

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૫૪૧૩

વર્ગિક

પુસ્તકનું નામ ધર્મપિંચાર

વિષય ૪૨

# ધર્મ વિચાર

લખનાર

કવિ નર્મદાશંકર લાલશંકર

રાત વિતી ને વાયું બહાણું, અરુણોદય દીપતો આ;  
પ્રકાશ કુમળો સુનું આપતું, શકુન સહુ શુભ સોઘા.”

આવૃત્તિ ત્રીજી

✓ “ગુજરાતી” પ્રેસના માલિક  
જેલાલ ઇન્જિનારિયમ દેશાઇએ છાપી પ્રકટ કીધું.  
સાસુન બિલ્ડિંગ, સર્કલ, કોટ, મુંબઈ

સંવત ૧૯૭૦

ઇ. સ. ૧૯૧૪

કિંમત રૂ. ૧-૪-૦

# પ્રસ્તાવના

(આવૃત્તિ પહેલીની)

આ ગ્રંથમાં છપાયલા નિબંધો એટલા બધા તો અમૂલ્ય અને મનન કરવા યોગ્ય છે કે, તેની ઘણી માંગણી થવાથી હાલનો સંગ્રહ બહાર પાડ્યો છે. કવિ નર્મદાશંકરના વિચારથી જે જે વિદ્વાનો જૂદા પડતા હોય, તેઓ પણ આ નિબંધોની શૈલી, તેમાંની સ્પષ્ટતા, નિરાકરણ કરવાની ઢબ, અને સૌથી ઉત્તમ એમનું નિખાલસપણું જોઈ બહુ પ્રશંસા કરે છે, એ જ એમના વિચારની બલિહારી છે.

ત્રીસ વર્ષ પર ગુર્જર પ્રજાજનો ઉદ્યમના રંગમાં ખૂબ ખિલ્યા હતા, પણ સુધારાના રંગનો લહાવો લેતાં તેઓ છેક જ થાકી ગયા, મોળા પડ્યા અને દેશાભિમાની સ્નેહરંગ તદ્દન ઉડી ગયો. એના સંબંધમાં “ભુલ્યા ત્યાંથી ફરી ગણો” એ નીતિએ ઉદ્યોગ ચલાવી દેશજનતાને વંશપરંપરાની ઉજળી કરવી, એ આ નિબંધોનો હેતુ છે. આ સમય, આવી ઉત્તમ રીત ગ્રંથસંકલના માટે યોગ્ય તેના પર વિવેચન કરવાનો નથી; પણ જે પુરુષે સુધારાના પ્રથમ કાળમાં છેદકપણું ધર્યું, પછી છેદકરક્ષકપણું ધર્યું; ને હવે તદ્દન રક્ષકનીતિ ધરી છે, તેનો સકારણવાદ બહુ બહુ રીતે લક્ષપૂર્વક અવલોકન કરવા યોગ્ય છે. કવિના જેવી ઉત્તમ શક્તિ સ્પષ્ટીકરણમાં, વિચારની પ્રૌઢીમાં, ચિત્રદર્શનમાં અને ભાષાની નવી શૈલીમાં બીજા કોઈ પણ ગુર્જરમાં નથી, એ સર્વ રીતે માન્ય છે. હમણાના વિદ્વાનો બનાવોનાં અવલોકન કરે છે ખરા; પણ બુદ્ધિવિચારબળે સિદ્ધાંતનું સ્વરૂપ જોતા નથી. કવિએ તદ્દન જૂદી જ રીતિ પકડી સુધારાનું ત્રીસ વર્ષનું સ્વરૂપ જોયું ને તેમાંથી જેટલું સત્ય ને ગ્રાહ્ય દીધું, તે જ રાખી અગ્રાહ્ય વસ્તુને તણ દીધી છે. ઉપલક્ષ્ય વિચાર કરનારા વિદ્વાનોમાં કદી આને માટે મતભેદ હોય, પણ થોડો કાળ વીત્યા વિના ખરું સ્વરૂપ માલમ પડશે નહીં. એકન પંડિતે જે મહા સમર્થ નીતિ “વિચાર કરવા” માટે યોગ્ય હતી, તે જ ધોરણ કવિએ સાચવ્યું છે, પણ જેમ એકન

પંડિતના વિચારનો અમલ એક બે વીસી વીત્યા પછી થયો છે, તેમ કવિના વિચારનો જ્ય થતાં વિલંબ લાગશે નહીં. એની પ્રત્યક્ષ સાબિતી એ જ છે કે, આ ગ્રંથની ઉપરા ઉપરી માંગણી થઈ છે.

આ ગ્રંથમાંના સઘળા નિબંધો ઉપર દૃષ્ટિ ફેરવવાનો સમય કવિરાજને મળ્યો નથી. ગ્રંથસંગ્રહ કરનાર ઉપર એના અક્ષરચૂકનો કે સંગ્રહવ્યવસ્થાનો દોષ છે.

તા. ૧૭ મી ફેબ્રુવારી ૧૮૮૫.

ઈ. સૂ. દેસાઈ.



# પ્રસ્તાવના

( આવૃત્તિ બીજીની )

આ ગ્રંથની પ્રથમ આવૃત્તિ સને ૧૮૮૫ માં જ્યારે કવિ હયાત હતા ત્યારે બહાર પડી હતી; ત્યારપછી એક વર્ષની જ મુદતમાં કવિ સ્વર્ગવાસ પામ્યા; અને તેર વર્ષની લાંબી અવધિએ હવે તેની બીજી આવૃત્તિ બહાર આવે છે. કવિ જેવા લેખકની આવી અતિ ઉપયોગી અને બહુ પ્રકારે સમર્થ કૃતિ પણ બીજી આવૃત્તિ માટે આવડો દીર્ઘ કાળ લે છે, એ ગુજરાતની વાંચનારી આલમની ન ઘટે તેવી કંબુ-સાઈ અને અધન્યતા પ્રદર્શિત કરે છે; તોપણ સંતોષ માત્ર એટલો જ છે કે, આ ગ્રંથમાંયલા વિચારો જે નવા વલણથી લખાયલા છે તે વલણ ઉછરતી સમાજનો મોટો ભાગ પકડતો જાય છે અને એ જ વલણને હૃદયનિષ્ઠ રાખી ભેરીનાદથી સંરક્ષકનીતિનો બોધ કવિરાજના પછી અત્યાર સૂધી સ્વર્ગસ્થ પ્રોફેસર મણિલાલ નભુભાઈ દ્વીવેદી એકતાનથી કરી ગયા છે.

ઘણી જ અફસોસની વાત એ છે કે, એ પુરુષના જીવનનો અંત વિધિએ એટલો બધો પાસે નિર્મેલો; નહિ તો કવિરાજની અન્ય સમયની સંરક્ષકનીતિના વિસ્તારની ઉચ્ચ ઉત્કંઠા બહુ અંશે ફળીભૂત થાત. એ ઉપરાંત બીજા પણ એક ગેરલાભ એ પુરુષના ત્વરિત સ્વર્ગવાસથી આપણને વેઠવો પડ્યો છે; ગુજરાતની સમાજ માટે આદિથી અન્ત સૂધી સાચી બંધુતાથી તથા ખરી દેશદાઝથી કવિરાજે ઘટિત ત્યાગવૃત્તિ અને ઉત્સાહ રાખી વારંવાર જે જે પ્રયત્નો સાહિત્યદ્વારા કરેલા છે, તેની અત્યારના ગુર્જર સાક્ષરોમાં ખરી બુજ એ પુરુષને જ હતી, એમ એકથી અધિકવાર બીજા પ્રસંગોના લેખદ્વારા એમણે બહાર મૂકેલ છે; આ ગ્રંથનો ઉપોદ્ગાત આપવાનું પણ એમણે માથે લીધું હતું, પણ ઈશ્વરની ઈચ્છા વિપરીત નીવડી !

કવિરાજ જેવા પ્રસિદ્ધ લેખક, અને ધર્મવિચાર જેવો ઉપયોગી અને અનુપમ ગ્રંથ બીજી આવૃત્તિમાં આવતાં આવેલાં લાંબો કાળ લે

છે, એ ખીના જ આ ગ્રંથમાંયલા વિચારોના સુગમ પ્રવેશ માટે ઉપોદ્ગ-  
 ઘાત માગે છે. પણ એ કામ સુલભ નથી, અને થોડા શબ્દોમાં પતાવી  
 શકાય તેમ નથી. વળી કવિરાજ જેવા સાક્ષર અને લેખકે અન્ય  
 ગ્રંથોદ્ધારા પણ ગુજરાતી ભાષા અને ગુજરાતી સમાજની જે સેવા  
 બજાવી છે; અને જે કામ લેખની વિવિધ શાખાઓમાં એઓ કરી  
 ગયા છે, તેને પણ દૃષ્ટિથી દૂર રાખી શકાય તેમ નથી. એટલે એ  
 પ્રયત્નને માટે ઇલાયદું સ્થાન રાખી આ આવૃત્તિ આટલા જ પ્રસ્તા-  
 વથી બહાર મૂકવામાં આવે છે. આશા છે કે, જે દેશહિતેચ્છુવીરે  
 સ્વદેશી બંધુ માટે એક દીલથી જીવન સમર્પ્યું હતું, તેના આવા પ્રયત્ન-  
 ભણી સમાજ બેકદર નાહું રહી શકે.

આ નવી આવૃત્તિમાં કવિરાજના અન્ય સ્થળે લખાયલા લેખો  
 તથા ભાષણો (જૂઓ અનુક્રમણિકા વિષય પ, ૯, ૧૦ ને ૧૧)નો  
 વધારો કરવામાં આવ્યો છે.

## અનુક્રમણિકા

	પૃષ્ઠ.
૧ સુધારો ને સુધારાવાળા.	૧
૨ આયોર્તકર્ષ ... .. ૧૮૮૨	૪૨
૩ મુક્તિતંત્ર ... .. ૧૮૮૪	૧૦૫
૪ ધર્મજિજ્ઞાસા સંવત ૧૯૩૫— „ ૧૮૭૯	૧૩૪
૫ આર્યદર્શન. „ „ „ „	૧૬૬
૬ લગ્ન. ... .. ૧૮૮૧	૧૯૩
૭ દેશાભિમાન ( નિબંધરૂપે ) ... „	૧૯૮
૮ સામાજિક તથા સનાતન ધર્મસ્થિતિ ... „	૨૦૭
૯ બુદ્ધિ. ... .. „	૨૧૦
૧૦ સ્વદેશાભિમાન ( અવલોકનરૂપે ) ... ..	૨૧૪
૧૧ ગ્રહણકાળ સંવત ૧૯૩૫ આશાઢ વદ ૧૩	૨૧૭

# \* ધર્માવિચાર \*

## સુધારો ને સુધારાવાળા

(૧) પ્રત્યેક પ્રજામંડળની સ્થિતિ કાળે કાળે બદલાય છે; કોઈ કાળે અતિધણી તથા કોઈ કાળે અતિ થોડી પણ બદલાતી ને પછી બદલાયલી દેખાય છે.

બદલાતી સ્થિતિના સમયમાં કેટલાક જણ પોતપોતાના મત પ્રજાને જણાવે છે અને કેટલીક વારે એ મોટા પક્ષ સામસામા બંધાય છે—જે કે વળી એકેક પક્ષમાં પણ મતફેર થોડો કે ઘણો હોય છે જ.

જૂના નવા વિચારની ચાલતી લડાઈમાં કેટલાક જણ પોતાનાં મતને ભૂલ ભર્યું જાણી લે તોપણ અપમાનને ભયે કે ભાવિ જયની આશાએ હઠ ધરી તે મૂકતા નથી; કેટલાએક ભૂલ જણાયેથી બીજા પક્ષમાં ઉતરે છે; કેટલાક તટસ્થ દિગ્મુઠ રહી જોયાં કરે છે; કેટલાએક સંશયે નબળા કે સ્વાર્થે સબળા તે મધ્યસ્થનું ડોળ ધાલી રહે છે; અને કોઈ વળી પ્રથમ નદીઠામાં આવેલા તે નવા દેખા દે છે.

લડાઈ કોઈવાર બંધ પડે છે, કોઈવાર ધીમી ચાલે છે, કોઈવાર પૂર ઊરમાં મચે છે, અને સમયની આવવાની અવધિએ જૂના નવા વિચાર ઇત્રિભિત્ર થયલાની નવી વ્યવસ્થા થાય છે.—નવો વિચાર તે જૂનાને નિર્મૂળ કરી શકે જ નહિ કેમકે નવો તોપણ આપનો બેટો થાય; તે થોડો ઘણો જૂનામાં ભળે કે પોતાનું નાનું કે મોટું જૂદું રાજ્ય માટે ને એ રીતે જીત્યો કહેવાય. જૂનો તે પોતાનામાં નવાને થોડોક દાખલ કરે (સમયને નમીને) કે નાજ કરે, કે દેશ બહાર હાંકી મૂકે, તોએ જીત્યો કહેવાય. ઘણું ખરું નિત્યના જૂનામાં સમયના નવામાંના કેટલાક વિચાર ભળી રહે છે.

નવા વિચારવાળો કે જૂના વિચારવાળો જે જથી પુરુષ સમયની છેલ્લી વ્યવસ્થા કરે તે મહાપુરુષ કહેવાય છે—(એ બીજાને, હિંદુઓ અવતારી કે અંશાવતાર કે આચાર્ય કે જગદ્ગુરુ અને શકવર્તિ કે ચક્રવર્તિ એને વિશે—જો એજાએ છે).

નવા વિચારનો જ્યો પુરુષ તે મોટો સુધારો કરનારો કે સિદ્ધ સુધારાવાળો એ શબ્દે પણ ઓળખાય. સુધારણું એટલે ખગડેલું—અવ્યવસ્થિત હોય તેને ચોખ્ખું વ્યવસ્થિત કરવું; સુધારો એટલે સુધારવા સંબંધી કર્મ કે ક્રિયા અથવા સુધરેલું કાર્ય કે સુધરેલી સ્થિતિ,—નવો વિચાર. સમયનો સિદ્ધ સુધારાવાળો દર્શન દે તેની પહેલાં જે પુરુષો સુધારાનાં મતનો ઓધ કરનારા તે સાધક સુધારાવાળા અને એમાંના જે મોટાના સાથી તે સહાય સુધારાવાળા.

સાધક સૌનો ઉદ્દેશ સુધારાનો છતે જૂદી જૂદી બુદ્ધિએ, જૂદા જૂદા વિષયમાં, જૂદે જૂદે પ્રસંગે, જૂદી જૂદી રીતે ઉદ્ધોગ કરનારા હોય. પ્રત્યેક જણ પોતાપોતાના વિચાર, શ્રમ તથા કાર્ય પ્રમાણે જૂદા જૂદા યશને યોગ્ય થાય. તેઓ વિચાર કર્મમાં જીવતાં કે મુઆ પછી સિદ્ધને વધારે ઓછા અનુસરતા જણાય તે પ્રમાણે માનપાત્ર ઠરે—સમયના સુધારાવાળા રૂપે; અને એમ તુલના ન થઈ હોય ત્યાંસૂધી તે પોતાની જ વેળાના સુધારાવાળાની તુલનાએ માનપાત્ર કહેવાય. સાધકમાં પ્રથમ નવો વિચાર આપવાવાળો પણ મોટું પદ ધરાવે. પછી તેણે કાંઈ કીધું હોય યા નહિ. વિષયપરત્વે ધર્મ તે પહેલી, રાજનીતિ તે બીજી, ને દેશસમૃદ્ધિ તે ત્રીજી એમ ક્રમે મહત્તા રાખે છે. ધર્મવિષયમાં તત્ત્વજ્ઞાન તથા શુદ્ધધર્મ એ પહેલી, વ્યવહાર ધર્મનીતિ એ બીજી, ધર સંસારની નીતિરીતિ એ ત્રીજી એમ અગત્ય રાખે છે.

સાધકમાં કેટલાએક ઉચ્છેદક (radical), રક્ષકઉદ્ધક (liberal radical), ને ઉદ્ધકરક્ષક (liberal conservative) હોય. એક તે જૂના વિચારને નિર્મૂળ કરવાને બીજો તે નવાને વિશેષ દાખલ કરવાને; અને ત્રીજો તે જૂનામાંનું ઘણુંક અવશ્ય રાખવાને તથા ન છુટકાના નવાને દાખલ કરવાને ઉદ્યમી હોય—જૂનાને હઠથી રાખી રહેવાને મથે તેને પ્રરક્ષક (conservative) કહીએ.

સાધકમાં કોઈ પ્રથમ ધસી તરત જ પલાયન કરે, કોઈ નિભાવ કરતાં વચમાંથી કાતર દીન થઈ રહે, કોઈ પ્રસંગવશાત્ થોડે શ્રમે મોટો યશ મેળવે ને કોઈ મોટો શ્રમે જીવતાં યશ મેળવે નહિ. કોઈ તરતના સુધારાને મોટો માને ને કોઈ ઘણો કાળ રહે તેવાને; કોઈ ધીરા, કોઈ ઉતાવળા; કોઈ આડે માર્ગે તથા નિંદ્રાપ્રપંચે ને કોઈ સૂધે માર્ગે તથા અનિંદ્રાપ્રપંચે કામ કરનારા હોય; કોઈ ટાળાં કરી તેને વધારવાને મથે ને કોઈ સ્વતંત્રે વિચાર કરતા થાય તેમ લોકને બોધે.

(૨) હિંદુ પ્રજામંડળ છેક જૂના કાળથી સ્થાપિત છે. મનુથી તે યુધિષ્ઠિર સૂધીના ત્રણ મોટા યુગ જેટલા લાંબા કાળમાં જે કે ઘણી વાર ધર્મચક્ર તથા રાજ્યચક્ર બદલાયાં તોપણ સંસારનો ત્યાગ કે રાગ એ વિષયમાં પ્રજાએ ત્યાગને જ અવશ્યે પ્રધાન જાણ્યો માન્યો પાળ્યો હતો. પછી કેટલોક કાળ તેમજ હતું. પછી વળી સતેજ યૌદ્ધ તથા નિસ્તેજ બ્રાહ્મણ એ બે ધર્મે ત્યાગને જ મનાવ્યો હતો. વિક્રમ સંવતના આરંભથી તે સૈકા વીસના આરંભ લગીમાં શાંકર વૈષ્ણવ જૈન એ ત્રણ ધર્મે પોતાના / ૨૦

સંપ્રદાય સાથે અને કપીર નાનક સાધુ સંન્યાસી જોગી જતીના અનેક પંથોએ ત્યાગને જ પ્રધાન બણ્યો છે. અર્થાત્ નિવૃત્તિધર્મ પ્રધાન ને પ્રવૃત્તિધર્મ ગૌણ એમ હિંદુઓ પરંપરાથી માનતા આવેલા છે.

એ જે ઉલટપુલટ થાય એટલે પ્રવૃત્તિનો ધર્મ પ્રધાન મનાતો થાય—સકળ પ્રજામાં, તેવો નવો વિચાર તિસેક વર્ષ થયાં દેશમાં ધુંધું કરી રહ્યો છે ને બહુ બહુ પ્રકારે ઉઘમી છે. પ્રજા પરલોક સંબંધી વિચાર કઠી નાખે ને આ લોકના સુખભોગનો જ રાખે તેને માટે દેશાભિમાનને મહાદેવત મનાવવાને સુધારાવાળા મથન કરે છે.

‘ઉલટપુલટ’ શબ્દે રક્ષકછેદકનું મત અમે જણાવ્યું છે, પણ વેદને ન માનનારા સ્વયુદ્ધિનો સુઝાડેલો ફેરફાર કરનારા ઉચ્છેદક તે તો એમ જ ઇચ્છે છે કે, નિવૃત્તિધર્મ જ ન જોઈયે. એકેશ્વર ભક્તિનો નવો ધર્મ સમાજ પ્રવર્તાવે છે તે લોકનું વર્ણુ પોતાની તરફ કરવાને; કેટલાક સમજે છે કે ઈશ્વરને માનવો સંસારી તે દુઃખભોગમાં તથા સુખ પ્રાપ્તિમાં સહાય કરવાને. જેમ સને ૧૭૯૩ માં ફ્રેંચ લોકે બુદ્ધિદેવીની સ્થાપના કરી ઉચ્છેદક બંધકર ફેરફાર કાઢ્યો હતો તેમ, તો છેક નહિ, પણ તેવી રીતે અહીંના સુધારાવાળા દેશાભિમાનને સ્થાપી નિવૃત્તિધર્મને બ્રાહ્મણની ઠગાઈ કહી નિંદે છે; અપરોક્ષ ગ્રાહ્ય વિષય સત્ય ને પરોક્ષ અગ્રાહ્ય તે અસત્ય મનાવે છે;—મરણ પછીની ગતિ અને ઈશ્વરજ્ઞાન તથા ધર્મોચ્ચરણ એ વિષે અનાદર કરાવે છે; વેદવચન તથા મહર્ષિના આનુભવ અને સાત્વિકબુદ્ધિવાદ તે અપ્રમાણ છે, પણ યુરોપના શાસ્ત્રીઓના સિદ્ધાંત તથા સ્ત્રીના શિષ્ટતા આનુભવ અને રજસ્તમસી બુદ્ધિવાદ તે સપ્રમાણ છે એમ કહે છે. પૂર્વના ઔદ્ધ વેદને વગોવતા ને અમણાના પણ વગોવે છે અથવા નામનો માને છે; પૂર્વના ઔદ્ધ જીવની કર્મ પ્રમાણે ગતિ, દેહાંતર ને દેવાદિયોનિ એને માનતા અને અમણાના નથી માનતા; પૂર્વના તે એક જગદીશ્વર નથી એમ સ્પષ્ટ કહેતા ને આમણાં કેટલાક નાસ્તિક છતે તે, ને બીજા તે, ઈશ્વર છે એમ કહે છે.

સ્થિતિબળ જોઈયે. ત્યાગધર્મ પ્રજાના હૃદયમાં ધણા કાળથી વ્યાપિ રહ્યો છે ને રાગધર્મ તે થોડુંક થયું દેખાઈ ધું ધું કરે છે. હિંદુ પ્રજાની સંખ્યાના પ્રમાણમાં સુધારાવાળાની સંખ્યા હજી કંઈ જ નથી. અગ્રેસર કેવા છે? સનાતન ધર્મમાં આચાર્ય તથા ધર્મગુરુ ને શિક્ષક બ્રાહ્મણ એ સ્થિતિ બ્રષ્ટ છે—સાત્વિક તે સમય નથી એમ માની ટક ટક જોયાં કરે છે, રાજસી તે વિલાસમાં મગ્ન છે ને તામસી તે અર્થ સાધવે અપંચ રમે છે; કેટલાક પંડિત નવા વિચારની સામા પેંણુ થાય છે—કેટલાક પુનર્વિવાહ પ્રકરણમાં ને કાઈ કાઈ તે સ્વામી દયાનંદના ધર્મકથનની. પ્રજાનો મોટો ભાગ સુધારાના બકવાદને ન લેખવતાં સ્વધર્મોચ્ચરણ, ધરડા કરતા આવેલા તેમ કર્યા જાય છે ને એમાંના કેટલાક જેને સુધારાનો પાસ લાગ્યો છે તેઓ ધરમાં

ને જ્ઞાતિમાં જૂની રીતિ રાખી રહી કે કાંઈક બદલી સુધારાને વખાણે છે પણ તે પક્ષમાં જતા નથી. સુધારાવાળામાં સેન તો દિનપરદિન વધારે વધારે ખ્રિસ્તી સાધુના સ્વપ્ન તરંગમાં રમે છે. સ્વામી વેદની સંહિતાને જ મનાવે છે ને તે પણ તેમાંની હિરણ્યગર્ભસૃષ્ટિની, દેવતાઓને કાઢી નાંખીને; તે અમણાં મુંબઈ ઈલાકાની આશા છોડી ઉત્તર હિંદુસ્થાનના તથા પંજાબના પ્રદેશમાં ધૂમે છે. આર્યના સમાજના અગ્રેસર તો દયામણા છે. સાંધક સુધારાવાળામાં હવે પછી કાંઈ ગાદી ચલાવે તેવા હજીલગી તો જણાતા નથી. પ્રજામાં વેદોક્ત જ્ઞાન વિશેષ સતેજ થતું જાય છે ને જ્ઞાતિ આચાર કર્મ વિષયમાં તેણે કાંઈ કાંઈ હઠ મૂકી છે. રાજ્યનીતિ, દેશસમૃદ્ધિ, વિદ્યાકળા, વ્યવહારચાતુર્ય એ વિષયમાં સુધારાવાળાનાં વખાણુ કરે છે પણ નિવૃત્તિધર્મના વિષયમાં એ હાથ ધાલે છે તે તેને પ્રિય નથી. સુધારાવાળાના પ્રયત્નમાં આર્યસમાજે કેટલાક અંગ્રેજી ભણેલાને વેદ માનતા કીધા છે. સૌ સુધારાવાળાએ ખ્રિસ્તી ઉપદેશકોનું ફાવવા દીધું નથી પણ પ્રજામાં કુસંપ કીધા છે; કેટલાકને સંશયી કીધા છે; તેઓ બહુબોલા છે; કહેણી પ્રમાણે રહેણી રાખતા નથી; વિષયસેવન યથેચ્છ કરે છે; અસત્ય, અમર્યાદા, અભિચાર, મદ્યપાન, સ્વાર્થબુદ્ધિ, સંકોચવૃત્તિ એ આદિ દુર્ગુણ પ્રજામાં વધ્યા છે, તે જડ શક્તિને વખાણુનારા ને નીતિવિષે નિસ્પૃહ રહેનારા સુધારાવાળાની સંગતિએ. કેટલાક પંડિત બંગાલી તથા દક્ષણી પુનર્વિવાહના પક્ષમાં ગયા છે ને સુરતનો એક દક્ષણી શાસ્ત્રી દેશાટનને પુષ્ટિ કરનારો હતો. થાઓસો-શીસ્ટ અગ્રેસરોએ યોગ તથા મંત્રની સિદ્ધિ સત્ય માની એની વિરુદ્ધ જે સુધારાવાળા તેને જાંખા પાજ્યા છે અને સનાતન ધર્મનો આદર કરવા ભણી કેટલાકની મતિ કરી છે. યુરોપના ધણાક લોકપ્રવૃત્તિમાં મચેલા તે સાત્ત્વિક યોગ વૃત્તિવાળા હિંદુને પુરુષાતન રહિત કહે છે પણ સમજવાનું આ છે કે સત્ત્વ મલિન થયેલી, ત્યાગવૃત્તિ ઓછી થયેથી હિંદુઓ નિર્બળ થયા છે, બાકી સત્ત્વ તથા ત્યાગમાં તો બળ છે જ. ગીતામાં કૃષ્ણોક્તિ છે કે “અશ્વત્થમેનં સુવિરૂઢમૂલમસંગશત્રોણેન દૃઢેન સ્થિત્વા”-“સંસાર જેનાં મૂલ બહુ ફેલાયલાં છે તેને દૃઢ અસંગરૂપી શસ્ત્રે છેદવો”-ત્યાગજ શ્રેષ્ઠ છે.

ઉપર પ્રમાણે બંને પક્ષનું બળ જોઈએ; વળી સ્મરણુ આણીએ છીએ કે સ્વધર્મનું જાણ્યા વિના પરધર્મના મોહમાં અનુભવ વિનાના તરુણોએ સુધારો આરંભ્યો હતો, વળી જોઈએ છિયે કે કાળા હિંદુની વૃત્તિનું વલણ પાછું ફેરવે છે ત્યારે અમને તો પ્રતીતિ થાય છે કે સમયની અવધિએ સનાતન ધર્મ તે થોડોક જ સુધારો પોતાનામાં દાખલ કરશે.

(૩) ગુજર હિંદુ પ્રજામાં સેન કે સ્વામીના મતના ગુજરાત કાઠિ-  
યાવાડમાં કોઈ નથી. (માત્ર મુંબઈની આર્યસમાજમાં આળીસેક જણ હશે  
ને એમાં ધર્મની સમજણવાળા પાંચ પણ નથી.) પ્રાર્થનાસમાજ ગુજરા-  
તમાં છે, કાઠિયાવાડમાં નથી. એમાં નોંધાયલામાં વેદ તે ઈશ્વરવાણી નથી  
એમ સ્પષ્ટ કહેનારા થોડાક જ છે ને વેદોક્ત ધર્માચરણ ધરજ્ઞાતિમાં ન રાખ-  
નારો તેવો એક પણ નથી. લક્ષ્મ, જ્ઞાતિ, રીતભાત વિષે સભામાં બોલાય  
છે ને પત્રોમાં લખાય છે; દેશી કારીગીરી સંબંધી કંઈ કંઈ વડોદરાની સભા  
કરે છે. (રાજ્યપ્રકરણ ને દેશી કારીગીરી એને માટે સુરત અમદાવાદમાં  
થયલી સભાઓ ભાગી પડી છે.)

સ્વામીએ અમદાવાદની સમાજના અગ્રેસરોને વેદ માનવા વિષે બહુ પ્રયત્ન  
કીધેલો પણ તેઓએ માન્યું નહોતું. રાજકોટ તથા ભરૂચમાં આર્યસમાજ થયલી પણ  
તે તુરત જ તુટી ગઈ હતી. આર્યસમાજના થોડાક જણ થીઓસોફીસ્ટ પણ છે કે જેનું  
મત દેવભૂતાદિઓને પણ માનવાનું છે—સમાજના મતની સામાં.

ગુજરાતીઓમાં સુધારા સંબંધી સારી પેઠે ચરચાયલા વિષયના મોટા  
પ્રસંગ આ હતા:—જ્ઞદુમંત્રનો તે સુરતની માનવધર્મસભાએ આણેલો (૧૮૪૪);  
સ્ત્રી ક્ષણવણીનો બુ. ૧૦ સભાએ આણેલો (૧૮૫૧); ઈંગ્લંડ જઈ આવેલા  
બ્રાહ્મણ વાણીઆ ભાટીઆના સંબંધમાં ચાલેલી ચર્ચા તે તે જ્ઞાતિઓમાં  
(૧૮૬૦ પછી કેટલાંક વર્ષ); પુનર્વિવાહ સંબંધી મુંબઈમાં (૧૮૬૦); મહા-  
રાજ લૈબલકેસ મુંબઈમાં (૧૮૬૦—૬૧). ગુજરાતીમાં સઘળા વિષયપર  
બોલાયું લખાયું છે; છોકરીઓની નિશાળ ભણાવનારી થોડીક સ્ત્રીઓ બહાર  
પડી છે; એકવીસ વર્ષમાં તિસેક પુનર્લેખ થયાં હશે;—બ્રાહ્મણથી ખીજ જ્ઞાતિ-  
ઓમાં પાંચેક વધારે; નાગર બ્રાહ્મણ, કપોળ, મોઢવાણીઆ, ભાટીઆ ને કાચેચ  
ઈંગ્લંડ જઈ આવ્યા છે અને કાચેચ તથા ક્ષત્રી તે ચીન. વિદ્યાવૃદ્ધિના કામમાં  
વર્નાક્યુલર સોસૈટી (૧૮૪૮), ઍન્ડ્રુસ લૈબ્રેરી (૧૮૫૦), હીમાબાઈ ઇન્-  
સ્ટિટ્યુટ (૧૮૫૮), ને મુંબઈ બુલેથર લૈબ્રેરી (૧૮૭૪) એ થયાં છે.

સુધારાનો ઉપદેશ કરનારાની સંખ્યા દશ વર્ષ (૧૮૫૧થી૬૧) સારી  
હતી ને તેમાં વધારે આગળ પડેલા તથા સર્વત્ર જણાયલા તે નર્મદાશંકર  
લાલશંકર (ગદ્યપદ્ય લખાણથી, ભાષણથી ને પુનર્વિવાહની ચર્ચાથી; ) અને  
કૃષ્ણદાસ મૂલજી (સત્યપ્રકાશ પત્રથી, ભાષણથી ને લૈબલકેસથી; ) વળી  
ખીજ તે મુંબઈમાં ગંગાદાસ કિશોરદાસ, કૃષ્ણદાસ માધવદાસ ને ડાકતર  
ધીરજરામ; સુરતમાં દુર્ગારામ મંછારામ ને અમદાવાદમાં મહીપતરામ રૂપ-  
રામ તથા કવિ દલપતરામ ડાહ્યાભાઈ એ હતા. પછી (૬૧—૭૦) મુંબઈમાં



ગિરિધરલાલ દયાળદાસ, નગિનદાસ તુળસીદાસ, ઠાકુરદાસ આત્મારામ ને પાછલા ભાગમાં ટીકાકારના લખનારા. (શેરસદાના વખતથી સુધારાનું કામ બહુજ ધીમું પડી ગયું ને કેટલાક ઉપદેશક ખસી બેઠા). પછી (૭૦-૮૦) નવા દેખાયા; તેમાં ભોળાનાથ સારાભાઈ (પ્રાર્થનાસમાજથી). પત્રચલાવનારામાં “ગુજરાત મિત્ર” વાળા, “હિતેચ્છુ” વાળા ને ગયા વર્ષથી “ગુજરાતી” વાળા. ભાટીઆમાં મૂળજી ઠાકરસી તથા રામદાસ ભાણુજી એ નામ ગણવાનાં; અને જાદુકપટપ્રકાશવાળો ઇચ્છારામ વ્યાસ.

કૃષ્ણદાસ, નીતિ તથા સંસારસુધારો એ વિષયમાં રક્ષકછેદક હતો, પણ લૈખલ-કેસથી ઉચ્છેદક જણાયો. ગિરિધરલાલ લખાણુ ભાણુથી ઉચ્છેદક ને આર્યસમાજના પ્રમુખસ્વરૂપે સ્વામીની પેઠે રક્ષકછેદક કે ઉચ્છેદક હતો. મહીપતરામ રક્ષકછેદક તે વેદને ધર્મપુરતક ન માનવાથી ઉચ્છેદક છે. નર્મદાશંકર રક્ષકછેદક, પછી સર્વ વિષયમાં ઉચ્છેદક જણાઈ “રાજ્ય રંગ” લખ્યા પછી છેદકરક્ષક છે. સને ૧૮૬૮ માં નર્મદાશંકરે બુદ્ધિવર્ધક સભામાં સુધારા વિષે ભાષણ કરેલું ને પછી જે મત જણાયાં તે તા. ૨૬ મી નવેમ્બરના ડાંડિયામાં છપાયાં હતાં: નર્મદાશંકર-“પ્રજ્ઞાં તન મન ધનમાં વ્યવસ્થાપૂર્વક જે વધારો કરવો તે સુધારો.” ગિરિધરલાલ-“આગળ વિચારમાં દોડ કયાં કરવી તે સુધારો;” ઠાકુરદાસ-“સારી વ્યવસ્થા કરવી તે સુધારો;” નર્મદાશંકર-“ગિરિધરલાલની વ્યાખ્યામાં આગળ ધસવા ઉપર ને ઠાકુરદાસનામાં વ્યવસ્થા ઉપર પ્રાધાન્ય છે;” નગિનદાસ-“ધર્મને વળગી રહેવાની જેવી આપણી વૃત્તિ છે તેવી હવે વિદ્યા તથા રાજદરબારી વિષયને વળગેલી તે રહે તેવું કરવું કે જેથી દેશની સ્થિતિ સારી થાય;” મનસુખરામ સૂર્યરામ-“માથે અંકુશ રાખી ચાલ્યાં કરવું તે સુધારો.”

ગુજરાતી સુધારાના કામમાં દ્રવ્યનો આશ્રય આપનારા તે ભાટીઆ, વાણીઆ, કળમી, શ્રાવક ને પારસી એ જ્ઞાતિના ગૃહસ્થો છે. વળી દક્ષણી ગૃહસ્થોની સૂચનાથી સુરત અમદાવાદમાં લવાદેકારટ થઈ તે કંઈ કંઈ કરે છે; એક દક્ષણી ગુજરાત કાઠિયાવાડમાં દેશી કારીગરી વિષે ભાષણ કરી ગયો છે; પુનાનો જેથી સુરતના હુલ્લડ કેસમાં અધિપતિઓની મદદમાં હતો. ગુજરાતના લોકો દક્ષિણના દુકાળથી પીડાતાને માટે કેટલુંક દ્રવ્ય મોકલ્યું હતું.

સુધારાના સામા પક્ષવાળાએ ઈંગ્લંડ જઈ આવનારાને હેરાન કીધા હતા-નાગરમાં શાસ્ત્રી દિનમણિશંકર ને મહાજનના ગુરુ મુખી હતા; (જ્ઞાતિમાં દાખલ થવાના પ્રસંગમાં સુધારાવાળાઓએ સ્થિતિનીતિમાં પોતાની બહુજ નબળાઈ જણાવી હતી). સ્વામી દયાનંદની સામા ભરુચનો દક્ષણી માધવરાવ થયો હતો ને હાલ ત્યાં પ્રાર્થના સમાજની સામા નારાયણસભા છે. ખીજા બધા પ્રાંત કરતાં ગુજરાતી પ્રજામાં જ્ઞાતિઓનાં બંધન વિશેષ છે. ગુજરાતમાં ધર્મવિષયનો સુધારો ભાંગી પડે તેવો છે; પુનર્વિવાહની રીતિ ધીમે

ધીમે ચાલુ થાય ને તે બેડાં થોડે કાળે પોતપોતાની જ્ઞાતિમાં ભળે પણ એક વીસા વાણીઆની નવી જ્ઞાતિ થવાનો સંભવ નથી.

આખા હિંદુસ્થાનમાં અંગાક્ષી, મરેડી ને ગુજરાતી એ ત્રણ પ્રજામાં સુધારો વધારે ગડબડ કરે છે; અંગાક્ષામાં સુધારો દાખલ થયાને વધારે કાળ થયો છે તો પણ ત્યાંના લોક સ્વધર્મોચ્ચરણ રાખી રહ્યા છે—કાઈ કાઈએ કેટલુંક નવું પણ દાખલ કર્યું છે. દક્ષણી ગુજરાતીઓ બોલે છે બહુ પણ વર્તે છે જૂની રીતે, હજી નવું બેળ્યું નથી. રીતભાત વિષયમાં દક્ષણી કર્તા ગુજરાતી બૈરાંએ વધારે સુધારો દાખલ કરીધો છે—દાખલો, કે નાક તથા પગ એનાં આબૂષણ કાઢી નાખવા માઝ્યાં છે અને મર્યાદાનીતિમાં ગુજરાતી બૈરાં દક્ષણી કર્તા ઉતરતાં હતાં તે હવે વધારે સ્વચ્છંદે વર્તનારાં થયાં છે. સુધારાએ પુરુષોને સ્ત્રીજિત કરવા માંઝ્યા છે.

(૪) સાર-નિવૃત્તિધર્મવિષયમાં વેદોક્ત સનાતન ધર્મ છે તેજ લોકે પાળવો;—સુધારાનો કે સમાજવાળાનો નહિ નહિ ને નહિ. પ્રપંચી મમતી-ઓનો મમત મુકાવવાને અમારો મમત કે યત્ન નથી પણ સત્યાર્થ ગ્રહણ કરવાની ગરજવાળાને અને સંશયી છે તેને સમજાવવાને અમારો યત્ન છે ને તે પણ મમતથી નહિ; તેઓએ આટલી વાત વિષે પ્રથમ નક્કી કરવું.

સત્વ, રજ, તમ એ ત્રણ ગુણવાળી બુદ્ધિ પ્રત્યેક મનુષ્યની છે; પણ કોઈમાં કોઈ ગુણનો અંશ વધારે એમ જન્મધર્મ જ હોય છે. (યુરોપના વિદ્વાનો માનતા નથી)

વેદોક્ત ધર્મનું અંધારણ તથા તેની વ્યવસ્થા શુદ્ધસત્વબુદ્ધિ ઉપરથી છે. (બીજા કોઈ પણ ધર્મનું નહિ).

સત્વાંશ વધારે એવા હિંદુઓમાં રજસ્તમસી નીતિ ભળે જ નહિ. ધર્મને લગતા સંસારી વિષયમાં નવા વિચાર જૂતામાં દાખલ કરવાને અનેક કલંપના થાય છે તેથી કાંઈ સિદ્ધતું નથી માટે કોઈ પણ મુખ્ય ધોરણ રાખવું કે જેને અનુસરી અમુક રીતિ દાખલ કરવી. કાં તો આર્યનો સિદ્ધાંત કે યુરોપીયનોનાં મત કે આત્મબુદ્ધિનો અનુભવ.

નિત્યાનિત્યનો વિચાર રાખવો; પછી જેની મેળવણી કરવી. પારકું આપણામાં બળી શકે નહિ, ભળે તો ઝાડું રહે નહિ એમ હોય તોપણ તે લેવું શું? આપણું પૂર્વનું બહુ સારું પણ અમળું આપણાથી પળાય તેવું ન હોય તોપણ તે બલાત્કારે લેવું શું? લાભ હાનિ શેમાં છે?

સ્વધર્મ શું છે તે જાણ્યાવિના વગર વિચારે પારકું લેવું એ ડહાપણ છે? સ્વધર્મ પ્રથમ જાણવો. સમાજવાળા જે નથી જાણતા તેને શું કરવા પૂછવું? કાં ન પૂછવું આચાર્યોને, ગુરુને ને બ્રાહ્મણોને?

સુધારાનો ઉદ્દેશ પ્રવૃત્તિધર્મ વધારવાનો ને એને અર્થ દેશાભિમાનની પ્રતિષ્ઠા ને એનો ખરો મર્મ સ્વરાજ્ય કરવાનો ને એને માટે ઉપાય લેવાય નહિ ત્યારે સુધારાવાળાએ વર્ણશ્રમ કાઢી નાખી લોકનું ઐક્ય કરવું યોજ્યું;

અમાં કંઈ વળ્યું નહિ; હવે સ્વરાજ્ય કરવાને લોકસમસ્તના ઐક્યની અગત્ય છે કે લોકમાંના ક્ષાત્રબુદ્ધિવાળા એએએ જ માત્ર તે ઉદ્યોગ કરવો? બ્રાહ્મણબુદ્ધિવાળાએ શું કરવું? એ સર્વે વિચાર સમજાવવા કરવા;—અને પછી સુધારાને સમયને માટે ઘટે તેટલો દાખલ કરી જૂનામાં બેળવો એ અમારું કહેવું છે.

(૫) પ્રવૃત્તિવિષયમાં ઉત્તમ પ્રકારનું સુખ દેશીઓ ભોગવે તેવી શુભેચ્છા હિંદુ સુધારાએ પ્રસિદ્ધ કીધી. કોઈ પણ પ્રજાની પ્રવૃત્તિવાળી સ્થિતિનું ઉત્તમ દર્શન તે તેના સ્વદેશી સ્વધર્મી સ્વાતુકૂળ રાજ્યમાં જ હોય; તો, લાંબા કાળે પણ આ દેશમાં હિંદુઓનું સ્વરાજ્ય થાય એ હેતુ હિંદુ સુધારાનો હોવો જોઈએ. સ્વરાજ્ય થાય તેને માટે દેશાભિમાન છે એમ તો સુધારો સ્પષ્ટ જાણી શક્યો નહિ, અમલોની સરકારની ઇતરાજી થવાની બીક; પણ દેશી પ્રજાની સ્થિતિ સધળી વાતે સારી થાય. દેશના અનેક ધર્મજાતના જન સામાન્ય લાભમાં સંપે કામ કરતા થાય તેને માટે દેશાભિમાન છે એવો તેણે લોકને જોધ કીધો. વળી હિંદુ-પ્રજામાં ધર્મભેદે કુસંપ છે અને ધર્મ કર્મમાં બહુ કાળ ગાળવાથી તથા જ્ઞાતિના પ્રતિબંધોથી પ્રવૃત્તિનાં કામ થતાં નથી માટે નવા ધર્મની યોજના કીધી. ત્રીસ વર્ષનો અનુભવ કહે છે કે સુધારાનું દેશાભિમાન તે સ્વદેશી ધર્મ-નીતિ-રીતિ વિષે દેશી સમસ્તનું બહુ કાળનું જે ઉત્તમ પ્રકારનું અભિમાન તેને નિંદી નિર્મૂળ કરવાને મથન કરે છે. યુરોપના લોકમાં દેશાભિમાન એ મોટો વિચાર છે, પણ માત્ર પરદેશી સત્તાને અધીન લોક તે તેની સામા થવાના ઉદ્યોગમાં તથા સ્વદેશી રાજ્યવાળા તે પરદેશી રાજ્યવાળાની સામા થવાના પ્રસંગમાં દેશાભિમાન રાખે છે. હિંદુ પ્રજા નિવૃત્તિધર્મનો મોટો વિચાર રાખનારી તે નવા દેશાભિમાનને ઝીલતી નથી ને નવા ધર્મને લેખવતી નથી.

“સંસારનું સરસો રહે ને મન મારી પાસ,  
સંસારમાં લેપે નહીં તે જાણ મારો દાસ—”

સંસારનાં કામ કરે પણ ચિત્ત નિરંતર ઈશ્વરમાં રાખે ને સંસારની આસક્તિ ન રાખે એ જોધ સમજાવે અણસમજાવે સર્વે હિંદુને માટે સાધારણ છે, ને સંસારને ‘કાકવિષ્ણ’ જેવો જાણે તે મહાપુરુષ છે. મોટી પ્રવૃત્તિએ મોટાં પાપ થાય; રાજ્ય પ્રાપ્ત કરવાની ખટપટમાં ને પછી ઐશ્વર્યના મદમાં બહુ પાપ થાય. ‘રાજને અંતે નરક’ એમ પણ કહેવાય છે.

રાજ્યપ્રાપ્તિ (લાભમાં) ને રાજ્યમાં સુખ (વર્તમાનમાં) એ બે પ્રકરણ એમ હિંદુ પ્રજાના ઉદ્યોગના સંબંધમાં દેખાયા છે; (આગસ્ટ તા. ૧૪ મીનું 'ગુજરાતી' જોવું); પણ વળી પ્રસંગોપાત્ત લખીશું. પહેલા વિષયમાં લોકના હૃદયમાં વાસનાએ નથી અને સુધારાના અગ્રેસરોને વાસના ખરી પણ ઇચ્છા નથી; પછી વિચાર તથા ઉદ્યોગ વિષે શું કહેવું? બીજા વિષયમાં કરબાર ઘટો, ન્યાય નિર્મળ તથા થોડા કાળમાં થોડે ખર્ચે મળે ને ક્ષેમ રહે, રાણીનું રાજ રક્ષણ કરવું તથા ઘૂટ આપવું એમ દેશી પ્રજા ઇચ્છે છે ને કહે છે. માત્ર થોડાક જણ ઘૂટા રહીને કે સભામાં ભરાઈ લોકનાં દુઃખ સરકારને જણાવે છે તથા કૃપા માગે છે અને તે થોડાકમાંના જૂજ તે, લોકના હક માટે પણ અરજ કરે છે. અર્થાત્ લોકની રાજપ્રકરણ બણી વૃત્તિ નથી ને જેઓ શ્રમ કરે છે તે ચાકયાના ગાઉ જેવા છે.

વર્તમાન રાજ્યથી અમલોના રાજકુળમાંના ઘણાંક તો રાજ છે ને કેટલાંક તે પોતાનાં દુઃખની અકળામણમાં તેને ભુંડું કહેતા હશે. કોઈ રાજકુળ તથા પ્રજાકુળ પૂર્વજની સારી સ્થિતિનું અભિમાન રાખતાં હશે, પણ તેવી સ્થિતિ આણવાને કોઈ વિચારવું હોય એમ અમને ભાસતું નથી, સ્થિતિ આવે તો તેમાં મળવાનો વિચાર કરે તેવાં હશે ખરાં; અને દેશાભિમાનની શુદ્ધનીતિ કે પરદેશી સત્તા કૃપાળ પણ તે ભુંડી ને સ્વદેશી સત્તા ત્રાસદ પણ તે રડી એ મોટા, ઉંચા, પૂજ્ય મનાયલા વિચારથી ભક્ષિત ને સ્વદેશીની સ્થિતિ જોઈ નિત્ય ઉદાસીન એવો એક પણ સુધારાવાળો નથી. (એવા પુરુષો યુરોપ અમેરિકામાં છે.)

ચાલતા કાળમાં સુધારાવાળા અગ્રેસરોના પ્રયત્નથી રાજ્યપ્રકરણમાં લાભ થયો હોય તેવું નથી. આસોસીએશન વગેરે સભાઓને લોક કોઈ મદદ કરતા નથી. (અગ્રેસરો સમજાવે ત્યારે વળી પરાણે સહીઓ કરી આપે, કોઈ કોઈ કામમાં) અને તે સભાઓ બહુ બહુ મેહનત કરે છે ત્યારે સરકાર કાંઈક વાત વળી સાંભળે છે. લેજિસલેટિવ કૌંસીલમાં દેશી પ્રજાના સંબંધમાં ઘડાતા ધારાની બાબતમાં દેશી મેમ્બરોનાં મત ઓછા વજનનાં ગણાય છે. કોઈ કોઈ પાત્ર ધારાની ચર્ચામાં બહુ કાળ કાઢે છે પણ લોક ને સરકાર બેદરકાર છે. વડોદરાના મામલામાં દેશાભિમાનથી ઉશ્કેરાઈ કેટલાક જણે પત્રોમાં લખાણ કીધાં પણ ત્યાંની વ્યવસ્થા સરકારે પોતે ઘટતી ધારી તેમ જ કીધી. તે વખતમાં 'બ્રિટિશ રાજ્ય તે આજળ પડતું હોઈને બીજા દેશી રાજ્યોને સાથે દોરે છે પણ કંઈ સર્વોપરિ રાજ્ય નથી' એમ કોઈ સુધારા વધારાવાળાએ અંગ્રેજી પત્રમાં લખેલું પણ રાણીશ્રી તે ચક્રવર્તી મહારાણીશ્રી થયાં છે. લૈસન્સ ટાકસની બાબતમાં અધિપતિઓ તથા બીજાને અરજી કરનારા લોકની સભાના સંબંધમાં સમયના અણધાર્યા હંગામમ

ધણુંક વેકવું પશું છે. દેશાભિમાનથી ઉસ્કેરાઈ તોફાન મચાવનાર ફૂડકને સરકારે સજા કીધી છે. અમણા કંઈ થયું નથી પણ એમ પલોટાવાળી કાઈ કાળે લોકનું બળ વધશે ને રાજ્ય પ્રકરણમાં હક મળતા થશે એ સમજ સુધારાવાળાની ભૂલ ભરેલી છે.

યુરોપના રાજનીતિક્ષણ પંડિતોએ યુરોપના પ્રભુમંડળ વિષે આવી રીતે લખ્યું છે કે “જે મંડળમાં સુધારો ઉચ્છિષ્ટ ને તુચ્છ મનાતો હોય, જ્યાં તે લાત ખાઈ દૂર રહેતો હોય, જ્યાં ટાળાઓને લૂટને માટે જૂઠા જૂઠા રસ્તા હોય, જ્યાં સત્તાધારીને લોકની દાઝ ન હોય, જ્યાં ઉંચા નીચા વર્ગના સૌ બદદાનતના હોય, જ્યાં દેશાભિમાની ને સરકારી કામદાર આમ જ સમજતા હોય કે પૈસો જ દરેક કામ કરી શકે છે ને પૈસાને જ માટે તેઓ હરકોઈ કામ કરવાને તૈયાર હોય, જ્યાં ધર્મવિષે ઉપલો વર્ગ બેદરકાર, વચ્ચે વર્ગ જેવું હોય તેવું કબૂલ રાખનારો ને નીચલો વર્ગ જનુનવાળો હોય ને સૌ સ્વાર્થને જ જોતા હોય તે મંડળ સ્વાધીન સ્વતંત્ર થઈ શકે જ નહિ.” એમાંનું ધણું એક અમણાના અહિંના લોકને લાગુ પડે છે. વળી આપત્તિમાં લોક તરતની જરૂરીઆત શિવાએનાં બીજાં કામ કરી શકે જ નહિ. લોકની ને અગ્રેસરોની સ્થિતિનીતિ હાલમાં કેવી છે તે વિષે તો આગલા લખાણોમાં સારી પેઠે જણાવ્યું છે.

ગયા કાળમાં કેમ થયું છે તે જોઈએ. વિક્રમની પૂર્વ ધણુંક પરદેશી રાજ્ય હિંદુસ્થાનમાં હતાં પણ તે સમયની અવધિએ તૂટ્યાં; પછી રજપૂતોનાં સભ્ય આવ્યાં, રહ્યાં ને ગયાં, અને સંવત્ ૧૨૫૦ થી હિંદુ પ્રજા પરધર્મી સત્તાને અધીન છે. કે જેમાં વચમાં વચમાં કહીં કહીંના કાઈકાઈ લોકજથાએ થોડી થોડીવાર રાજ્યસુખ ભોગવ્યું છે, પણ તે સ્વપ્ન જેવું. પ્રજા સ્વધર્મને વળગી રહી પોતાનું હિંદુપણું રાખી રહી છે ને પડતીના કાળને જેમ તેમ નિર્ગમન કરે છે. હિંદુ પ્રજા પોતાના ધર્મરાજ્યની જ દરકાર રાખે છે, રાષ્ટ્રરાજ્યની નહિ; જ્યારે એ અતિ દુઃખદ થાય છે ત્યારે પ્રજાનું રક્ષણ હરકોઈ રીતે થાય છે. પરધર્મી સત્તાની સામાં હિંદુ પ્રજાનાં રક્ષણને અર્થે સ્વધર્મી રજપૂત છેક જ અશક્ત થયા ત્યારે દક્ષણી શૂદ્ર તથા બ્રાહ્મણની હાક હતી, ને એઓ જ્યારે અશક્ત થયા ત્યારે હવે અંગ્રેજ છે.

છે જનમાલની પૂરી સલામતી ને સઘળી વાતે છૂટ, રાજ્યપ્રકરણમાં પણ મત જણાવવાની છૂટ છે. (માત્ર નથી સરકારની સામા થવાની). ધર્મ સંબંધી જીલમ નથી; કેટલા બધા લોક સરકારી નોકરીમાં મહિને મહિને પગાર લે છે ને કેટલા બધા જીવાન વિધાભ્યાસ કરે છે! રેલવે પોસ્ટથી કેટલી સગવડ છે! વગેરે-તો પૃચ્છા નિકળે છે કે પરદેશી, ખ્રિસ્તી અંગ્રેજો (દૂર વિરાજતી ચક્રવર્તી રાણી-મીની સરકાર) જેટલું જેવું સુખ દેશી પરધર્મી લોકને સઘળી જાતને સરખી રીતે આપે છે તેવું ઇસેં સત્યાસી વર્ષના કાળમાં કોઈ હિંદુ કે મુસલમાન રાજ્યે આપ્યું છે? ના, રાજ્ય સારું છે. મુગલાઈ લુટાઈ પિંખાઈ તેવામાં અંગ્રેજને બહારે ફ્રેંચનું કાવ્યું હત તો આપણે આપણું

હિંદુપણું રાખી રહત નહિ, કેમકે આપણામાં તેઓ હળતા રહત ને આપણે તેઓનું વેહેણું લીધું. આપણે આપણું હિંદુપણું હજી રાખવું છે માટે જ ઈશ્વરે આપણને અંગ્રેજ રાજ્યને અધીન કીધા છે.

ખીજી રીતે જોઈએ—એ તો માયાવી રાજ્ય છે. સ્વાર્થ સાધવે, સાચવવે વધારે બહુ જ ચોક્કસ કઠિન છે. દ્રવ્ય તથા હકનું હરણ કરી લીધું છે ને હજી કરી લેશે; થોડાંક વર્ષ થયાં તો લોક કરભારથી તથા ઉદ્યોગ ન મળવાથી અતિસે પીડિત છે. ગોરાકાળાના ન્યાયમાં ભેદબુદ્ધિ વધારે દેખાય છે, ને આગળ ન્યાય હતો ને અમળા નથી; દેશી રાજ્યોપર કરડી દ્રષ્ટિ છે; રાજ્યનીતિ બગડવા માંડી છે એમ સમજીકો કહે છે. પણ તેઓ નથી ઇચ્છતા કે રાજ્ય જય કે સરકાર નારાજ થાય રૈયત ઉપર.

જેમ ધર્મપ્રકરણમાં સુધારાવાળાઓ સમાજનાં મતોમાં પોતાનાં મત દેખાડે છે તેમ રાજ્યનીતિ વિષે તેઓએ નિત્યમત સ્થાપિત કીધાં નથી; સલાહદારા કે પત્રદારા સ્પષ્ટ દેખાડ્યાં નથી; તેમ હજી રાજ્યનીતિના અંગ્રેજી આર્યના તો ન જ લે પણ યુરોપના અંગ્રેજીમાંથી પણ ફેટલુંક ચૂંટી કાઢી તેનું ભાષાંતર લોકને આપ્યું નથી; સમયને માટે પત્રમાં ને ચોપાનીઆમાં લખ્યું છે ખરું. પત્રવાળા વર્તમાન રાજ્યની નીતિ અનીતિ ઉપર યથેચ્છ વિચાર ઊડાવ્યા જાય છે ને ઉપલા વર્ગમાં ઉપલકીઆં મત પણ રાખવાવાળા થોડા જાય છે. પ્રાંત પ્રાંતના સુધારાવાળાની જૂદી જૂદી નીતિ—બંગાલીની, દક્ષિણીની, ગુજરાતીની વગેરે—જત જતનાની જૂદી જૂદી—બ્રાહ્મણની, ક્ષત્રીની, વૈશ્યની, શૂદ્રની—અને એકક જણુથી સ્વભાવ પરત્વે હોય; ને તે ફેટલુંક પ્રાંત પ્રાંતના વર્તમાન પત્રો ઉપરથી સમજાય. એ વિષય માત્ર નોંધને માટે છે, વિસ્તાર કરવાને નથી.

દેશનાં દારિદ્ર્ય વિષે મહાદેવ ગોવિંદ રાનડે ને હાદાભાઈ નવરોજ એના નિબંધો છે. સને ૧૮૫૭-૫૮, ૧૮૭૪-૭૫ ને ૧૮૭૬-૭૭ એ વર્ષના પ્રાંત પ્રાંતના વર્તમાન-પત્રો જોઈ દેહાદન કાઢવાથી દેશી રાજકુળ તથા પ્રજા અને બ્રિટિશ રાજ્ય એ બેના એક ખીજા વિષે મત જાણી લીધાથી રાજ્યનીતિના વિષયમાં હવે પછીને માટે ફેટલુંક સારું સાધન મળે ખરું. બંગાલી ભગીરદારની ને લોકની, દક્ષિણીમાં દેશસ્થની ને કોંકણસ્થની, ગુજરાતીમાં હિંદુની ને પારસીની નીતિ, દેશી રાજકુળની નીતિ સમયના વિચારથી સ્પષ્ટ રહેવાના વિવેકમાં છે એમ કહીએ; સુધારાવાળાની તે બ્રહ્મ બ્રાહ્મણ્યુદ્ધિની તથા વૈશ્યબુદ્ધિની બળેલી છે ને એ વળી નૂદા નૂદા પ્રકાશની છે. કાળી, બીલ વગેરેની આવી કે ખીચડી મળે તેના થવું, ખાવે દુઃખ પડે ત્યારે ચોરવું લૂંટવું ને સરકાર બંદોબસ્ત કરવા આવે ત્યારે સામા થવું કે, લટી જવું.

બનાવ અદ્ભુત છે! બ્રિટિશ રાજ્યથી ફેટલાકનાં મન અતિ ચંચળ થયાં—તેઓની વૃત્તિ પરંપરાની નિવૃત્તિમાંથી ખસી ને પ્રવૃત્તિમાં ધસી; તેઓની ઇચ્છા તૃષ્ણા વધી; બ્રિટિશ રાજ્યમાં ખ્રિસ્તી ધર્મની નીતિ સુધારાએ દેશી—

ઓમાં પ્રવર્તાવી, પાદરીઓનું કેટલુંક કામ સુધારાએ કીધું; અને બ્રિટિશ રાજ્ય તેની તથા લોકની ઈચ્છા પૂરી પાડતી નથી કે પૂરી પાડી શકતી નથી. સરકારનો, લોકનો, સુધારાવાળાનો શો શો દોષ છે, બનાવો કીઝા કીઝા દેશીઓને પ્રતિકૂળ બન્યા છે અને કેમ થવાનું છે તથા કેમ કરવું જોઈએ એ વિષે સરકારે ને લોકના અગ્રેસરોએ હવે અવશ્ય ઠરી બુદ્ધિએ વિચાર કરવાના છે, પોતપોતાની બાવિ સ્થિતિને માટે.

સુધારાએ નિવૃત્તિને ટાળી પ્રવૃત્તિનો મોટો મહિમા વધાર્યો પણ પ્રવૃત્તિમાંજ સૌથી વિશેષ પ્રવૃત્તિવાળું તથા સર્વોપરિ જાયું એવું જે રાજ્ય પ્રકરણ તેમાં તો સુધારાએ મિથ્યા મથનનું પરિહારનું સ્વરૂપ દેખાણું છે; અતો બ્રષ્ટ જેવું, લોક તથા સરકાર એ બેની વચમાં અથડાતું દયાપાત્ર કે હાસ્યપાત્ર ઉત્તેજનપાત્ર કે તિરસ્કારપાત્ર એમ મતો કઢાવતું.

(૬) પ્રવૃત્તિ વિષયનાં બીજાં પ્રકરણોમાં સુધારાનો ઉદ્યોગ તો બહુક પ્રસંગે જણાવ્યો છે. પણ સદ્ગુણ નીતિ પ્રકરણમાં થોડુંક અહીં ફરીથી લખીશું. પરંપરાથી સ્થાપિત નીતિ નિવૃત્તિ ધર્મની કે જેને અંકુશે પ્રવૃત્તિ વ્યવસ્થિત રહે તેને તો વગેવા-શાંતિ, વૈરાગ્ય, પવિત્રતા, સત્ય, મર્યાદા, એમાંનાં દૈવતને ખાટું મનાવ્યું, પણ સત્ય, સમ્યક્તા, સંપ, બંધુત્વ, પરોપકાર એને વખાણ્યાં ને પ્રપંચ, અમર્યાદા, કુસંપ, વાદ, મમત, સ્વાર્થ એ દેખાણાં. ત્યાગ ઉદારતા સ્વાર્પણ એના શૌર્યનો અનાદર કરી, સ્નેહ, સંક્રાંત્ય સાવધાની એનું શૌર્ય દાખવી, સુધારાવાળાની, કારટ કાયદાની, વકીલ બારિસ્ટરની પરદેશી વેપારીની નીતિના સહવાસમાં હિંદુ લોક પણ પોતાની નિસની નીતિઓનાં બળ વિષે શંકા આણતા થયા છે.

(૭)-૧ સુધારો કહે છે કે માત્ર સંસારી સ્થિતિ સારી કરવી; પ્રજાની સ્થિતિ નહારી છે તેનું કારણ નિવૃત્તિધર્મ છે માટે તેને કાઢી પ્રવૃત્તિધર્મ રાખવો; પ્રવૃત્તિ વધવાથી લાભ છે ને રાજકીય લાભ પણ; “ઉચ્ચ સ્થિતિ શું ન બને રે પહાડ પાણી થઈ જાયે.”

સનાતન ધર્મ ઇચ્છે છે કે સંસારી સ્થિતિ પણ સારી રહો; સ્થિતિ સારી કે નહારીનાં કારણ સ્વભાવ, કાળ, દૈવ, કર્મ એ સર્વે છે કે જે ટાળ્યાં ટળતાં નથી; સત્કર્મ કર્યાં કરવાં કે લાભનો સંભવ ધડાય (પ્રવૃત્તિ વધવાથી હાનિ છે) “ધારણું ન ચીંચે થવાનું તે થાણ; આશાણ ફોગટ જીવ ઠગાણ.”

એ બે વિચાર સાથે મૂક્યા છે. તે વિવેચન અમારે કરવું છે માટે નહિ, પણ થોડુંક જે નીચે લખીશું તે ઉપરથી વાંચનારા પોતે પોતાની મેળે નક્કી કરી શકે માટે. (એશિયા યુરોપની નિવૃત્તિ પ્રવૃત્તિની તુલના અમે ગ્રંથોમાં તથા ભાષણોમાં દેખાડી છે.)

યુરોપના કર્મોભિમાની તથા પ્રવૃત્તિવિસ્તાર કરનારા લોકની પણ ચઢતી પડતી થઈ છે. અમણાનાં સ્વાધીન રાજ્યના લોક તે પૂર્વ કાળમાં પરાધીન હતા જ; જાતિસ્વભાવ દેશસ્થિતિપરત્વે તેઓએ જૂદા જૂદા જશ દાખવ્યા છે; ઘણું ઘણું મથન કરે પણ તેઓને ઇચ્છેલી સિદ્ધિ મળી નથી; ને વળી વિપરીત ભુંડાં પરિણામ પણ અન્યાં છે. એ શી શિક્ષા સુચવે છે? તે લોક પણ પોતાનાં તથા સંબંધીઓનાં કર્મ (પૂર્વ તથા વર્તમાન) અને જગતનો સ્વભાવ (ઉત્પત્તિસ્થિતિલય) તથા કાળ એના એકત્ર યોગને વશ હતા તથા છે જ.

ગ્રીક તે ૭૩૬ વર્ષ ઇ. સ. ૫૮૦ સૂધી રોમન રાજ્યને અને ૩૮૦ વર્ષ તુરક રાજ્યને અધીન હતા; ૧૮૩૩ થી સ્વાધીન રાજ્યવાળા છે, ઇટલીના લોક ઇ. સ. ૪૭૬ થી અવ્યવસ્થિત; કોઈ જથા સ્વતંત્ર તો કોઈ પરદેશી સત્તાતળે, ને એમાં જે જર્મન બાદશાહને અધીન ૯૬૨ થી તે ૮૯૯ વર્ષ તેમજ હતો; ૧૮૬૧ માં તેઓનું સ્વાધીન રાજ્ય થયું, ઇંગ્લંડના લોક ૧૨૦૮ વર્ષ પરદેશી સત્તાને અધીન હોઇને ૧૧૫૪ થી તેઓનું સ્વદેશી રાજ્ય કહેવાયું. સ્પેનના ખ્રિસ્તી ૭૮૧ વર્ષ મુસલમાનને અધીન હતા ને પછી ૧૧૯ વર્ષ તેઓએ પરદેશી પરધર્મીને કાઢ્યા હતા. ઝશિયામાં મોગલ તારતર હતા (૧૨૨૩-૧૪૬૨). ફ્રેંચ ને સ્વીડ એઓએ ધારા આપી જર્મનનું માન ઉતાડ્યું હતું; પછી જર્મનીનાં રાજ્યો સ્વાધીન હતાં; પછી તેઓનું ઐક્ય ૧૭૦૫ માં વૃદ્ધિને પામ્યું ૧૮૭૦ માં જોવામાં આવ્યું. ઇંગ્લંડ ફ્રાન્સના લોકે રાજ ન જોઇએ એવે મમતે અદી રાજને મારી નાખેલા, તેઓએ ફરીથી રાજને ખેસાડ્યા હતા. યુરોપના ધર્મ સુધારા વિષે બીજે કોઈ પ્રસંગે બોલીશું-યુરોપમાં પ્રોટેસ્ટન્ટ પંથના ૬૫, ગ્રીક પંથના ૬૫, ને કાથલિક પંથના ૧૫ કરોડ છે. કાળે કાળે લોકની સ્થિતિ નીતિ વિધાકળા જૂદી જૂદી દેખાય છે; કાળે કાળે મહાપુરુષ દેખા દે છે; સીઝર ને નેપોલિયન અદ્યને માનતા અને સારાં માડાં બંને અદ્યને અધીન થયા હતા. ખ્રિસ્તી વિદ્વાનો 'ઉસ્તીની' (નિર્માણ) ને 'ક્રિવિલ' (સ્વતંત્ર ઇચ્છા) એ વિષે ચર્ચા ચલાવે છે; ઇચ્છાનો પક્ષ મોટો છે.

હિંદુઓ જૂના કાળથી એકજ ઠેકાણે છે, પરદેશી પરધર્મી જે દેશા થયેલા, તે સાથે પણ ભળ્યા નથી; પંદર યોગ કરોડ જેટલી સંખ્યા પોતાની રાખીને સ્વધર્મની આણમાં સુખી છે. (બહારના લોકનો ઉપદ્રવ ઘણું કરીને નહિ.) બહારના હુમલાની સામા થવું, શત્રુને પાછા કાઢવા, ને કદાપિ તે દેશમાં ભરાય તો તેઓથી અળગા રહેવું-ખાવા પીવા લમ વગેરેના સંબંધ કરવો નહિ-એ નીતિએ પ્રવૃત્તિથી દૂર રહેલા. મુગલાઇના વિલાસમાં મોહ ન પામેલા, બીજા લોકના સંબંધથી નહિ પણ પોતાનીજ ખુદિએ પોતાનો ઉત્કર્ષ કરવાવાળા હિંદુઓનું ઐક્ય દેશકુલધર્મ એ ત્રણે વાતે સધન થયલું, તેને શિથિલ કરવાને સુધારાએ હામ બીડી એ કેટલું ઉચ્છ્રંખલપણું? સુધારા-વાળા વીસરી ગયા કે રાજ્યાશ્રયથી બહુ ફાવી ગયલા બૌદ્ધ તેમાંના એક



પણ આજે હિંદુસ્થાનમાં નથી. લોક આ સૈકાના નવા થતા શોધના લાજ લેવામાં ફાવતા નથી; એ વિના પાછલા સૈકાના વર્ષના કાળમાં ભૂમિ ધન ધંધા વેપાર વિદ્યાકળાના વિષયમાં કોઈપણ વાતે ઉણા ન હોતા અને અમણાં જો કે ધન ધંધાની અછત છે, ભૂમિનું ઉત્પન્ન જોઈએ તેથી વધારે સરકાર-તિજોરીમાં જાય છે, તોપણ ભૂમિ કંઈ ઉપડીને બીજે કંઈ જવાની નથી. નિવૃત્તિ વિષયમાં હિંદુઓએ ને પ્રવૃત્તિ વિષયમાં હિંદુસ્થાને જગતને મોહિત કીધું છે. હિંદુસ્થાનનું ધન જોઈ ખ્રિસ્તીઓ આવ્યા વેપારને અર્થે ને પછી અહીંની અવ્યવસ્થામાં ધણીઆતા થઈ બેઠા; ગરીબ હિંદુઓ પોતાના બૈરાં છોકરાં સાથે આજે પણ સુખી છે તેવા યૂરોપમાં શ્રીમંતો પણ સુખી નથી. યૂરોપમાં રાજકુળ નિરંતર લયમાં રહે છે ને પ્રજાકુળ એકમેકથી સાવધ; એમાંનું અહીં કંઈ નથી. તો હવે ક્યા નિત્યના ઉદ્દેશને અર્થે સુધારો લોકની પ્રવૃત્તિ વધારવાને ઇચ્છે છે ?

હિંદુ શિષ્ટજન તે દૈવને જ માને છે ને બીજા સૌ તે દેવ તથા ઉદ્યોગ બંનેને માને છે; પણ કેવળ ઉદ્યોગને જ સાચો માની મનાવવાવાળા તે માત્ર અમણાના સુધારાવાળા છે. આ સંસારના કામને માટે જે યત્ન તેને જ માત્ર ઉદ્યોગ માને છે; પણ એ યત્ન, સંસારમાં રહી ધર્મ કર્મ કરવાનો યત્ન, ઈશ્વર બાણી ચિત્ત લાગ્યું રહે તેને માટે યોગ સાધવાનો યત્ન એ બધાએ ઉદ્યોગ છે એમ હિંદુઓ જાણે છે. સંચિત, પ્રારબ્ધ અને ક્રિયામાણ એ વિષે પૂર્વના સિદ્ધાંત છે જ. સુધારો કહે છે કે, દૈવને માનનારથી મોટો ઉદ્યોગ થાય નહિ; પણ દૈવને માનનારા તે જ ધીર, ધીર, લાગી, ઉદાર, નિવૃત્તિપ્રવૃત્તિના ધર્મકર્મમાં નિત્ય ઊધમી હોઈને સમયે સમયે મોટી પ્રવૃત્તિ કરે છે. જ્યો અવતારી પુરુષ નિરભિમાન ને દૈવને માનનારા હતા. એવો રામ, તેને શિવે બાધ આપ્યો હતો કે “તું શું રાવણને મારવાનો હતો ? કર્તા હતાં હું જ છું; તું આકળો પડે છે પણ રાત્રીનો પુણ્યકાળ છે ત્યાં લગી તું કંઈ કરી શકવાનો નથી; પણ જાણ તેનો અધર્મ હવે એટલો વધી ગયો છે કે તે સધ પડશે, માટે જ ને નિમિત્તસ્વરૂપ ઉદ્યોગપરાક્રમે તેને રણમાં જીત.” કૃષ્ણે બાળકપણમાં રાક્ષસોને માથા પણ પોતાના માબાપને કારાગૃહમાં રહેવા દીધા; કેમકે કંસવધના નિર્માણ કાળને વિલંબ હતો. પોતાને દૈવાધીન જાણતાં છતાં મુનિઓ મુક્તિને અર્થે એટલે જન્માંતરોના કર્મ-બંધનથી છુટવાને નિત્ય તપશ્ચર્યા કરતા; દૈવને માનનારા રાજ તે પરલોક આલોકનાં સુખને અર્થે બહુ ઉદમી હતા; વેદ તે વસ્તુતઃ નિવૃત્તિનો જ્ઞાનબોધ કરનારો હોઈને અનેક બુદ્ધિના લોકને પાત્ર કરવાને અર્થે કર્મ ઉપાસનાની મહાપ્રવૃત્તિ દાખવે છે. (દૈવને માનનારો હિંદુ, એકબાલ-તગદીર માનનારો મુસલમાન ને અદ્વૈતને માનનારો કર્મિષ્ઠ ખ્રિસ્તી એના સંસારી ઉદ્યોગ જસ વિષે બીજે કોઈ પ્રસંગે બાલીશું.)

—૨ સુધારો કહે છે કે મનુષ્યમાં બુદ્ધિ છે, બીજાં પ્રાણીમાં નથી; બીજરૂપ બુદ્ધિ સૌ માણસમાં સરખી પણ વિદ્યા સંગતિ વજેરથી જૂદી

જૂદી કેળવાયલી થાય; સંસારસુખને અર્થે સૌ મનુષ્યના સરખા હક છે; ને સૌએ એક બાપના દીકરારૂપે બંધુત્વના સ્નેહભાવે રહેવું જોઈએ. (સમાનતા).

સનાતન ધર્મ બોધે છે કે, પ્રાણી માત્રમાં બુદ્ધિ છે પણ પરમેશ્વર સંબંધી જાણને પમાય તેવી વિશેષ બુદ્ધિ તે મનુષ્યમાં જ છે; બુદ્ધિ કેળવ-ણીએ પ્રકાશતી થાય, પણ તે સત્વાદિગુણ ભેદે સૌ મનુષ્યમાં જન્મથી જ જૂદી જૂદી હોય અને એમ છે માટે સારી કે નરસી બુદ્ધિવાળો એમ જન્મથી જ ભેદ હોવો જોઈએ, ને તે વળી બંનેના સારાને માટે કે પોતા-પોતાની સારી પેઠે કેળવી અને તેટલી સારી કરી દેખાડે. (વર્ણમર્્યાદા.)

-૩ સુધારો (આસ્થિક) સંશય કરે છે કે, જીવ શરીરથી જૂદો હશે કે કેમ? મરણ પછી જીવ બીજી યોનિમાં અવતરતો હશે કે કેમ? મનુષ્ય લોક તેવા બીજા લોક હશે શું? ભૂત દેવપિતર યોનિ હશે શું? મુસલમાન ખ્રિસ્તીમાં ક્યામતનો દહાડો ને જીવ પોતાના બોળીઆમાં પાછા ભરાશે, એ શા વિચાર હશે?

હિંદુસ્થાનના સર્વે ધર્મોએ ઈશ્વર, જગત્, જીવ, કર્મ એ આદિ વિષ-યમાં જે નક્કી કીધું છે (કેટલુંક મળતું તથા કેટલુંક જૂદું દેખાતું) તેમાં યુરોપના તેજ વિષયના શાસ્ત્રિયો વિશેષ પ્રવેશ કરી શકતા નથી તો તેઓનું કંઈ કંઈ લેઈ બોધ કરવા મંડી પડેલા તે કેમ સમજે? પણ એઓ વહેલા મોડા સમજશે ને યુરોપના નહિ સમજે એ આખાણું છે સુધારાવાળાઓએ કહેવાનું.

-૪ સુધારો વૈદિક પવિત્રતાના આચારનો અનાદર કરે છે; જરતોસ્ત્ર, મૂસો, મહંમદ એના આચારબોધ વિષે જાણતો હોય યા નહિ. બુદ્ધનો નીતિ-બોધ ખ્રિસ્તી પંડિત વખાણે; પણ સુધારો તે ખ્રિસ્તનો જ વખાણે; અને વળી આચરણ રાખે રાજનીતિના પ્રપંચ જેવું.

મન્વાદિ મહર્ષિઓએ આચારો પ્રથમો ધર્મ: ભણ્યું છે; શ્રુતિ, સ્મૃતિ, પુરાણ તે ત્રણે પ્રકૃતિના મનુષ્યોની ઉત્તમ ઉત્તમ નીતિ દેખાડે છે ને સૌની જે સામાન્ય તે. લોકમાં બગાડો પેટા છે પણ ધર્મરાજ્યની પ્રજારૂપે સદા-ચરણ ને સત્ક્રિયા હજી છે ને છે.

-૫ સુધારો કહે છે કે ધણું ધર્મમત છે, ધર્મક્રિયાનો મોટો પ્રસ્તાર છે ને સમય સંકટનો છે માટે સ્વદેષ ધર્મ જોઈએ.

(૮) સનાતન ધર્મ કહે છે કે, બૌદ્ધ ખ્રિસ્તી મહંમદીમાં મતભેદ બોધાં નથી; યાતિભેદનો વિચાર અજાણો કરીને જોશે તો ધર્મમતભેદ બોધાં જોશે; વળી મતભેદ હિંદુ ધર્મમાં તે દુઃખકારક નથી-જેવા બીજા ધર્મના છે તેવા. આ પત્રમાં સ્વદેષ કર્મ કરવાં એમ કહ્યું છે જ, પણ નજ કરવાં

એમ કહ્યું નથી; કર્મવિચાર સાર્થ છે તેને નિર્મૂળ ક્રવાને બોધ શા માટે ? ફાવતો ધર્મ પોતાનામાંથી એકાદો કાં ન લીધો સુધારાએ ? સ્વધર્મમાંના સધળાનું દોહન કરી એક નવો કાં ન કીધો ? બૌદ્ધ જૈનનાં, જરતોસ્ત્રી મહમદીનાં તત્ત્વ વધારે એવો કાં ન કીધો ? ખ્રિસ્તી ગ્રીક કે કાથલિકનો કેમ નહિ ને પ્રોટેસ્ટન્ટ કેમ ? એ બધા વિચાર સુધારો આરંભે કરી શક્યો નહિ, કેમકે તે દેશાભિમાનનો મંગળ વિચાર હિંદુ મંડળમાં દાખલ કરવાને અતિ ઉત્સુક હતો.

(૯) ઉપસંહાર. વેદધર્મ સૃષ્ટિના આરંભકાળથી હોઇને જ્ઞાન ઉપાસના કર્મ એ વિષયમાં કાળે કાળે થોડું થોડું જૂદું જૂદું દર્શન દે છે; એ જૂદા દર્શન મૂળધર્મની આણમાંથી ખસતાં જ નથી. એ દર્શનમાંનું એક તે અમણાની હિંદુ પ્રજા સમસ્તનો સ્વધર્મ છે.

એને ઝોટો કહી પ્રવૃત્તિનો ધર્મ સાચો મનાવવાને અંગ્રેજી ભણેલા-વિશેષે જનોઇવાળા જ આગળ પડ્યા ને એઓને પુષ્ટિ આપવાને એક સંન્યાસી પાછળથી ભળ્યો છે, પણ એ કહે છે કે વેદને તો માનવો ખરો.

સુધારાનો ઉદ્દેશ પ્રજામાં ધર્મભેદ ધણા તેથી ઐક્ય કરાવવાનો હતો, પણ ત્રીસ વર્ષ થયાં છતાં તે તે વિષયમાં કાંઈ પણ કરી શક્યો નથી; સને ૧૮૫૦ પહેલાં પ્રજા જે પણ અમુક સ્થિતિમાં હતી તેને સ્થિતિબ્રષ્ટ કીધી છે; સુધારો પોતાના જનોમાં પણ એકી કરાવી શક્યો નથી-બ્રહ્મ-સમાજ ત્રણ (જૂની, નવી ને સાધારણ); પ્રાર્થના સમાજ-દક્ષણી ને ગુજરાતીની. તે કેટલીક વાતે જૂદી છે; ને આર્ય સમાજ-એમ મત પંથ છે. સુધારાએ પ્રજાનાં ધર્મકર્મ આઠાં કરાવ્યાં નથી ને ભૂર્તિને નિંદનારા સુધારાવાળા તેમાંના કેટલાક તે હવે કહે છે કે તે ધ્યાનથી ઝિતરતો પ્રકાર છે પણ તેથી પાપ તો નથી જ. સુધારાનો પ્રયત્ન રાજકીય લાભ મેળવવાનો તે પણ ખાટયો નથી. સુધારાએ સ્વધર્મ જાણ્યા વિના એને વગોવ્યો; પ્રજામંડળની પ્રકૃતિ તથા વ્યવસ્થા જાણી લીધા વિના તેના ઉપર છાપા માત્રા; કોઇપણ સત્તાશ્રય વિના જીત મેળવવાનો મનોરથ કીધો. તેણે માનવ ધર્મ, ખ્રિસ્તી ધર્મ-પ્રોટેસ્ટન્ટ પંથનો ધર્મ, ખ્રિસ્તી પદાર્થશાસ્ત્રિયોનો ધર્મ, એ સર્વેને એકત્ર કરી નાસ્તિક આસ્તિકનો એકેશ્વર ભક્તિનો ધર્મ ઉભો કીધો ને એને હિંદુધર્મશાસ્ત્રના માત્ર શબ્દસંસ્કારે નવો હિંદુ ધર્મ કહી દાખ્યો. સુધારો વધ્યો પણ ફાળ્યો નહિ; સાહસ કીધું દેશની દાઝે દેશનું પરાધીનપણું ટાળવાને. તેના મથનથી થોડોક લાભ થયો છે-પ્રજાની સ્થિતિ ઉપર કેટલોએક મલિન ગદ્દો બાઝેલો તે કપાયો છે ને લોક પૃચ્છક

જિજ્ઞાસુ થયા છે. એમ કરવાને સુધારાવાળા ઉત્પન્ન થયા હતા, પણ હવે તેઓએ પ્રવૃત્તિના અપવિત્ર, નિર્બળ વિચાર હાનિ કરનારા તે કાઢી નાખી પોતાના પૂર્વજના પવિત્ર સખળ વિચાર લાભ કરનારા તેને જ પાછા ગ્રહણ કરવા ને શ્રદ્ધાએ પાળવા.

સનાતન ધર્મ પાળનારાની નીતિ ત્રીસ વર્ષ ઉપર હતી ને અમણા છે તેમાં બહુ ફેર જોવામાં આવે છે. ધર્મસ્વરૂપનું તેજ દશ આની ઓછું છે; તેનાં અંગ સત્ય, વિશ્વાસ, શ્રદ્ધા, ભક્તિ, ક્રિયા કર્મ, આચાર પવિત્રતાના ને ધર્મરૂઢિ મર્યાદાનો, દાન, દયા, શાંતિ, ઉત્સાહ, શૌર્ય, વિવેક, સ્નેહ એ સર્વેના બળમાં ઘટાડો છે; કોઈમાં થોડો ને કોઈમાં ઘણો. પ્રપંચ તથા મત્સર એ હતા તેથી દશ પંદરગણા વધ્યા છે. અર્થલલુતા આઠ ગણી ને ભોગલલુતા બાર ગણી વધી છે.

પ્રભમંડળમાં કોઈ નવો પંથ નિકળ્યો જણાયો નથી. પરમેશ્વરનું સત્યનારાયણ સ્વરૂપ એનું માહાત્મ્ય હિંદુસ્તાની લશ્કરી લોકમાં નવું ચાલેલું તે જોઈ દક્ષણીઆ વતોદાપન કરતા થયા છે ને એ જોઈ મુંબઈના ગુજરાતીઆ પણ.

વેદધર્મનું વર્તમાન સ્વરૂપ જે મોહનિદ્રાના સ્વપ્નતરંગસમયનું છે, તે હવે અદલાધને જાગૃતિના તેજમાં વૃદ્ધિ પામતું થશે—તેના ચિત્તમાં છે સપ્રણુવ સત્તા (પવિત્ર સાત્વિક સત્ય) અને તેના નિત્યને માટે ને આપત્તિકાળને માટે નિવૃત્તિમાં ને પ્રવ્રાત્તમાં, ધરમાં ને રણમાં, મિત્રપ્રતિ ને શત્રુપ્રતિ આજ યોધ છે કે:—

“જયાજયૌ દૈવવશૌ તથાપિ ધર્મે જયો નૈવ કૃતેષ્યધર્મે.”

(૧) હિંદુ પ્રવૃત્તિ નખળીને યુરોપની નીતિએ સખળી કરવી એવો અમારો ઉદ્દેશ પ્રથમ હતો, ખીજા સૌ સુધારાવાળાની સાથે; એ યોજના હાનિ કરનારી થઈ છે એમ અમે પાછળથી જાણ્યું; ને સાથીઓને કહીએ છીએ. હવે હિંદુ નિવૃત્તિ નખળી તેને સખળી કરવાને ઉદ્દેશી છીએ; સમજને કે એમ થશે તો એની સાથે અનાયાસે પ્રવૃત્તિ પણ સખળી થશે.

—૧ પુરાણમાંહેની ધણીએક કથા જેને સુધારો હસી કાઢે છે તે ખરેખર શિક્ષણીય છે. દેવદૈત્યને પરસ્પર હાડવેર હતા; દૈત્યની મોટી પ્રવૃત્તિ નિત્યે ને દેવની કોઈ કોઈ સમે હતી; દૈત્યોએ ધણીકવાર દેવને સ્વર્ગમાંથી કાઢેલા, પણ દેવની સત્તા સ્વર્ગમાં બહુ કાળ રહી છે; દૈત્યના મારની સામા દેવથી ટકાતું નહિ ને તેઓ નાસભાગ કરી ધૂપા રહેતા, પણ વળી અનુ-

ફૂળ કાળે ઐચ્છાજ દેલને હાંકી મૂકતા. ભગવદ્ગીતામાં દેવી સંપત્તિ ને આસુરી સંપત્તિ વિષે પ્રકરણ છે. એ સર્વ ઉપર વિચાર કરતાં ખુદ્ધું જણાય છે કે, આ દેશના હિંદુની ને યુરોપના લોકની નીતિ કાંઈ દહાડો પરસ્પર હળનારી નથી. સુધારે તમોગુણે યુરોપની નીતિ આપણામાં દાખલ કરવાને હજી પણ મથે પણ તે દાખલ થશે નહિ ને થઈ કદાપિ તો તે લોહી ચુસી લીધા વિના પણ રહેશે નહિ. યુરોપમાં થોડાક જણુ સાત્વિક છે ને આપણામાં થોડાક જણુ પ્રપંચી તામસી કૂર છે. આપણી અમણાની નીતિ નમ્ર મલિન સત્વરજસી છે ને તેઓની ઉન્નત મલિન રજસ્તમસી છે; એ બે કેમ હશે?

—૨ આપણી નિવૃત્તિ સખળી કેમ થાય? સ્વધર્મના જ્ઞાનથી—ને સ્વધર્મ એ વિષય ઉપર તો અનાદર છે; આસ્થા ઉઠતી જાય છે; ત્યારે કેમ કરવું? દેશી નીતિને પરદેશી નીતિ એની તુલના કરી સારાસાર શિખવો; સ્વધર્મને પણ જણવો ને પછી સમજવો—એકાગ્ર્યે તેવા સમજવનારા ન હોય તોપણ તેમાંના વિષયપર પોતેજ વિચાર કર્યા કરવો ધીરજ રાખીને. લોકને ધર્મ સમજવાની ઇચ્છા થશે તો સંપ્રદાય—પંથના ગુરુ ને બ્રાહ્મણ તે પણ ઉદ્ધમી થશે. (ગુરુ બૂલે તો શિષ્યે ને શિષ્ય બૂલે તો ગુરુએ એમ એકમેકને સાવધ કરવા.) એમ થયેથી પરનીતિનો મોહ ખસશે ને સત્વ ઉપરનો ધણોજ મળ જશે. પછી સ્વધર્મ પાળેથી સત્વ વધારે શુદ્ધ થઈ વધારે તેજ ધરશે, ને પછી ધીરજના તપમાં કાળાકાંક્ષી રહેશે. પોતાનો જય પ્રકાશ કરવાને સત્વ ગુણનું લક્ષણ છે કે પોતાનાને બાઝી રહેવું, અસત્યનો પાસ ન લાગે માટે સંરક્ષિત રાખવું, શત્રુ આવી દુઃખ દે તો કનક કામિનીનો ત્યાગ કરી સામું થવું—હારવાને કે જીતવાને પણ પૂરેપૂરા. હિંદુનું બળ સહન કરવામાં તથા સદાચાર પાળવામાં છે અને ધર્મરક્ષણને અર્થે કાંઈ સમયે મહા કપટ ને અતિ કૂરતા કરવામાં પણ છે (સત્યનો તમ). આપણું જાણીશું, શુદ્ધ થઈશું, નિશ્ચળપણે તથા નિયમે પરલોક સંબંધી તથા આલોક સંબંધી સત્કર્મ કરતા રહીશું તો તે કર્મ વિપાકકાળે બહુ કાળ રહે તેવું જયસુખ આપશેજ.

—૩ સ્વધર્મભક્તિ એને બળે ખિસ્તી ને મહંમદી લોકે પ્રવૃત્તિમાં મોટા જય દાખવ્યા છે તો હિંદુઓ ક્ષુદ્ર જે માત્ર પ્રવૃત્તિ વિષેનું કલ્યાણ તે કરવાને સમર્થ કેમ નહિ થાય? કાળે કાળે બ્યારે મોહ થયલો (પછી સ્વભાવે કે સંગતિયે) ત્યારે તેઓને તેઓનાજ બ્રહ્મજ્ઞાને, તેઓનાજ પ્રારબ્ધવિવેકે ને તેઓનીજ સ્વધર્મભક્તિયે તેઓને સાવધ ને ઉદ્ધમી કીધા હતા

ને હવે પણ તે જ કરશે. મુસલમાન રાજ્યથી હિંદુ ધર્મને કંઈક આંચ લાગેલી ને ખ્રિસ્તી રાજ્યથી વધારે; પણ હિંદુ સુધારાવાળાએ તો મોહવિધાને પ્રતાપે દેશાભિમાનની નીતિયે હિંદુ ધર્મનું નખોદ વાળવા માંડ્યું; પણ ચિંતા નહિ, હવે સુધારાવાળા વહેલા ઠેકાણે આવશે. હિંદુઓએ વિષ્ણુભક્તિયે તથા સ્વધર્મરક્ષણનીતિયે મુસલમાની પ્રવૃત્તિના મોહને અળગો રાખ્યો હતો (બહુ વર્ષ); પછી શિવભક્તિ ને પરધર્મના તિરસ્કાર એથી સ્વધર્મનું રક્ષણ કીધું હતું (થોડીકવાર;) અને હવે ખ્રિસ્તી પ્રવૃત્તિના મોહ ખસેડવા ને સ્વધર્મ ઉપર ભક્તિ રાખવાનું તથા વધારવાનું કહિયે છિયે. એ વધશે એટલે ધર્મના અંગ સૌ સમળ થશે. જે કાળમાં શિવભક્તિ પ્રમળ હતી તથા રજપૂતોની રજપૂતી, તે કાળનું ધર્મતે જ પૂર્ણાંક લઈએ તો, પ્રમળ વિષ્ણુભક્તિ તથા મુસલમાની એના કાળમાં તે ૩ લગી ઉતર્યું હતું ને (ગયા અંકમાં લખ્યું છે કે “ત્રીસ વર્ષ પહેલાં ૧૬ આની તો અમણાં દશ આની છે,” તો) અમણા  $3 + \frac{4}{5} = \frac{19}{5}$  એટલું ઉતર્યું છે સાતશે વર્ષમાં. પરધર્મ વિષે કિત્સાહ ઊદ્ધિ ઘટે તો પ્રજામંડળની સ્થિતિ સમળી થાયજ.

-૪ વ્યવસ્થા જ્યારે જેવી જેમ થવાની હશે તેમ થશે ને કરનારો પુરુષ પ્રગટશે તે વેળાએ. હિંદુઓ! તમે સ્વધર્મ ઉપર ભક્તિ રાખતા થાઓ એમ કહેવાનો દહાડો આવ્યો છે તો વ્યવસ્થા વિષે અમણા શું બોલવું? તોપણ આ વેળાને જ માટે થોડીક યોજના લખીશું કે તે અધિકારીઓ પ્રયોગમાં આણે.

સ્વધર્મના અધિકારી જે સંન્યાસી તથા બ્રાહ્મણ અને સંપ્રદાયના આચાર્ય, ડુળ તથા મોટા પંથોના ગુરુ (સુધારાવાળાના કટ્ટા શત્રુ, માત્ર તેઓની અમણાની અનીતિને માટે નહિ પણ ધર્મની ધાંધલ મચાવનારા માટે) એઓએ હવે જાગૃત થવું, -પોતે ધર્મકર્મ કરવાં, સદાચર પાળવો, ને લોકને તેમ કરવા વિષે બોધ આપવો. તેઓ પોત પોતાના માર્ગને પુષ્ટિ આપે પણ તેની સાથે હિંદુ ધર્મ તે બીજા બધા ધર્મથી જૂદો જ છે ને સ્વધર્મમાં અનેક માર્ગ છતે પણ સૌનો એક જ ધર્મ છે એ બોધ અવશ્ય આપે. નિલકર્મ ને શુભાશુભ નૈમિત્તિક કર્મની પદ્ધતિ સંક્ષેપમાં રચી તે પ્રમાણે કર્મ કરવાં કરાવવાં, પણ શ્રદ્ધા ભાવે તે થાય તે વિષે અવશ્ય બોધ.

અધિકારી જન સ્થિતિમાં આવશે સારેજ મૂર્તિ, જ્ઞાતિ, આચાર, લગ્ન એ વિષય સારી પેઠે ચરચાશે ને અમુક નીતિ સ્થપાઈ પળાશે. અમે નથી ઇચ્છતા કે મૂર્તિ સંબંધી ચર્ચા અમણા ચાલે, પણ લોક મૂર્તિમાં પ્રતિષ્ઠિત કરેલા દેવને શ્રદ્ધાએ ઉપાસે એમ ઇચ્છિયે છિયે; અમે નથી કહેતા.

કે જ્ઞાતિયો નિર્મૂળ થાય (તે થવાની જ નથી) પણ શાખા જ્ઞાતિ તથા ઉપજ્ઞાતિ ઓછી થાય એમ ઇચ્છ્યે છિયે; આચાર અવશ્ય પાળવાનું કહીએ છિયે, પણ અલ્પાચારે મલિનતા ને અસાચારે મૂર્ખતા” એવું નથી ઇચ્છતા. દૂર પરદેશ જઈ આવનાર તે થોડાએક પ્રાયશ્ચિત્તનેજ માત્ર આધીન રહો.

સંસારી ઉદ્યોગ ધંધા વેપાર એ પ્રકરણમાં લોકે પોતાનું સત્ય તથા પોતાનો સંતોષ એ બેનું વિસ્મરણ ન કરતાં સારી પેઠે ઉદ્યોગ કરવો; અને રાજ્યપ્રકરણમાં તો તેઓએ તથા ધર્મશિક્ષકે ચિત્ત રાખવું જ નહિ. એ પ્રકરણમાં અવશ્યે કાણે ચિત્ત રાખવાનું છે? સ્વદેશી રાજકુળોએ તથા રાજ્યના કારભારીઓએ અને ખ્રિદિશ પ્રજામાંથી જે બુદ્ધિમંત વિદ્વજ્ઞન પોતાના સંસારી ઉદ્યોગ ઉપરાંત તેજ એક વિષયનો વિચાર બહુ વર્ષ લગી કરવાને ઇચ્છતા હોય તેઓએ. દેશી રાજ્યવાળા, તે કામની નવરાસ વિલાસ વૈભવમાં નહિ પણ દેશ દેશની રાજનીતિ તથા બુદ્ધિયાની જાણ કરી લેવામાં ને હિંદુ ક્ષત્રિ ધર્મ તે શું, તે સમજ લેવામાં કાળ ગાળે; અને ખ્રિદિશ રાજ્યવાળા તે, પ્રજાનાં દુઃખ પ્રસંગે પ્રસંગે શુદ્ધ વિવેક સરકારને જાણાવે (પછી એ કૃપા કરો વા ના); હક દાખલ કંઈ માગે નહિ ને ગોરાકાળાના ન્યાયભેદ વિષે ટીકા કરે નહિ. હિંદુ ક્ષાત્ર બુદ્ધિ વડી સરકારની સામાં નિત્ય જાળભેદ યોજવાને સ્વભાવેજ નિર્બળ છે; ને વડી સરકાર બહુ બહુ રીતે સાવધ છે, કોઈ તેવી નિકળી આવે તેને માટે. હાલમાં મઘ નૃત્યાન્ધિ દૂર રહેવું, દુઃખ ધીરજથી સાંખવું, હરિકીર્તન તથા ધર્મદાન બાવથી કરવાં, સ્વકાર્ય યથાન્યાય કરવાં ને વડી સરકારના વહેવારમાં માન મર્યાદા-પૂર્વક પણ નિડર સ્પષ્ટ વર્તવું એ રહેણી ક્ષાત્રબુદ્ધિએ રાખવાની છે. સમો બદલાય છે, ને એવો પણ સમો આવે કે, પરદેશી સરકાર આ દેશની થઈ લોક ઉપર મહેરબાન થાય કે પછી આ દેશની ક્ષાત્ર બુદ્ધિ તેના ઉપર ફાવે.

ક્ષાત્ર વર્ગને માળા જપવાનું કહ્યું? હા. પ્રવૃત્તિના ઉદ્યોગમાં ફવાતું નથી ત્યારે જાણવું કે સમય અનુકૂળ નથી; એમ છે ત્યારે નિવૃત્તિના માર્ગનો ઉદ્યોગ કરવો—અભિમાન મૂકી ઈશ્વરને બળવાનો કે તે સમય ઉપર સહાય થાય. વિલાસ ને પ્રપંચથી દૂર રહેતાં નિર્બળ ન થવાય ને ધર્મનિયમો પાળતાં વધારે સખળ થવાય.

મનુષ્યને કાર્યસિદ્ધિને અર્થે ઉદ્યોગ પણ એક અવશ્ય સાધન છે. થોડે ઉદ્યોગે તરત ને બહુ બહુ સિદ્ધિ, ઘણે ઉદ્યોગે મોડી ને સ્વસ્થ સિદ્ધિ ને કોઈ વેળા બહુ બહુ ઉદ્યોગે પણ સિદ્ધિ નહિ જ. (ખીજે કોઈ બવે થાય). કોઈને વિના ઇચ્છાએ પ્રાપ્તિ, કોઈને પારકાની ઇચ્છાએ પ્રાપ્તિ ને કોઈને ઇચ્છિતની પ્રાપ્તિ થાય. સંસારી ઉદ્યોગે જ સંસાર કામની સિદ્ધિ થાય તેમ માત્ર નથી;—સંસારી ઉદ્યોગ નજ કરે પણ સંસારથી આઘો થઈ ઈશ્વરને ઉપાસે સંસારી સિદ્ધિને માટે, તો તેને પણ ઉદ્યોગ ફળે ને વળી વહેલો ફળે—કારણ કે નિવૃત્તિના ઉદ્યોગમાં બાધ મુજબો ન હોવાથી ચિત્તવાસના વહેલી

શુદ્ધ દૃઢ થાય. વ્યવહાર પ્રયત્ન સાધુપણે કરે તેને સિદ્ધિ સંભવ વહેલો ને કપટે કરે તેને મોડો. વસિષ્ઠે કહ્યું છે કે “નિયમ પાળવા તે પુરુષાર્થ ને ફળસિદ્ધિ થવી તે દૈવ છે; ઈશ્વર ઉપર પૂર્ણ વિશ્વાસે રહે તેને પ્રાપ્તિ થાય; (સંસારી કે સ્વર્ગના) ભોગને અર્થે તપ કે પ્રયત્ન તે પણ અર્થસિદ્ધિ પામે (પણ એને પાછાં દુઃખ હોય જ); નિશ્ચયે પ્રયત્ન ન કરે ને અનેક વાસના કરે, તેને ફળપ્રાપ્તિ થતી નથી.”

અમેરીકન તથા કેટલાક યૂરોપીઅન તે હિંદુસ્તાનના લોકની દયા ખાય છે ને વિસ્મય કરે છે કે આ તે કેવા લોક છે કે સત્તાધારીનો જૂલમ સાંખ્યા જ કરે છે. જનસંખ્યા, દેશપ્રકૃતિ, સુધરેલી સ્થિતિ અને બીજાં ઘણાંક સાધન અનુકૂળ છે તે છતાં! એનો ખુલાસો આટલો જ કે સ્વભાવભેદે પશ્ચિમના ખ્રિસ્તી દેશના ઘણાખરા લોક ઉદ્યોગથી અનુકૂળ સમો આણવાનો ફાંકો રાખી મથન કરે; મુસલમાન સમય જેમ પ્રેરે તેમ ઉદ્યોગ કરે; અને હિંદુનું રક્ષણ કરનારો ક્ષાત્ર વર્ગ તે પ્રતિકૂળ સમયના દુઃખ ભોગવ્યા વિના છુટકો જ નહીં તેથી તે ધીરજથી ભોગવી છુટતાં અનુકૂળ સમયને માટે લોકની સાથે રહી ઈશ્વરોપાસના કરે ને પછી એની પ્રસાદીએ રણસંગ્રામમાં મર્યે; અર્થાત્ હિંદુનો (થોડા જણનો) ઉદ્યોગ ધીરો સમયને જોતો પણ નફી જયને જોતો ને પછી બહુ કાળ સુખ ભોગવનારો છે. બીજા બેના જયવિષે વાંચનારે સમજી લેવું.

યુરોપમાં સોળમાં સૈકા અર્ધ સુધી કાથલિક પ્રેટરિસ્ટનું રાજ્યોમાં સર્વત્ર લડા-ધડો હતી; ને ધર્મ વ્યવસ્થા થઈ કે તરત જ પછીના અર્ધ સૈકામાં લોકોએ પોતપોતાના રાષ્ટ્રરાજ્યની વ્યવસ્થા કીધી હતી. બાવાર્થ કે પહેલી નિવૃત્તિ વિષયની વ્યવસ્થા થઈ ને પછી પ્રવૃત્તિ વિષયની થાય છે. હિંદુસ્તાનમાં પણ રાજ્યત્રેય કાળની પૂર્વે જ ધર્મ વ્યવસ્થા થઈ છે. વળી મોટા ફેરફારની પહેલાં થોડીકવાર કોઈપણ રાજ્યનું સ્વરૂપ નિર્મળ જ હોય છે.

હિંદુઓને ધર્મ આપનારા યોગીશ્વરોએ કહ્યું છે કે જે દેશ પ્રદેશમાં કાળાં મૃગ સ્વચ્છંદે ચરતાં હોય ત્યાં ધર્મ છે, કોઈને દુઃખ ન દેનારાં એવાં પશુ તે કોઈના ઉપદ્રવના બચ રહિત હોય; બાવાર્થ કે જ્યાં પશુઓના જીવાત્માને દુઃખ દેનારા નથી ત્યાં. વળી એવો દેશમાંનો આ એક છે; વળી ઋષિઓએ આ દેશને **કર્મભૂમિ** કહી છે એટલે તપ યજ્ઞ અનુષ્ઠાનાદિ કર્મો કરવાની ભૂમિ કે પુણ્યપ્રાપ્તિ ઇચ્છતાં કામની સિદ્ધિ થાય-વહેલી ને આ જન્મમાં પણ.

વિદ્યા પ્રકરણમાં વેદાંત તથા ન્યાય એ હજી સતેજ છે; સ્મૃતિમાંના વ્યવહાર વિષય તેને સરકારે થોડાં ઘણાં માન સાથે સતેજ રાખ્યો છે; કર્ણાટક તૈલંગમાં વેદાધ્યયન હજી છે;—સંસ્કૃત વિદ્યા હજી છે ધર્મ ક્ષેત્રોમાં પણ વિશેષે કાશી ને કાંચીમાં. નવાં પુસ્તક સંસ્કૃતમાં થતાં બંધ પડ્યાં છે, દક્ષિણમાં નવાં નાટક થાય છે ખરાં; સરકારને આશ્રયે ચાલતી પાઠશાળામાં સંસ્કૃત અભ્યાસ ચાલે તે ઠીક જ છે. પણ પ્રાકૃત ભાષા પ્રાંત પ્રાંતની સારી સંસ્કાર પામી છે. એમાં લખાયલાં પુસ્તકના વર્ગ પાડીયે તો એક મોટો વર્ગ સરકારી ધારા વગેરેનો; એક મોટો તે સંસ્કૃતનાં ભાષાંતરનો કે નવાં વેદ વેદાંત સ્મૃતિ પુરાણ રામાયણ મહાભારત એમાંના વિષય તથા નાટ-



કાદિ છે; એક મોટા તે નવીન વાર્તા, નાટક, કવિતાનો; એક મોટા બાષા-  
માનનો જેમાં સરકારી નિશાળોમાં આલેલી ચોપડીઓ અને કાશ વ્યા-  
કરણ વગેરે છે; એક મોટા ચોપાનિયાં પત્ર પ્રાશસિક ગ્રંથ વગેરેનો  
અને એક નાનો તે પદાર્થ શાસ્ત્રકળાકૌશલ્ય એ વિષયનો છે. એ વિદ્યા  
પ્રકરણમાં સુધારાના પ્રયત્ન વિષે બીજે પ્રસંગે બોલીશું; અહીં આટલું જ કે  
સંસ્કૃતમાંથી બાષાંતર કરવાનો ઉદ્યોગ બહુ વધ્યો અને રસના ગ્રંથમાં ખ્રિસ્તી  
તથા મુસલમાનની રસવૃત્તિ વિશેષે દાખલ થયલી છે પણ હવેથી હિંદુરસ-  
વૃત્તિ પ્રધાન રહે તેવી રીતે તે લખાવા જોઈએ.

કેવળ સ્થૂલ બળની વૃદ્ધિ વિષે સુધારાનો બોધ છે, કેમકે તેનો ઉદ્દેશ  
પ્રવૃત્તિ જ વધારવાનો. જનની મોટી સંખ્યા અમારા મતની થાય; દેશમાં  
પદાર્થશક્તિ વધે; યંત્ર તથા રસાયનની ક્રિયાએ ન વેપાર તથા ધંધાએ  
દેશની સમૃદ્ધિ વધે, દીર્ઘકાળ અહમર્ય પાળેથી તથા બાળલગ્ન બંધ કરી બહુ  
મોટી વયે પરણેથી શરીરમાં ધાતુની વૃદ્ધિ થાય; યજ્ઞ કરે કે હવા સાફ  
થાય કે આરોગ્યે આયુષ્ય વધે ઇત્યાદિ; એ બોધનો આદર કરે તેવો લોકનો  
સ્વભાવ જ નથી. વળી

“સુખ સ્વતંત્રતાનું મોઢું મળે શિર સાથે,  
રક્ત બળિદાન દેવું કાર્ય સિદ્ધિ માટે.”

એ સ્વાર્પણ, લાગ, ઔદાર્ય, સત્ય, પોતાનું જ રાખવું પારકું લેવું નહિ  
એ અભિમાન, કુલીન જોવાનું માન ઇત્યાદિ નીતિનો બોધ દાસપણામાં  
લોકને ઉત્તેજન આપી શકે નહીં તો હવે મોહિત મૂર્છિત પતિત લોકને બ્રષ્ટ  
સ્થિતિમાંથી કાઢી ઉપર આણવાને શો ઉપાય છે ?

હજી તેઓની સ્વધર્મભણી દૃષ્ટિ છે. (જે અહમર્યાને રામ ને અર્જુન  
એઓનો મોહ ગળ્યો હતો તેનું પૂરું વિસારણ થયું નથી) તો તે વિષેનું  
ઉત્તેજન તેઓને મળવું જોઈએ—

“પ્રવૃત્તિ જીવું વળગણુ તોએ ધર્મ હંમે રહેવાશે;  
દૃઢ્ય દ્રવ્ય ઉકળશે ત્યારે પર્વત તો ઊંચલાશે.”

માટે લોકની સ્વધર્મ ભક્તિ દૃઢ કરવાનો ઉદ્યોગ સર્વે યોગ્ય અધિ-  
કારીઓને સોંપી દેખ્યે છિયે—પુનરપિ સ્મરણ કરીને કે, “યતો ધર્મસ્તતો જયઃ”

(૧૧)—૧. ગુર્જર પ્રજામંડળમાં સુધારો\* દાખલ કરનાર તે અંગ્રેજ  
સરકાર પોતે, અંગ્રેજોની પ્રેરણાએ ઉભી થયલી સભાઓ, અને અંગ્રેજ

\* સરકાર કેળવણી આપે છે તે વિષે, સભા તથા પુસ્તકસંગ્રહ અને પત્ર તથા  
ચોપાનિયાં વિષે, સુધારાના કામને જોયો નાણાએ પુષ્ટિ આપે છે તે વિષે અને ગ્રંથ

ભણેલા જીવાનોએ સ્વતંત્રે ઉભી કરેલી સભાઓ; વળી બીજા બુદ્ધિવંત કે ધનવંત દેશી ગૃહસ્થો ભણવા.

(અ) સને ૧૮૨૬ માં સરકારે ગુજરાતી નિશાળો માંડી નવું ભણતર નવી રીતે ચલાવ્યું.\* (૧૮૫૮-૫૯ માં જેવિસની યોજેલી પુસ્તકપદ્ધતિ નિકળી ગઈ ને હોપની યોજેલી ચાલુ થઈ.)

(ઇ) સને ૧૮૪૯ માં અમદાવાદમાં વર્નાક્યુલર સોસૈટી સ્થપાઈ મીં ફારબસની † પ્રેરણાથી ને ધનવંતનાં નાણાથી; તે સભા ઇનામો આપી ગ્રંથ લખી છપાવે છે ને મહિને મહિને બુદ્ધિપ્રકાશ કાઢે છે. સને ૧૮૬૦ સુધીમાં કાઢેલાં પુસ્તકમાં ભૂતનિબંધ (૧૮૪૯,) જ્ઞાતિનિબંધ (૧૮૫૧,) બાળ-વિવાહનિબંધ (૧૮૫૪) એ મુખ્ય હતાં.

એ ત્રણે નિબંધો કવિ દલપતરામના રચેલા હતા; વળી તેનો પુનર્વિ વાહ પ્રબંધ (૧૮૫૬ માં) છપાયો હતો. કવિતામાં હુન્નરખાનથી (૧૮૫૧) તેણે જણાવ્યું કે “મન ઉદયમાં અહોનિશ રાખો, શિદ્ધ ભાગ્ય લખ્યું થાશે

તથા ગ્રંથકારો વિષે આ વિષયમાં લખીશું નહીં, પણ જૂના વિચારના દોષ દેખાડવા અને નવા વિચાર તથા એને પ્રસિદ્ધ કરવા તથા એ પ્રમાણે આચરવું એ વિષયમાં થોડું ઘણું લખીશું અહિં. સરકારી કેળવણી વિષે લખ્યું તે તથા કોઈ પ્રસિદ્ધ પુરુષ વિષે લખાશે તે માત્ર નોંધનેમાટે છે એમ જણવું.

\* પ્રથમ ચોપડીઓ તથા મહેતાજીઓ તઇયાર કરવામાં ને નિશાળો થયા પછી તેની વ્યવસ્થા તથા વૃદ્ધિને અર્થે તનમનથી શ્રમ લીધો હતો જેણે, તે ભરુચના મોહ-વાણિયા રણછોડદાસને અમે આરંભકાળેના ગુજરાતની પ્રસિદ્ધિને પહેલો પુરુષ કહીશું. તેના જ ભણવેલા દુરગારામ મહેતાજીએ મંત્રાદિક તથા પુનર્લક્ષ સંબંધી સુધારાના વિચાર પોતાની નગરીના લોકમાં ચરચાતા કીધા ને પ્રજાનાં કામ સરકાર સંબંધનાં મરતાં સુધી કીધાં. રણછોડદાસના મોહોટા દીકરા મોહનલાલે જી. વ. સભાના પહેલા સમયમાં સારાં ભાષણ કર્યાં હતાં; અને નહાના દીકરા મનમોહનદાસ તે અમણા ભરુચની પ્રાર્થનાસમાજમાં કવિતાવાણીએ પ્રાર્થના તથા ભાષણ કરે છે. રણછોડદાસને પોતાને વેદાંતના ગ્રંથો વાંચવાપર પ્રીતિ હતી, એવી અમારી સ્મૃતિ છે.

† સુરતની એંદ્રુસ લાઇબ્રેરીની સ્થાપનાના પ્રસંગમાં મીં ફારબસ પણ ગણાય છે; દેશી વિદ્વાનો ને અંગ્રેજો એના એકત્ર વિચારથી ને શ્રીમંત તથા લોકનાં નાણાંથી તે થઈ હતી. બીજા કેટલીક લાઇબ્રેરી ઉભી કરવામાં અંગ્રેજો હતા. વળી મીં ફારબસના હોંસીલા પ્રયત્નથી “ફારબસ” ગુજરાતી સભા (૧૮૬૫) મુંબઈમાં સ્થપાઈ છે; તેણે ‘રાસમાળા’ તથા “ફારબસજીવનચરિત્ર” છપાવ્યાં છે અને ‘ગુજરાતીકોશ’ નિકળેલો જોઈ પ્રસન્નતામાં એના કર્તાને રૂ. ૫૦૦) બક્ષીસ આપ્યા છે; વળી સાંભળ્યા પ્રમાણે ૨૦ ૨૦ વિશ્વનાથ નારાયણ મંડલીકને પણ રકમ આપી છે, ઇતિહાસ લખ્યા ઉપરથી.

ભાષા;” “સંચાને જંત્રો સિદ્ધ કરો,” “પૃથ્વી\* ગર્ભ પરદેશી હાથે, એ મોટી ભૂલ તમો માથે, તમે સંપ ન રાખ્યો કાઈ સાથે; દેશી મિત્રો, દુઃખ સરવ ટાળોરે આપણા દેશનું.” વળી વેનચરિત્રથી (૧૮૬૭) તેણે વિધવાવિવાહને પુષ્ટિ આપી.

સને ૧૮૫૦-૫૧માં મુંબઈમાં બુદ્ધિવર્ધક હિંદુ સભા સ્થપાઈ. ૧૮૬૦ લગીમાં) અનેક ભાષણો થયાં; છોકરીઓની નિશાળ મંડાઈ ને મહિને મહિને ગ્રંથ નિકળતો થયો. સ્ત્રી કેળવણી (૧૮૫૧), દેશાટન (૧૮૫૩), દેશાભિમાન (૧૮૫૬) ને વૈધવ્યચિત્ર (૧૮૫૬-૬૦) એ વિષય વિશેષ પ્રસિદ્ધિએ અંકિત થયા.

કૃષ્ણદાસે (૧૮૫૫) સત્યપ્રકાશ કાઢ્યું; તેમાં છપ્પન ભાગના શૈવ-વૈષ્ણવના ઝગડા સંબંધી, (૧૮૫૮-૫૯) વૈષ્ણવોએ મહારાજને ગુલામીખત લખી આપ્યું તે સંબંધી અને (૧૮૬૦) વલ્લભીપંથ તથા મહારાજેની અનીતિ સંબંધી લખ્યું.

સને ૧૮૫૮માં સત્યપ્રકાશ, ગુરુ અને સ્ત્રી, વિષયી ગુરુ, ગુરુની સત્તા, આખખા એણે વૈષ્ણવોમાં ખળભળ કરી હતી; ૧૮૫૯ માં કવિ દલપતરામ મુંબઈ આવેલા તેથી અંતો કવિનાં ભાષણ ઘણેક ઠેકાણે થયાં હતાં ને તે લોકે ઉત્સાહથી સાંભળ્યાં હતાં; ૧૮૬૦માં કવિ નર્મદાશંકરે પુનર્વિવાહ સંબંધી વાદ માંડ્યો જહુનાથજી સાથે ને એણે કૃષ્ણદાસ ઉપર લેખલ માંજ્યો. વળી એક મોઢ વિધવા બ્રાહ્મણીએ લગ્ન કરીધું.

-૨. દશબાર વર્ષમાં સુધારાના ઘણાખરા વિચાર બહાર પડી ચુક્યા ને એ યોધકાળમાં કવિ દલપતરામ (૧૮૪૯ થી), કૃષ્ણદાસ (૧૮૫૩ થી) ને કવિ નર્મદાશંકર (૧૮૫૬ થી) એ આગળ પડ્યા હતા.†

\* દલપતકાવ્યની નવી આવૃત્તિમાં ‘પૃથ્વી’ ને બદલે ‘દોલત’ છે, જમાનાનો આ કેવો દિલગિરી ભરેલો ફેરફાર. અ. ગુ.

† સને ૧૮૫૦-૫૧ માં અમે મુંબઈ સુરતમાં મંડળીઓ ભલી કરી સંપે કામ કરવું એ વિષે નિબંધ વાંચ્યો હતો; ૧૮૫૬ માં ‘રડવા કુટવાની નકારી ચાલવિધે નિબંધ લખ્યો હતો; ૧૮૫૭-૫૮ માં સ્ત્રીઓને છુટ આપવા વિષે લખ્યું હતું. ૧૮૫૭ થી લખાતી થયલી નર્મકવિતામાં એકેશ્વરની ભક્તિનો યોધ પ્રવર્તાવ્યો હતો ને ૧૮૬૦ માં નવી ઉભી કરેલી તત્વશોધક સભામાં તે ધર્મનાં ભાષણ આપ્યાં હતાં. જહુનાથજી પોતાને ત્યાં વૈષ્ણવ ધર્મનાં ભાષણ આપતા; કેટલાક મોટા અહિંની વાત ત્યાં ને ત્યાંની વાત અહિં કહી બડી ગડબડ કરતા. કૃષ્ણદાસનો કોઈપણ રીતે સંબંધ નહોતો તત્વ-શોધક સભા સાથે, ને તે કવિની સાથે વાદપ્રસંગમાં નહોતા.

ગંગાદાસે ૧૮૫૧ થી તે ૧૮૫૬ સુધી એક સરખી રીતે સભાની વ્યવસ્થા રાખી

-૩. સને ૧૮૬૦-૬૧ થી તે ૧૮૭૬-૭૭ સુધીના ૧૬ વર્ષના કાળ તે સુધારાનો કર્મકાળ કહેવાય-તે પૂર્વોક્ત વિચારના સંબંધમાં કર્મને અર્થે યોગ્ય અને થયેલાં કર્મ તેને અવશ્ય દેખાડે છે; જે કે કેટલાક બીજા વિચાર નિકળ્યા હતા તોપણ—

વિચાર કેટલાક પરદેશી તથા દેશી રાજ્યસંબંધી હતા. (જેવી નર્મકવિતા;) અમ-  
ણાની સરકાર તથા સરકારી કામદાર અને દેશી રાજ્યસંબંધી (જેવા ડાંડિયો ને બીજાં  
યત્રો. ડાંડિયો ૬૪ થી ૬૯ સુધી ચાલ્યો હતો;) શેરસટાની ઘેલછા, (૧૮૬૩-૬૪-૬૫)  
તેના સંબંધમાં લોકને યોગ્ય. ગુજરાતી સ્ત્રીપુરુષની વર્તમાન સ્થિતિ; (જેવા બંને કવિ-  
ઓના તે વિષે નિબંધ.)

વિચાર કેટલાક જે બીજાંકુર રૂપે દેખાઈ અદીક થયલા, તે પાછા દેખાઈ  
સારી પેઠે ચરચાયા ને કર્મમાં ઉતરતાં પાછા બંધ પડી ગયા. સને ૧૮૭૧ ના  
અક્ટોબરમાં સુરતમાં \*અજસમાજ થઈ, તે કંઈ પણ કામ કીધા વિના જ ભાંગી  
હતી ને સુધારાના કામને જોડતાં નાણાની મદદ વાણિયા ભાટીયાઓ પાસેથી મેળવી  
આપી હતી. વળી તેઓ ભાષણ કરનારાઓને સારી સલાહ આપનારા હતા.

મહીપતરામનું રહેલું મુંબઈમાં બે વર્ષ (૧૮૫૬-૧૮૫૭) હતું. તેમાં છ સાત  
મહિના સત્યપ્રકાશ તેના હવાલામાં હશે; ને જેમ કૃષ્ણદાસે માનવધર્મનીતિ તેમ  
તેણે ધરસંસારનીતિ લખી હતી.

મેડીકલ કોલેજમાં જનારો પહેલો ગુજરાતી ધીરજરામ હતો ને એ દાક્ટર  
થયા પછી બીજાઓ બાધ નથી નાણી પોતાના છોકરાઓને તે કોલેજમાં મોક-  
લતા થયા. એ દાક્ટરે પોતાના ભાષણથી જીવ અમર નથી એવું સૂચવ્યું હતું. તે  
પોતાના પ્રસંગમાં આવેલા ઘણા જણને ન્યાતિ આચારની વિરુદ્ધમાં યોગ્યરૂપ કહેતા.  
વૈદકશાસ્ત્રનાં એનાં ભાષણ બહુ જ થયાં હતાં.

કૃષ્ણદાસ માધવદાસે રામમોહનરાયનું ચરિત્ર લખી પોતાની ધર્મવૃત્તિ દેખાડી  
હતી. તેણે છુટ્ટ ૫૦ ના સેક્ટરી થયા પછી સભામાં ઉમંગ વધાર્યો હતો ને સુધારાના  
કામમાં નાણું આપ્યું હતું.

મુંબઈની વાર્તા પત્રદ્વારા કાઠિયાવાડ ને કચ્છ જઈ વંચાતી, પણ ત્યાં કેલવણી  
તથા સંગતિના લાભ બહુ જ ઓછા ને વળી દેશી રાજ તેથી તે તરફના જીવાનોમાં  
કોઈ બહાર પડી ઝળક્યો નહિ. તોપણ જીનાગઢમાં ને ભાવનગરમાં કેટલાક હોંસિ-  
લાઓ સભા કરતા ને વિષય ચરચાવતા. જીનાગઢમાં પ્રાણલાલ મથુરાદાસે કેલવણીનું  
બીજું રોપ્યું હતું. ને પછીથી આખા કાઠિયાવાડનું કેલવણી ખાતું ભોગીલાલ પ્રાણવદ્ધ-  
ભદાસના ઉપરીપણા તળે આવ્યું હતું. કચ્છમાં મોરલીધર ગિરધરે શિક્ષકપણું  
કીધું હતું. પ્રાણલાલ (૧૮૫૧) ને મોરલીધર (૧૮૫૭) એ છુટ્ટ ૫૦ સભાના સંબં-  
ધમાં હતા.

\* વકીલ વર્ગ ને શ્રીમંત વર્ગ એઓ સમાજમાંથી ખસી ગયા. વળી મ્યુનિસિપાલ  
રૈકર્ડમાં પણ આવી મતઢબનું કંઈ લખવામાં આવેલું કે, એવી સમાજથી લોકોને શું  
લાભ થવાનો છે.

ગઈ; તેજ વર્ષમાં ભરૂચની સભા થયલી, તેણે ચારેક બાબતની માંગણી કરેલી, પણ ૧૮૭૪ થી તે બંધ પડી છે; ૧૮૭૨ માં અમદાવાદમાં સભા ભલી થઈ તે પણ પાછી તરત જ દબાઈ ગઈ. (મુંબઈની આસોસીએશનમાં થોડાક ગુજરાતી છે તે શું કરે છે તે જણાવું નથી. (૧૮૫૬ માં સ્વતંત્રતાની પછીની ગરબીમાં “હારે તમે દરબારી કામમાં પેશો” વગેરે હતું.) સને ૧૮૭૫-૭૬ માં દેશી કારીગરી સંબંધી બાબતો થયાં. ગુજરાતમાં કામ કામ ને (પાંચેક મુંબઈમાં) સુરત અમદાવાદમાં શેરો ભરાઈ મંડળીઓ ભલી થઈ, પણ વળી ટુટી ગઈ. (૧૮૧૧ માં હુત્રરખાનતું બાબત હતું.) એ વિષયમાં હરગોવિંદદાસ પુસ્તકો લખે છે ને \*બાબતો કરે છે. વળી વડોદરાની મંડળી કંઈક કરે છે; પણ જે મોટા જોરેસો ઉડ્યો હતો-કેટલાક જીવાને-પરદેશી માલ ન વાપરવો એવો પ્રતિજ્ઞારૂપ જે નિશ્ચય કર્યો હતો તે હવે નથી જ. સને ૧૮૭૭-૭૮ માં લવાઈ કોઈ સુરત અમદાવાદમાં થઈ પણ કામ કરે છે તે હીક જ છે.

(અ) કર્મને અર્થે બોધ એ વિષયમાં કવિએ સુધારાવાળાને ઉત્તરજન આપવાને શરૂઆતનાં લક્ષણ લખ્યાં ને કુલીન ગ્રહસ્થ સંસારમાં, જોદ્ધાએ રણસંગ્રામમાં ને નવા વિચારના અગ્રેસરોએ જીવતા વિચારની સામા થવામાં કેવી નીતિ રાખવી, તે વિષે બોધ કીધો: (નર્મ કવિતા જોવી; કેટલીક ઈશ્વર પ્રાર્થનામાં સુધારાવાળા થોડા છે, સહાય થજે એવું પણ લખાણ છે.)

કર્મ કરનાર મહીપતરામના સંબંધમાં ચરચા; (જેવો રાંડિયો, નેટીવ ઓપીની-યન ને બીજાં પત્રો) અને તે વિષયમાં અમદાવાદનાં પત્રો કવિ ઉપર પણ ઉલટ્યાં હતાં. (ચંદ્રોદય, શાળાપત્રક જોવાં.) કર્મ કરનાર કૃષ્ણદાસના સંબંધમાં ચરચા. (મુંબઈનાં પત્રો જોવાં.) અમદાવાદમાં બાળલક્ષ ન કરવાં, એ વિષે કેટલાકે સહીઓ કરી પોતાની સભા કીધી હતી, પણ તે પ્રમાણે જીવન કોઈ વર્ત્યા હશે. વળી ત્યાં (૧૮૬૮ માં) પુનર્વિવાહ ઉત્તેજક સભા થઈ. તે પુનર્વિવાહ કરનારને સહાય થાય છે, લક્ષ ક્રિયાનાં સાધન સંબંધી.

(ઈ) થયલાં કર્મ:--

૧ લૈબલ કેસમાં સુધારાવાળા જીત્યા.

૨ કેટલાક જાણુ ઇંગ્લંડ અમેરિકા જઈ આવ્યા.

૩ કેટલાક પુનર્વિવાહ થયા.

૪ અમદાવાદમાં પ્રાર્થનાસમાજ સ્થપાઈ (૧૮૭૧-૭૨.) મુંબઈમાં આર્ય-સમાજ (૧૮૭૫.)

\* સુરતમાં હરગોવિંદદાસે બાબતો કરેલું, તે પ્રસંગે અમે પ્રમુખરૂપે બોલતાં કહ્યું હતું કે આ વિષય અમણા જે ચરચાય છે તેનું માન દક્ષણીઓને છે, પણ એ વિષયમાં કોઈ કાળે પણ જરા લેનારા તે ગુજરાતીઓ જ થશે; કેમકે વેપાર ધંધા વિષે ગુજરાતીઓની જ પ્રકૃત બુદ્ધિ વિશેષ છે, દક્ષણીઓની નહીં--એઓની રાજપ્રકરણ-વિષયમાં વિશેષ છે--એ ઉપરથી આકૌંટ આફ્રીસના હેડ કલાર્ક ઢોંડુપંથને માફું લાગ્યું હતું કે શું દક્ષણીઓમાં તે બુદ્ધિ નથી? સભા વિસર્જન થયા પછી અમે ઘણીક રીતે સમજાવ્યું હતું કે ગુજરાતીઓના જેવી નથી ને જોવામાં આવનાર પણ નથી.

૫ ત્રણ ચાર સ્ત્રીઓ નાના ગ્રંથ કે ભાષણ કે પત્ર લખી બહાર પરી છે.

૬ મુંબઈમાં સ્ત્રી પુરુષ નાટકશાળામાં જતાં થયાં.

૭ ભૂત જાદુના વહેમ થોડાક ઓછા થયા.

મહીપતરામ ૧૭૬૦ માં ઇંગ્લેંડ ગયા ને ૧૮૬૧ માં પાછા આવ્યા; એના સંબંધી જ્ઞાતિમાં ચાલેલો ટંટો ૧૮૬૭-૬૯ માં પડ્યો.

કૃષ્ણદાસ ૧૮૬૩ માં ઇંગ્લેંડ ગયા ને તે જ વર્ષમાં પાછા આવ્યા. (વાણિયાઓની જ્ઞાતિઓમાં ટંટો ચાલ્યા,) વળી બીજીવાર ગયા હતા ૧૮૬૭ માં. એ વેળા તેની સાથે ભરૂચના મોઢ વાણિયા માણેકલાલ હતા, ને મૂળજી ઠાકરસી પણ હતા.

(૭) એ કાળમાં વિચાર દર્શાવનાર રૂપે નર્મદાશંકર, ગિરધરલાલ ને નગીનદાસ એ ત્રણ મુંબઈમાં, અમદાવાદમાં મહીપતરામ (૧૮૬૭ પછી.)

-૪. સને ૧૮૭૬-૮૦ માં સુધારા સંબંધી વાત આટલી જ કે સુરતમાં (૧૮૭૮) પ્રજા સમસ્તની સભા થઈ હતી સરકારને અરજી કરવાને; પ્રાર્થના-સમાજ પુનર્વિવાહ કરાવે છે; આર્યસમાજ વેદ વેદ ગોખાવે છે અને કવિ નર્મદાશંકર નિવૃત્તિ પ્રવૃત્તિ સમજાવે છે. (સને ૧૮૭૭ થી.)

-(વિવેચન) ગુજરાતી સુધારાનો યોગ્ય ધર્મ તથા ધર્મગુરુની નીતિ એ પ્રકરણમાં અને ધર્મતત્વયુક્ત જ્ઞાતિ તથા લગ્ન એ પ્રકરણમાં મુખ્યત્વે હતો.

(અ) મુંબઈમાં વલ્લભાચાર્ય અધિકારીઓ પોતાના શિષ્ય સમુદાયમાંના સમજીક જનોના સમજીક સમજીક નહિ સારે તેઓને લજ્જિત કરી શુદ્ધિમાં આણવાને ચાર પાંચ ભાટિયાઓ તેઓની અનીતિ ઊઘાડી પાડવાનો ઉદ્યોગ ચલાવતા. તેવામાં કૃષ્ણદાસે 'સત્યપ્રકાશ' કાઢ્યું ને તેમાં પછી તેણે પણ મહારાજનેની અનીતિ વિષે લખાણ ચલાવ્યું. કવિ નર્મદાશંકરે પણ વિષય મળ્યો જાણી નિબંધ લખ્યા.\* કેટલાંક કારણો ઉપરથી કવિએ મહારાજ જાદુનાથજી સાથે વિધવાના પુનર્વિવાહ વિષે વાદ માંજો, પણ તે શાસ્ત્ર ઈશ્વરકૃત છે કે નહિ એ પરિચ્છેદ આગળ અટક્યો આગળ ચાલવાને† પણ તેટલે તો કવિએ મોટી ભૂલ કીધી એમ કહીને કૃષ્ણદાસે શાસ્ત્ર ઈશ્વરકૃત કે નહિ એ વિષય ઝડપી લેઈ, એને પણ વહેલો દૂર કરી મથુરાદાસની‡ સહાયતાએ

\* એ પ્રસંગમાં છોટમલાલ તથા પ્રજ્ઞલાલ એ બે ભાઈનાં પણ લખાણ ગદ્યપદ્યમાં હતાં ને કવિ દલપતરામનો નિબંધ ગુરુશિષ્ય ધર્મ એ પણ ઉપયોગમાં આવ્યો હોય.

† એ પ્રકરણ તેવામાં સઘળું છપાયલું છે.

‡ કૃષ્ણદાસે કોરટમાં કહ્યું હતું કે, 'મેં મારા મિત્ર મથુરાદાસ લવજીની મદદ લીધી હતી.' એ અવશ્ય ગાળુનીય પુરુષ સુધારાવાળા નિકળ્યા તેની પહેલાંનો સુધારાવાળો છે; અંગ્રેજી ભણ્યો નથી; વેપાર ધંધો કરે છે પણ તેની સાથે વિદ્યા તથા સુધારાને ઉત્તેજન આપનારો, બુદ્ધિવાન અને શોધક છે; સંસ્કૃત પ્રાકૃત પુસ્તકનો મોટો સંગ્રહ રાખે છે.

જૂનાં પુસ્તક ખંખોળી તે વિષે બોલતાં વલ્લભી ધર્મને પણ વખોજો. જદુ-નાથજીએ કારટમાં દાવો માંજો ૧૮૬૧ ના મેની ૧૪ મીએ ) અને કારટે ન્યાય આપેા ૧૮૬૨ ના અપરેલની ૨૨ મીએ);

૧. મહારાજે બ્રાહ્મણમાં મુખ્ય નથી. ૨ વલ્લભાચાર્યે ચલાવેલો ધર્મ તે જુના કાળનો નથી પણ પંદરમા સૈકામાં (ઈસવી) ઉત્પન્ન થયો છે. વલ્લભાચાર્યના પંથ વિષે સત્યપ્રકાશમાં લખાયું છે તે ખરું છે. ૪ જદુનાથજીની અનીતિ વિષે તે પણ ખરું છે.

એ વેળા સુધારાનું ધર્મમત શું હતું તે જાણીએ. “મનુનાં બનાવેલાં પુસ્તક ઈશ્વરકૃત કહેવાય છે;” વેદની પછી જે પુસ્તક લખવામાં આવ્યાં છે તે બધાં પુસ્તકોની સઘળી વાત ઈશ્વરે લખી છે, એવું હું માનતો નથી.”

એમ કૃષ્ણદાસે સાક્ષા આપતાં લખાવ્યું છે, કાર્યવશાત્, પણ વેદ ઈશ્વર-કૃત છે એમ તે શુદ્ધ બુદ્ધિએ માનતો હતો એમ અમે તો નહિ કહીએ; તેનું રચેલું નીતિવચન (અંગ્રેજી ઉપરથી ભાષાંતર) તે મનુષ્યની સામાન્ય નીતિ બતાવે છે; અર્થાત્ તે એકેશ્વરનો ધર્મ માનનારો હતો. અમે તો એ મતનો ઉપદેશ જ કરતા હતા. અમારી જાણમાં મુંબઈ કે બીજે કહીં થઇને ગુજરાતી સુધારાવાળામાં (૧૮૬૨ લગી) ચારેક જણ વિના બીજા બધા તે ઈશ્વરનું અસ્તિત્વ માનનારા હતા, સંપ્રદાયના દેવોને ન માનવા પણ એક પરમેશ્વરને માનવો, એવો તે કાળનો વા હતો—“દલપતનો દેવ ને નર્મદનો બ્રહ્મ.” અર્થાત્ સુધારાવાળા એકેશ્વર મતના, સર્વ સંપ્રદાયની સામાં ને સામાન્ય માનવા નીતિને માનનારા હતા. (કાંઈએ જુનો ધર્મ છોડ્યો ન હોતો ને ઘણાખરા તો તે પાળતા પણ હતા.) એ ધર્મે વલ્લભી સંપ્રદાય ઉપર કારટમાં જય મેળવ્યો; સુધારાવાળાનું એકય પ્રકાશ્યું; અને કૃષ્ણદાસની કીર્તિ થઈ-ખ્રિસ્તીઆએ મોટી વખાણી.\*

કૃષ્ણદાસ તનમને શ્રમિત ને ધને અવ્યવસ્થિત થયેલો તે થોડોક સ્વસ્થ ને વ્યવસ્થિત થયો કે તેનામાં પોતાને મળેલી કીર્તિ વધારવાનું તથા સંસારી સ્થિતિપદ ઉચું કરવાનું કોડ જાગ્યું ને તેણે ધર્મવિષયના સુધારાનો ઉદ્દોગ છોડ્યો, તેના સાથી ભાટીઆ તે પોતાના વેપાર ધંધામાં પડ્યા. નર્મદાશંકર હિંદુ ધર્મનું સંશોધન ને એકેશ્વર ભક્તિનો પ્રસાર એને માટે ઉદ્યમી. તે ગુજરાતી તથા દક્ષણી સુધારાવાળાની સ્થિતિ નીતિથી

\* બીજા વેંજીવ ધર્મવાળા રાજી થયા વલ્લભ માર્ગ પીંખાયો નેઈ; પણ વળી બીધા સુધારાવાળાથી કે રખે કોઈ દહાડો આપણાપર ઉતરે;—ને એ રીતે સુધારાનું મોટમ વધ્યું. ખોળ અને પારસી સુધારાવાળા તે હિંદુ સુધારાની ફતેહ નેઈ ખુશ ખુશ થઈ ગયા (પોતપોતાનાં મંડળમાંના જુના નવા વિચારના સંબંધમાં); અને કૃષ્ણદાસને નાણું આપી સહાય થયા પછીની તેની અવ્યવસ્થામાં; હિંદુ ધર્મની પિંખાણીમાં ખ્રિસ્તી પાદરી જામંગી હોયજ ને ડાકતર વિલસન તે કૃષ્ણદાસને સારી પેઠે સહાય થયા હતા કારટમાં ને તે પછી પણ.

અપ્રસન્ન થઈ,\* ધર્મ સુધારાનો વિષય છોડી દઈ, સુરત જઈ રહ્યો કોશ અંથ પૂરો કરવાને. સને ૧૮૬૩ થી ચાલેલા શેરસદ્દાએ સુધારાવાળાને લોભાવેલા ને પછી માઠી સ્થિતિમાં આણેલા; તેઓ વહુટા પડી ગયા હતા. અમદાવાદમાં મહીપતરામ તે પણ જ્ઞાતિપ્રકરણમાં ઉપાધિસ્ત હતા. (અમદાવાદમાં ધર્મસભા ૧૮૫૮ થી થયેલી ને જેણે એ વર્ષે ધર્મપ્રકાશ નામનું ચોપાન્યું કાઢેલું, તે ઈશ્વર વિષયમાં વાદવિવાદ કરતી નામની રહી હતી; મુંબઈમાં તત્વશોધક ૧૮૬૦ થી ચાલી ને ૧૮૬૫ માં બંધ પડી; જુનાગઢની ધર્મસભાએ વેદાર્થપ્રકાશ એવું ચોપાન્યું કાઢ્યું હતું, જાણ્યામંજે ૧૮૬૫-૬૬ માં).

સમાજમાં એક,† ખ્રિસ્તી ધર્મતત્ત્વ અવશ્યે ભજોલાં એવો ભક્તિ-કર્મપ્રકાર ચલાવે છે ને બીજી તે માનવધર્મત્વ વિશેષ ભજોલાં એવો ભક્તિ-કર્મકાર વેદમંત્રદ્વારા ને થોડીક ખ્રિસ્તી રીતિ રાખીને ચલાવે છે.

\* કૃષ્ણદાસ તથા સુધારાવાળા ભાટીયા કોઈ નવું વેષણું મંદિર કાઢશે, કે એકેશ્વરની ભક્તિનું કરવાને કોઈ સ્થળ રાખશે એવી આશા હતી તેવું કાંઈ થયું નહિ. જ્ઞાતિમિદ્દ ન રાખી એકેશ્વર ભક્તિનો તથા માનવનીતિનો ધર્મપ્રસાર કરવો, એના વિચારને માટે કૃષ્ણજીઓમાં સભા હતી તેમાં દાખલ થવાને મિત્રો અમને કહ્યાં કરતા પણ અમે થતા નહિ, જાણીને કે કોઈ છતું તો પડવાનું નથી જ; વળી તેઓએ નિશ્ચયથી કહ્યું ને અમે દાખલ થયા; વર્ષેક પછી તે તુટી;—એ સમયે જ જાણે બહાર પડવા વિષે નક્કી કીધું; પછી વળી ચાર જણ મોટા પુરુષ ખસી ગયા, તેથી અમે પણ અટક્યા. એ બનાવ પછી આજલગીમાં કોઈપણ ધર્મ સુધારાની સભામાં અમે દાખલ થયા નહિ.

† રીપોર્ટમાં લખાયું છે કે “અમદાવાદમાં ધર્મસભા હતી તેનું રૂપાંતર કરી પ્રાર્થનાસમાજ સ્થાપી છે.” ગેઝેટીઅરમાં લખાયું છે કે “પ્રિન્સ આવ વેલ્સની માદગી ગઈ તે બાબતની પ્રાર્થના કરવાને સૌ મળેલા ૧૮૭૧ ના ડિસેમ્બરની ૧૭ મીએ. તે પ્રસંગ ઉપર કેટલાંક જણ જે એકેશ્વર ભક્તિને માટે સભા કરવાને બહુ વર્ષ થયાં ઇચ્છતા હતા તેઓએ રવિવારે રવિવારે મંડળી મેળવી જગત્કર્તા, મનુષ્ય સર્વેનો પિતા સર્વોત્તમ તેની પ્રાર્થના કરવાનો કરાવ કીધો. સને ૧૮૭૬ માર્ચ લગી ૧૦૮ સભાસદ, તેમાં ઘણાક તે બ્રાહ્મણ, ક્ષત્રી, વાણીઆ; ને થોડાક તે કણ્બી, સુથાર, હુહાર, કોળી હતા, વળી એક મુસલમાન ને એક પારસી. ઘેડ કે ભંગિયાને આવવાને છુટ નથી, ખ્રિસ્તી આવે. તેઓએ પોતાનો જુનો ધર્મ છોડ્યો નથી—શુભાશુભ કર્મમાં ફેરફાર કીધો નથી. એક સર્વશક્તિમાનની ભક્તિ કરવી મૂર્તિ કે છબી વિના અને કોઈ મધ્યસ્થ શુરુ વિના; જગદીશ્વર પોતે જ મનુષ્યનાં કર્મ પ્રમાણે રૂડો ભુંડો બદલો આપશે, એ તેઓનું મત છે.” અગ્રેસર મહીપતરામ તથા ભોળાનાથનાં કલેશજિત ચિત્ત (સ્વજ્ઞાતિના પોતાના નિમિત્તના વર્ષોના ટંટાથી) બ્રહ્મસમાજના મતવાળા સત્યેન્દ્રનાથ ટાગોરનો સહવાસ (૧૮૬૪-૬૭), નવું કાંઈ કરવાને ઉત્કેચાયું મન (કૃષ્ણદાસ મુળજીની પેઠે), છેક જૂદાં તો નજ પડતું એ નિશ્ચય, વેદાદિક ન માનવા વિષે સ્વગત પ્રથમ બહાર પાડવાથી લોક નહિ ખેંચાય માટે યુક્તિ પ્રયોગ—એ બધાં કારણ સમાજની ઉત્પત્તિનાં છે એમ અમે માનીએ છીએ.

‡ મુંબઈમાં સ્વામી દયાનંદે બાષણો કીધાં ને કેટલાએક ગુજરાતી દક્ષણિઓના વિચારથી સમાજ સ્થાપવામાં આવી. એ ખુદ્દું કહે છે કે સંપ્રદાયમત ખોટાં છે, મૂર્તિ



સારાંશ કે ત્રીસ વર્ષમાં ગુજરાતી ધર્મસુધારાએ એકેશ્વરભક્તિવિચાર-મૂર્તિ આચાર કર્મને અનાદર તથા સંપ્રદાયમત સર્વેનો તિરસ્કાર આણે વધતો અપ્રગટ પ્રગટ કોઈ કોઈમાં ને કહી કહી પણ સર્વત્ર દેખાઓ છે. સુધારાવાળાનો પોણા ઉપર ભાગ તે હિંદુ ધર્મતત્ત્વ અવસ્થે ભળેલાં એવી ભક્તિનો વિચાર રાખનારો છે; થોડાક જણ તે પ્રાર્થના સમાજની રીતની ભક્તિ કરનારા અને જુજ તે આર્યસમાજની નીતિયે ભક્તિ તથા કર્મ કરનારા છે.

(ધ) ઇંગ્લંડ સરએ દૂર દેશાવર જવાને ધર્મનો અટકાવ છે તે તોડવો જ એ ઉદ્દેશ મહીપતરામ કે કૃષ્ણદાસ સુધારાવાળાંરૂપે ઇંગ્લંડ ગયા નથી; તેઓએ ઉદ્દેશ પણ સધાશે, કીર્તિ પણ મળશે એ વિચારથી ને જ્ઞાતિથી દૂર થઈશું તોપણ નાતીલા મિત્રો સાથે રહેશે એવી આશાએ તેઓ ગયા હતા. ગયા એટલે સુધારાનો ઉદ્દેશ સધાયો કહીએ ને તેઓને માન આપીએ; પણ આત્મા પછી જ્ઞાતિના સંબંધમાં તેઓ પોતાની જોડારૂપ કીર્તિને ઉજળી રાખી શક્યા નથી.

મહીપતરામ તથા તેની સાથે જમનારા વિષે બહુ લખાયું છે એટલે ફરીથી અહીં લખવાની અગત્ય નથી; પણ કૃષ્ણદાસના સંબંધમાં થોડુંક અહીં લખીશું અવસ્થે ગુજરાતના લોકને માટે ને થોડુંક નવું અહીંના લોકને માટે પણ. ઇંગ્લંડથી આત્મા કે મુંબઈના\* મહાજને તેની સાથે કે તેની સાથે રહેનારા સાથે પાણી પહેવાર બંધ એવો ઠરાવ કીધો. કૃષ્ણદાસ તે કૃષ્ણદાસની સાથે જમ્યા; પહેલા સાથે એના નાતીલા જમ્યા; ને એ રીતે મુંબઈના નાગર વાણીઆની જ્ઞાત મહાજન બહાર થઈ. એનો નિકાલ પાંચ છ વર્ષે થયો ને નાગર વાણીઆ દેહ-શુદ્ધિ કરી મહાજનમાં નવા દાખલ થયા. કૃષ્ણદાસ મુળજની સાથે એના જ્ઞાતિના પ્રાણજીવનદાસ વાઘજી જમેલા તેણે પણ દેહશુદ્ધિ કરી. મુંબઈમાં† કૃષ્ણદાસે જ્ઞાતિમાં દાખલ થવાની આશા છોડેલી‡ પણ કાઠિયાવાડમાં

નજ પૂજવી, અહં બ્રહ્માસ્મિત બકતા બ્રાહ્મણોએ ખરાખી કરી છે, વેદ સંહિતાના એકેશ્વરને ભજવો. (તેનાં બાષણ નિમિત્ત ખરચમાં મદદ કરનારા મુંબઈમાં ભાટીઆ, બાણ-શાહી, મારવાડી શેઠ, દક્ષણી અમલદારો ને પારસી ગૃહસ્થો હતા.)

\* એમાં કપોળ, લાડ, પોરવાડ, શ્રીમાળી, મોઢ, નાગર, ઝારેળા, વાયડા, વગેરે નાતના શેઠો એકઠા થઈ વિચાર કરે છે ને તેમાં મુખી કપોળ શેઠીઓ હોય છે.

† એક વાણીઆ ગૃહસ્થે કૃષ્ણદાસ સાથે જમવાનું વચન આપેલું ને વળી લખી આપેલું કે ખુલ્લી રીતે ન જમું તો રૂપીઆ વીસ હજાર આપું; પછી ન્યારે તે ન જમ્યો ત્યારે તેની પાસેથી તે રકમ કૃષ્ણદાસને મળી હતી. (આપનારને આપવી ગમી ન હોતી પણ પરનાતિના ગૃહસ્થોએ વચમાં પડી અપાવી.)

‡ ડા. વિલસનને બંગલે કેશવચંદ્રસેન અને દક્ષણી ગુજરાતી સુધારાવાળા મળેલા તે પ્રસંગે કેટલાક જણે બાષણ કીધાં હતાં ને કૃષ્ણદાસે પણ કહ્યું હતું કે જ્ઞાતિનો જીલમ

(૧૮૬૭-૭૧) તેણે કે તેની તરફથી કાંઈએ યુક્તિ કામે લગાડી હોય; કેમકે કાઠિયાવાડના ચાર ચોરા કપોળના તેમાંના એક ઉપર કાંઈ દરખાસ્તી જાહેર થઈ હતી.\* રાજકોટના વાણીઆ કૃષ્ણદાસ સાથે જમ્યા એમ લખાયું છે ને કંઠિબંધા તો નહિ હોય એમ કંઠિબંધા કહે છે.

મહીપતરામને માટે તેના સ્વજાતિ સ્વવર્ગી મિત્રોએ સામદામ ભેદદંડ એ ચારે ઉપાયો કામે લગાડી સાત વર્ષે પણ ધાર્યું પાર ઉતાર્યું. †એ મિત્રો મુત્સદ્દી પદવીવાળા ને વગવાળા હતા તોપણ તેઓને વેઠવું પડ્યું હતું. કૃષ્ણદાસની તરફથી પોતાની જ્ઞાતિના મિત્ર નહોતા ને નાગરવાણીઆની જ્ઞાતે પક્ષ ખેંચ્યો પણ તે દેશાવરખાતનો વહેવાર બંધ પડવાથી કંઈ કરી શકી નથી. કાંઈએ લેખલનું કે ફોજદારી કામ ચલાવ્યું; કાંઈએ મોસલ ખેસડાવ્યા, કાંઈએ નાણાનું જોર વાપર્યું અને છજ પ્રપંચ તો બંને પક્ષવાળાઓએ સુમાર વિનાના કીધા. જ્ઞાતિઓએ ધર્મચાર રૂઢિને આગળ પાડ્યાં હતાં તોપણ તેની સાથે દ્વેષ મમત ઓછાં નહોતાં રાખ્યાં.

જેઓએ જ્ઞાતિમાં દાખલ થવાને પોતે મધ્ય ન કરેલું કે મિત્રો ન કરી શકેલા, તેવા બીજામાં મનોરદાસ (કપોળ,) માણેકલાલ (મોઢ) એ બે વાણિયા અને મુળજી ડાકરસી તથા રામદાસ ભાણુજી એ બે ભાટીયા હતા. એ ચારમાં છેલ્લો માત્ર ઇજરાતો ખસે.‡

મહીપતરામની સાથે જઈ આવેલા ખેડવાળાનું શું થયું તે અમે જાણતા નથી; માણેકલાલ જ્ઞાતિમાં દાખલ થયો છે. દા. ગીરધરલાલ (કાચેચ) તે જ્ઞાતિબહાર છે. વળી એક નાગર બ્રાહ્મણ છાનો વિલાત જઈ આવ્યો છે. (ચારમાંનો કોઓ? ક્યાનો? કે બારડ? એક વિસનગરો એડન જઈ આવ્યો છે એમ પણ સાંભળ્યું છે.)

ઈંગ્લંડ જઈ આવેલું એ કારણથી નહિ પણ બીજાં ઘણાંક જુદાં જુદાં કારણોથી પોતપોતાની જ્ઞાતિના ભોજન વ્યવહારથી દૂર થયેલા તેવા કેટલાક જણ (સુધારાના સંબંધમાં કેહવાયલા) સઘળી જ્ઞાતિઓમાં હતા તથા છે. (એ વર્ગમાં અમે પણ છીએ.)

ઘણો છે માટે સુધારાના સાથીઓએ જુદા પડવું; પછી તેમ કરવાને કૃષ્ણદાસ સાથે પાંચ જણે નામ આપ્યાં; રેવરંડ ધનજીભાઈએ અમને કહ્યું કે છઠું નામ તમારું આપો; અમે કહ્યું કે ઘણીકવાર એવા નિશ્ચય થયા છે ને પછી કંઈ થયું નથી માટે જો આવતી કાલે જ નામ બહાર પડવાનાં હોય તો અમારું નામ પણ લખવું; પછી તેઓ બોલ્યા હતા કે એટલી ઉતાવળ તો ન કરવી.

\* કૃષ્ણદાસના મરણ પછી તેના કુટુંબને જ્ઞાતિમાં લેવાના પ્રસંગમાં તે ચોરાવાળાનું મન મનાવવામાં આવ્યું હતું, ઉપર થયેલી જાહેરથી થયેલાં નુકસાનના બદલામાં.

† સને ૧૮૬૭ ના સપ્ટેમ્બરની ૧૦ મીએ; પણ રહેલો બખેડો ભાવનગર જુનાગઢ વચ્ચેનો તેનો છેલ્લો નિકાલ ૧૮૬૯ ના નવેમ્બરની ૧૪ મીએ થયો હતો.

‡ કૃષ્ણદાસને જ્ઞાતિમાં દાખલ થવાનો સમય ટૂંકડે આવતો હતો, તેવામાં તે મરણ પામ્યો. (૧૮૭૧ ની ૨૮ મી આગસ્ટે;) મનોરદાસ, રામદાસ ને મૂળજી (૧૮૮૦) એ જ્ઞાતિ બહાર સ્થિતિમાં મરણ પામ્યા છે.

જ્ઞાતિમાં દાખલ થતાં શાસ્ત્રોક્ત દેહશુદ્ધિ કરવી નહિ એવું સુધારાનું મત હતું પણ પ્રસંગ આવ્યા ત્યારે તે થઈ છે પરાણે.

(ઉ) વિધવાવિવાહ એ સુધારાના ઇતિહાસનું એક મોટું પ્રકરણ છે. જે વિષય ૨૭ વર્ષ થયાં ગુજરાતી લોકમાં ચર્ચાય છે, જે વિષયમાં બંને કવિએ લખ્યું છે (દલપતરામે વધારે,) જે વિષય લેખક કેસનું બીજ કારણ હતું તે વિષયમાં થોડુંક કામ થયું છે. તે ભેઈ સુધારાવાળાએ ઉત્તેજન લેવાનું છે. ને પહેલું કામ ગરબડીકાં હોય તે છતાં તે કામને સહાય થનાર મંડળીઓને માન પણ આપીએ. થોડુંક કામ પણ થયું છે તેનું કારણ કે વિવાહ કરનારા સમજીને જ જ્ઞાતિથી દૂર રહે છે ને લોકમાં હો હો કરતા નથી. એ વિષયમાં ઘણુંક સ્વચ્છ કરવાનું છે.

સુધારાએ કરાવેલા વિવાહ તે પોતે માનેલા શાસ્ત્રની વિધિ પ્રમાણે પણ સ્વચ્છ છે કે નહિ તે સુધારાવાળા પોતાની ક્રિયાપોથી તે વિધેની બહાર કાઢશે ત્યારે જાણશે. પુનર્લગ્ન થયાં, બ્રાહ્મણે કરાવ્યાં (ગુજરાતી કે દક્ષિણી કોણ જાણે) એમ પરણેલાં જોડાં કહે છે. વિધવાવિવાહ કેટલાક તે લોકે ચાર દહાડા પણ આગમચથી નાણું હોય કે થવાના છે એવા; કેટલાક તે પ્રથમ છાના થયા પછી પ્રસિદ્ધ થયેલા કે થવાના એવા ને કેટલાકને માટે લગ્નની તૈયારી ઉપર તે થવાના છે એમ પ્રસિદ્ધિ ફરેલી એવા થયા છે. વળી એ બધામાં વિવાહ પહેલાં સ્ત્રીપુરુષ પરસ્પર ન મળેલાં એવાં થોડાંક જ હશે. વિવાહનું નામ નહિ પણ સ્ત્રીપુરુષના વહેવારમાં જગ જાણે તેમ રહેતાં ઉત્તમ નીતિયે તેવાં પણ ગુજરાતમાં કેટલાંક જોડાં છે. વિવાહથી જોડાયેલાં સ્ત્રીપુરુષમાં બહુ થોડી સંખ્યા નિકળવાની પરણ્યા પછી ગૃહસ્થ ગૃહસ્થાણીની ખરેખરી રહેણી રાખતાં હોય તેવાં જોડાંની,\* માત્ર સંસારસુખ ઇચ્છા એ જ ધણાકને હોતું હશે. પરણીને મનમાં ઇચ્છારાતાં કોઈ ઠાવકાં કોઈ બાવરાં ધણી ધણીઆણીને બનાવ નહિ એવાં, પુરુષની પોતાની સ્ત્રી ઉપર સખતી હોય તેવાં ને સ્ત્રી ધણીથી પડદો રાખે તેવાં પણ જોડાં છે પુનર્વિવાહ કરનારાંઓનું પરસ્પર ઐક્ય નથી.

—૬ સંસારસુધારાના રાજપ્રકરણમાં લોક સમજતા નથી ને સલા થયેલી તે તરત બંધ પડી હતી. દેશાભિમાન શબ્દ કેટલાકને મોડે ચઢ્યો છે ખરો પણ સમજ વિનાનો. આ ટાણે સાંભરે છે કે સુરતની સ્કુલમાં સ્વામી દયાનંદે ભાષણ કરેલું તેને અંતે પ્રશંસા કરતાં અમે બોલેલા કે બાવીસ વર્ષ થયાં દેશાભિમાન દેશાભિમાન કહિયે જિયે પણ તેને ધર્મની છાપ તો સ્વામીએ જ આપી. દેશની કારીગીરી વધારવાની મંડળીઓ ભાંગી પડી છે. ન્યાતિ ખરચ ઓછા કરવાનો બોધ અપાય છે પણ વળી સધળી રસેન્દ્રિયોને લડાવવામાં મોટો ખરચ થાય છે જ. કસરત કરી જોર વધા-

\* એમાં માધવદાસ મોટે પદે છે; એની મોટી ઓથ છે પુનર્વિવાહ કરનારાઓને; એણે સુરતની કોરટમાં સાક્ષી આપી હતી પત્રવાળાના કામમાં.

રવાનો બોધ ખરો, પણ કસરત ઉપર દુધ જોઈએ તેનું કેમ ? સિલોનના લોકે અંગ્રેજી નીતિ રીતિ થોડી ઘણી રાખી છે પણ ત્યાં એકપીટું નથી-કાઈ દારુ પીતા નથી; આપણામાં નીચી મનાતી જ્ઞાતિઓએ દારુથી દૂર રહેવા માંજું ત્યારે જાંચી જ્ઞાતિઓ તેમાં આનંદ માણતી થઈ છે. નર્મ-કવિતાના શૃંગારમાં જીવાનિયા બહુ રાજી પણ તેમાંના વીર કે શાંતને શું કરવા જીવે ? એ સઘળું શું બતાવે છે ? ભ્રષ્ટ સ્થિતિ. સુધારો કરવાને માટે બે નીતિ કહેવાય છે-“ધીરે ધીરે સુધારાનો સાર.” અને “યાહોમ કરીને પડો.” એ બેમાં સમયને માટે બીજી જ જરૂરની હતી, તે જીવાનિયાએ બહુ વખાણી પણ કામ કરવામાં તે વપરાઈ નથી ને વપરાઈ ત્યાં દુઃખદ થઈ છે, જોઈએ તેટલો પણ વિચાર ન કરવાથી. પહેલી નીતિનો ઉપયોગ વિશેષે વ્યવસ્થિત કાળમાં કરવાનો છે. તોપણ એ બે નીતિને પ્રસંગ વિચારી ચોજવી.

(ક) ગ્રંથ-ચંદ્રિકા\* (૧૮૬૫), ભૂગોળ† (૧૮૭૨), મુક્તાનો બોધ‡ (૧૮૭૯), ટુંકી કાહણીઓ§ (૧૮૮૧), એનેજ ૩૦ વર્ષની સ્ત્રી ફળવણીના ફળરૂપે જોઈએ ! બાપણ અમદાવાદ પ્રાર્થનાસમાજમાં મહીપતરામભાઈનાં પત્ની ને ભોળાનાથ ભાઈની વડી પુત્રી|| એઓએ કીધાની જાણ પત્રદ્વારા અમને થઈ હતી એમ સાંભરે છે. પત્રમાં બે ત્રણ વિષય ચંદ્રિકા લખનારીએ લખ્યા છે; ચાર પાંચેક, સ્ત્રી શિક્ષણ જમનાબાઈએ લખ્યા છે ને એવી કેટલીકાએ લખ્યું પણ હોય, પુરુષોએ મદદ કરી હોય એ ઠીક તો નહિ જ, પણ પત્ર ચોપાનિયાંમાં સ્ત્રીને નામે પુરુષ લખાણ બહાર પાડે તે તો બહુ જ ખોટું થાય.

(ખ) છૂટનો વિષય જોઈએ. ગુજરાતીઓમાં એક પાસ બેરાં ને એક પાસ પુરુષ એમ બેસવાની રીત છે; પણ મુંબઈની નાટકશાળામાં ઘણી

\* એમાંનાં ત્રણેક ગીત ચોપડી નીકળી ત્યારથી મુંબઈની છોકરીઓની કેટલીએક નિશાળમાં ગવાય છે. “નાગર સ્ત્રીઓનાં ગીત”ની ચોપડીમાં રીતકથન તેણેજ લખ્યું છે.

† ભૂગોળમાં કોઈના કહેવા પ્રમાણે એકથી વધારે પુરુષની મદદ કહેવાય છે. (અંગ્રેજીમાંથી ભાષાંતર છે.)

‡ કેટલાકનું કહેવું છે કે તે પુરુષે જ લખેલી છે ઉપલે કલ્પિત નામે.

§ એ ચોપડીમાં જ લખેલું છે કે એ ચોપડી કેમ થઈ તે. (અંગ્રેજીમાંથી ભાષાંતર છે.)

|| એની બહેન બાળાબા એણે અમદાવાદનાં નાગરી ગીતનો સંગ્રહ રચ્યો છે.

¶ એણે કન્યાશાળામાં કરેલું બાપણ તથા પ્રાર્થનાસમાજમાં કરેલું તે ‘મુંબઈ સમાચાર’ તથા ‘ગુજરાતી’માં છપાયાં છે.

ધણીઆણીનાં જોડાં સાથે જેએ ને ફટલાંક કુલીન જૈરાં તે અકુલીનની સાથે. (એક મંડળીએ એ વિષયમાં પાકા અંદોષસ્ત સાચવ્યો હતો ખરો). જેમ ફટલાંક દહેરાનાં રંગમંડપમાં ગોખ હોય છે તેમ અમદાવાદ સમાજના મંદીરમાં છે. સ્ત્રીઓને જેસવાને તે રૂડું અમે સાંભળ્યું છે. મુંબઈમાં થોડીક સ્ત્રીઓ પોતાના ધણીની સાથે પુરુષસભામાં બાષણ સાંભળવા જાય છે, તેઓ ત્યાં આવેલાં બીજાં જૈરાં સાથે શેકહેડ કરે છે. ફટલીક તે ધણી સાથે કે એકલી પણ બેડસ્ટેડપર જાય છે. પહેરવેશમાં કાએય સ્ત્રીઓએ પહેલ કરી છે ને ફટલીક તે બુટ સ્ટાકીંગ, પોલ્કા ને સાડી પહેરતી થઈ છે; ફટલીકે અષ્ટ\* સૌભાગ્યમાંના ફટલાંક વળ્યાં છે; મર્યાદા સુત્રડતા બણેલીઓ ધરમાં આછી, પણ બહાર બહુ બતાવે છે.

(ગ) ભૂત જાદુના વહેમ ફટલાક ઓછા થયા. પણ વળી થીઓ-સોશીસ તેના તત્વને સાચાં ઠેરવે છે! આપણાં શાસ્ત્રોએ સાચાં કહેલાં તે ઉપરથી વિશ્વાસ ઉઠી ગયો હતો. ફળ જ્યોતિષ ખોટું એમ સુધારાવાળાં કહેતા ને હવે ફટલાક તે સાચું માને છે. મૂળ તત્ત્વે અમે તેને સસ માનીએ છીએ ને અમણાના વહેવારમાં વસાશાસ્ત્રની કાટીએ સોમાં પંચાવન દાખલા ખરા થાય.

—૭ (પુનરાવલોકન) જૂના વિચારના હિંદુ એક જ ઈશ્વરને માને છે પણ પોતપોતાના ગુરુના બોધ્યા પ્રમાણે; અને ગુરુ કે તેનાં બોધેલાં કર્મને ટાળીને, એકને એનું સ્વરૂપ સમજ્યા વિના ભજવો, એ સુધારાનું મત છે. એ ચલાવવાને ગુજરાતી સુધારાએ કામ કીધું પણ તે વહેલું જ ડબ્બાઈ ગયું; પાછું તે સમાજરૂપે લીલા કરતું થયું છે; પણ કહેણી પ્રમાણે રહેલી રાખી શકતું નથી ને મનમાં ચોંક પુર્યાં કરે છે !

મહારાજની અનીતિ કાઢતાં ૪૦ વર્ષ થયાં, પણ તેઓએ તે છોડી નથી; તેને ખરેખર ધિક્કારનારા થોડા જ વૈષ્ણવ છે. ફટલાક ભાટીઆ સુધારાવાળા કહે છે કે, મંદિરની વ્યવસ્થામાં ફેરફાર કરવો નહિ માત્ર મહારાજ સુધરે. વળી દોષ કાનો છે વસ્તુતઃ? ગુરુનો કે શિષ્યનો? અમે નથી સમજતા કે સુધારો મહારાજનો પીછો શા માટે નથી મુકતો? નવો ઉપાય કોઈ ન હોય તો થોડાંક વર્ષ વાત બંધ રાખવી. સ્વામી દયાનંદ પણ તેના ઉપર ઉલટ્યો હતો. શું બીજા પંથો નથી સુધારાની સળવળતી જીમ ને

\* સિદ્ધર સેંતામાં, ચાંદલો, કાજળ, વાળી, કાનેકંઈ, કાડીઆંસેર કોટમાં, ચુડો કે બંગડી, અઠ્ઠાસિયાં એ આઠ કહિયે તેમાં ૧, ૩, ૪, ૮ એ ચાર વળ્યાં છે.

ચળવળતી લેખણીને માટે? \* સુધારો નીતિઅનીતિનો પારેખ થવાનું ડોળ કરે છે પણ તેના કર્મો તે સઘળી ખતાવી છે તેની ક્રિયામાં ને કાર્યમાં. મૂળથી જ ધર્મની ભક્તિની લાગણી નહિ તો ધર્મ સુધારો કેમ થાય ?†

(ઇ) જ્ઞાતિ વિષયમાં સુધારો છેક જ સપડાઈ પડ્યો. સને ૧૮૬૦-૭૨ માં ગુજરાત કાઠિયાવાડમાં અધે જ્યાં ત્યાં બ્રાહ્મણ વાણીયાની જ્ઞાતીઓમાં તડ ને બંધી, પ્રાયશ્ચિત્ત ને દંડ, કંકાસ ને કલેશ, દ્વેષ ને મમત, સત્તા ને ધન, વહાલામાં વેર ને જમવાનાં ઘેર એ જોવામાં આવ્યાં હતાં. જ્યારે સુધારાવાળાએ ન્યાત બહાર એ શબ્દ ઉપર સરકારી કાયદાને પોતાની તરફ લીધા સારે ન્યાતવાળાએ વહેવાર આગળ પાડ્યો. ગુજરાતી બ્રાહ્મણ ન્યાતીઓએ પોતે જોયી માનેલી નાગર ન્યાતીદ્વારા અને ગુજરાતી વાણીયા ન્યાતીઓએ મુંબઈના મહાજનદ્વારા ધર્મસત્તા વાપરી હતી.

(ઉ) લગ્નનો વિષય કેવળ સંસારી છે એમ સુધારો હૃદયથી માને છે પણ પોતાની નીતિ કે મત રાખવું પણ પાળવું નહિ તેથી તે લગ્નની ધર્મ-ક્રિયાને અધીન રહે છે. તેમ જ વિધવાવિવાહ લોકોમાં ચલાવવાને તેમાં ધર્મ-ક્રિયાનો ઉપયોગ કરે છે. હવે વિધવાવિવાહને માટે પંડિતોમાં પણ બે પક્ષ છે ને તેને સમય ધર્મરૂપે ચલાવવો, એવું અમારું પણ મત છે. એક જણુ આવી અમારી આગળ બોલ્યો કે “ગદુજી પંડિત કહે છે કે સમયનો વળી ધર્મ કેવો ? નિત્ય ધર્મ જ ખરો.” પણ વલ્લભસંપ્રદાય ને સત્યયુગનો ધર્મ નથી તે તેઓ જાણે છે જ.

વિધવાવિવાહ ન કીધા ને ન કરાવ્યો ફલાણાએ પ્રસંગ જીતે, વળી બાળવિવાહ નિષેધમાં ફલાણાએ સહી આપેલી તે તેણે પાળી નહિ, એવી

\* કૃષ્ણદાસે કોરટમાં કહેલું કે “મુંબઈમાં ત્રીસ ચાળીશ હજાર ભાટિયા હશે ને મહારાજની અનીતિને ધિક્કારનાર બસ હશે.” આજે વળી હજાર કરીયે, પણ તેઓ મહારાજને છોડે તેવી સ્થિતિમાં નથી. સ્વામી દયાનંદ સ્વામીનારાયણના મત ઉપર ભાષણ ચલાવતો હતો પણ એટલે તેનું જવું થયું. શું બીજા પંથોમાં દુરાચાર અનાચાર છળપ્રપંચ નથી ? ને એનું પાપ વિશેષ કે વહીબપંથના ત્વર કર્મનું ? એ પાપ વિશેષ કે સુધારાનાં ખોટાં કર્મનું ? ચમરાળ કે તેનો ચિત્રગુપ્ત જાણે.

† નર્મદાશંકર ૧૮૫૮ માં શાસ્ત્રી પ્રજ્ઞલાલ સાથે વાતો કરતો એકેશ્વરમતના પ્રસારને અર્થે; ૧૮૬૦ માં ઉપદેશ કરતો; ૧૮૬૫ માં તે ઉદ્ધોગ બંધ પાડી બેઠો; પછી તે ધર્મશોધનમાં વિશેષ લાગ્યો કે-જેનું પરિણામ આ થયું કે ૧૮૭૫ થી વેદ-ધર્મના પોતાના નૂના સંપ્રદાય ભણી વળ્યો છે. મહીપતરામનું મત ૧૮૫૭ માં કેવું હતું, તેની સ્પષ્ટ સ્મૃતિ આવતી નથી પણ ૧૮૭૨ થી તેનું મત પ્રસિદ્ધ જ છે. કૃષ્ણદાસનું અગાડી કહ્યું છે.

અર્થાથી સુધારાને લાભ છે કે હાનિ ? પત્રવાળાએ અમુક જણને નિંદવો નહિ, દાખલાની દરકાર રાખવી નહિ, પણ વિચારને જ નિત્ય ઠસાવ્યા કરવો; (અમુકને ઠપકો ને દાખલાની દરકાર તે વ્યવસ્થિત કાળની નીતિ છે.) વળી પક્ષ કે મમત કે સ્વાર્થને દૂર રાખી શુદ્ધબુદ્ધિએ બૂલ બરું પણ લખાણ થાય તે રુઢું, પણ તે દુર્ગુણથી ઉશ્કેરાયલું ને સારું પણ હોય તો તે ભુંડું\*

-(ક) સ્ત્રી કેળવણી જેમ ચાલે છે તેમ ચલાવ્યા કરવી કે કેટલાક નિયમ કરવા એ વિષે હવે પછી.

-(ખ) ૨૭મા કુટવા સંબંધી બોધ ૨૪ વર્ષ થયાં પણ સ્ત્રિઓનાં હૈયામાં વસ્યો નથી ને પુરુષો પણ આરડતા દોડતા બંધ થયા નથી. તેમ વળી ધણીક વાત રુઢી સંબંધી તે પણ સ્ત્રિઓએ લેખવી નથી.

-(ગ) વળી ગુજરાતી સુધારાના સંબંધમાં આ નિબંધમાં પૂર્વે ન જણાવેલાં ને જે અમણાં સાંભળે છે તે કેટલાંક નામ નીચે જોવાં. પારસી પત્રોએ ને ગૃહસ્થોએ ગુજરાતી સુધારાને બહુ બહુ રીતે ટેકા આપ્યો છે.†

‡ મુંબઈમાં ત્રિભોવનદાસ દ્વારકાદાસ (સત્યપ્રકાશના સંબંધમાં); લલુભાઈ નરોત્તમદાસ (માનવ ધર્મપ્રસારના સંબંધમાં). સુરતમાં કાળાભાઈ લલુભાઈ (સ્ત્રિઓને ધૂટ તથા તેઓના પહેરવેશના સંબંધમાં), ગણપતરામ ગૌરી-શંકર (હિંદુસ્થાનમાં એક ભાષા થાય તે સંબંધમાં), નંદશંકર તુળજશંકર (મહીપતરામના સંબંધમાં), નવલરામ લક્ષ્મીરામ (બાળવિવાહ નિષેધના સંબંધમાં) અને પત્રવાળા. અમદાવાદમાં પ્રાર્થનાસમાજના સભાસદોમાં

\* પારસી પત્રો હિંદુ ધર્મ ન્યાતી લગ્ન એ વિષયમાં પોતાના મત આપતા બંધ રહે તો સારું. કેમકે તેઓ કોઈ પ્રસંગે હસવા જેવું ને કોઈવાર કંટાળો આવે તેવું કરે છે. કોઈ કોઈ પારસી ગૃહસ્થોએ પોતાના મિત્ર સુધારાવાળાની તારીફ કરતાં તેઓને આંચ લાગે તેવું કરેલું, માત્ર ધર્મ સંબંધી જાણ ન હોવાથી.

† પારસી ગૃહસ્થોનાં નામ ને બધું થઈ પારસીનું દ્રવ્ય ગુજરાતી સુધારા ખાતે કેટલું આપ્યું, તેની અટકળ એ વિષે બીજે પ્રસંગે.

‡ બુ. વ. ૧૦ના સંબંધમાં કહાનદાસ મંજારામ, ગોકળદાસ કહાનદાસ, ચીમનલાલ નંદલાલ, જવેરીલાલ બિમયારાંકર, દલપતરામ જીવલુરામ, દલપતરામ પ્રાણજીવન ખખર, નાનાભાઈ હરીદાસ, નારાયણદાસ કલ્યાણદાસ, પરભુરામ નવલરામ, બાઈશંકર નાના-ખાઈ, મનસુખરામ સૂર્યરામ, માણેકલાલ ગોપાળદાસ, રણછોડભાઈ ઉદયરામ, લલુભાઈ કેશવલાલ, હરીલાલ મોહનલાલ, હરીવલભદાસ બાળગોવંદદાસ ને અમણાના બીજા ઘણાએક.

વળી ગુજરાતી સુધારાને આસરો આપનારા વિષે કોઈ પ્રસંગે લખારો તોપણ ત્રણ નામ તો અહીં ઘણી પ્રસિદ્ધિને લીધે લખી રાખીશું. શેઠ મંગળદાસ, શેઠ લખ-મીદાસ (મુંબઈમાં), ને શેઠ બેચરદાસ (અમદાવાદમાં.)

કેટલાએક ને એમાં લાલશંકર ઉમયાશંકર (અનાથ બાળરક્ષણના સંબંધમાં) ને પત્રવાળા. કાઠિયાવાડમાં મણિશંકર જટાશંકર ને બીજા જીવાનો.\*

૮ (ઉપસંહાર.) એ પ્રમાણે સુધારો પોતાનાં યોગેલાં કામમાં ફાવી શક્યો નથી ને બહુ વર્ષ પછી માંહે રહી ખાદ્યું ને ખૂદાર ન પડ્યું એ નીતિએ ફાવે તેવી જાડી છાપ પણ તેણે મંડળનાં મન ઉપર પાડી નથી. ધર્મવિષયમાં માત્ર વિધવાવિવાહ ઉપર વાત આવી રહી છે ને એ હવે બ્રાહ્મણોને પાલવે પડી છે. માત્ર સંસારવિષયનું જ કલ્યાણ કરવાને અવતરેલો તે અર્થપ્રાપ્તિમાં ફાળ્યો નથી ને તેની વધારેલી રસવૃત્તિ નિંદાઈ છે. સુધારાવાળામાં ગણાયલા તે કેટલાક જૂના વિચારના થયા છે. કેટલા આધા ખસી બેઠા છે ને માત્ર થોડા જ તે ટેંટે કરી પોતાની પ્રકૃતિ દેખાડે છે. સુધારાએ ધણુકનાં મન દોદરાં કીધાં ને કેટલાકને ફટાજી પણ હવે તે પોતે જ દોદરો થયો છે ને ફાટી આંખે જીએ છે. તેણે બુદ્ધિચાંચલ્ય, પૃચ્છકશક્તિ, સાહસવૃત્તિ દેખાજ્યાં છે; પોતાના નિમિત્ત ગ્રંથવિદ્યા કેટલીક દાખવી છે; વળી તેના કર્મમાંથી કેટલુંક સારરૂપ લેવા જેવું છે—ટુંકામાં તેને પોતાને તો લાભ ન થયો પણ તેના સત્વનો બે ઘટતો ઉપયોગ થાય તો ખરે મોટો લાભ થાય મંડળને. માટે, હવે ગુજરાતી સુધારાએ પોતાને જૂદો ન કહેવાડતાં મહામંડળમાં મળી જવું: સ્વધર્મ ઉપર ભક્તિ વધારવી ને સત્ત્વ સંતોષ મર્યાદાએ ઉદ્યોગ કરવા. બુદ્ધિ ત્યાંથી ફરી ગણો, માંડો પંજા ધરથી, ઉદ્યમે છે સિદ્ધિ, હારે તેને હરિ મળો, નીતિએ નારાયણ વસે; સત્યે લક્ષ્મી, સંપે જંપ, પાપે ક્ષય ને ધર્મે જય.

### જયવાર્તા†

વિજયાદશમીએ.

—(૯) ગુર્જર હિંદુપ્રજામંડળે પોતાનાં મહેચ્છ કાડીલાં પણ સંગદોષે ઉન્મત્ત પતિત થયલાં પણ વળી પાછાં નત્ર સ્વધર્મભણી વળેલાં

\* દક્ષણીઓમાં ગોપાળરાવ દેશમુખ, વાસુદેવ વકીલ, રઘુનાથરાવ ચુનીસીપાલ સેક્રેટરી, ગોપાળરાવ દેશપાંડે, ગણેશ જ્ઞેશી ને બીજા કેટલાએક મુંબઈ પુનાના બુદ્ધિમંતો. બંગાલીમાં સત્યેન્દ્રનાથ ટાગોર ને ખ્રિસ્તીમાં મીસ મેરી કારપેંટર એ સહુ ગુજરાતી સુધારાને સલાહ આપનાર હતા.

† સુધારો અને સુધારાવાળાનાં સંબંધમાં, અમે હિંદુ શબ્દ સિંધુ શબ્દ ઉપરથી થયો માનીએ છીએ. (આરબી ન સમજવો.) હિંદ શબ્દે વેદોક્તધર્મની પ્રજા અવશ્યે ને વળી જૈનધર્મની પણ એમ જાણવું. સુધારો શબ્દ ગુજરાતી ભાષામાં નવો દાખલ થયો છે. મુંબઈના પારસીઓએ પહેલો વાપરેલો.



પુત્રપુત્રીને પોતાના વહાલમાં લીધાં છે-મંગળવાર્તા! (૨) પરાયા વિચારે થાજેલું ઐક્ય તે ન બને તેવું હતું પણ આ ઐક્ય હવે મંડળને સુધરિત કરશે-મંગળવાર્તા! (૩) ધર્મે ઐક્ય થયું છે.-પવિત્ર મંગળ વાર્તા! (૪) ધર્મની વૃદ્ધિ થશે. લાગપુરુષબળ વધશે-શકુન શુભ વાર્તા! (૫) આદ્યક્ષ ક્ષત્રિ વૈશ્ય શૂદ્ર સૌ ધર્મ કર્મ પાળતા થશે-ઉત્સાહ વાર્તા! (૬) એ ચારે પોતપોતાના ઉદ્યોગમાં ધુમશે-ઉજવળયુદ્ધ વાર્તા! (૭) અને ઊઘમ સમૂહનાં ક્ષાત્રતેજબળે આખું મંડળ પોતાનું પારલૌકિક ઇલૌકિક કલ્યાણ કરી લેઈ ભોગવશે-જય જય જય વાર્તા!

સુધારાવાળા પાછા ભળ્યા છે. મંડળમાં.\* (૨) સુધારાએ આખાં મંડળમાં પોતાના વિચારનું ઐક્ય કરવાનું કીધું; પણ એમ ઐક્ય થયું નહિ; તે પોતે જ જૂદા પડી ગયા; પણ હવે તે શુદ્ધિમાં આવ્યો છે; એ નવું ઐક્ય થયું છે તેથી મંડળ જે કેટલીક રીતે અવ્યવસ્થિત છે તે વ્યવસ્થિત થશે.† (૩) સુધારો દેશાભિમાનની નીતિયે રાજ્યમાં કે સમૃદ્ધિનો લોભ કરાવી ઐક્ય કરાવી શક્યો નહી; વળી કેટલાક સુધારાવાળા ન્યાતિમાં દાખલ થયા તે સરકાર સત્તાને બળે નહી પણ હિંદુધર્મની શિક્ષા પામીને; વળી કેટલાક સ્વધર્મનું જ્ઞાન થયે મંડળમાં દાખલ થયા છે: તે હવે પવિત્રતાના વિચાર આચાર કર્મ જ્ઞાન વિષયના તે સબળ થશે. (૪) સૌજ પરદેશી પરધર્મી વિચારોનો લાગ કરશે તેથી મંડળ શુદ્ધ અને નિવૃત્તિધર્મ પાળશે તેથી સબળ ભાવે થશે; ખરી દિશાએ લક્ષ થયો ને ભુલ્યા હતા તે ઠામ પાડ્યા એ આરંભ શકુન છે.‡ (૫) સુધારાએ વર્ણભેદ કાઢી નાંખવાની નેયથેચ્છ કર્મ કરવાની પ્રવૃત્તિનો બોધ કીધો હતો અને હવે જ્ઞાતિનાં કર્મ રાખતાં સમયોચિત પ્રવૃત્તિ કરવી એમાં જ લાભ છે એમ તેણે જાણ્યું છે. (૬) એમાં કંઈ છળ પ્રપંચે સૌ લોકે રાજ્યની સામા થવાનું નથી; વળી ક્ષત્રિયો

\* (જેઓ હજી મમત રાખી રહ્યા છે તે પ્રાર્થના સમાજના જુજ જન જાણવા.)

† સુધારાવાળાનો બોધ સંપ વિષે તે પોતાનામાં જોવામાં આવ્યો નથી; સુધારાનો સંપ નિરંકુશ સ્વતંત્રતા સાથે સ્વાર્થ હેતુને તે પ્રયોગમાં સફળ ઊતર્યો જ નથી. મંડળી કરી થોડોક કાળ સાથે બેઠા બોલ્યા વગેરે એટલું જ. હવે નવા બળેલાની પ્રથમની ઊંચ નીતિ, મર્યાદાની સાથે થવાથી ને પ્રજાસંપ તુટિત છે તે પણ અમુક મર્યાદામાં છે એથી, મંડળનો સંપ સબળ સતેજ થશે.

‡ લાગમાં પુરુષ બળ છે અને રાગમાં સ્ત્રીબળ છે. વળી બળ ત્રણ પ્રકારનાં છે. નિવૃત્તિ પુરુષબળની ને પ્રવૃત્તિ સ્ત્રીબળની છે. સુધારો એ પ્રવૃત્તિ છે. એ વિષે સૂચક જેવું તો ઘણી વાર અમારું બોલવું લખવું થયું છે.

પોતાની વિદ્યાનીતિનો અભ્યાસ કરે તેમાં બાધ નથી. (૭) પ્રભુનિર્મિત સમયે ક્ષત્રી પ્રાણુદાન કરશે, બ્રાહ્મણુ અનુદાન ફલદાન કરશે ને વૈશ્ય સમૃદ્ધિદાન કરશે સ્વધર્મ રક્ષણુને અર્થે, ને એમ સર્વેને પુણ્યબળે જ્ય લાભ થશે.

(અ) મંડળના બે ધર્મ છે; વેદોક્ત ને જૈન ને એ બન્ને બહુ ભેદ પળાય છે. વેદોક્તમાં સ્થાપિત બે મોટા સંપ્રદાય શૈવ તથા વૈષ્ણવ છે; ને વૈષ્ણવમાં રામાનુજ, વલ્લભી, માધવી એ છે. પંથ સ્વામિનારાયણી પ્રણામી, ખીજમાર્ગી, કખીરપંથી, રામરનેહી, રાધાવલ્લભી વગેરે છે; અને સાગી ગોંસાર્ધ વેરાગીના અનેક પંથ છે તે જુદા. એ સૌમાં ઉછરેલા લોક પોતપોતાનું જાણવું; અધિકારીઓએ જાગૃત થવું.\*

ઈશ્વરતત્ત્વજ્ઞાન વિષયમાં હજી પણ શૈવ રામાનુજ માધવી એ ત્રણ સંપ્રદાયમાં કેટલાએક સંસ્કૃત ભાષાના પંડિતો છે. લોક વર્ગમાં શંકરના વેદાંતને માનવાવાળા ધણાક બ્રાહ્મણ છે; ને થોડાક તો ખીજને બાધી શકે તેવું જ્ઞાન ધરાવે છે. કાઠીઆવાડના નાગર અને સુરતના ભાડેલા તથા કણબી એમાં કેટલાક જણનો તે નિત્ય સ્મરણ ચર્ચાનો વિષય છે. ગુજરાત કાઠીયાવાડ થઇને કુંડીએક વિધવા બ્રાહ્મણીઓ પણ તે વિષય ઉપર સમજ સાથે આવ રાખતી હશે. ગુજરાતી બ્રાહ્મણ કર્મિષ્ઠ નથી; ગુજરાતી લોકમાં કર્મ નહિ પણ ભક્તિ પ્રધાન છે; આચાર વિચાર છે. (જિય જ્ઞાતિઓમાં અમણાં થોડોક ઘટચો છે.) બ્રાહ્મણે સંધ્યાવંદન વિના રહેવું નહિ ને તેઓએ ધર્મ-શિક્ષક રૂપે બહુ ઉદ્યમી થવાની અગત્ય છે.

(ઇ) હિંદુ, મુસલમાન તથા પારસી એ ત્રણે એક દેશભૂમિના સંબંધમાં એક દેશીરૂપે ગુજરાતની પ્રજારૂપે ઓળખાય છે. એનું રક્ષણ બ્રિટિશ રાજ્યસત્તા કરે છે; કેટલીક પ્રજા તેના ખુદના હવાલામાં ને કેટલીક તે દેશી રાજ્યસત્તાના હવાલામાં છે. દેશી રાજ્યસત્તા તે રજપૂતી, મરેઠી ને મુસલમાની છે. રજપૂત સત્તા ભૂમિના સંબંધમાં ચાર મોટે જથ્થે છે-કચ્છ, કાઠિયાવાડ, મહીકાંઠો ને રેવાકાંઠો અહીં; મરેઠી સત્તા તે ગુજરાતમાં અંગ્રેજી ખાલસા સત્તાની પડોસમાં અહીં તહીં તથા કાઠિયાવાડમાં છે; મુસલમાની તે કાઠિયાવાડમાં મહીકાંઠામાં ને ગુજરાતમાં મોટા નાના તાલુકા દાખલ છે. બ્રિટિશ રાજ્યની નીતિ ખાલસા ભાગમાં ને દેશી રાજ્યોના સંબંધમાં; દેશી રાજ્યોમાં હિંદુ ને મુસલમાન રાજ્યોની; હિંદુમાં રજપૂત ને મરેઠાની; રજપૂતની કાઠિયાવાડમાં, રેવાકાંઠામાં ને મહીકાંઠામાં; રેવાકાંઠામાં નાંદોદની ને ખીજ બધાની એકઠી; કાઠિયાવાડમાં ભાવનગરની, પાલીટાણાની તથા

\* ગુજરાતની ૯૦ લાખની વસ્તીમાંથી ૧૦ લાખ મુસલમાન બાદ કરતાં ૮૦ લાખ હિંદુ વસ્તી છે. વૈષ્ણવોમાં સૌથી વધારે રામાનુજ છે ને એના અડધા વલ્લભી હશે અને વલ્લભીને તીજે હિસ્સે સ્વામીનારાયણી, કખીરી ને મધ્વ હશે.

પૌરબંદરની; નવાનગર તથા કચ્છની; જુનાગઢની હિંદુ મુસલમાની; વળી રાજકુળ ને બાયાત કુળની સર્વત્ર; એ સર્વે નિસ્તેજ છે તેને સતેજ કરવાને રાજબાયાત, દેશી રાજ્યની પ્રજામાંનો વિચક્ષણ ભાગ (નાગરબ્રાહ્મણ તથા મોઢવાણીઆ ને દક્ષણી એ તો છે જ ને વળી ખીજ), બ્રિટિશ લખાસાની પ્રજામાંના વિચક્ષણ પુરુષ એએએ ઉઘમી થવું.\*

(ઉ) વેપાર ધંધાની નીતિ, દેશી સાહુકારીની નીતિ, દેશી ઉદ્યોગની મહાજનની નીતિ એ બધી અસ્તવ્યસ્ત છે તેને માટે બુદ્ધિમંત, અનુભવી વૈચરજનોએ વિચાર કરવા.

ગમે તેટલી અડચણો નિર્ધનપણાની ને રાજ્ય સંબંધી હોય તોપણ બુદ્ધિનો પ્રકાશ ને પ્રયોગ કરવાનો આ જ સમય છે માટે ઇતિહાસમાં અંકિત થયેલા ગુજરાતી વાણીઆ શ્રાવકોએ યુક્તિ યોજવી. શું વિલાતનો જ વ્યાપાર ને સાંચા રૂના એનો ધંધો; ને એ વિના ખીજ ઉદ્યોગ નથી? ખરા માલનો ધંધો ને સદ્દાનો ધંધો, દેશી વસ્તુનો વાપર ને પરદેશીનો અનાદર, દેશમાં ઉદ્યોગ ને પરદેશના સંબંધમાં ઉદ્યોગ તરતને માટે ને હંમેશને માટે, એ વિષે ખ્યાલ કરવાને ચંચળ કાળે થોડાક જણને પણ હજી રાખ્યા છે.

“યથા રાજ તથા પ્રજા” એ નીતિએ ફેટલીક નવી પ્રવૃત્તિ દાખલ થાય; મુસલમાનીમાં થઈ હતી, આપણે આધાર રહ્યા હતા, તે છતાં થોડીક આવી હતી; અંગ્રેજી થયે ફેટલીક નવી આવી છે ને પ્રજાનો મોટો ભાગ આધાર રહ્યો છે; પણ સુધારાએ યૂરોપની સઘળી પ્રવૃત્તિનીતિ દાખલ કરવાને મથન કીધું એ ખોટું થયું. કેમકે નવી પ્રવૃત્તિ બહુ વધી. પણ વળી સુધારાવાળા સમજીને તે કાઠી નાખશે. સુધારાવાળાને પણ કાળે ઉત્પન્ન કીધા મંડળની અવ્યવસ્થા વધારવાને કે જેથી મંડળ શુદ્ધિમાં આવી પોતાની વ્યવસ્થા કરે. સુધારાની ધાંધલેઈ મંડળને જગાણું છે. તો હવે અમે

\* કેટલાકે ગ્રંથ લખવા, કેટલાકે દેશી રાજ્યોમાં નોકરી કરવી; કેટલાકે દેશી રાજ્યના ને બ્રિટિશ રાજ્યના સૈન્યોમાં નોકરી કરવી. સુધારાએ દેશી રાજ્યના પ્રકરણમાં કાંઈ જ કીધું નથી ને વડોદરાનું રક્ષણ કરવાને ક-રતે ગયેલા પારસી તથા દક્ષણી સુધારાવાળા તે જશ લઈને તો પાછા ન ફર્યા. બંગાળી સ્વામીની સુધરેલી મંડળી નવાનગરમાં ને સુરતના સુધારાવાળા મોતીરામ દલપતરામની મંડળી કચ્છમાં એ પણ અહીં નોંધી રાખવાની.


† સુધારાનો પ્રવાહ અટક્યો છે ને ક્ષીણ થયો છે; અમે દિશા બદલાવીએ છીએ; એમ તે ગણાઈને નિર્ભજ કરણરૂપે મંડળમાં ભરાઈ એને પુષ્ટસખળ કરશે. મોહબરી આસક્તિની સામા અમારું બોલવું તે પ્રિય ન જ લાગે, પણ અમને દોષ જણાયા તે અમે કહ્યા; દોષનો વિચાર ન કરતાં માત્ર નામનો જ મહિમા ગાયા કરવો તે હાનિ કરનારો મમત છે.

કાળને નમી માનપૂર્વક સુધારાનું વિસર્જન કરીશું, તેનો ઉપકાર માનીને તથા સુધારાવાળાઓની કીર્તિ કરીને. વળી વિષય પૂરો કરતાં ગુજરાતના બ્રાહ્મણ સંઘળા, રજપૂતનો મોટો ભાગ ને કેટલાક વૈશ્ય ઐચ્છાને અર્થે ઐચ્છાના સ્વધર્મનું જ સ્મરણ કરાવીશું:-\*

વેદાંતસાર શુચિપૂર્વક સાંભક્તિ સંન્યાય સાત્ત્વિક વહે વ્યવહારવૃત્તિ  
સત્કર્મવૃદ્ધિ થવિ પણ સમૃદ્ધિશક્તિ એવો સુબોધ વદતી જયશારદાશ્રી

(ઐચ્છા હરણનો ઢાળ).

હિંદુ માત્રનું મોટું છે ટાણું, રુડું ઐક્ય કવિએ વખાણ્યું;  
રામે રાવણ રોળ્યો જે દીને, ત્રેતાયુગને અંતે લીધેને.  
તેનો ઓચ્છવ કર્યે હજીએ, વિન્યાદશમીએ સાજ સજીએ;  
રામ લક્ષ્મણ હનુમંત વીર, જેનાં નામ યશદ રણધીર.  
ધન્ય દહાડો અક્ષય એ કહીયે, શૂરવીરનાં સમરણ લહીયે;  
શસ્ત્ર પાંડવે કૃતિકા લીધાં, શમી શસ્ત્રનાં પૂજન કીધાં.  
જુદ્ધ માંડી કૌરવને હંકાવ્યા, જીતિ હરિતનાપુરમાં આવ્યા;  
જોદ્ધા ઉંચા જે જુદ્ધે રીઝ્યા, તેને સ્મરણે જીતે જન ખીજ.  
ધન્ય વીર શ્રી અર્જુન લીલમ, જેના સ્તુત્ય કુડીનતા નીમ;  
દેશી રાજ્યોમાં ઓચ્છવ થાયે, રાજ્યસ્વારી હજીયે સોહાયે.  
રાજ શસ્ત્ર પૂજે છે ઉમંગે, અજ મહીશ વધેરે છે રંગે;  
કરે રુધિરનું તીલક ભાળે, રણકીર્તિ ઉત્તરણ ચિત્ત ભાળે.  
ઠાઠમાઠ ધણેરો દીપે છે, જન જયજયકાર વહે છે;  
ધણાં વાળાં વાળે રણરંગી, રણયશનાં મંગળ ગીત ચંગી.  
સર્વ જય છે સીમમાં હરણે, નવાં ધાન્યને હોંસે નિરખે;  
તડકો સિંદુરી લાલ ને પીળો, લીલાં ક્ષેત્ર વિષે તે રસીલો.  
જન શરદનો વાયરો લે છે, શકુન જોધને ઘેર વળે છે;  
રમે રાતે શૃંગારની ખાજ, દરેરાથી છે સંધા રાજ.



\* હવે સમય ત્યાગ બુદ્ધિની વૃદ્ધિને સૂચવે છે, ભોગ બુદ્ધિની વૃદ્ધિને નહિ. ભક્તિકાળની સમાપ્તિ ને કર્મકાળનો ઉદય છે તો એને અનુકૂળ ધર્મ હોય તો સારું. ગુજરાતના બ્રાહ્મણ ને રજપૂતનો મોટો ભાગ એ શિવભક્ત છે પણ ભક્તિ સતેજ થવી જોઈએ, આચાર સાથે; વેદાંતશાસ્ત્રનું અધ્યયન કરવાનું અમે અમણા નથી કહેતા પણ તેનો સાર જે અનેક મોહને ખસેડનારો ને સ્વધર્મને શ્રદ્ધાથી પળાવનારો ને કેવળ એકમાં સ્મરણ કરાવનારો છે તેને હૃદયમાં રાખવાનું કહીએ છીએ, અમણાં ત્રણે વર્ગમાં પ્રપંચયુક્ત ન્યાય-નીતિ ચાલે છે. તે બદલાઈ સત્યયુક્ત ચાલવી જોઈએ, સૌએ હાનિનું બચ ન રાખતાં સાત્ત્વિક ન્યાયને વળગી રહેવું. (વડોદરાના પ્રકરણના ન્યાયની અહીં નોંધ કરીશું).

## આર્યોત્કર્ષ.

આ દેશના લોકના મોટા ભાગના એટલે આર્યનો ઉત્કર્ષ ફરી પાછો કેમ થાય? એ પ્રશ્ન આજે આગળ કરીશું.

કેમ થાય એટલે જે ઉપાયે-સાધને થાય, એ વિષય ઉપર ઉત્તરતાં પહેલાં આર્યનો ઉત્કર્ષ એટલે શું એ સમજવું; ઉદ્દેશ વિષે નક્કી કરવું કે ઉદ્દેશ પ્રમાણે ઉપાય યોજાય.

૧. ઉદ્દેશ-ધર્મ, અર્થ, ને કામ એ ત્રણે વિષયમાં આર્ય તે હતવીર્ય હોધને દુર્દશામાં રીઆય છે, તે પાછા સર્વીર્ય થઈ સારી સ્થિતિએ સુપ્રસન્ન પોતાનો પ્રકાશ કરે, એ ઉદ્દેશ અગ્રેસર પુરુષોનો થાઓ; એમ થવા વિષે ઇચ્છા તો સર્વેની છે પણ તે હવે યોગ્ય શિષ્ટજનના ઉદ્દેશરૂપ થાઓ.

કેવળ પારલૌકિક, કેવળ ઇહલૌકિક, વિશેષે પરલૌકિક ને વિશેષે ઇહલૌકિક એ ચારમાંથી કયા ઉદ્દેશ ભણી આર્યની પ્રકૃત બુદ્ધિ છે તે જાણીએ. જીવને અનેક જન્મ લેવાના છે, મનુષ્ય જન્મથી પણ અધિક શ્રેષ્ઠ જન્મ બીજા છે, પરલોકમાં સદ્ગતિ થવા માટે મનુષ્ય જન્મ છે. એ જન્મ તે નિત્યાનિત્ય-સારાસારની તુલના કરવાને અને પરમેશ્વરને ઝોળખવા તથા તેની પ્રસાદીના સાધનનો અભ્યાસ કરવાને છે. અહીંના કરતાં સ્વર્ગના ભોગ-વિલાસ ઉત્તમ છે ઇલાહિ વિચાર આર્યની પ્રકૃત બુદ્ધિમાં છે ને તે મહાત્માના પરંપરાના ધર્મબોધથી સુદૃઢ છે-એ જોતાં આર્ય બુદ્ધિનો ઉદ્દેશ પારલૌકિક છે. એ ઉદ્દેશને જોનારા અમણા ધણા જણ નથી અને અમણાના સંન્યાસી, બ્રાહ્મણ ને બીજા ધર્માધિકારી એઓની સ્થિતિ જોતાં તે ઉદ્દેશ નથી એમ કહેવાય, પણ સમયની મોહબુદ્ધિ તે ચંચળ તથા પરાધીન છે ને નિત્યની બુદ્ધિ તે સ્થિર તથા સ્વાધીન છે, માટે ઉદ્દેશ નક્કી કરવો તે નિત્યનો.

ઉદ્દેશ સર્વકાળ આર્યની પ્રકૃત બુદ્ધિમાં છે પણ કાળે કાળે તેનું માહાત્મ્ય ઘટતું જાય છે એ પણ ખરું છે-પાછલા ત્રણ યુગમાં આર્ય ધર્મબુદ્ધિનો જે પ્રકાશ હતો, તેનો સહસ્રાંશ અમણાં નથી તોપણ તે નિર્મૂળ થઈ નથી ન થશે કદાપિ તો પૂર્વના ભાવિવક્તાઓના કહેવા પ્રમાણે કલિયુગના અંતમાં થશે; વળી અમણાં જોવામાં આવતો ધર્મવિષે અનાદર તે તો થોડાક જ વર્ષમાં સાદર થશે-દેશમાં સર્વત્ર જૂના વિચારનાં સત્ય તથા નિત્યપણા-વિષે લોકની આસ્થા ફરી પાછી બેસતી જાય છે. ઇતિહાસ પ્રતીતિ કરે

છે કે યૌદ્ધ ધર્મે અશોક તથા પછીના થોડાક રાજાઓના આશ્રમથી મોટો જય કીધેલો પણ થોડાક શૈકામાં તે ધર્મનો કાષ્ઠપણુ આર્યભૂમિ ઉપર રહી શક્યો નહિ; વળી તે યૌદ્ધ ધણાક ત્રિષયમાં વેદધર્મ માનનારાને મળતા હતા અને અમણાના, નવા વિચાર માનતા નથી, તેઓના ટકાવ વિષે બોલવું જ શું ?

સર્વે ધર્મની શિક્ષા આ સંસાર ઉપરથી પ્રીતિ ખસેડવાને, એમાં અંકુશથી રહેવાને ને ઉત્તરગતિ સારી કરવાને માટે છે; રાગ નહિ પણુ લાગ, અમીરી નહિ પણુ ફકીરી, અભિમાન નહિ પણુ નમ્રતા, સ્વાર્થ નહિ પણુ પરાર્થ, એને જ વખાણ્યો છે; સંસારી અર્થ તથા સંસારીસ્નેહ એ વસ્તુતઃ ક્ષણભંગુર, અધર્મની વૃદ્ધિ કરનારા, પોતાને તથા બીજાને દુઃખ દેનારા છે! તો બડી સાવધાનીથી રહેવું. વૈરાગ્ય વિનાનો ધર્મ તે ધર્મ જ નહિ. એમ છે તો આ દેશનાં જ લોકનાં વધારે વખાણુ શા માટે ? એ ઉદ્દેશ જાણી એને અર્થે આચરણુ રાખી સત્કર્મ કરવા વિષે જેવી તથા જેટલાની બુદ્ધિ આર્યમાં છે, તેવી તથા તેટલાની બીજા કોઈ લોકમાં નથી. બીજા લોકમાં થોડાકને પાકી સમજ તથા ધણાકને થોડીકવાર સારી રચિ હોય છે પણુ રત્નેતમોગુણના અધિક બળે તેઓ સંસારી સ્નેહઅર્થ વિશેષ જ્ઞેય છે. આર્યમાં પણુ રત્નેતમો છે, તોપણુ તે પોતાના વિશેષ સત્ત્વથી—સહજ જ્ઞાનથી ચંચળ મનના વેગમાં પણુ ધર્મને ચિત્તનું ધ્રુવ સમજે છે; સંસારી ખટપટથી વહેલો જ કંટાળી જાય છે; સમયે અતિક્રૂર પણુ થાય તોપણુ શાંતિ જ પ્રિય છે સ્વભાવમાં એવો આર્ય છે.

અર્થાત્ ઉદ્દેશ તથા તેને માટે આચરણુ એ બેને સમગ્રે જોતાં વેદોક્ત ધર્મ પાળનારાને પ્રધાન ઉદ્દેશ પારલૌકિક સુખનો અને એને અર્થે મોટાં સાધનરૂપ ઇહલૌકિક સુખનો. (મોટું આયુષ્ય, આરોગ્ય, ઉપદ્રવ રહિતપણું, સ્વાધીનતા, શૌર્યપરાક્રમ, સત્યકર્મની વૃદ્ધિ, નિર્મળ કીર્તિ ઇત્યાદિ.) આર્ય ઇહલૌકિક સુખના વિચાર રહિત નથી, સંસારી સુખને અર્થે કર્મ કરનારા છે પણુ વિવેકના અંકુશમાં રહીને કે રત્નેને કીધાં કર્મ પાછળથી દુઃખદ થઈ પડે. કેવળ ઇહલૌકિક ઉદ્દેશ લોક સમસ્તનો કોઈ કાળે નહોતો, કેવળ પારલૌકિક તે આ શિષ્ટજનનો સર્વકાળ હોય.

અસ્થિરં જીવિતં લોકે અસ્થિરે ધનયૌવને ।

અસ્થિરાઃ પુત્રદારાશ્ચ ધર્મકિર્તિદ્વયં સ્થિરં ॥

લોકમાં બળિત અસ્થિર, ધન જોખન અસ્થિર, સ્ત્રીપુત્રાદિક અસ્થિર પણુ ધર્મ તથા કીર્તિ એ બે જ સ્થિર છે, એ આર્યસમજ છે. સ્વધર્મે ધરમેશ્વરનું જ્ઞાન પામવું, સ્વધર્મને પાળી ઇહલૌકિક સુખમાં રહી પરલોકમાં

સારી ગતિ ધ્રુવવી, વળી ધર્મસહિત અર્થ ને ધર્મસહિત રનેહ અર્થાત્ ધર્મ એ જ આર્યના ઉદ્દેશ છે. આર્યધર્મના અનુદાનનો પ્રકાશ એ જ આર્યનો ઉત્કર્ષ.

૨ તીસેક વર્ષ થયાં અંગ્રેજી ભણેલા તરુણોએ પરદેશી પરધર્મી લોકોની નીતિથી લાભ છે એમ માની લઈ તે નીતિનો જ યોધ ગજવી મૂક્યો છે. અંગ્રેજી રાજ્યને યોગે અનેક રીતનાં સંસારી સુખનાં સાધન લોકના જીવામાં આવ્યાં છે; પરરાજ્યને લીધે સ્વધર્મ શિક્ષક નિર્બળ પડવાથી ને તેઓ તથા તેઓની સાથે ખરાબરીનો દાવો કરનારા જન મોહવશ અધીર થઈ જવાથી, અંગ્રેજી ભણેલા કેટલાક જણે અગ્રેસર બની કેવળ ઇલ્લૌકિક કલ્યાણ એને જ કેવળ ઉદ્દેશ કરી થાપ્યો છે; માત્ર સમયને માટે નહિ, પણ નિયતે માટે.

એ ઉદ્દેશે સુધારાવાળા-સમાજવાળાનો પારશ્રમ અને તેથી થયેલા લાભાલાભ, વળી તેઓનાં અનેક ખરાં ખોટાં એ અમે વિસ્તારે દાખવ્યું છે ને વળી દાખવીશું. પણ ખરો ઉદ્દેશ નક્કી કરવાના આ પ્રસંગમાં અમે ભેરીનાદે જણાવીશું કે, કેવળ ઇલ્લૌકિક સુખ એ જ ઉદ્દેશ આર્યનો નથી ને એ મા થાઓ; એ ઉદ્દેશના યોધક તે કૃતદ્વી હોઇને આર્યને અનાર્થ કરવાનું, તેથી પડ્યું પડ્યું પણ પવિત્ર ઉચ્ચ એવા મહામંડળને બ્રહ્મટુટિત કરી એનો વિનાશ યોજવાનું પાપ માત્ર હોરી લેશે; બાકી સિદ્ધિ તો થનારી નથી.

૩ વાદ થાઓ, ચર્ચા થાઓ-કેવળ ઇલ્લૌકિક સુખનો ઉદ્દેશ તથા એને માટે સાધનરૂપ ઈશ્વર સંબંધી સ્વરૂપ કર્મ અને પારલૌકિક સુખનો ઉદ્દેશ પ્રધાન તથા એના અવશ્ય સાધનરૂપ ઇલ્લૌકિક સુખનો ગૌણ-એમાં કાઓ ઉદ્દેશ આર્યનું કલ્યાણ કરનારો છે? નિલ ઉદ્દેશ અમારે મતે તે ઉપર જણાવ્યો છે, અને સમય સ્થિતિપરત્વે તે ઉદ્દેશનું સ્વરૂપ કાંઈક જૂઠું ચિત્તમાં ધારવું કે તેજ સ્વરૂપ ધારી રાખવું, એ વિષે હવે પછી બોલાશે.



૪ સ્થિતિ. પરસોકને જ અર્થે શુદ્ધ આચરણ રાખી રહેનારા યોગી સાધુ બ્રાહ્મણ ક્ષત્રી જૂજ છે; ધર્મોપદેશક સ્વકર્મવિષે નિઃસ્પૃહ રહી સંસારી અર્થમાં મગ્ન છે; અંગ્રેજી ભણેલા ધણાક તથા તેના સંગી તે સ્વધર્મ વિષે સંશયી તથા પરધર્મ વિષે મોહિત ને બ્રહ્મ કે પતિત છે; તોપણ આર્યનો મોટો ભાગ અઘાપિ સ્વધર્મશીલ છે જ-હૃદયનો ભાવ સખળ સતેજ નથી. એટલું ઓછું ખરું. લોક રાજ્યપ્રકરણમાં કેવળ અજાણ છે-સ્વાધીન રાજ્યનું સુખ મેળવવા વિષે કાઈ કાઈ અંગ્રેજી ભણેલાને કાઈ કાઈ વાર કોડ થઈ આવતું હશે અને અંગ્રેજી ન ભણેલા એવા કાઈ તે પોતાના વર્ગની સત્તા

થાય તેને માટે ઇચ્છા રાખતા હશે; વ્યવહાર ચોખ્ખો નથી; મધ્યમ વર્ગને પૂરતો ઉદ્યોગ નથી; ધરસંસાર કમેશગર્જિત સુખનો છે. એમ સ્થિતિ જોતાં ને જૂતનો અનુભવ તથા ભાવિનો સંભવ એ ઉપર વિચાર કરતાં ઉદ્દેશને જરાપણ ફેરવવો અમને ઘટિત લાગતો નથી. અવશ્યે વિશેષે પારલૌકિક તથા અવશ્યે સાધનરૂપ ઇહલૌકિક એ ઉદ્દેશ આર્થે નિત્યે રાખવાનો, તે આ સમયને માટે પણ રાખવો—કેવળ ઇહલૌકિક સુખનો ઉદ્દેશ કોઈ કાળે આર્થસમૂહનો નહોતો. (કેટલાક દાનવાદિકનો હતો તે દેવથી જૂદા જ ગણાયા છે. બૌદ્ધ જૈન ત્યાગના બાધક હતા. ચાર્વાકનું ઈન્દ્રિયસુખ ભોગવિષે મત તેવું કેટલાક જણનું કાળે કાળે થયું હશે. પણ તે પ્રમાણે કોઈ અમુક મંડળની વ્યવસ્થા નહોતી.) પછી કોઈ વિષયમાં સમયના નવા વિચારમાંના કોઈ પોતાના વેગને બળે અનિવાર તે મહામંડળની વ્યવસ્થામાં નવા દાખલ થાઓ, થોડી કે ઘણી-વાર રહેવાને પણ ધર્મનો સંસ્કાર પામીને.

૫ બુદ્ધિ. ઉપર વર્ણી તેવી સ્થિતિમાં ઉદ્દેશ બાણી એકલક્ષ થવાય નહિ એટલે ઉત્કર્ષ વહેલો થાય નહિ. માટે મનુષ્યબુદ્ધિ જે ત્રણ ગુણે બળેલી છે તેમાં સત્યાંશ અધિકવાળી તેજ ધર્મોદ્દેશનું આદર કરવાવાળી છે. સર્વે જાતિના લોકને ને અવશ્યે વિશેષે આર્થને એમ જાણી સાત્વિક બુદ્ધિ તે શું, તેનું બળ કેટલું છે, તેથી લાભ કેટલો છે, પરલોક સંબંધી વિષયમાં માત્ર નહિ પણ આ સંસારમાંજ એ વિષે સારી પેઠે જાણ થવી જોઈએ. એ જ બુદ્ધિ, ધર્મનો આદર કરનારી છે.

૬ ઉપાય. મોહવિરમ્ભિતિમાં આવી પડેલા ઉદ્દેશને તથા એનો અનાદર કરનારી બુદ્ધિને જ્ઞાનસ્મૃતિમાં આણી સતેજ કરવાં જોઈએ ને પછી કર્મને અભ્યાસે ઉત્કર્ષરૂપી ફળસિદ્ધિ પામવી. કેમકે, કોઈપણ મનુષ્ય કે મનુષ્યમંડળની સ્થિતિ રૂડી કે ભુંડી તે બુદ્ધિ, ઉદ્દેશ ને કર્મ એ ત્રિપુટીનાં સુઘટિતપણાં કે ત્રુટિતપણાંમાં જોવામાં આવે છે. એ ત્રિપુટિ સુઘટિત થવી ને ત્રુટિત થવી એવો જીવજગતનો અનિવાર નિયમ છે. મનુષ્ય ઈજોતો નથી પણ તેનાથી મદાભિમાન મોહાદિકમાં કર્મ થઈ જાય છે કે, જેથી સુઘટિત સ્થિતિ તે ત્રુટિત થાય છે અને એ ત્રુટિત હોય તો કેટલોક કાળ સ્તબ્ધ રહી પાછી જાગૃતિમાં આવી મનુષ્ય ઉઘમી થઈ સ્થિતિને સુઘટિત કરે છે. બુદ્ધિ, ઉદ્દેશ ને કર્મ એ ત્રણે એકતાર તપે ત્યારે અમુક પૂર્ણ સ્થિતિનું દર્શન થાય; જીવની વૃત્તિ અમુક વિષય બાણી દઢ થઈ એકરસ ઉકળે કે દ્રવ્ય કર્મ સિદ્ધ થાય.

બુદ્ધિ મનુષ્ય માત્રની ગર્ભયંકી જ (પૂર્વ કર્મના સંસ્કારથી) જૂદી છે; મોહ કે ક્રોડથી અમુક ઉદ્દેશ નક્કી કરીએ, તે પ્રકૃત બુદ્ધિનો વેગ જે પોતાને વિપા-



કકાળે દર્શન આપે છે તેણે કરીને પલટાઈ જાય; બુદ્ધિને અનુસરીને ઉદ્દેશ તે જ બાણું કરીને અંતે પણ રહે; વળી કર્મ પણ બુદ્ધિને અનુસરતાં હોવા જોઈએ. બુદ્ધિ કાઈ, ઉદ્દેશ કાઈ ને ફવળ કર્મનો અતિ પરિશ્રમ અતિ પ્રયત્ન સાથે હોય તો તેથી અમુક કાર્ય થાય પણ તે જૂદું જ ને પાછળથી બહુ બહુ દુઃખ વેઠવું પડે તેવું જ.

ધર્મનો ઉત્કર્ષ એ ઉદ્દેશ આર્યની પ્રકૃત સત્વબુદ્ધિનો છે તો હવે કર્મની યોજના તથા તેનો અભ્યાસ પણ તેને અનુસરતાં હોવાં જોઈએ. હજી બુદ્ધિ નિર્મળ નથી માટે તેને શુદ્ધ કરવી અને પછી ઘટિત કર્મનો આરંભ કરવો. ધર્મેજય, સ્વધર્મે શ્રેય, પરલોકમાં તથા આ લોકમાં અને પરધર્મે વિનાશ એ સત્તનો આદર આર્ય મહામંડળમાં પૂરેપૂરો થવો જોઈએ—એ જ ઉપાય આર્યોત્કર્ષને અર્થે પહેલો છે. આર્યમંડળ પરધર્મના બોધક ખ્રિસ્તી કે મુસલમાને નહિ પણ પોતાનામાંના જ કેટલાકે ત્રુટિત કીધું છે. સુધારાવાળા કે સમાજવાળા કહેવાતા જને બાપણુ વર્તમાન પત્ર-અંથદ્વારા પરધર્મના વિચાર લોકમાં ફેલાવ્યા છે તેને ધિક્કારી કાઢવા જોઈએ—એ ધિક્કાર કરવામાં આર્ય-સત્ત જે બળ વાપરશે, તે બળ પ્રમાણે મંડળ શુદ્ધ ને છિન્નભિન્ન છે તે એકત્ર એક થશે.

સુધારાવાળા સમાજવાળા જેઓનો અવશ્યે ઇહલોક સુખનો જ ઉદ્દેશ તેઓએ પણ ધર્મદ્વારા કાર્ય કરવું યોજ્યું—પરીક્ષા તો ખરી કીધી કે આર્યમાં ધર્મબુદ્ધિ વિશેષ છે. પણ સુધારાએ આર્યના સ્વધર્મને પુષ્ટિ ન કરતાં એનું સર્વસ્વ (જ્ઞાન કર્મોપાસના આચાર) નિંદું ને સર્વે જ્ઞાતિ ધર્મના લોક માન્ય રાખશે, એમ અનુમાન કરી માનવધર્મને દેખાજો; નામનો ધર્મ બાકી પ્રવૃત્તિનો જ ઉદ્ધમ,—કોઈ પણ ખ્રિસ્તી કે મુસલમાન કે બીજી જ્ઞાતિ તેવો ધર્મ માન્ય ન રાખે તો આર્ય કેમ જ રાખે? આર્ય લોકે પોતાની બાવરી સ્થિતિમાં પણ તે લીધા નહિ ને સુધારાવાળા પણ પોતાની ભૂલ સમજી ટહાડા પડી ગયા. સાતેક વર્ષ થયાં આર્યસમાજ વેદને આગળ પાડી સ્વધર્મનો બોધ કરવાનું ડોળ દાખવી મોહ બેપજવે છે પણ લોકમાં તો તે સ્વધર્મની બેચેનદક જ મનાય છે. ઇશ્વર પરલોક વિષયમાં સમાજે પ્રસિદ્ધ કરેલા વિચારમાંના કીઆ સ્વધર્મના છે ને કીઆ પરધર્મના છે, તે હવે પછી જૂદાં પાડી દેખાડીશું.

૭. સંવત ૧૨૫૦ થી તે ૧૯૦૭ સૂધી આર્યમંડળમાં સ્વધર્મનો ઉચ્છેદ કરે તેવા વિચાર કોઈએ જણાવ્યા નહોતા; પાંતરીસેક વર્ષ થયાં તેવા વિચાર આગિયારૂપે ચળક ચળક કરે છે.

મૂળપુરુષનું કોડ ધર્મકર્મમાં ફેરફાર કરવાનું હશે, એમ તેની કેટલીક વૃત્તિ ઉપરથી અનુમાન કરાય, પણ સમાજ તો સને ૧૮૨૮ થી તે અમણા સૂધી સ્વધર્મનું રક્ષણ કરતી આવી છે. આર્ય પરંપરાથી એક જ પરમેશ્વરને માનનારા છે એમ દેખાડી નિંદક પરધર્મીને બડબડતા બંધ કીધા તથા એઓની સામા સ્વધર્મી તરુણોને સાવધ કીધા. એ સમાજે ધર્મ કર્મ વિષે સમયના વેગની સામાં કેટલુંક નિઃસ્પૃહપણું રાખ્યું છે પણ ૧૮૫૨ માં જ્યારે કેટલાક જણ મોટા ફેરફાર કરવાને તત્પર થયલા ત્યારે ધણાકે એકમત રહી પરંપરાની પદ્ધતિને હઠથી સ્થાપિત રાખી સખળ કીધી હતી—જાતિભેદ, બ્રાહ્મણનો અધિકાર, દેવ પિતર સંબંધી કર્મ એ કાઠી નાખવા વિષે તેની બુદ્ધિ થઇ નથી.

નવી બ્રહ્મસમાજે ઉપનિષદમાં વર્ણેલા એકને ન સમજીને આપોપુંવાળા એકને માન્યો; વેદને બૈબલ કુરાનની હારનો ગણ્યો; પરલોક તથા પુનર્જન્મનો વિષય ખોટો ભણ્યો; ને બધામાં જે સામાન્ય નીતિબોધ, તેને જ સત્ય કહી સ્થાપ્યો; વૈદિક આચારકર્મ જ્ઞાતિ સર્વે નિંદ્યું અને મનુષ્યનો સામાન્યધર્મ ખ્રીસ્તીપદ્ધતિયે પાળવાનો બોધ કીધો. એ સમાજ સર્વે ધર્મનો ઉચ્છેદ કરનારી મતે તથા આચરણે જણાઈ. પ્રાર્થના સમાજનું મત બ્રહ્મસમાજના જેવું જ—દક્ષણીસમાજ તેમાં ભળી જતી હતી પણ વળી અટકી રહી; મતે ઉચ્છેદક પણ પ્રગટ આચરણ તેવું રાખતી નથી. અમદાવાદની સમાજમાં બે ત્રણ અગ્રેસરનું મત ઉચ્છેદક છે ને તે પણ જ્યારે તેવું આચરણ રાખવાની હિંમત કરી શકતા નથી ત્યારે માત્ર ભજન મંડળી છે એવે બહાને શાખા વધારવામાં મતપ્રસારનું કોડ માની લે છે.

આર્યસમાજ વેદધર્મ તે સ્વધર્મ છે એમ બોધે છે પણ વેદધર્મ એટલે માત્ર સંહિતાનો (બ્રાહ્મણ તથા ઉપનિષદનો નહીં); મંત્રના અર્થમાં દેવાદિકનો વિષય છે જ નહિ એ તેનું કહેવું છે પણ પંડિતની તથા લોકની પરંપરાની સમજ તે વિષયમાં સુદૃઢ છે; જન્માતરની આવૃત્તિ માને છે પણ દેવપિતરને નથી માનતી ને એને ન માને એટલે તેને અર્થે ધર્મકર્મ તે ન જ માને—મૂર્તિપૂજન, ચટપૂજન, તીર્થસ્નાન ઇત્યાદિકને; શૂદ્રને પણ વેદ ભણવાનો અધિકાર આપે છે; વેદ, પુનર્જન્મ, યજ્ઞકર્મ, વર્ણાશ્રમ ઇત્યાદિ શબ્દને ગળવે છે પણ તે આર્ય-ધર્મની પરંપરાની સમજને પુષ્ટિ આપવાને કે નિર્મળ કરવાને નહિ, પણ નિર્મૂળ કરી પોતાની નવી કલ્પેલી સમજ લોકને આપવાને—શેને કાળે? પ્રવૃત્તિ વિષયમાં મનુષ્યોત્તતિ ને આર્યોત્તતિ કરવાને યોજેલા પ્રયત્નને પુષ્ટ કરવા કાળે.

આદિબ્રહ્મસમાજ વિના બીજી ત્રણેનું મત આર્યમંડળમાં માનવધર્મ દાખલ કરવાનું છે. પ્રાર્થના સમાજ જે કે અમણાં થોડા દહાડા ઉપર થાણામાં એક

શાખા કરી હિસાહમાં આવી છે પણ તેનું મત હવે શિથિલ છે ને અગ્રેસર તે પૂર્વજના ધર્મભણી કાંઈકાંઈ વળ્યા છે. અહસમાજમાંથી ફટલાક જણે છુટા પડી નવી સમાજ કીધી છે ને કેશવચંદ્રની વર્તણૂકથી એની સમાજ ઝાંખી પડી છે—ચળકારે આટલો કે તેનું નાનકડું ટાણું અંગાળામાં જગદીશ્વરનાં ભજન કીર્તનનો મહિમા વધારે છે. પંડિત દયાનંદનો દેખાવ, પહેરવેષ સ્વભાવ બાપણુ યોધ એ વિષયમાં હોતો તેથી જૂદો ફટલીક રીતે અમણા દેખાયો છે; પહેલાનો યોધ સર્વ પ્રકારે ધર્મોચ્છેદક તથા ઉગ્રકટુ વાણીદારા હોતો અને અમણાનો ફટલીક રીતે ધર્મરક્ષક જેવો બાસતો તથા ચોછો ઉગ્રકટુ છે;—તો પણ, મુખ્ય યોધ પ્રથમનો ને અમણાનો તેનો તેજ છે ને તે માનવધર્મને આર્યમંડળમાં ધુસાડવાનો છે.

યોગદર્શને તથા તત્ત્વજ્ઞાને નિરૂપણુ કરેલા એક વ્યાપક સર્વાત્મા પર-મેશ્વરનું જ્ઞાન, જન્માતરના વિચારમાં દેવપિતરનાં અસ્તિત્વનું સત્ય, યોગ તથા મંત્રની સિદ્ધિનું સત્ય, દેવપિતર પ્રીત્યર્થ પવિત્રતાપૂર્વક પૂજનકર્મ, જ્ઞાતિ કુળ બુદ્ધિના અધિકાર પરવે ધર્મકર્મની વ્યવસ્થા ને સામીન્ય સદા-ચાર, એ વિનાનો વેદધર્મ તે પાખંડ છે.

૮. માનવધર્મ કોને કહીએ? ધર્મજિજ્ઞાસા ગ્રંથના પહેલા અંકમાં લખ્યું છે કે,

“સ્વાર્થ વિષયમાં—શરીર તથા મન શુદ્ધ રાખવાં, સત્ક્રિયાએ ઉદ્યમ કરવો, સુખમાં ઝૂલાવવું નહીં ને દુઃખમાં ચીડાવવું નહીં, ગર્વ કરવો નહીં ને નિત્ય સમાધાન સંતોષમાં રહેવું. પરાર્થ વિષયમાં—પરોપકાર કરવો, સાચો વહેવાર રાખવો અને ન્યાયે વર્તવું તથા વર્તાવવું. પરમાર્થ વિષયમાં—જન-તકર્તા એક છે ને સત્યસ્વરૂપ તથા મોટો ઐશ્વર્યવાન છે માટે શ્રદ્ધાએ કર્મ કરી તેની પ્રીતિ મેળવવી.” એ યોધ પરલોક સંબંધી વિશેષ વિશેષ જ્ઞાન કર્મના જૂદા જૂદા ધર્મ પાળનારા છે તેઓને પણ માન્ય છે ને મનુષ્ય સર્વેને માન્ય છે; પણ ઉપર જે કહ્યું તેટલાથી જ માત્ર સંતોષ માનીને મનુષ્ય અટકી રહેતો નથી; તે પોતાના સ્વભાવથી જ ઉત્પન્ન થતી એક બીજી પ્રેરણાએ પરમાર્થ વિષયમાં વધારે જાણુ યોજો છે અને પ્રત્યક્ષ સ્વજન કરતાં પરોક્ષ ઈશ્વર તથા બીજા આત્માના ઉપર વધારે વિશ્વાસ રાખે છે; અહીંનાં સ્થિતિ સુખ કરતાં તહીંનાં સ્થિતિ સુખને અવશ્યે વધારે જાણું તથા વધારે કાળ રહેનારું સમજે છે; નહારા કર્મની શિક્ષાને માટે જનમત કે રાજભય કરતાં ઈશ્વરનાં કે તેનાં અદૃશ નિયમનાં બચને વધારે ગણે છે.

ઈશ્વર—પરલોકને દૂર રાખી કેવળ સંસારી શ્રેષ્ઠ નિયમનો ધર્મ કાઠી પણ સુધરેલ કે જંગલી મંડળે પાળ્યો તેવું ઇતિહાસમાં નથી. ઉપર કહેલો માનવધર્મ (જેમાં ઈશ્વર સંબંધી થોડુંક તો છે જ) એટલો જ પાળવો ને પરલોક સંબંધી વિશેષ કથન અનુભવી શિષ્ટજનોનું ન જ માનવું, એમ મનુષ્યસ્વભાવમાં નથી. એક જગત્કર્તા છે એમ ન માનનારા ઐહિકજન પણ ઈશ્વર-સિદ્ધરૂપ અનેક જીવ જેને આપણે જોઈ શકતા નથી તેને માને છે. કેટલાંક વર્ષ થયાં યુરોપમાં કેટલાક જણ જેઓ પેગંબર તથા સાધુની સમજાવેલી પરલોકની વાત નથી માનતા ને જેઓ ઉપર કહેલો માનવધર્મ (જેમાં એકેશ્વરભક્તિ ખરી કે નામની હોય ને સંસારી નિયમોનું પાલન તો અવશ્ય હોય તે) જગતમાં પ્રવર્તેલો જોવાને ઇચ્છે છે, તેઓ હજી તેવું નાનું પણ મંડળ બાંધવાને સ્વાર્થ તથા સંશયે પામર છે.

આ દેશમાં સુધારાવાળાનું ધર્મમત તેને એક પ્રકારનો માનવધર્મ કહિયે. તેના પ્રવર્તક તે કલકત્તા ને મુંબઈના અંગ્રેજી ભણેલા જીવાનો જણાયા (સને ૧૮૫૦-૭૫). સઘળાએ સ્વધર્મથી અજાણુ, સઘળાએ પરલોક વિષયની પરંપરાનો અનાદર કરવાવાળા ને સઘળાએ સ્વદેશી બંધુઓનું સંસારી કલ્યાણ કરવે કોડીલા હતા. કોઈ ખ્રિસ્ત ઐબલની નીતિ ઉપર ને કોઈ ગૃહસંસાર વિષયમાં યુરોપીઅનની રીતિ ઉપર મોહિત; કોઈ ધર્માચારના બંધનથી છુટી યથેચ્છ વર્તવાને ને કોઈ રાજકીય સુખને અર્થે દેશાભિમાન જગાડવાને હોંસીલા હતા. સુધારાવાળાનાં મત બે સમાજમાં વહેંચાયાં. પણ એકેશ્વરભક્તિ બંનેએ રાખી. સને ૧૮૭૫ માં પંડિત દયાનંદે સુધારાનો ઉદ્દેશ સ્થાપિત રાખી. તેને પુષ્ટ કરવાને (કે જેથી ધણા લોક સ્વમતના થાય) પોતાનું સંસ્કૃત ભણતર ઉપયોગમાં આણ્યું. દેવપિતર તથા તેને અર્થે ધર્મ કર્મ મૂર્તિપૂજનાદિક બે સમાજ માનતી નથી તેમ આર્યસમાજ પણ માનતી નથી. બે સમાજ વેદને ઈશ્વરપ્રેરિત તથા સ્વમતનું આધારરૂપ ધર્મપુસ્તક માનતી નથી. વળી જન્માંતર તથા જાતિભેદને માનતી નથી. પણ આર્યસમાજ તે ત્રણે વાત માને છે; પણ તેને ઉદ્દેશે જેવી રીતે માને છે તે બેતાં તેનું તે માનવું ભુંડી યુક્તિ, અધટિત ને છગવાળું છે કે જેવા દોષથી બીજી બે સમાજ મુક્ત છે. તે બે સમાજે પ્રવૃત્તિ વિષયના સુધારાના વિચાર કેટલાક ટાઢા પાડ્યા છે પણ આર્યસમાજ મોઢાનો મમત મુક્તી નથી; પણ અમે એના પોતાના જ વિચાર આગળ પાડી એમાંથી જ એના પ્રવૃત્તિના જ વિચાર કેટલા નખળા ને દુબળા છે તે પ્રસંગે પ્રસંગે દેખાડીશું; કે જે પછી ઈશ્વર સંબંધી તેના નરયા વિચાર, તેણે

બાધથી કર્મચેષ્ટા (પંચમઘ, સંસ્કારાદિક, વગેરેની), હું જ કહું છું તે જ વેદ ધર્મ છે ને લોકમાં જે ચાલે છે તે ખોટો છે ઇત્યાદિ વિષય સહેજ ખુલ્લો થશે. અમણા અમારે પ્રસ્તુત: વિષય પૂરો કરવો છે.

૯. પ્રસાદધર્મ તે શું? કાળેકાળે મનુષ્યોમાં કાઈ કાઈ પુરુષ તપ-ધ્યાનધારણાએ અંતરપ્રેરિત થઈ પોતપોતાના મંડળને ઈશ્વર સંબંધી જ્ઞાન કર્મનો જે બાધ આપે તે. એમાં સંસારી સામાન્ય નિયમોનો પણ સમાવેશ હોય છે; અને એટલા જ માટે પ્રસાદધર્મ તે જ ધર્મ કહેવાય છે. એ પ્રસાદધર્મ મંડળ મંડળના જૂદા હોય છે પ્રકૃતિ વશાત્;—વળી એમાંના પ્રેરિત મહાત્માની સાધનાને બળે એનું અંતઃકરણ જેટલું જેવું નિર્મળ થયું હોય ને એની જેવી વાસના હોય તે પ્રમાણે. જરથોસ્તી, યાહુદી, ખ્રિસ્તી, ને મહંમદી એ ધર્મમાં સર્વોપરિ સાધનમાર્ગ ભક્તિ છે અને વેદોક્ત અને બૌદ્ધજૈનમાં જ્ઞાન છે; ભક્તિધર્મ સાથે થોડુંક જ્ઞાન ખરું અને જ્ઞાનની પૂર્વે કર્મ ઉપાસના ભક્તિ સારી પેદા.

ધર્મ પળાવવાને વ્યવસ્થા પણ મંડળ મંડળની જૂદી જૂદી હોય છે. મંડળના સર્વે જણને માટે ઘણું કરીને એકસરખાં ધર્મ કર્મ અને સંસારી તથા ત્યાગી એ બે વર્ગને માટે તે બાંધાં વધતાં છે. વર્ણભેદ તથા આશ્રમ-ભેદ જૂદાં જૂદાં છે.

ધર્મનો જ્ય તેને પાળનારાના વિશ્વાસ શ્રદ્ધાના બળદ્વારા પરલોકમાં તથા આ લોકમાં જે ગતિ સ્થિતિ પ્રાપ્ત થાય, તેમાં પ્રકાશે છે. નીતિમાં વૈરાગ્ય અવશ્ય છે.

૧૦. અનંત ગોળ પોતાની માંહે વસનારાં ચરાચર સાથે એક આકર્ષણ શક્તિની સત્તામાં નિયમસર સંબંધ રહ્યાં છે. એ સત્ય અમણાના લોક માનશે પણ વિશ્વમાં એક સર્વવ્યાપી ચૈતન્યતત્ત્વની સત્તામાં અસંખ્ય જીવ પોતપોતાની કર્મલીલા કરે છે, એ સત્ય તો આ દેશના જ જ્ઞાની યોગીઓએ નિઃશંક માન્યું છે, ને એમ છે માટે આ ગોળના જીવ પોતાનાથી શ્રેષ્ઠ જીવ બીજા ગોળના તેના જેવાં થવાની, તેઓને ઠામે જવાની તૃષ્ણા રાખે છે. એ સામાન્ય ચૈતન્યતત્ત્વ છે માટે જ જીવ જગદીશ્વરને સ્તવે છે તે સાર્થ છે; જીવ ને જગદીશ્વર એ બે વચ્ચે સંબંધસૂત્ર છે, તેથી જ જીવ પ્રાર્થના કરે છે ને ઈશ્વર સાંભળે છે.

જીવ કર્મ પ્રમાણે દેહ-લોક-જ્ઞાતિ-કુળ-જનસંબંધ-આયુષ્ય-સુખદુઃખનો ભોગ ઇત્યાદિ; વૈરાગ્ય, જિતેન્દ્રિયત્વ, કર્મત્યાગ, યોગાભ્યાસ એથી ઐશ્વર્યપ્રાપ્તિ; આત્મતત્ત્વનાં જ્ઞાનથી છેલ્લે નિશ્ચળ સ્થિતિ અથવા પરમાનંદ પદ;—એ સત્ય

આર્યપંડિતો માને છે. વળી શુભાશુભ કર્મ, તેની ક્રિયા, તેનાં ફળ, મંત્રની તથા યોગની સિદ્ધિ, ઇચ્છારહિત કર્મનાં ફળ ને સિદ્ધિ માત્રનો ભોગ પાછળથી દુઃખદાયક ને જ્ઞાનશાંતિનું નિલ સુખ ઇત્યાદિ વિષયની સમજ તથા સમજ સાથે અભ્યાસ તે આર્યલોકમાં હતો, તે આજે પણ ધણાકમાં છે.

એ અદ્ભુત માળા ઉત્પત્તિ સ્થિતિ લયના મહાનિયમના ચક્રમણના મેરવાળી એની આગળ અમણાના અદ્ભુત મનાતા શોધ ને ઉંચા મનાતા વિચાર તે ખરેખર નહિ સરખા છે. પૂર્વોક્ત વિષયમાં ધણોક તે સૂક્ષ્મ પદાર્થશાસ્ત્રના સંબંધનો છે પણ સમજ ન પડવાથી તેનો અનાદર કરવો તથા અસંભવિત ખોટા છે એમ બકવું, એ ધિક્કારપાત્ર મૂર્ખાઈ છે. “ગર્ભસ્થ બુદ્ધિ મનુષ્ય માત્રની સમાન” ને તે ઉપરથી “પરિણામે સમાનતાના ઉચ્ચ સુખની તૃષ્ણા” ને “મનુષ્યનું જ્ઞાન સૃષ્ટિની આદિમાં પશુતુલ્ય હતું ને ઉત્તરોત્તર વધીને પૂર્ણ થશે” એ આદિ વિચાર યૂરોપસ્થ પંડિતોના તે રજે તમસી બુદ્ધિના તરંગ છે—આર્યની સાત્ત્વિક બુદ્ધિ નિશ્ચયે કહે છે કે “ગર્ભસ્થ બુદ્ધિ જુદી સૌની, પરિણામે સૌએ પોતાનું આપોપું તજ એક કે એકરૂપ થઈ જવું છે;” ને “આદિમાં મનુષ્ય શ્રેષ્ઠ હતો ને હવે ઉતરતોજાય છે,” ઇત્યાદિ.

આર્યના પ્રસાદધર્મના પરલોક સંબંધી અવશ્ય મોટા વિસ્તારમાં આ સંસારના ધર્મ અર્થ કામ એ ત્રણે વિષયમાં, સર્વે લોકના ઉત્તમ સુખને અર્થે વર્ણુભેદ છતે તેઓને જોઈએ તેટલી પૂરતી સામગ્રી દેશમાં સર્વકાળ દેખાઈ છે. (વસ્તુ સંપત્તિ વિષયમાં આ કાળના સંબંધમાં જે ન્યૂનાધિક તે વિષે થતે હામે બોલીશું.)

૧૧. યોગ એટલે ચિંત્ય ને ચિત્ત એ બેને જોડવાં તે. અંતઃકરણની એક વૃત્તિ ચિત્ત તે ચિંત્ય—લક્ષ્ય સાથે એક તાર સ્થિર થઈ રહે ત્યારે પૂર્ણ યોગ થયો કહેવાય. એમ થવું દુર્લભ ને દુર્ધટ છે. એને માટે અભ્યાસ જોઈએ ને પૂર્વનો સંસ્કાર હોય તો થાય. અનેક પ્રકારના ઉદ્દેશ યોગના છે ને અનેક પ્રકારની યોગક્રિયા છે. જેમ બહાર સંસારી ઉદ્યોગ તેમ સંસારી અનેક ઇચ્છા દૂર કરવાનો તથા ચિત્તને અનેક વાસનાના જાળાંથી નિર્મળ કરવાનો પણ ઉદ્યોગ છે. જેમ સંસારી ઉદ્યોગથી (અનુજ્ઞાન, તપ વગેરેથી) પણ લાભ છે. મોટા યોગથી એટલે બહુ જન્મની તપશ્ચર્યાએ તથા બહુ જન્મના દ્રઢ તત્ત્વજ્ઞાને સંકલ્પ સિદ્ધિ પમાય—એવો યોગી નવી સૃષ્ટિ રચે, પોતે અનેક રૂપે થઈ અનેક સ્થળે સરખાં કે જૂદાં કર્મ કરે ઇત્યાદિ. તપથી ને મંત્રથી અશ્વિત્યાદિ સિદ્ધિ પ્રાપ્ત થાય છે; કેવળ દષ્ટિલક્ષ્યથી પણ કેટલીક

સિદ્ધિ થાય. વિના અભ્યાસ સકળશાસ્ત્ર મનમાં સ્પુરે, આયુષ્ય વધે, સર્વે ગોળમાં જવાય, પાછલા જન્મોનું જાણુયામાં આવે, ચિંત્યનું સાક્ષાત્ દર્શન થાય ઇત્યાદિ. કેવળ ઔપધિનું અમુક ક્રિયાયે સેવન કીધાથી જે અદ્ભુત સિદ્ધિ બણી છે તે વહ્નિવિદ્યુતની તથા લોહાકર્ષણની શક્તિઓના ચમત્કારથી અતિશ્રેષ્ઠ કહેવાય. એ સઘળો વિષય આર્ય ધર્મમાં છે. સંસારી ઉદ્યોગ કાર્યની સિદ્ધિને અર્થે જે ક્રિયાઓ અવશ્ય તથા ફળ આપનારી મનાઈ છે તે પણ અમુક યોગક્રિયા જ છે. હઠયોગ ને રાજયોગ તેમાં રાજયોગના એક એક પ્રકરણમાં ક્રિયાયોગ લખ્યો છે તે આવો કે મત્સર, મમતા, માયા, હિંસા, રાગ, દ્વેષ, પાખંડ, ભ્રાંતિ, આળસ, અશુચિ એ આઠાં થતાં જય ને ક્ષમા, વિવેક, વૈરાગ્ય, શાંતિ, સંતોષ ઇત્યાદિ વધતાં જય તેવો અભ્યાસ કર્યા કરવો વિચારથી તથા કર્મથી.

પંડિત દયાનન્દ કહે છે કે, “યોગથી બુદ્ધિ પ્રકાશ થાય પણ સિદ્ધિની પ્રાપ્તિ નહિ;” “મારણ મોહનાદિક ખોટું છે,” “મંત્રબળ અસ્ત્રમાં એટલે યુક્તિવાળી રસાયનાદિક ક્રિયા તેમાં;” અમેરિકાથી આવેલી બાઇબલે કરેલા ગોંધાટમાં યોગવિદ્યા લોકની સ્મૃતિમાં આવી ને કેટલાક જણે પંડિતને પૂછ્યું ત્યારે વળી એણે તેઓને ટાઢા પાડવાને યુક્તિવાળું જણાવ્યું કે “મુનિઓને એવી પદાર્થવિદ્યા આવડતી કે તેઓ આત્માના બળથી સહુના અંતઃકરણની વાત જાણી શકતા, ભિતરના પદાર્થના સંયોગથી યોગી લોક અદ્ભુત કર્મ કરી શકતા. જેમ બહારના પદાર્થના ઉપયોગ બહારથી થાય છે તેમ જ ભિતરના પદાર્થોના ઉપયોગ ભિતરથી થાય છે.” અર્થાત્ આત્મ-તત્વના-શુદ્ધ ચૈતન્યના બળ વિષે તેને પ્રતીતિ નથી ને એ નહિ એટલે સંકલ્પસિદ્ધિ શેની માને? ને “एकोઽહં बहुधा स्याम्” એનો અર્થ યોગૈશ્વર્ય સત્તા ઉપર આધાર રાખે છે તેને યથેચ્છ કેમ ન સમજવે? અને અવતાર ખોટા કહે, સ્તંભના નૃસિંહને હસી કાઢે, પ્રાણુ પ્રતિજ્ઞાને વગોવે એમાં નવલ કંઈ જ નથી. જન્માંતર વિષે ચર્ચા ચાલી ત્યારે બાઇબલ કરી પ્રમાણમાં ગીતામાં યોગબ્રહ્મની સ્થિતિ વિષે છે તે કહી સંભળાવ્યું, પણ ગીતામાંનું વિશ્વરૂપ દર્શન તે તો ખોટું જ છે તેને મતે. યોગબળે દત્તાત્રેયના આશ્રમ-માંના પ્રાણી સ્વભાવથી પરસ્પર વેર બુદ્ધિવાળાં તે નિર્વેર થઈ રહેતાં, એ તો ગપ્પાં જ તેને મતે; શુદ્ધ જપરૂપ અનુજાનથી કે યજ્ઞરૂપકર્મથી આ લોક પરલોક સંબંધી કાર્યસિદ્ધિ તે વળી કેવી તેને મતે?—(યજ્ઞથી તો વાયુ સ્વ-ચ્છ થાય.) યોગસિદ્ધિના વિષયમાં સુધારાવાળાને પૂર્વજનાં માનેલાં સલ્ય ઉપર મોહભરી પણ પાછી આસ્થા કરાવવાના ઉદ્ધમમાં પરદેશી પરધર્મી

મડમ ગણુનીય થઈ,\* પણ હા કષ્ટ ! કે આર્યકુલોત્પન્ન પંડિત સંન્યાસી સ્વામિ વેદધર્મ ઉપર આસ્થા બેસાડવાને બોધ કરનારો શુદ્ધસત્વની સિદ્ધિનાં સત્યને અસત્ય બાણે છે !

૧૨. આચાર સર્વે ધર્મના લોકને પોતપોતાનો છે. કર્મ ક્રિયા કરવામાં તથા કરવાને પાત્ર થવામાં શાસ્ત્રીય તથા લૌકિક મર્યાદારૂપ નીતિ-રીતિ પરંપરાથી પળાતી આવી હોય છે. આર્ય શિષ્ટાચ્ચે તો આચારને ‘પ્રથમ ધર્મ’ ને ‘પરમ ધર્મ’ કહી વખાણ્યો છે. આચારથી આયુષ્ય, પ્રજા, અન્ન, લક્ષ્મી, શ્રેષ્ઠપણું પમાય; સત્કર્મ વિધાયુક્ત થાય કે જ્યેથી બ્રહ્મજ્ઞાન ને જ્યેથી મુક્તિ; ઉભય લોકમાં કલ્યાણ. પ્રતિદિન નહાવું; દેવપૂજન-સ્મરણ કરવું; નૈવેદ્ય કરી જમવું; રસોઈ કરતાં ને જમવાને હીરનું કે ઉનનું કે ઘાયલું વસ્ત્ર પહેરવું; મઘ ન પીવો ને ખાવામાં અમુક વસ્તુ લેવી તથા અમુક ન લેવી; મુએલાને બાળવું; સંબંધીએ તેનું સૂતક પાળવું ને શ્રાદ્ધ કરવું; રક્તદર્શને સ્ત્રીએ ત્રણ દિવસ કશાને અડકવું નહિ ને ચોથે દહાડે નાહીને ધર કામ કરવું પણ દેવકાર્યમાં સામેલ થવું નહિ—એ આદિ સામાન્ય આચાર તે વેદધર્મ માનનારા લોકનો છે. વળી જ્ઞાતિ કુળ ગામ દેશ પ્રમાણે વિશેષ આચાર છે. આચાર ઘણાક તે પરલોક સંબંધી હેતુવાળા તથા પવિત્રતાનો આશ્રય કરી રહેલા છે; તેજ વળી આ લોક સંબંધી હેતુના પણ છે. કેવળ લૌકિક તો બહુ થોડા છે. મહાભારત યુદ્ધ પછી આર્યની વર્ણ-વ્યવસ્થા તુટી ને દ્વિજ શબ્દ માત્ર બ્રાહ્મણ વર્ગને માટે રહ્યો; એ પણ ઘણીક રીતે કર્મબ્રષ્ટ થયો; તો પણ આચાર રૂઢિરૂપ દેશમાં સર્વત્ર પુરુષ સ્ત્રી બાળક પાળે છે.

\* મડમ ઇલાવાટસ્કી ને પંડિત દયાનંદ એ બેને અમણાં તદ્દ પડી છે ને તેઓએ સામસામા લખાણ કીધાં છે; પંડિત આણું કાંઈ કહે છે કે ‘તેણે અમને ગુરુ માન્યા ને હવે તો તે અમને ચેલા બનાવે છે, વળી ટાયકા દુચકીના બેલને યોગ-સિદ્ધિ કહે છે; પોતાનો વગ વધારવાને સૌના ધરમને સાચા કહે છે પણ પોતે નાસ્તિક છે.’ મડમ આણું કાંઈ કહે છે કે ‘કતિો તે યોગને ધિકારે છે અથવા નાણીને છુપાવે છે; એ છેલા ઉપર અમારો વધારે બરોસો છે; અમે ખોટી નાણુથી તેને ગુરુ માન્યો હતો પણ પાછળથી અમને નાણુયું કે તે માત્ર સુધારાવાળો છે; યોગાદિક ઉપર તેનો લક્ષ નથી; આર્યસમાજ સાથેનો તથા તેના સ્થાપનાર સાથેનો સર્વે પ્રકારનો સંબંધ છોડાએ છીએ ને એ લોકને નહરે કરીએ છીએ. (સમયની નોંધને માટે એક પ્રહસન રચાય તો ઠીક.)



સુધારાવાળા સનાતન આચાર વૃક્ષના દંડ ઉપર તો ધા કરી શક્યા નહિ, માત્ર નાની ડાળી કાપવાને ધા કરતાં ખખડાટ કરી તેઓએ કેટલાંક પત્ર વણસાયાં. અનાર્ય વિચારના સ્વીકારમાં અનાર્ય ખાનપાનાદિકની લલુતામાં લોકને અનાર્ય કરવાનું કાડ દાખલ્યું. પણ હવે કેટલાક હારી બેઠા છે ને કેટલાકો પાછા ફર્યા છે. અમુક કારણે અમુક આચાર છે એમ સ્પષ્ટ થશે તેઓ તેનો ત્યારે આદર કરશે. પોતાના આચારને પરકીય આચારથી સંરક્ષિત રાખવો, એ આર્યજનને કર્તવ્ય છે કેમકે ધર્મની પ્રવૃત્તિ મંડળના આચારથી જ સખળ રહે છે. બ્રહ્મસમાજે આર્યના “ઓંકાર તત્ સત્” રાખ્યા પણ આચારને ખસેડી નવો ખ્રીસ્તી ધણોક દાખલ કીધો; (અમણાં સાંભળ્યું છે કે સેનના ભકતો એને હિંડોળામાં ઝુલાવે છે!) પ્રાર્થનાસમાજે જૂનો આચાર સમૂળો કાઢવાનું મત દેખાડેલું, પણ હવે તે ધણોક તો રાખવો એમ મત ચલાવે છે. (પુનાની નિરાશ્રિત બાળકશાળા સ્વાધીન કીધી પણ તેઓનો લગ્નાદિક વહેવાર પોતાની સાથે રાખવાને ઇચ્છતી નથી!) પંડિત દયાનંદે પ્રથમ તો આચાર વિષે સુધારાનું મત દેખાડેલું ને પાળેલું—વર્ણભેદ ટળશે ને સૌ સાથે ભોજન કરવામાં બાધ નહિ ગણે; રનેહે ઐક્ય કરશે ત્યારે દેશોત્તતિ થશે; ચારે વર્ણને વેદાધ્યયન તથા વેદોક્તકર્મ એને માટે સરખો અધિકાર આપ્યો હતો—જેડા પેહરી સમાજમાંના શૂદ્રજન પણ વેદ બાણતા ને અંત્યેષ્ટિ કર્મમાં સામેલ રહેતા. આ વર્ષમાં તેણે વર્ણભેદ ન પાળનારા, માંસ મદિરામાં રાચનારા, ખ્રિસ્તી મુસલમાન સાથે ભોજન વહેવાર રાખવાને ઇચ્છનારા એવાઓની જાહેર બાપણે તિરસ્કાર કીધો છે; ગયા ચૈત્રમાં વર્ષોત્સવે કરેલાં હોમ કર્મમાં બ્રાહ્મણ પાસે જ આહુતિ અપાવી હતી ને બીજાઓને માત્ર સામગ્રીપૂરક રાખી સંતોખ્યા હતા.

૧૩. સત્યને મનુષ્ય સર્વે પૂજે છે. અદૃષ્ટ વિચારમાં પરમ સત્ય એક પરમેશ્વર છે, એમ સધળા પ્રસાદધર્મે પ્રકાશિત કીધું છે; પણ લોકાંતર વિષયમાં ભક્તિધર્મ જ્ઞાન ધર્મથી જૂદા હોવાથી તે વિષયનું સત્ય જૂદું જૂદું છે; અને જ્ઞાનધર્મમાં પણ બુદ્ધિસત્વાંશના પ્રમાણમાં તત્ત્વદર્શન જૂદું જૂદું છે. દૃષ્ટ વિષયમાં ઇન્દ્રિયગોચર પ્રલક્ષ તે સત્ય, એમ સર્વે મનુષ્ય માને છે તોપણ જ્ઞાનધર્મી જન તે સત્યને નિલ નથી માનતા—કેટલાક જણ તો સ્વપ્નના સત્ય સરખું માને છે; અને એમ છતે તેઓ આ સંસારના સત્યને અર્થે પણ સ્વધર્મ બુદ્ધિએ ઉત્તમ આચરણુ રાખે છે. ધન સુત દારા માત પિતા કોઈ મરણુ પછી સહાય થવાના નથી, કેવળ ધર્મ સહાય રહેવાનો છે. એ વૈરાગ્યરૂપ નિશ્ચય છતે તેઓ સંસારી અર્થ કામ વિષયમાં પણ

ઉત્તમ પ્રકારે લહાવો લેતા દેખાયા છે; જો કે અમણા તે વિષયમાં તેઓ હુદ્રપણે મોહિત ને સંસારી સુખના મોડા થયા છે.

અમે ત્રણ પ્રકારની બુદ્ધિ વિષે ઘણુંક લખ્યું છે ને કહ્યું છે તેનું સ્મરણ કરાવી જણાવીએ છીએ કે સત્વાંશ વિશેષવાળી, જ્ઞાનધર્મનો પ્રકાશ કરવાવાળી તે આર્યની છે, ને વૈરાગ્ય, ઇન્દ્રિયોને જિતવી, સંતોષે ચિત્ત પ્રસન્ન રાખવું, દુઃખમાં ધૈર્ય તથા સ્વધર્મનું અનુષ્ઠાન વિશેષ કરતાં રહેવું, આદિ લક્ષણ સત્ત્વબુદ્ધિનાં, તે જ ખરું હિયું જયસુખ આપશે-રજ્જેગુણ તમોગુણવાળી બુદ્ધિ નહિ આપે. રજ્જેતમોગુણ દબાય ત્યારે જ જાણવું કે, સત્ત્વનો પ્રકાશ થયો, સત્ત્વબુદ્ધિ સમજવી ને પછી તેને નિશ્ચયે વર્તવું, એથી જ સ્વધર્મનું ચોખ્ખું જ્ઞાન થશે.

સુધારાવાળાઓએ રજસ્તમસી નીતિનો બોધ કીધો તે ખોટો હત્યો છે. પ્રાર્થનાસમાજવાળા દક્ષણી વિદ્વાનો સારું અંગ્રેજી ભણેલા તે હજી પણ આર્યની સાંત્વિક નીતિનાં કરતાં બૈબલની નીતિને અવશ્ય વખાણે છે. પશ્ચાત્તાપની નીતિ વૈરાગ્યદશાની પૂર્વે થવી જરૂરની છે પણ તે જ ઉત્તમ એમ રજસ્તમસી જ બોલે. સત્ત્વગુણી તો પશ્ચાત્તાપ પામવા જેવું આચરણ કરશે નહિ, કરશે ને પસ્તાશે તો તરત જ વૈરાગ્યે ચઢી ફરી પસ્તાવા જેવું કરશે નહિ (રજ્જેગુણી પસ્તાવો કરશે ને વળી પાછો નરસાં કર્મ કરશે.) ને કોઈ વળી જ્ઞાનને નિશ્ચયે ચઢી પૂર્વકૃતની શિક્ષા યોગ્ય થઈ એમ માની પસ્તાવો ન કરતાં પસ્તાવો થાય તેવાં સર્વે કર્મોનો ત્યાગ કરી ફલે-અઞ્જારહિત ઇશ્વરાર્પણ એવાં જ કર્મ કરશે. પંડિત દયાનંદ વૈરાગ્ય એટલે કુકર્મથી દૂર રહેવું એટલો જ અર્થ કરે છે. જે અર્થમાં વૈરાગ્યને લોક સમજે છે તે અર્થ નહિ; “ઓમ્ શાંતિઃ શાંતિઃ” તે પણ સ્વસ્થતાના અર્થમાં વૈરાગ્ય તથા જ્ઞાનને સંસારનો ઉપશમ, ચિત્તની સંસારવાસના સમાધિ જવી એ અર્થમાં નહિ-તે બુદ્ધિના સત્ત્વગુણને માનતા નથી. પૂર્વજન્મના કર્મની અસર બુદ્ધિ ઉપર નહિ પણ મન ઉપર છે એમ માને છે; સત્ત્વગુણનું બળ જે ખરે ખરું મોટું છે, તે તેને મને કંઈ જ નથી, પણ શરીરમાં વીર્ય વધશે તો બુદ્ધિ વધારે બળવાળી થશે એમ શિક્ષા આપે છે; અર્થાત્ આત્માનું બળ યોગબળ-વૈરાગ્યબળ તે શરીરબળથી ઉતરતું છે એમ તે કહે છે. એ વિચાર જ્યાં સુધી તે ફેરવશે નહિ ત્યાં સુધી તે વેદધર્મનો કે કોઈ પણ બીજા પ્રસાદધર્મનો કે સદ્ગુણ વ્રતવાળા શિષ્ટોના માનવધર્મનો પણ બોધ કરવાને યોગ્ય નથી. સ્નેહબુદ્ધિએ કે અર્થબુદ્ધિએ કે કેવળ ધર્મ-બુદ્ધિએ કર્મ કરવું, એ ત્રણમાં કેઈ બુદ્ધિનું કાર્ય મોટું ઉત્તમ થાય? આર્યનો

ઉત્કર્ષ કરવાને શારીરબળ શ્રેષ્ઠ કહેનારો તે આર્યનો અપકર્ષ કરનારો છે. અમારે મતે. શારીરબળ કરતાં નીતિબળ શ્રેષ્ઠ, નીતિબળથી ધર્મબળ શ્રેષ્ઠ ને ધર્મબળથી જ્ઞાનયોગબળ શ્રેષ્ઠ છે અમારે મતે. પશુપક્ષીમાં બહુ બળ હતે દુબળો મનુષ્ય પોતાની બુદ્ધિને પ્રસાદે તેને વશ કરે છે ને યુદ્ધનાં સાધન રહિત જંગલીઆંચે પોતાના બેરસાને બળે મોટાં રાજ્યોનો અંત સહેજમાં આણ્યો છે.

૧૪. જગદીશ્વરે ઉત્પત્તિ સ્થિતિ લય સંબંધી નિયમો કરીને જગતનો નિર્વાહ ચલાવ્યો છે; અને જીવજગતની સ્થિતિ વ્યવસ્થા વિષયમાં આ પણ એક નિયમ છે કે, પ્રભુ પોતે પણ વેળાએ કાર્ય કરવામાં સ્વેચ્છાએ ધૂમે ને અદ્ભૂત લીલા દાખવે. માયાવશ મનુષ્યજીવ ઇચ્છે સ્વતંત્ર સ્વભાવ દેખાડે છે; વિશેષ શક્તિવાળા દેવતા વધારે સ્વતંત્રતા દાખવે છે ને વશમાયા આદિદેવ સગુણ ત્રીમૂર્તિ કે એમાંની એકેક તે “કર્તુમર્તુમન્યથા કર્તુમ્” (કરવા, નહિ કરવા, તથા ઉલટું કરવા.) પૂર્ણ સ્વતંત્ર છે. વૈદિક ધર્મની પ્રવૃત્તિમાં દેવતાનું સામર્થ્ય ન હોય તો કર્મમાર્ગ જૂઠો ઠરે; કર્મ ઉપાસના કરનારા છે તો તેનું ફળ આપવાવાળા દેવતા પણ છે. વેદનો સત્વસારરૂપ જે વેદાંત-જ્ઞાનબોધ, તેનો હેતુ વૈદિક કર્મનો લય બ્રહ્મમાં કરવાનો છે મુમુક્ષુને માટે; પણ લોકસમુદાયને માટે વેદના ધર્મકર્મ બુદ્ધિભેદે જૂદાં જૂદાં છે ને તે તેનાં કુળને માટે છે. પૂર્વના સંસ્કાર પ્રમાણે કાર્ય ઘડાવું એ નિયમ છે, પણ વળી એ નિયમને અનુસરતાં પણ કેટલીક રીતે નવાં જ કર્મ થવાં એ પણ નિયમ છે. ન્યાયાધીશ અપરાધીને યથાન્યાય દંડે પણ વળી જે દયાદિ ઔદાર્ય દાખવે તો અથવા પુણ્ય કરનારને જેમએ તેથી વધારે પ્રસાદ આપે તો તેના ન્યાયને દૂષણ નથી. પૂર્વકર્મને લીધે કાષ્ઠને અંધાપો છે;—એ ઇશ્વરી નિયમે છે તો શું એને સારો કરવાનો ઉપાય ન કરવો કે તેને સહાય ન થવું? ઉપાય કરવા એ પણ નિયમ છે.

વેદાંતનું બ્રહ્મ અકર્મ હતે ત્રિદંશરૂપે પ્રકાશી જગતની વ્યવસ્થા રાખે છે; પણ પંડિત દયાનંદનો ઇશ્વર નિર્ગુણ ને વળી પૂર્ણ સગુણ હતે તે જીવના કામમાં પડતો નથી; સ્વતંત્રે લીલા ન દાખવનારો ને પ્રથમ ઇચ્છા કરેલી હોય કદાપિ પણ પછી ઇચ્છારહિત બેઠેલો છે. પ્રાર્થના સ્તુતિ કરાવે છે તે નિરર્થક છે અથવા સૂક્ષ્મ પદાર્થના સંયોગથી ઉત્પન્ન થતી સદ્ગુણ-શક્તિના સ્મરણઅભ્યાસથી સદ્ગુણ વધે તેટલામાટે. પંડિતનો પરમેશ્વર આત્મતત્ત્વ છે કે કોઈ પદાર્થશક્તિ અતિ સૂક્ષ્મરૂપે છે તે વિષે નક્કી હવે પછી તે પોતે જ કરાવશે.

૧૫. ધર્મ તે શું? “આચાર, પ્રાયશ્ચિત્ત ને ન્યાય” એ ત્રણ મુખ્ય વિષયમાં જે શિક્ષા-શાસન તે ધર્મ” એ વ્યાખ્યા જૂદા જૂદા પ્રસાદધર્મના શિષ્ટેા એકમતે માન્ય રાખશે. “વેદપ્રતિપાદિતકર્મજન્યો ધર્મઃ સ્વર્ગાદિક-સાધનમ્” એ વ્યાખ્યા વેદધર્મને માટે છે. યમનિયમનું પાલન તે મનુષ્યના સામાન્ય ધર્મ છે—યમ દશ આ કે સત્ય, શૌચ, અહિંસા, અસ્તેય (ચોરી ન કરવી તે), બ્રહ્મચર્ય (કુંવારાનું ને પરણેલાનું), દયા, આર્જવ, ક્ષમા, ધૃતિ, મિતાહાર; અને નિયમ તે તપ, સંતોષ, આસ્તિક્ય, દાન, ઈશ્વર-પૂજન, સિદ્ધાંતશ્રવણ, જપ, વ્રત, એ છે. ધર્મનું સત્વગુણ તેને પાળનારાના વિશ્વાસ તથા શ્રદ્ધા ઉપર આધાર રાખે છે, એ પૂર્વે કહેલું જ છે.

કેવળ બુદ્ધિવાદ, દૃષ્ટવાદ, જડ ને ચૈતન્ય એ બેના ધર્મ સમાન હોવા જોઈએ એવો વાદ એ સહુ જે સામાન્ય સત્યનું પ્રતિપાદન કરે તે ઉપર ધર્મના મૂળ પાયો હોવો જોઈએ, એમ સુધારાવાળાનું મત હતું ને હજી થોડાકનું છે ને તેઓ સત્યમેવ જયતે લખે છે તે ઉપર કહ્યાં તેવાં સત્યને માટે. એ ઘોરણે જગદીશ્વર વિષયમાં દૃષ્ટિ પહોંચી તે પ્રમાણે તેઓ તેની કૃપાપ્રસાદીને અર્થે હૃદયના ભાવને આગળ પાડે છે; અને એ ભાવ પ્રાર્થનાસમાજમાંના કેટલાકનો સાચો છે એ અમે સાચું માનીએ છીએ. પણ પંડિત દયાનંદ કહે છે કે, ધર્મનું મુખ્યતત્ત્વ ન્યાય\* છે. એ, તે પોતે માનેલાં પ્રત્યક્ષાદિ આઠ પ્રમાણુ પ્રમાણે સિદ્ધ કરાવે કરશે? એ પંડિતે પહેલી વાર તો વેદની સંહિતાને જ માનવી ને ભૂતિપૂજન ન કરવું, એ બોધ આગળ પાડ્યા હતા અને આ વેળા અહિંસાનો બોધ આગળ પાડે છે. કોઈ પ્રાણીને

\* એ વ્યાખ્યા શું એક દેશી નથી? માનવધર્મને માટે પણ ન્યાયકરતાં શું સત્ય આગળ પડવા યોગ્ય નથી? બુદ્ધિનો સત્ત્વભેદ પંડિત માનતા નથી તો તેનો ન્યાય રાજસી કે તામસી કેવો સમજવો? તેનો દેવ તો કદો ન્યાયકારી છે—કૃપા કરી બક્ષતું દુઃખ કાપે તેવો નહિ; પણ ‘બચ્યા ક્રીડું માટે ભોગવ’ એમ કહેનારો છે, પણ વળી મને જોયાં કર, ઠીક ઠીક થશે!

યૂરોપસ્થ પંડિતનાં મત જુઓ “દેવ કે ઈશ્વર કોઈ છે જ નહિ;” “ધર્મ એટલે પૂર્ણ પરાધીનતા;” “પરાધીનતા જોડે લોભ પણ ખરો;” “અહંભાવ વિના ધર્મ હોય નહિ;” “ધર્મ એ પવિત્ર રોગ છે;” “ઇન્દ્રિયો ને બુદ્ધિ એ બેથી થયેલી ક્રિયાનું પરિણામ.” થોડો પણ વિનય રાખવાવાળા આમ કહે છે: “વ્યવહારોપયોગી નીતિ તે ધર્મ;” “શુદ્ધસુનીતિ તે ધર્મ” “સંપૂર્ણ સ્વાધીનતા તે ધર્મ” એથી ચઢીઆતા આમ કહે છે: “અંતઃકરણની ગુપ્ત પ્રાર્થના તે ધર્મ;” અનંતને ઓળખવાની શ્રદ્ધા તે ધર્મ;” “કોઈ સર્વોપરી શક્તિ પ્રતિ જે કર્તવ્યતા તે;” મહાશક્તિ દુઃખદાયી રાક્ષસી હોય પણ તેની નહિ, તે નિર્ભય ને કૃપાળુ હોવી જોઈએ.” ઇત્યાદિ

દુઃખ ન કરવું એ સામાન્ય શિક્ષા સર્વે લોકને માન્ય છે; પણ ગૌવૃષભ જે અતિ ઉપયોગી તેની હत्या કરવી એ મોટું પાપ છે એમ તે કહે છે. યજ્ઞ-કર્મમાં પશુની હિંસા તે હિંસા નથી ને વિના પ્રયોજન પ્રાણીને દુઃખ દેવું તે હિંસા છે, એ વેદોક્ત ધર્મશિક્ષા છે અને યજ્ઞમાં કે કાઠપણુ પ્રયોજને કાઠપણુ જીવને મારવો એ મોટું પાપ છે એમ જૈન ધર્મની શિક્ષા છે; પણ પંડિતની અહિંસા તે આ લોકના જ અર્થ સંબંધી છે, પરલોક વિષય તેના ઉદ્દેશ નથી. પૂર્વકાળમાં યજ્ઞમાં પશુવધ નહોતો ને લોક માંસભક્ષણુ નહોતા કરતા એમ તેનું આ વેળા કહેવું છે. માંસ ક્ષત્રીઓ ખાતા એવું ને તેથી શરીરખળ વધ એવું તેઓનું યોલવું હતું.

૧૬. બીજા ધર્મમાં ઈશ્વરપ્રતિ આચારપૂર્વક ભક્તિનું અર્પણ અને માનવપ્રતિ સદાચરણુ એ કર્મ પ્રધાનપણે છે; પણ વેદોક્ત ધર્મમાં એ કર્મ સાધનરૂપે છે—પ્રધાનબોધ પરમેશ્વરની ઓળખનો છે;—ચિત્તશુદ્ધિ વિના પરમાત્માનું સ્વરૂપજ્ઞાન પમાય નહિ માટે ધર્મકર્મ છે. સ્વરૂપનાં નિરૂપણુનો વિષય સમજવાને થોડાક જણ અધિકારી હોય ને તેઓને માટે વેદનો ઉપનિષદકાંડ છે; પણ લોકસમુદાયને\* કર્મઉપાસનાનો બોધ છે—આ વિહિત ને તે નિષિદ્ધ; આટલાં નિલ ને આવાં નૈમિત્તિક કે કામ્ય. કર્મ વર્ણાશ્રમ-ભેદો કરવાનાં ને વળી કેટલાંક સામાન્ય તે સર્વને માટે છે. અધિકાર ને પદ્ધતિ એને અનુસરી કર્મ કરવાં, એ વેદધર્મની અવશ્ય વ્યવસ્થા છે.

૧૭. કર્મ પ્રમાણે સ્થિતિ—કુળ. પૂર્વ જન્મનાં જંચા કૃત્યોથી આ જન્મે જંચા કુળમાં જન્મ. (પાપપુણ્યના અંશ પ્રમાણે પૃથ્વીઆદિતત્વોએ ધડાયલી દેહે.) જે વિચારે જંચી સંસારી સ્થિતિના પુરુષ હલકી સ્થિતિ-વાળા સાથે સહવાસ કે ભોજનવહેવાર નથી રાખતા તે જ વિચારે—જન્માં-તરનાં કર્મથી પ્રાપ્ત થયલી જાતિસ્થિતિને વિચારે આર્ય તે ઘેડાને અડકવાથી પોતાને અભડાયો સમજે છે; એકમાં સુધડતા ને બીજામાં પવિત્રાઈ તથા

\* કેવળ ઈશ્વરાર્પણુ એ ભાવેજ કરવાનાં નિલ કર્મ; પરલોક તથા આ લોક સંબંધી કલ્યાણુને માટે દેવતાનો પ્રસાદ મેળવવાને નૈમિત્તિક કે કામ્ય કર્મ; કેવળ આ સંસારી અર્થકામનું શાસ્ત્રજ્ઞાન તથા કર્મકૌશલ્ય;—એ સર્વને માટે વેદધર્મમાં શિક્ષા છે—સંહિતામાં, બ્રાહ્મણમાં, વેદાંગમાં; ઋતસૂત્ર ને ગૃહ્યસૂત્રમાં, સ્મૃતિ ને પુરાણમાં.

† યૂરોપીઅન પંડિતોનું મત કે જાતિભેદરૂપી બંધનને બૌદ્ધ ધર્મે તોડી સૌ લોકને સમાન હક આપ્યા, એ મોટા સુધારો કીધો; પણ કૂંડો એણે લખ્યું છે કે ‘બૌદ્ધધર્મથી વર્ણવ્યવસ્થા તુટીને આર્ય પડ્યા.’ અમે કહીશું કે રોમન લોકે કુળવ્યવસ્થા રાખી હતી ને પરદેશીને પોતાનામાં ભેળ્યા નહોતા ત્યાં સૂધી તે ખરા રોમન હતા; તેમ બૌદ્ધધર્મની પહેલાના આર્ય તે જ ઉત્તમ હતા.

સુધડતા છે. સાગી કે જ્ઞાની આર્યને ઘડા સાથે ભોજનનો આધ નથી; સંસારીને પણ આપત્તિમાં આધ નથી. (પછી તે પ્રાયશ્ચિત્તે શુદ્ધ થાય.) વળી બ્રાહ્મણ ને ઘડો બેઠેને પ્રભુપ્રાપ્તિને માટે તથા સંસારી સ્થિતિ સારી કરવાને હક છે પણ ઇશ્વરે બાંધી આપેલે નિયમે કે તેઓએ પોતપોતાની જ્ઞાતિના ધર્મ આચરવા; ભીલમાં કાંઈ બ્રાહ્મણ બુદ્ધિનો હોય ને બ્રાહ્મણમાં થોડાક ભીલની બુદ્ધિના હોય તોપણ પારલોક તથા આલૌકિક વ્યવસ્થામાં બ્રાહ્મણ ઊંચો ને ભીલ નીચો એ જ ખરું છે. બ્રાહ્મણ કોણી સર્વે મનુષ્ય-રૂપે સંસારી યોગ્યતાને માટે સરખો હક ધરાવે છે એ વિચાર ખોટો છે. પરલોક સંબંધી ગતિ સારી કરવામાં મિત્ર વહેવારથી બગાડો ન કરવે અને જે જાતિઓ પરસ્પર વહેવાર રાખવાને યોગ્ય હોય, તે જાતિઓએ કુળભો-ટપના મમતમાં વહેવાર ટુંકડો કરી દેશની સ્થિતિ બગાડવી નહિ.

૧૮. પ્રભુ પોતાને કરેલે નિયમે તથા વળી સ્વેચ્છાએ જીવમાત્રનો નિર્વાહ ચલાવે છેજ, એ વિચારને ખરેખરો માનવાવાળા જેવા તથા જેટલા સુસલમાન લોક તેવા બીજા નથી; પણ એ સાત્વિક વિચારને અનુસરતો સાત્વિક બુદ્ધિનો જે પ્રયત્ન તે તે મંડળમાં નથી. આપણામાં તેવી બુદ્ધિનો અંકુર ઘણામાં છતે તે સાત્વિક વિચાર ઉપરથી અમણા ઘણાનો વિશ્વાસ, ઉડી ગયો છે તેથી પ્રયત્ન પણ નથી. નિષ્કામ કર્મ કરવું એવી બુદ્ધિ થવી ને તે નિશ્ચય થવી એ બ્રહ્મજ્ઞાનને માટે ઉત્તમ ઉપાય છે, તેમ સંસારી જસને માટે પણ છે—મારે કર્તવ્ય છે (મારી ફરજ છે) માટે હું કરીશજ, એ નિશ્ચયબુદ્ધિનો ઉદ્યોગ મોઢા મૂલનો છે.

૧૯. કામ્યકર્મની સિદ્ધિ, ચિત્તશુદ્ધિ ને મંત્રશુદ્ધિ ને દ્રવ્યસામગ્રીની શુદ્ધિ એ ત્રણ ઉપર આધાર રાખે છે; શુદ્ધિનો અવશ્ય વિચાર છે પછી હિદેશ પરલોક કે આ લોક સંબંધી હોય. એવી રીતે દેવતાનું અનુષ્ઠાન માંડે કે પછી ચિત્તની ખંત, યુક્તિક્રિયાની કુશળતા ને સાધનની પૂરી અનુકૂળતા એ શક્તિના અવશ્ય વિચારથી સંસારી કર્મ કરે તેને સિદ્ધિ થાય. ચિત્તશુદ્ધિનું તેજ્યજ્ઞ કર્મશક્તિનાં જાજ્યજ્ઞને ચૂર્ણ કરે તેવું છે. માટે પહેલીને પ્રધાન રાખી બીજીને ઉપયોગમાં લેતાં કાર્ય સિદ્ધિ કરવી. જ્ઞાન ને ક્રિયા, શુદ્ધિ ને શ્રદ્ધા, નિશ્ચય ને નિયમ એ મહાસિદ્ધિ આણનારાં યોગસાધન છે.

૨૦. વેદધર્મે ત્રણ સ્વરૂપ દાખવ્યાં છે. પહેલું કેવળ શુદ્ધ હતું. ઉપવીતસંસ્કારે દ્વિજરૂપ ઐક્યમાં બ્રાહ્મણ ક્ષત્રી વૈશ્ય પોતપોતાનાં કર્મથી બેઠે લોકનાં કલ્યાણ સાધતા. રોટીબેટીના વહેવારમાં કરડા પ્રતિબંધ જેવું

કાંઈ નહોતું. ધર્મકર્મ ઉપર સૌની નિષ્ઠા હતી ને સંસારકર્મમાં સર્વે કુશળ હતા. ઘેરેઘેર અગ્નિહોત્ર હતાં—સવારસાંજ આહુતિઓ અપાતી ને કામ્ય-કર્મ પણ યજ્ઞદ્વારા વિશેષે હતાં. સાત્વિક તે પશુચર નહોતા કરતા, રાજસી પુરોહિત બ્રાહ્મણ તે ને ક્ષત્રીઓ તે કરતા. દ્વિજમંડળમાં યજ્ઞશાળાઓ હતી, દેવસ્થાન નહોતાં (શૂદ્ર લોકમાં કાંઈ કાંઈ ખરાં). કાંઈ વળી જ્ઞાનચર્યા કરતા કે તપશ્ચર્યા કરતા કે થોડી વારને માટે કરેલી મૂર્તિદ્વારા ઈષ્ટ દેવતાની ઉપાસના કરતા પણ સધળા જ વેદ પાઠ કરતા.

૨૧. મહાભારતના યુદ્ધ પછી ઓછામાં ઓછા હજારેક વર્ષ\* તે લોકમાં યજ્ઞકર્મ ખરાં. મોટા રાજા નહિ, મોટી સમૃદ્ધિ નહિ; પરદેશીઓએ થાણાં ધાડ્યાં હતાં; અનેક ઐશ્વર્ય મત ફેલાયાં હતાં—એ સ્થિતિમાં વેદધર્મી લોક યજ્ઞકર્મ બંધ કરી પુરાણોક્ત તથા તંત્રોક્ત દેવતાની ઉપાસના કરતા થયા. કર્મનો અધિષ્ઠાતા બ્રહ્મા તે માત્ર બ્રાહ્મણના વૈદિક કર્મમાં રહ્યો પણ લોકમાં વેદોક્ત દેવતાનાં નામ બદલાયાં તથા કેટલાંક નવાં યોગ્યાં. ઐશ્વર્ય ધર્મના પ્રસારથી બ્રાહ્મણધર્મ નિરતેજ દબાઈ રહ્યો પણ વળી વિક્રમના પહેલા સૈંકા ઉપર તે ઉદયમાં આવ્યો અને રજપૂત રાજ્યોએ ઐશ્વર્યધર્મી રાજ્યોને તોડ્યાં. ઐશ્વર્ય લોકે સ્તૂપ ને દહેરાં ઘણાંક બાંધ્યાં હતાં.

૨૨. શંકરાચાર્યના કાળથી તે અમણા સુધીનું તે ધર્મનું ત્રીજું સ્વરૂપ જાણવું. બ્રાહ્મણ વર્ણ, બીજા કેટલીક ઉંચ વર્ણ ને ઉતરતી વર્ણ એ વિભાગે લોક ધર્મકર્મ પાળે છે. રોટી બેટી વહેવારની બંધી છે—ન્યાતો બણી વધી ગઈ છે. સર્વે પ્રજા એક નિર્ગુણ પરમેશ્વર છે એની ઓછી વધતી જાણ સાથે સગુણ શિવ કે વિષ્ણુ કે એના અવતારને ઉપાસે છે. બ્રાહ્મણો કેટલાક શૈવ સ્માર્ત ને કેટલાક બ્રાહ્મણ તથા બીજા ઊંચી વર્ણના તે વૈષ્ણવ પુરાણોક્ત સંપ્રદાય માનનારા છે અને ઉતરતી વર્ણ તથા ત્યાગી વર્ગ તે નિર્ગુણનું સ્મરણ કે પોતપોતાના દેવની પૂજાસેવા કરે છે. ઊંચી વર્ણના શૈવ વૈષ્ણવ તે વેદના બાહ્યકાર આચાર્યોએ ચલાવેલા સંપ્રદાયને માને છે ને ઉતરતી વર્ણના તે સુજાણ જ્ઞાની કે ભક્તને ગુરુરૂપે ભજે છે. શૈવસંપ્રદાય શંકરાચાર્યનો આપેલો ને વૈષ્ણવ તે રામાનુજ, મધ્વ, વલ્લભ એઓના; પંથ તે રામાનંદનો, કબીરનો, નાનકનો, ચૈતનનો, સ્વા-

\* યુદ્ધ પછી હસ્તિનાપુરમાં યુધિષ્ઠિરે ૩૬, પરીક્ષિતે ૬૦, જન્મેજયે ૮૪ ને રાતાનીકે ૮૨ વર્ષ રાજ્ય કીધું. ઇંદ્રપ્રસ્થમાં વજ્રનાભની પેટ્ટી પચ્ચાસ તીસ ક્ષેમક સુધી હતી અને મગધમાં સહદેવથી ૩૫ મો અન્તરશત્રુ તે ગૌતમ યુદ્ધના સમયમાં હતો તે ઐશ્વર્ય થયો હતો.

મીનારાયણનો ઇત્યાદિ. ભક્તિમાર્ગ પ્રધાન છે; લોકમાં દેવદહેરાં છે; મૂર્તિપૂજન સર્વત્ર છે; આચાર છે; સૂતક પળાય છે; શ્રાદ્ધ થાય છે; બ્રાહ્મણ ધર્મશિક્ષકરૂપે પૂજ્ય ગણાય છે અને ભોજન કરાવવાને કે દાન આપવાને પાત્ર મનાય છે.

૨૩. વેદોક્ત કર્મ એ પ્રકારનાં. સ્વર્ગોદિ પરલોકમાં તથા આ લોકમાં સુખ તથા ઉત્તરોત્તર વૃદ્ધિ કરનારાં તે પ્રવૃત્ત;—પણ એથી વારેવારે અનેક દેહે જન્મ લેવો પડે છે; અને મોક્ષ એટલે કોઈ કાળે જન્મ લેવો ન પડે, તેને માટે જે કર્મ તે નિવૃત્ત—જ્ઞાનપૂર્વક જે નિષ્કામ કર્મ તે. મન વાણી કાયાથી થયેલાં કર્મનાં ફળ સુખ દુઃખદાયક તે ઉત્તમ મધ્યમ તથા અધમ હોઇને પાપ પુણ્ય પ્રમાણે કોઈપણ પરલોકમાં કે આ લોકમાં—મનુષ્ય કે પશુ પક્ષી કીટ કે ઉદ્ભિર્જી પાપાણુ એવા દેહને આપનારાં થાય છે. શુભાશુભ કે પ્રમાણે જીવ મરણ પછી લિંગદેહ પ્રથમ કેવી સ્થિતિમાં, પછી સ્થૂલ દેહે અમુક લોકમાં કેવી સ્થિતિમાં એ વિષે, અને પરમાત્મા, ભૂતાત્મા, પંચ-મહાભૂત એનો પરસ્પર સંબંધ, એ વિષે બહુ બહુ જ્ઞાન વેદધર્મમાં છે.

૨૪. લગ્ન ઉંચી વર્ણમાં માઆપના સર્પિડમાં કે સગોત્રમાં કરવાં નહિ. કન્યાદાને લગ્ન કરવાનો પ્રકાર અતિધર્મ્ય; સ્ત્રીપુરુષે સાથે રહી ધર્માચરણ કરવું, પુત્રે પોતાના ધર્મકૃત્યથી પૂર્વજને તથા પોતાની સંતતિની સારી ગતિ સ્થિતિ કરવી;—એ હેતુ વિધાન આર્યલગ્નનાં છે. લગ્નના પ્રકાર, લગ્ન કરવાને યોગ્ય કુળ, સંધવા વિધવા સ્ત્રીઓના ધર્મ, એ વિષે કાળે કાળે બહુ લખાયું છે. ધર્મશાસ્ત્રના ગ્રંથોમાં. સ્ત્રીની સ્થિતિ યોગ્યતા પુરુષથી ઉતરતી છે; સ્ત્રી તે પુરુષનું વામાંગ.

૨૫. પૂર્વજન્મનાં કોઈ મોટાં પુણ્યથી રાજપદ પ્રાપ્ત થાય છે. રાજનામાં ઈંદ્ર, વાયુ, યમ, સૂર્ય, અગ્નિ, વરુણ, ચંદ્ર ને કુબેર એ દેવતાના સારભૂત અંશ હોય છે. માટે પ્રજાએ તેની અવજા કરવી નહિ. પ્રજાનું સંરક્ષણ કરવું, એ રાજાનો અવશ્ય ધર્મ છે.\* લોભાદિકારણે અવિચારે રાજા વર્તે તો પ્રજાનો નાશ થાય; રાજા અન્યાય અપહરણ એ આદિ અધર્મથી ને પ્રજાના દોષથી નાશ પામે.† અરાજ્યમાં પ્રજાને સુખ નહીં માટે રાજા જોઇયે ને કુરાજ્યમાં પ્રજાને સુખ નહીં માટે સુરાજ્ય જ જોઇયે.

\* “હે રાજા! જો તું પૃથ્વીરૂપી ધેનુનું દુધ કાઢવા ઇચ્છે છે તો વત્સ પ્રમાણે લોકનું પોષણ પાલણ કર;—એ સારી પેઠે સંતુષ્ટ થયેથી પૃથ્વી કદપલતા પ્રમાણે નાના પ્રકારનાં ફળે કરીને તને સર્વકાળ ફળ આપ્યા કરશે.” (ભર્તૃહરિ.)

† “વેન, નહુશ, સુદાસ નામનો યવન રાજા, સુમુખ, નિમિ રાજા એ અવિનયે નાશ પામ્યા.” (મનુ.)



૨૬. ઉદ્દેશ પારલૌકિક છે, તે સ્પષ્ટ દેખાડવાને, બુદ્ધિ સંશયી મલિન છે તેને સંશય રહિત નિર્મળ કરવાને,—આર્ય પ્રજાને સમાજોના નાસ્તિક દાંભિક પાખંડી મતોથી સાવધ રાખવાને તથા પરદેશી વિચાર ઉપરથી મોહ ખસેડી પોતાના જ સત્ય છે એવો દઢ વિશ્વાસ કરવાને—વળી સમાજવાળા-માંના વિચારશીલ સત્યશોધક એવા તે પણ પૂર્વજના સત્યાર્થ સિદ્ધાંત સમજી પોતાનું મમત્વ મૂકે તેને માટે અમે લખાણને લંબાવી મુખ્ય મુખ્ય વિચારને આગળ પાડી દેખાડ્યા. વેદોક્ત ધર્મ તે મનુષ્યનો માત્ર સામાન્ય ધર્મ નથી, ખીજા બધા સ્થાપિત ધર્મથી જૂદો છે, ભક્તિ-કર્મ પ્રધાન ધર્મથી ને બૌદ્ધ જૈનના જ્ઞાન ધર્મથી પણ જૂદો છે,—તે જ્ઞાનપ્રધાન પ્રસાદ ધર્મ છે ને કાળે કાળે તેનાં જીવંત બાહ્ય સ્વરૂપ છતે પોતાનું સનાતન નિત્ય સ્વરૂપ વસ્તુતઃ રાખી રહ્યો છે. ખીજા સર્વે ધર્મોના સમાસ પોતાનામાં કરી શકે એવી તેની વ્યવસ્થા છે. એક જ દેશની સત્તર કરોડ જેટલી પ્રજા તેને માને છે, એ તેની મોટી આજે પણ સત્તા છે.

૨૭. પોતીકા ધર્મના વિચાર જાણી લેવાની ને પરાયા વિચારનું ખરું બળ સમજવાની સ્પૃહા ન રાખતાં પરાયું જ ઉત્તમ છે એમ માની બેઠેલી અને વેદ ને જન્મોંતર ને જાતિભેદ વગેરેને ન માનનારી સમાજ વિષે (તેને દંભ નથી માટે) અમે આમ બોલીશું કે પૂર્વના કોઈ જન્મનું કોઈ સુકૃત આડે આવી તે લોકની મોહ મમતે જડ થયેલી બુદ્ધિ પશ્ચાત્તાપે ફરે ન તેઓ પાછા વેદધર્મની જ આણમાં પોતાનું ખરું કલ્યાણ ખોળે.

‘અમણાના આર્યનો ધર્મ તે વેદોક્ત નથી ને હું જ જે બોધું છું તે જ વેદનો ખરો ધર્મ હતો ને તે જ પાછો સહુએ પાળવો’ એમ અભિમાન ધરનારી બહુબોલી સમાજે પોતાના અભિમાનની પૂર્ણોન્નતિ યથેચ્છ ગર્જને ને પ્રપંચે ભજવવી;—કે જેથી તેનું વેશધારીપણું, દ્વિતશત્રુપણું, અનાર્યપણું તે આર્ય સમસ્તના જાણવામાં અધુરું છે તે પૂરું આવે ને તે પોતે પોતાને માટે પણ નિરભિમાનનાં ધર્માચરણમાં પોતાનું ખરું કલ્યાણ ખોળે.

નિઃસંદેહ વેદધર્મનો ધ્વજ ઓં શાંતિઃ શાંતિઃ શાંતિઃ એ શબ્દોમાં વેદનું સર્વસ્વ દેખાડે છે ને પંડિત દયાનંદ પણ તે જ બાજુ છે પણ સમજ, બ્રાહ્મણ પંડિતોની ઉત્તરધ્રુવ બણી છે તો પંડિત દયાનંદની દક્ષિણ ધ્રુવ બણી છે. એ બે સમજ બુદ્ધી થયેથી સાધારણ બુદ્ધિનો કોઈપણ જાત ધર્મનો મનુષ્ય આટલું તો કહેશે જ કે, પંડિત દયાનંદ જેને વેદધર્મ કહે છે તેવો તો તે ન હોવો જોઈએ. એ પંડિત જન્મોંતર છે એમ કહે છે, પણ સૂર્યચંદ્રાદિ ગોળમાં કોઈ જીવ વસતા હશે કે? એનો ઉત્તર કે ‘કુછબી હોગા;’ દેવ પિતરના

અસ્તિત્વની સાદ્ નાજ; જન્માંતરોમાં મનુષ્યયોનિ જ સર્વોત્તમ હોય તેવું દેખાડ્યાં કરે (પરધર્મી વિચાર); એક જન્મની બીજા ઉપર અસર કહે માત્ર, પણ વળી પ્રારબ્ધ ભોગ ખોટા જ કહે (પુરુષાર્થ ઉદ્યોગનો યોધ ઠીકો પડશે એવી ખીક); વેદધર્મની વ્યવસ્થા બીજા ધર્મની વ્યવસ્થા જેવી રખાવે; વેદના જ્ઞાનધર્મને ભક્તિ કર્મ ધર્મમાં ઉતારી પાડે; બુદ્ધિના સત્ત્વ ભેદને માને જ નહિ; ઇલાદિ ઇલાદિ ઇલાદિ.

૨૮. મૂર્તિપૂજા સેંકડો વર્ષ થયાં સ્થાપિત થયેલી, તેને દેશમાંથી કાઢી નાખવાને જે કંઈ યોલાય છે તે સમજ વિનાનું છે. જ્ઞાનધર્મ-વેદધર્મમાં કર્મ માત્ર ગૌણ છે તો કર્મનો એક પ્રકાર મૂર્તિપૂજા તે પણ ગૌણ છે; મૂર્તિપૂજાથી ભક્તિને યોધનારાં પુરાણ પણ તેને તેમ જ કહે છે; મૂર્તિપૂજા ન કરેથી કાઈ આર્ય સ્વધર્મથી પતિત થતો નથી ને તે કરેથી મોક્ષ પણ પામતો નથી; વળી પંથવાળા લોકોનો કેટલોક ભાગ મૂર્તિપૂજક નથી, શૈવસંપ્રદાયના તે બીજાં કર્મની સાથે તે રાખે છે, વૈષ્ણવ સંપ્રદાયના બ્રાહ્મણ પણ તેમ, માત્ર એ સંપ્રદાયના સચ્ચદ્ર તથા શૂદ્ર તે અવશ્ય પાળે છે; અર્થાત્ તે કર્મ આર્ય સમસ્તનું નથી; તોપણ વળી તે, ધર્મ કર્મ વિષયમાં આર્ય સમસ્તનો સ્થાપિત માન્ય માર્ગ કહેવાય, જેમ પહેલા યુગોમાં યજ્ઞનો હતો તેમ.

કાળ કાળનાં ધર્મ કર્મ જુદાં છતે તે વેદોક્ત જ છે; કેમ કે સર્વેનો ઉદ્દેશ ચિત્ત શુદ્ધિદ્વારા જ્ઞાન પામવાનો છે; સર્વેમાં વેદનાં સામાન્ય તત્ત્વ હોય છે જ; વેદાંતી શંકરે પણ મૂર્તિપૂજનને ઉત્તેજન આપ્યું-દ્વિજ વર્ગ તૂટેલા, યૌદ્ધે ધર્મના પ્રસારથી વેદોક્ત કર્મ ઉપરથી લોકનો ભાવ ઘટેલો; યૌદ્ધનાં કર્મ માનતા થયેલા, ઉપાસનાની જાળ વધી ગયેલી એ સ્થિતિ જોઈ, કર્મને ઠામે ભક્તિ અને યજ્ઞને ઠામે મૂર્તિ પૂજા એ રાખ્યાં. સંધ્યાદિક, વૈશ્વદેવ હોમ-સ્વાધ્યાય, તપ, જપ, ધ્યાન ધારણા, પાઠ પૂજા, વ્રત, તીર્થ, દાન, સિદ્ધાંતશ્રવણ, ચરિત્રશ્રવણ, સત્સંગ, વૈરાગ્ય પાલણ એ સઘળામાં લોકની અધિકાર સ્થિતિ જોતાં સામાન્યતઃ આર્યનું ઐક્ય રાખવાને પ્રશસ્ત કર્મ યજ્ઞને અભાવે મૂર્તિપૂજન વિના બીજું કાઈ નથી.

એ વિષય ઉપર ચર્ચા ચલાવવી ને વળી વિષમ કાળમાં એ મૂર્ખાઈ છે. એ વિષયમાં સુધારો કરવો, એ વિષય ફેરવવો એની પહેલાં ઉપદેશકની ને લોકની સ્વધર્મ ઉપર આસ્થા થવી જોઈએ ને પછી યોગ્ય સમયે તેની ચર્ચા થવી. વેદની સંહિતામાંના મંત્રમાં મૂર્તિપૂજનના આશય છે, ને વૈદિક કર્મમાં કેટલેક ઠેકાણે તે ખુલ્લા પડે છે, એ વિષે કાઈ પ્રસંગે વળી યોલાશે.

આર્યલોક ભક્તિપ્રધાનધર્મ માનતા હોય ને તેમાં પ્રધાન કર્મ મૂર્તિપૂજનનું હોય તોપણ તેઓને હાનિ નહિ—યૂરોપમાં ફ્રાન્સ, સ્પેન, આસ્ટ્રિયા, ઇટલી ને બીજાં કેટલાંક રાજ્ય કાયલિક ખ્રિસ્તી હોઇને પોતાની રૂચિના ઉચ્ચા સુધારા કરે છે જ.

પંડિત દયાનંદ જે ઉચ્છેદક સુધારાને વેદધર્મનું રૂપ આપે, વેદના દેવતાને ન માને, અધિકારપરત્વે ધર્મબોધ ન માને તે મૂર્તિને કેમ માને? પણ પૃથ્વી નિકળે કે પદાર્થવિજ્ઞાનાં શોધકાર્ય અમણાં છે તે બધાં વેદમાં કહેલાં છે એમ તે કહે છે તો મૂર્તિપૂજનો વિષય વેદમાં કેમ નહિ? પછી ખંડને કે મંડને? વળી મૂર્તિપૂજ નહિ ત્યારે બીજા કર્મની ચેષ્ટા શા માટે? ગ્યાસ-પાણી-ખરફ એ ત્રણ સ્થિતિ જળની; માનસિક, વાચિક, કાયિક એ ત્રણ પ્રકાર કર્મના; તેમ સંકલ્પસ્પર્શ, છાયાસ્વરૂપ ને પ્રગટસ્વરૂપ કેમ નહિ? આત્મતત્ત્વ ને યોગ ન માને તે તે પણ ન માને. ઈશ્વરનું સર્વવ્યાપીપણું, મંત્રદૈવત ને બ્રાહ્મપ્રતિષ્ઠા, ભક્તિભાવનાની સિદ્ધિ માને તે મૂર્તિપૂજને ખોટી નહિ કહે. જપધ્યાનની પૂર્વેકર્મ-મૂર્તિપૂજન અવશ્ય સાધન છે ઘણાકને મતે.

ન્યૈતિકિંગ રૂપ શિવ, લક્ષ્મી સાથે સાયુધ ઉમેલો વિષ્ણુ, સાયુધ ઉમેલી દેવી, બેઠેલી બાંધ જૈન મૂર્તિ, સુરૂપ કુરૂપ મૂર્તિ એ વિષય પણ નિર્બંધરૂપે લખાવો યોગ્ય છે.

૨૯. પવિત્રાર્થ તથા સ્વચ્છતાથી આરોગ્ય સંબંધી મોટા સુધારા આર્ય પોતાનો રાખી રહ્યો છે જ. જ્ઞાતિવિષયમાં ઘણાંક કારણથી પ્રતિબંધ થયેલા તેમાં ફેરફાર કેટલોક થવો જોઈએ; પણ વળી પરધર્મીના સહવાસથી કેટલો બગાડો થાય છે.\* તેનો અને ધર્મકર્મ તથા ધંધાપરત્વે જે મર્યાદા-ભેદ રાખવો જોઈએ, તેનો પણ ઘટતો વિચાર થવો જોઈએ. આપદ્ધર્મ છે જ; પેશવાઈમાં બ્રાહ્મણે મુસલમાન સાથે રહી મુસલમાન ને ખ્રિસ્તી સામાં લડા-છયો કીધી છે; આજે પણ ઉત્તર હિંદુસ્તાનના બ્રાહ્મણ ક્ષત્રી બ્રિટિશ સરકારની જાતિઓના ભેળવાળી ફેજમાં છે ને યૂરોપ આફ્રિકા જઈ લડાઈયો કરે છે પણ તેઓએ પોતાનો આચાર ઓજો નથી; ઉઘોગને અર્થે પરદેશ જવાની બંધી નથી—હાલ અમુક અમુકને દુઃખ પડે છે તેનાં કારણ જુદાં છે. અભક્ષ્યાભક્ષ્ય વિષે ને ધર્મકર્મ કરવાને બહાર પણ શુચિ રાખવી, એ વિષે સર્વે આર્ય સાવધ રહેશે.

૩૦. માતપિતાના ઋણમાંથી છૂટવાને બહુ જન્મ લાગે એટલું તેઓએ વેઠલું હોય છે—આજકાલ ઓકરાઓ પોતાનો ધર્મ છેક જ ઉલ્લંઘન કરે છે,

\* એ આપણે સારીપેઠે જાણ્યું છે કે, હવે સુધારાવાળાના પરધર્મી વિચારથી કેટલો બગાડો થયો છે તે. પરાયા વિચારે લોકને સંશયી બ્રમિષ્ટ કીધા છે તેને પાછા કેદાણે આણવાને કેટલો શ્રમ પડ્યો છે અને મોહને ઠામે ધિક્કાર આણાવતાં કેટલી વાર લાગશે?—એમ થયા વિના સ્વધર્મનું તેજબળ વધનારું નથી. (એ વિષયમાં પૂર્વજોની કેવી પુખ્ત બુદ્ધિ!)

એ આર્યકુળમાં જન્મ લીધાનું સાર્થક નથી—ખટિત કે અખટિત આરા માયાપની છોકરાંએ પાળવી જ—પરશુરામ, રામ, યુધિષ્ઠિરનું સ્મરણ કરીને. લક્ષ્મીવિષયમાં સુધારાવાળા કહે છે કે, બાળલક્ષ્મ કરવાથી પ્રભેત્પતિ બળવાન થતી નથી. અમે આ પ્રમાણે કહીશું—રજસ્વલાની પૂર્વે કહેલા સમયમાંના છેલ્લામાં કન્યાદાન થાય, પણ છોકરાંએ તો મોટી વયે જ પરણવું—કન્યાની વયથી બમણી વયે એવું સંસ્કૃત ગ્રંથોમાં છે ને અમણાનું જોતાં અઠાર વીસની વય આજામાં આછી તે યોગ્ય જણાય છે; એમ થાય, વળી પરણ્યો પુરુષ બ્યભિચારની વૃત્તિ ન રાખે, શાસ્ત્રોક્ત કાળને નિયમે સંભોગ રાખે, વળી સ્ત્રીને ગર્ભ રહ્યાને બેએક માસ થયા પછી સંભોગ વર્જે, (અમણા તો કેટલાક મૂર્ખ પ્રસવકાળ લગી બંધ પડતા નથી.) બાળકને બહુ સ્વાદિષ્ટ કરતાં પૌષ્ટિક પદાર્થ અવશ્ય ખવરાવે તો આર્યપ્રજા સારી થાય—બાળકીઓને સારી સંગતિ હોય તો તેઓને રજકાલ પણ મોડો આવે. વિધવાના લક્ષ્મનો વિષય બ્રાહ્મણ પંડિતોએ વાદમાં લીધો છે, બ્રાહ્મણ, વાણિયા ને રજપૂત એને માટે તે ચાલ કાઢવો છે. નાતરાનાં ચાલવાળી જ્ઞાતિઓમાં પણ પોતાને જોયાં કહેવડાવનારાં કુળ નાતરાં કરતાં નથી. બ્રહ્મચર્ય એ વિધવાનો નિલધર્મ છે ને આ સમયના કેટલાક સમજીકનો વિચાર પુનર્લક્ષ્મને માટે છે, અમણા ચર્યા બંધ પડી છે—હવે સમય જે કરે તે.\* સ્ત્રીકેળવણી વિષયમાં થોડુંક આ પ્રમાણે જાણી રાખવાનું કે, અનેક વર્ણના મિશ્રણવાળી નિશાળોમાં જોય વર્ણની બાળકીઓએ અભ્યાસ કરવો એથી લાભ નથી. અમણાની નિશાળોમાં ચાલતું બહુતર કન્યાઓને પછી નકામું તથા બુદ્ધિ બગાડે તેવું છે; સ્ત્રીકેળવણીના હેતુ સ્વધર્મ અવશ્યે જાણવો એ છે—એ વિષે ધર્મજિજ્ઞાસા ગ્રંથમાં કેટલુંક લખ્યું છે, એટલે અહીં અટકીશું.

૩૧. સ્વધર્મ ઉપર આસ્થા, જિતેન્દ્રિયપણું શમદમે, શાંતિ સંતોષ, મહાત્મતા આદિદર્શ, શૌર્ય ક્ષમા, સત્ય પ્રામાણિકપણું, દયા પરાંપકાર ગુણ-

\* ક્ષત્રાણીએ પતિને મરણ સતી થવું એનું પારલૌકિક મોટું ફળ ધર્મશાસ્ત્રમાં કહ્યું છે; બ્રાહ્મણીએ તો બ્રહ્મચર્ય જ પાળવું. કાળે કરીને સતી થવાનો ચાલ રજપૂતોમાં વિશેષે ચાહ્યો ને તે છેક અતિપર આવી રહ્યો. તેવામાં બ્રિટિશ રાજ્ય થયું જે સ્ત્રીજાતિની અવશ્યે દાઝ જાણનારું, અને ગવરનર જેનરલ બેંટિકની કારકીર્દીમાં સતી થવાનો ચાલ બંધ પાડવાનો ધારો થયો. (ડિસેમ્બર, ૧૮૨૯). સતી થવું એ નિલધર્મ પણ સતી ન થવું એ સમયનો ધર્મ થયો. એ ધારો કરવામાં બંગાલાના પંડિતોને પૂછવામાં આવ્યું હતું. વિધવાનું બાળ્ય પંડિતો કે સરકાર કે દાઝ જાણનારી આર્ય પ્રજા કે વિધવા પોતે જ પોતાના ઉદ્ધોગથી ફેરવશે કે તે છે તેમ રહેશે, એ અમણા કહેવાય નહિ.

ગુપ્તું એ મનુષ્યમાત્રના ઉચ્ચ સદ્ગુણ તે આ સમયે આર્યજનમાં કેવળ નિસ્તેજ છે. બહારની સંકડામણમાં મન પણ ટુંકો થઈ ગયાં છે. કેવળ સંસારી સ્વાર્થ, સંશય ભ્રમ, જૂઠું, કપટ, અપ્રામાણિકપણું, અસંતોષ, આશા, તૃષ્ણા, લોભ, ધનવંત કે કામદાર કે મિત્રના આશ્રયથી ઉદમ ખોળવો-સ્વાશ્રયનો વિચારજ નહિ, ખીજનું સારું ખમાય નહિ, સ્ત્રીવિષયમાં લલુતા, કામચોરી, કાળચોરી, વચનચોરી, ધનચોરી એ સર્વત્ર જોવામાં આવે છે. જ્યાંલગી સદ્ગુણ પાળવાજ એવી ભક્તિ નહિ થાય, ત્યાંલગી ધર્મ, અર્થ કે કામ કોઈ પણ વિષયમાં ખરું મોટું ઉજળું કાર્ય પોતાના આ લોકના કે પરલોકના કલ્યાણને અર્થે કે આ લોકના સર્વેના કલ્યાણને અર્થે થવાનું નથી. અનેક પ્રકારની અવ્યવસ્થા છતે પણ ધીરજ રાખવી, દુઃખને ખમવું પણ નીતિનું ઉલ્લંઘન કરવું નહિ, એવી નિશ્ચય શુદ્ધિવૃત્તિ થયેથીજ લાભ છે.

૩૨. (હવે શૈલી બદલીને) આર્યબંધુ! \* (એમ નહિ,) ભો આર્ય! † જો તું જ્ઞાનજ્ઞાન, તપ, વિદ્યા, સ્થિતિ, વય, સગપણ રનેહ એણે જ્યેષ્ઠ છે તો અમે આર્ય મર્યાદાશીલ છિયે, પણ જો તું મોહાદિકે અસાવધ છે તો અમે તુને સાવધ કરીશું પછી સામે કે દંડે, ને એમ કરવાને અમે અધિકારી છિયે; જો તું સમાન છે તો કરીલે વિચાર ને થા સાથી કે રહે અળગો; અને કનિષ્ઠ છે તો સૂણ ને આજ્ઞા પાળ. અમણા તારી સ્થિતિ ધર્મ અર્થ કામ વિષયમાં બ્રષ્ટ ભુંડી દ્યામણી છે પણ તું તેમ પોતાને નથી જોતો-તું તારા તોરમાં છે પણ હજી સમય છે વિચારી વર્તવાને.

૩૩. જાણ, પશ્ચાદિ પ્રાણી ને મનુષ્ય પ્રાણી એ બંનેમાં પ્રાણીરૂપે કેટલોક સરખો સ્વભાવ છે; પણ મને સંકલ્પવિકલ્પ કરવો ને શુદ્ધિએ નિશ્ચયે વર્તવું એ મનુષ્યમાં વિશેષ છે-નિયમનું પાલણ, એજ મનુષ્યપણું ને પુરુષાર્થ છે.

૩૪. જાણ, મનુષ્યરૂપે કેટલુંક નિયમપાલણ સર્વે જણ રાખે છે પણ સ્વભાવ વિવેક જન્મથીજ જુદા હોવાથી નિયમપાલણ પણ જુદું હોય

\* કેવળ સમાનતા તથા મનુષ્યબંધુત્વભાવ એ આજકાલ યુરોપસ્થ કેટલાક પંડિ-તોના સર્વોપરિ ઉચ્ચ માનેલા વિચાર છે અને આર્યજન અધિકારક્રમ ને પ્રાણીમાત્રની દ્યા એને પરંપરાથી ઉચ્ચ માની પાળતા આવ્યા છે. બાઇયારે રહેલું તથા બાઈ કહી ખોલાવવું, એ આર્યની વ્યવહારનીતિરુદ્ધિ છે. મૈત્રીના સમાનભાવમાં તથા કનિષ્ઠ પ્રત્યે પ્રેમભાવમાં.

† આ દેશમાં વેદોક્ત ધર્મ પાળનારાના કુળમાં ઉત્પન્ન થયેલો.

છે.\* અમુક સ્વભાવ ને તેને યોગ્ય નિયમનું પાલણુ હોય તો જ તે મનુષ્યનું ખરું કલ્યાણ થાય; અમુક સ્વભાવ સાથે બીજા સ્વભાવનું નિયમ પાલણુ હોય તો કલ્યાણુ દીસે. કદાપિ પણ તે વહેલું જ દીસતું રહે, એમ આર્યનું નિયમપાલણુ છે.

૩૫. જાણ, અનેક નિયમપાલણુમાં જે આ મનુષ્યસંસારનાં તેના કરતાં પરલોકનાં તે જ ઉત્તમ છે. જે બુદ્ધિ આ સંસારના જ અર્થકામમાં મમે તે અધમ પછી ગમે તેવી તે દેખાતી બળવાળી રાક્ષસી હોય; જે બુદ્ધિ આ સંસારને જોઈ ઉઠાસી રહી ઈશ્વરભણી લક્ષ રાખે ને સંસારી અર્થકામમાં શુભનિયમે માત્ર કર્તવ્ય કરે તે મધ્યમ, પછી ગમે તેવી નબળી દેખાતી સ્થિતિમાં મનુષ્યને દાખવે તોપણ; અને જે બુદ્ધિ સંસારથી અલગ કરી ઈશ્વરપ્રાપ્તિના નિત્ય ઉદ્યોગમાં રાખે તે ઉત્તમ છે. આ સંસાર આધિ ઉપાધિએ દુઃખ દેનારો, ભોગને માટે લલચાવી પછી રોગ આણનારો એવો છે. વિદ્યા પણ તે જ ઉત્તમ કે જે ઈશ્વરપ્રાપ્તિ કરાવે.†

૩૬. જાણ, કેવળ ઇલ્લૌકિક સુખની ઇચ્છાએ ને તેના જ સાધનને ઉદ્યોગે મનુષ્ય સંતોષે રહેતો નથી; તે જન્મબુદ્ધિથી જ કંઈ કંઈ પરલોક સંબંધી વિચાર કરે છે ને શિષ્યોએ આપેલા બોધને વિશ્વાસ શ્રદ્ધાએ પાળે છે. પ્રસાદધર્મ મંડળ મંડળને તે તેણે પાળવો ને તેમાં મનુષ્યના ઇલ્લૌકિક ધર્મ પણ ઉત્તમ હોય.

૩૭. જાણ, તું આર્ય છે ને તારો ધર્મ વેદોક્ત છે ને એના બોધને પાળવો, એ જ તારો ધર્મ છે. મારું ખરું સ્વરૂપ શું છે, હું ક્યાંથી આવ્યો ને ક્યાં જવાનો છું, આ લોક અને પરલોક બીજા એને સંબંધ શો છે, મારે અહીં કર્તવ્ય શું છે, મારું ઉત્તમ કલ્યાણુ શું ને શાથી છે એ વિષે પૂછા કર, વિચાર કર, એનાં સાધન હું, શિષ્ટોની શિક્ષા વાંચ. એ વિચાર કરવાને તું અધિકારી ન હોય તો ઈશ્વર પ્રીત્યર્થ નિષ્કામ કર્મ કર કે ચિત્તશુદ્ધિ થાય. નિષ્કામ કર્મ કરવાં ન ગમે, તેમ કરવાને ધીરજ ન રહે, તો સકામ કર્મ કર શાસ્ત્રમાં કહેલાં સાધને.

\* જન્માંતર ને એક જન્મનાં કર્મનો ફલભોગ બીજે કોઈ જન્મે એ વિચારે મનુષ્યની બુદ્ધિ જુદી જુદી છે એમ આર્ય માને છે. જન્માંતર ન માનનારા બીજા લોક ધણુક તે કુદરતથી બુદ્ધિ જુદી એમ માને છે; માત્ર યુરોપના કેટલાક પંડિત તે નથી માનતા, માને તો સમાનતાના વિચારને બાધ આવે.

† પદાર્થશાસ્ત્ર ને બીજી લૌકિક વિદ્યા સંસારી સુખભોગની વૃદ્ધિએ પાપ કરાવે ને વૃદ્ધિ પછી પાછો ક્ષય છે માટે તેવી વિદ્યાનો અભ્યાસ કાર્ય પૂરતો કરવો, એની આસક્તિ ન રાખવી.

૩૮. જાણુ, કે ધર્મ કર્મ કરવાથી પણ સંસારી લાભ છે; સંસારનું ભરણપોષણ ઈશ્વર જ કરે છે; એમ ધીરજ ન રહે તો ઈશ્વરનું ચિંતન મનમાં રાખી સાચવટે સંસારી ઉદ્ધમ કર; ઈશ્વરને ન માનતાં કેવળ અભિમાને જ ઉદ્યોગ કરીશ તો વેળાએ ફાવીશ પણ પછી પાછું વેઠવું પડશે, માટે નિરભિમાન રહી કર્તવ્ય ઉદ્યોગ કર.

૩૯. જાણુ સિદ્ધાંત કે 'સ્વયં ભવતિ યથા ભવતિ તથા નાન્યથા' જે જે પ્રકારે થવાનું છે તે તે પ્રકારે થશે, બીજે પ્રકારે નહિ. માટે ધીરો પડ ને ધીરજ ન રહે અને ભોગની જ ઇચ્છા છે તો સત્કર્મનું અનુદાન કર; ભાગ્ય હશે તો આ જન્મે ફળ પામીશ, તે નહિ તો બીજે જન્મે, પણ શુભ કર્મનું ફળ શુભ તે પામીશ જ-કર્મ પ્રમાણે ફળ ને કર્મ પ્રમાણે બુદ્ધિ (જન્મ જન્મના સંબંધમાં) એમ છે, તોપણ રૂડી બુદ્ધિએ વિચારી ક્રિયામાણુ કર.

૪૦. જાણુ, નીતિ કે કોઈનું કંઈ હરણુ કરવું નહિ, કોઈનું મર્મ ઉધાડવું નહિ, સદાચારે રહેવું ને પરમેશ્વરનું સ્મરણ પૂજન કરવું. પ્રાતઃકાળે ચાર વાગે ઉઠવાની ટેવ રાખ, પ્રહર દહોડેક તો ઈશ્વરપ્રીત્યર્થ ધર્મ કર્મ અવશ્ય કર, પછી છેક સાંજ સુધી સંસારી અર્થમાં મગ્ન્યો રહે ને પછી રાત્રે કુટુંબ મિત્ર સાથે સુખભોગ કર અથવા ધર્મસિદ્ધાંત કે કથા પ્રસંગ જ્ઞે, ઊંઘ આવે ત્યાં સુધી.

૪૧. જાણુ વિષમ કાળ છે; તો ધર્મ કર્મ આજાં કર, પણ જેટલાં કરે તેટલાં શ્રદ્ધાએ કર. કોઈ શૈવ કોઈ વૈષ્ણવ એમ અનેક ધર્મ મત દેખી મનને સંશયી મા કર. સ્વભાવ રચિભેદે એક ઈશ્વરના અનેક ગુણ સ્વરૂપમાંથી કોઈ તે કોઈને વધારે સેવે. આચાર આજો પળાય તો આજો પાળ પણ પાળ. બ્રાહ્મણ ને બીજા ધર્માધિકારીઓએ સ્વધર્મ પોતે જાણુવો ને લોકને જોધવો, પોતે પાળવો ને બીજા પાસે પળાવવો. આજકાલ લોકમાં પૃચ્છા વધી છે માટે કર્મનાં કારણ પણ દેખાડવાં ને પૂર્વ કર્મના વિપાકના ગ્રંથોનો વિષય લોકની જાણમાં અવશ્ય આણવો.

૪૨. જાણુ, તું સંસારી અર્થને માટે ટક ટક કરે છે અને ઉદ્યોગ તથા શરીરખળની નીતિની બક બક કરે છે પણ ક્યાં છે તારી એક વાત અને હરેલપણું તથા નિયમ? ક્યાં છે તારો અનુલક્ષ કે નિયમિત અભ્યાસ? અમુક ઉદ્દેશને માટે સ્નેહ કે લોભ કે કર્તવ્ય બુદ્ધિ ત્રેરક જોઈયે તે ક્યાં છે? એ ત્રણમાં છેદી તે ઉત્તમ બુદ્ધિ છે. તે તું કેમ વિસરી ગયો? એ જ ધર્મ બુદ્ધિ પછી ઈશ્વરી વિષયમાં કે સંસાર વિષયમાં. કર્તવ્ય શું છે નક્કી સમજ ને પછી નિયમે અભ્યાસ કર.

૪૩. જાણુ, અધર્મ ભાં નખળાઈ તથા અલક્ષ્મી અને ધર્મ ભાં જ સખળાઈ તથા લક્ષ્મી છે. સંસારી ધર્મ બુદ્ધિ સારું ફળ આપશે, પારલૌકિક તે વધારે વધારે સારાં ફળ આપશે પણ ફળની ઇચ્છા ન રાખતાં કર્તવ્ય માટે જ કરેલું તે તો વણુ માગ્યું ઉત્તમ કલ્યાણ કરશે, ઇશ્વર સ્મરણાદિ કર્મમાં કાળ જાળવાથી સંસારી અર્થ કેમ સધાશે, એવો કુતર્ક મા કર. પૂર્વના પુણ્યથી સંસારી લાભ છે ને અમણાનાં પુણ્યથી હવે પછી લાભ થશે.\*

૪૪. જાણુ, ધર્મના જય અદ્ભુત છે. જેમ ભય, વિસ્મય એ રોગ કરનાર કે કાઠનાર થાય છે તેમ ધર્મભાવના પણ આંધળાંને દેખતાં કરે, દરિદ્રીને ધનવાન કરે ને તે પથ્થરનો ચૂરો કરે. ધર્મ ભક્તિના ઉત્સાહે ઘટિત સાધન વિના પણ મોટાં મોટાં રાજ્યોનો અંત આણી નવાં સ્થાપ્યાં છે. એના જેવી પ્રલક્ષ ફળસિદ્ધિ ખીણ કઈ છે? જગતમાં જે ગર્ભશ્રી-મંત્રો છે તે પૂર્વના અમુક પુણ્યથી જ છે. સ્નેહભાવ કે અર્થભાવનાં બલિષ્ઠ કાર્ય કર્તા ધર્મભાવનાં કાર્ય વધારે બલિષ્ઠ છે. કેમ કે પહેલાં બેના હેતુ સ્વાર્થ છે ને ત્રીજાનો તો પરાર્થ કે પરમાર્થ છે.

૪૫. ભો આર્ય! પરાયા વિચાર કાઢી શુદ્ધ થા, નિઃસંદેહ થા, આસ્થાવાન થા ને કર્તવ્ય કર. પારલૌકિક ઉદ્દેશને તારી સાત્ત્વિકબુદ્ધિએ નિષ્કામ કર્મને અભ્યાસે એકચિત્તે જો. આ સંસારી અર્થકામનાં જે તુચ્છ ફળ (પામતાં દુઃખ ને પામીને દુઃખ એવું) તેની તું ઇચ્છા કરીશ નહિ (ભાગ્ય પ્રમાણે મળશે જ,) અને અમણાં તું તેને માટે અતિલલુતાવાળો થયો છે પણ

\* પરલોક ન માનનારો તે સંસારી ઉદ્યોગને જ ઇચ્છાફળનું પ્રધાન સાધન માને. પણ આર્ય સમજે છે કે આ જન્મનો ઉદ્યોગ તે પૂર્વજન્મનાં કર્મનાં ફળને માટે નિમિત્ત સાધન છે અને વળી બીજે જન્મે પામવાના ફળનું કારણસાધન છે. આ જન્મના કેવળ ઉદ્યોગથી સિદ્ધિ છે જ નહિ—ભાગ્ય, ઉદ્યોગ, સ્વભાવ, સમય ઇત્યાદિના સંયોગથી ફળસિદ્ધિ જોવામાં આવે છે; વળી, ભાગ્યકર્મફળ તે સ્વેચ્છ, પરેચ્છ ને અનિચ્છ હોય. અર્થાત્ અભિમાન મૂઝી પોતાનો જે કર્તવ્ય ઉદ્યોગ તે જ કર્યો કરવો. (ચૈતન્ય-ધર્મે જોતાં) પ્રવૃત્તિનો ઉદ્યોગ પ્રપંચના મળવાળો તેથી ચિત્તશુદ્ધિ નહિ ને તેથી વાસના ઓછી દૃઢ. અભિમાન સાથે હોય એટલે બહાવરો તથા ભૂલ કરનારો એટલે ઇચ્છાના ઉચ્ચ તપમાં વિક્ષેપ કરનારો તો તેવા ઉદ્યોગની સિદ્ધિ વહેલી કેમ થાય? (કર્મ નીતિ જોતાં) પૂર્વ કર્મનો વિપાક થવો સત્ય છે તો બુદ્ધિ તથા ઉદ્યોગ તેના સંબંધમાં છે જ. (સ્વરૂપ જોતાં) આત્મા મૂળે પૂર્ણ સ્વતંત્ર છે ને પરમેશ્વર નિયમ ઉપરાંત અન્યથ કરવાને સમર્થ છે તો અજ્ઞાનમય આત્મા-મનુષ્યજીવ દેહરૂપકારાગ્રહ ભોગવતો છતો—એ કર્મ કરતો છતો પણ નવું કર્મ યોજે ને કાંઈ કાંઈ કરે. અર્થાત્ અનુભવી શિષ્ટાના વચન ઉપર વિશ્વાસ રાખી સારી નરસી સમજની તુલના કરી વર્તવું.



પાછળથી તેને તું ધિક્કારીશ ને ધિક્કારીશ તોપણ તે સિદ્ધિ તુંને થશે. (તારી વાસના રહેશે માટે.) તું સ્વધર્મ પાળ, અનાર્ય તથા આસુરીશુદ્ધિનો ત્યાગ કર ને આર્ય તથા દૈવી શુદ્ધિનો આદર કર.

૪૬. ભો આર્ય! ઉત્તમ તત્ત્વજ્ઞાન, ઉત્તમ રાજનીતિ, ઉત્તમ સંસાર-નીતિ—મહાત્મતા, ઔદાર્ય, સાગ, તપ, ધૈર્ય, પરાક્રમ એ તારાં જ છે, પણ અમશ્યા તું કાળવશાત્ મોહવશાત્ પરાધીન પતિત છે, તેથી તુંને વિસ્મરણ છે. તું પાછો સખળ સતેજ થઇશ પણ હવે જાગ. ઉઠ, શુદ્ધ થઈ નિશ્ચયે તથા નિયમે કર્તવ્ય કર.

૪૭. ભો આર્ય! સ્મરણ કર, અનેક જન્માંતરનો પ્રવાસ કરી તારે મૂળ ધામે જવું છે; સ્મરણ કર, તે ધામે જવાને આત્મસ્વરૂપનું જ્ઞાન પામવું અવશ્ય છે; સ્મરણ કર, તે જ્ઞાન પામવાને વેદવિહિત નિત્ય નૈમિ-ત્તિક કર્મ તારે કરવાં છે. સંસારી અર્થકામનામાં તારું કદ્યાણુ નથી, પણ સ્વધર્મવિષયમાં ને સ્વધર્મપાલણે જ છે; વૈરાગ્ય, ભક્તિ, કર્મ, ઉપાસના ને જ્ઞાન એ સાધને છે; પ્રવૃત્તિની અશાંતિમાં નહિ, પણ નિવૃત્તિની શાંતિમાં જ પરમ કદ્યાણુ છે.

૪૮, પૂર્વાર્દ્ધમાં સર્વાત્મા, જીવાત્મા, પરલોક આ લોક, યોગ ભોગ, ધર્મ કર્મ એ વિષયમાં વેદધર્મી લોકના તત્ત્વરૂપ વિચાર આગળ પાડી જણાવ્યા—જણાવ્યું કે સર્વે મનુષ્યમંડળના તત્ત્વદર્શી તથા ધર્મપ્રવર્તક શિષ્ટજન એક મતે આમ જ શિક્ષા આપે છે કે, આ સંસારનું માની લીધેલું સુખ ક્ષણિક, મલીન ને દુઃખદ છે માટે ફાંફાં ન મારતાં તેમાં મત્ત ન થતાં પરમેશ્વર-પ્રાપ્તિ—પરલોકસુખભોગ એને અર્થે રહેણી કરણી રાખવી; જણાવ્યું કે આર્ય-લોકનો સ્વભાવ સંસારની ખટપટથી દૂર રહેવાય તેવો આનંદ અવશ્ય ઝાળનારો છે, અને જણાવ્યું કે આર્યની વૃત્તિ આ સમયે સંસારસુખની અતિ લલુતાવાળી થઈ છે કે જે નયળી સ્થિતિને સખળી કરવાને બદલે ઉલટી વધારે નયળી કરશે, માટે સાવધ થઈ ઉઘમી થઈ પરાયા વિચારના ઉપરથી મોહ ખસેડી સ્વધર્મોક્ત કર્તવ્ય તેજ કરવાં.

સને ૧૮૫૦ પહેલાં આર્ય પ્રજાની સ્વધર્મ ઉપર જે સ્થિર ભક્તિ હતી, તે સમાજોનાં ઉછૂંકળપણથી ચંચળ ખાવરી થઈ. (અમણાં વળી પાછી હરીદામ પડવા બણી વળે છે.) સઘળી સમાજોએ પ્રવૃત્તિ દેવીની પૂજનું માહાત્મ્ય વધાર્યું ને તે એટલે લગી કે તે દેવીના પ્રસાદરૂપ સુખની પ્રાપ્તિને કાળે જેથી આ જગતપ્રવૃત્તિ છે ને પરમેશ્વરનું સ્તવનધ્યાન તો માત્ર ગૌણ

સાધનરૂપ ગણ્યું. ઇસુખ્રિસ્તને તારકચુરુ માનવો, એ ખ્રિસ્તી પાદરીઓના ઉપદેશને જીવાતીઆ લેખવતા નથી ને એમ ખ્રિસ્તીધર્મનો પ્રસાર થતો અટક્યો છે એટલું સમાજે કીધું. પણ વળી તે ધર્મના તથા તે ધર્મમંડળ-માંના નાસ્તિક વિદ્વાનોના ધણાક વિચાર આર્યપ્રજામાં ઘુસાડવાનું પણ કીધું. જગદીશ્વર અને અનંત જગત્ એ વિષયના સ્વધર્મોક્ત જ્ઞાન વિષે નિઃસ્પૃહ રહી અને ખોટું કહી, જગતના-મનુષ્યના સ્વભાવ તથા ધર્મ ન સમજતાં, અધિકારી ગુરુ હોય એવે દંભે મનુષ્યના સામાન્ય ધર્મનો યોધ કરવે સમાજના અગ્રેસર બહાર પડ્યા-એઓએ સર્વે ધર્મમાં કહેલા પરલોક, પ્રસાદ-ધર્મ, ધર્મ કર્મને નિંદ્યાં; આર્ય સમાજે તો સુધારાના વિચારને એટલું બધું માન આપ્યું કે તે સર્વ વેદમાં છે, રે વેદ તો તેનો જ યોધ કરે છે!-એમ આર્યના સનાતન ધર્મનું સ્વરૂપ બદલાવવાને તેણે હુંકું સાહસ કીધું.

૪૯. હવે સંસારપ્રવૃત્તિ વિષય. સમાજેએ સંસારસુખને જીવિત-વ્યનો પ્રધાન અવશ્ય હેતુ માન્યો છે. ગૃહસુખ ને રાજ્યસુખ એ બે મોટા ઉદ્દેશ રાખી સકળ સંસારસુખનો સમાવેશ જેમાં થાય, સર્વ સુખની પ્રાપ્તિ જેણે કરી સર્વેને ને એકકને થાય, અને વળી બીજા દેશના લોકના સંયં-ધમાં પોતાના દેશના લોકનો-આર્યનો વિશેષ થાય, એવો સ્વદેશાભિમાનનો વિચાર પ્રવર્ત્યો. (પ્રવૃત્તિ, દેશાભિમાન, ધરસંસાર, રાજ્ય એ વિષયમાં ગયે વર્ષ આ પત્રમાં છે, પુષ્કળ લખ્યું છે ને વળી થોડુંક હવે લખીશું.)

પ્રવૃત્તિ-કર્મની વૃદ્ધિને અર્થે સુધારાએ બહુ ખરાડા પાડ્યા. તત્ત્વજ્ઞાન (વૈરાગ્ય શાંતિવાણું), પરલોક જ્ઞાન (આ સંસારનું અભિમાન મૂકવતું), સ્વધર્મ કર્મ (સાત્વિક), ખોટાં કહ્યાં કે જેથી તે વિષે ભાવ ઘટે અને આ સંસારી કર્મ વિષે સારી પેઠે શ્રદ્ધા વધે; જ્ઞાતિભેદ જે જગતમાં વેદધર્મી લોકનો જ ને પરંપરાની સ્વધર્મરક્ષણાર્થ વ્યવસ્થાનીતિ તેને અતિ દુઃખદ બંધન કરી વગોળ્યું; આરબ્ધ ખોટું-અહીંના કર્મનું ફળ અહીંઆં જ; યથા-લાલ સંતુષ્ટ રહી સહન પણ કરી કર્તવ્યની ધર્મબુદ્ધિએ પોતપોતાનાં કાર્ય કરવાં, એ નીતિને નબળા માની અસંતુષ્ટપણે અર્થકામબુદ્ધિયે ઇચ્છિત કર્મ જેમ ફાવતું આવે તેમ, ભેદપ્રપંચે પણ કર્યાં કરવું, એ નીતિને વખાણી; વળી આર્યસમાજના સુધારાએ તો મનુષ્ય એ જ ઉત્તમ લોક છે એ પરાયા વિચારને સત્ય સ્થાપી મનુષ્યોન્નતિ ને દેશોન્નતિ ને આર્યોન્નતિ ને સામ્રાજ્ય સુખ તે જ મોક્ષ ને વીર્યબળને અર્થે બ્રહ્મચર્ય ને આરોગ્યને માટે યશ છત્યા-દિકને ઢમઢોલ માંહે પોલ તેવા શબ્દે અને નિંદા તથા ઠઠાની રીતિએ આર્યનું કલ્યાણ બોધ્યું.

એ યોધનો લોક આદર કાઢી નથી; સમાજેના અગ્રેસર સંસથી છે ને એથી તથા સાથી યોદ્ધા પ્રમાણે કરી દેખાડવાની હિંમત ધરી શક્યા નથી. સુધારો પોતાના ઉદ્દેશમાં ફાવતો નથી જોકે તેને હાથયંત્ર સહાય છે ને પ્રાંત પ્રાંતમાં બહુ બહુ પ્રકારે વિષયો ચરચાય છે. પ્રજાની હજારો વર્ષની નીતિ ફેરવવાને બહુ કાળ જોઈએ અને અમણાં નથી ફાવતો પણ ધીમે ધીમે ઉદ્યોગ જારી રહેથી ફાવશે એમ યોદ્ધા ભલે આ દેશના સુધારાવાળા પોતાનો કબ્જો ખરો કરવામાં પોતાનો કાળ કાઢે પણ અમારા પાકે વિચારે તો તેથી પોતાનાં ને પ્રજામંડળમાં હિતનો નાશ કરનારા છે.

૫૦. સર્વેશ્વરને આધારે સંસારપ્રવૃત્તિ છે; વળી સંસારભણી ચિત્ત દોડવું એ વૃત્તિની સાથે સંસારમાંથી ચિત્ત ખસેડી સંસારકર્તા ભણી વાળવું, એ વૃત્તિ પણ મનુષ્યના સ્વભાવમાં જ છે. વળી વિશ્રાંતિરહિત કર્મ કર્યાં કરવાં, એમ જીવને નિર્માણ નથી; કર્મને સખળાં કરવાને વચમાં વચમાં વિશ્રાંતિની ગરજ પડે છે; આદિની સ્થિરતા ને મધ્યની ધૃતિ પ્રમાણે કર્મ-દોડ હોઇને તે પ્રમાણે અંતનું કાર્ય બલિષ્ઠ સિદ્ધે છે; જેમ વિવેકબુદ્ધિ વધારે તેમ કાર્ય વધારે ટકવું તથા વધારે સારું થાય છે. વળી અનુકૂળ સંયોગ પણ સાધનરૂપ હોય છે.—અર્થાત્ સંસારી અર્થકામને ઉદ્દેશે પ્રવૃત્તિ તે સ્વતંત્ર બલિષ્ઠ નથી પણ પરતંત્ર નબળી છે, રૂપાંતર પામતી ને ગરજુ છે, રોગથી ભરેલી ને ચેપથી રોગી કરનારી છે, લોભક્રોડની તૃણાએ અનીતિનાં સાધન પણ કામે લગાડે છે કે જેથી પછી દુઃખ ભોગવવું પડે ને કાર્ય આઝીવાર ટકે નહિ,—અને એટલા જ માટે પ્રવૃત્તિની દોડ અતિનિહિત ભણી છે. દૈવી સ્વભાવની પ્રવૃત્તિ તે આસુરી સ્વભાવની પ્રવૃત્તિથી બહુ પ્રકારે વધારે સખળી તથા શ્રેષ્ઠ છે.\* સર્વે લોકનાં તત્વધર્મશાસ્ત્રના સિદ્ધાંત તે શક્તિને જ સખળ તથા સુખદેણુ સ્થાપી તે જ ઉદ્દેશનો યોધ આગળ પાડે છે. યૂરોપની મોટી પ્રવૃત્તિવાળાં રાજ્યો પણ મુખે સ્વસ્થતાને વખાણે છે. સ્વસ્થતામાં થયેલાં કામ અસ્વસ્થતાનાં કામથી વધારે સારાં હોય છે;—પછી આગસને સ્વસ્થતા માની ઉદ્યોગ ન કરે, તેની દશા ભુંડી થાય જ.

૫૧. કાંઈ પણ જન કે મંડળની પ્રવૃત્તિ છેક બગડીત હોય તો તેને

\* જોવા ભગવદ્ગીતાનો અધ્યાય ૧૬ મો.

† બગાડનાં કારણ પૂર્વજન્મનાં—કાળનાં માનતા છતે દશ્ય રોગ કાઢવા તથા સારી સ્થિતિ કરવા સહન કરતાં ધીરજથી નીતિના ઉપાય યોજવા, એ આર્થપુરુષાર્થ છે. પૂર્વજન્મને ન માનનારા, કાળ ઇતિહાસની નીતિને ન માનનારા, રજસ્તમસી બુદ્ધિના તે પોતપોતાની ચંચળ બુદ્ધિએ બગાડનાં કારણ અમુક જ છે એમ માની લે ને સાહસ

સુધારવાના ઉપાય આ છે: (૧) અભિમાન-મમત્વ મૂકી પરમેશ્વરનું-છે દેવતાનું ચિંતન સ્મરણ નિત્ય રાખવું અને ઈશ્વરેચ્છા-અનિવાર બાવી અને વિચારે ધૈર્ય ધરી શોકમોહને દૂર કરવા; (૨) પોતાના સ્વભાવ ગુણને અનુસરતાં યથાશક્તિ યથાસાધન પણ પૂર્ણ શ્રદ્ધાએ સ્વધર્મ કર્મ કરવાં;\* (૩) સંસારી ઉદ્યોગ નિશ્ચય નિયમપૂર્વક કર્યા કરવો. અથવા (૧) પરધર્મના વિચારથી ઉત્પન્ન થયેલા મોહનો ધિક્કાર કરવો ને સ્વધર્મના વિચાર જે હજારો વર્ષના અનુભવે દૃઢ થયેલા, તેના ઉપર ભક્તિ રાખવી; (૨) પોતાની ભુંડી સ્થિતિનો શોક તથા તેનું બાવરાપણું કાઢી નાખી ધૈર્ય રાખી ધર્મમાં પ્રવૃત્તિ તથા સધર્મ સંસાર પ્રવૃત્તિ નિયમવાળી રાખવી; (૩) ક્રિયામાણુ ઉદ્યોગ કર્તવ્ય બુદ્ધિએ કરવો અને પ્રાપ્તિને અર્થે કે ભોગને કોડે કરવો, એ ત્રણ પ્રકાર ઉતરતે અનુક્રમે બલિષ્ઠ છે-જેમ જેને ક્ષવે તેમ તે કરે, પણ ત્રણેમાં નિયમપૂર્વક અભ્યાસ અવશ્ય છે. અથવા (૧) નિત્યાનિત્યનો વિવેક રાખવો. (૨) નિત્યને તો ધર્મે જ સંરક્ષવું અને નિત્યને સાવધપણે સમયની નીતિએ પાળવું; (૩) શાંતિનો ઉદ્દેશ રાખી ઠરી બુદ્ધિએ કર્મ કરવાં.

પર. એશિયાના કેટલાક લોક કોઈ કાળે યુરોપમાં ગયેલા તો કોઈ કાળે યુરોપના કેટલાક તે એશિયામાં આવેલા છે;† અને ખંડના લોક મનુ-

ઉપાયે કાર્ય ખરું કરી બતાવે તોપણ તે કારણ પૂરાં સાચાં નહીં જ ને કાર્ય દુઃખદ;- કાર્યઘટનાને દૃષ્ટાદૃષ્ટ ઉભે કારણ હોય છે તો દૃષ્ટ ને એ પણ થોડાંક તે પૂરાં કેમ ગણાય? અને જે ઉપાય પરિણામે ચોખ્ખી સિદ્ધિ ન આપે કે અપાયરૂપ થાય તે શ્રેષ્ઠ છે, એમ કેમ કહેવાય?

\* સત્ય, શૌચ, દયા, દાન એના ધર્મનિયમનું પાલણુ અને તપજપયજ્ઞપૂજનાદિક કર્મ.

† એશિયાના કેટલાકે યુરોપમાં જઈ વસ્તી કીધી હતી ત્યાર પછી-યુરોપના ગ્રીક ઈ. સ. પૂ. સૈકા પાંચથી ઈરાનીના સંબંધમાં આવતા થયેલા તે ઈ. સ. પૂ. ૩૩૧ માં પશ્ચિમ એશિયા તથા ઈરાનમાં સત્તા ધારી થઈ રહ્યા; પાર્થીઅન (એશિયાના) જેઓએ ઈ. સ. પૂ. ૨૫૬ માં સ્વરાજ્ય કરેલું તેઓએ ગ્રીકની સામે થઈ ઈરાન પોતાનામાં જોડ્યું. ગ્રીકે બાકિટ્રયાનો અંત આણ્યો; અને પછી પશ્ચિમ એશિયાના રોમન સત્તાધારીને હરાવી આગળ વધતા અટકાવ્યા હતા, ઈ. સ. પૂ. ૫૩ માં.

એશિયાના આરણે ઈ. સ. ૭૧૧ માં સ્પેનની જીત કરી ૧૪૯૨ સુધી ત્યાં પૂરી સત્તા જળવી હતી, ને પછી સો વર્ષમાં ત્યાંથી તેઓને ખ્રિસ્તીઓએ કાઢ્યા હતા- ઈ. સ. ૧૨૨૩ માં મોગલ ફરિયામાં ફરી વળ્યા ને ત્યાં તેઓ ૧૪૬૨ સુધી ઠામ, ઠામ સત્તાધારી હતા. પછી સોળમા સૈકામાં તેઓને ફરિયાનેએ કાઢ્યા હતા. ઈ. સ. ૧૪૫૩ માં તુરકોએ કોન્સ્ટંટીનોપલનાં ખ્રિસ્તી રાજ્યનો અંત આણ્યો હતો.

ધ્વના સામાન્ય સ્વભાવ ગુણુવાળા છતે શરીરરંગ, ધર્મ, રીતભાત સ્થિ-  
તિમાં ઘણી ઘણી વાતે (યુરોપના રાજકીય ઇતિહાસના ઉદયકાળથી તે  
અમણા લગી) વિશેષે જૂદા જ જણાયા છે.\* સાંસારિક કર્મ વૃત્તિમાં ચિત્ત  
બુદ્ધિ પ્રયત્ન એ જેટલું જેવું યુરોપ રાખે છે તેટલું તેવું એશિયા રાખતું  
નથી; અભિમાન તથા સાંસારિક અર્થકામબુદ્ધિ એ નિલદર્શન યુરોપનું છે  
અને નિરભિમાનપણું તથા ધર્મબુદ્ધિ એ નિલદર્શન એશિયાનું છે.† યુરોપમાં  
ગ્રીસનો સુધારો ને પછી રોમનો સુધારો એ હતા; પોર્ટુગલ, સ્પેન, આસ્ટ્રિયા,  
હાલંડ એના હતા; ને હાલ ઈંગ્લંડ, ફ્રાન્સ, જર્મની, રુશિયા એના સતેજ  
સુધારા છે. એશિયામાં બાબીલોનીઅનનો, યાહુદીનો, ઇરાનીનો, આર્યનો,  
ચીનાનો એ હતા; આરબનો ને મુગલનો એ હતા; અને અમણા ચીના-  
ઓનો, મુસલમાનોનો, ને આર્યનો એ સુધારા છે પણ નિસ્તેજ છે. ઉદ-  
યાસ્ત ને અસ્તોદય એ મહા નિયમનું લેખું કાળમાને કરવામાં આવે છે.  
કાળે કાળે બનનારા બનાવોને માટે તે તે કાળના મનુષ્યનાં કર્મ, \* સાધનરૂપ  
હોય છે, કે જેમાં અડીવેળા ઉપર અણુધાર્યાં અદૃષ્ટ કારણ પણ અકસ્માત  
દૃશ્ય થઈ પ્રધાન બલિષ્ઠ થાય છે—અર્થાત્ કર્મ દૃષ્ટાદૃષ્ટ બંને કાર્યસિદ્ધિ કરે  
છે. યુરોપનું પ્રગટ મથન ને એશિયાનું પ્રચ્છન્ન સહનતપન બંનેમાં ઉદ્યોગ  
છે, ને શિષ્ટાને મતે સહનતપનનું અમુક સમયનું પ્રગટ કર્મ, તે અતિ મોટું  
હોઇને અધિક મોટું પરિણામ દાખવે છે.

૫૩ એશિયામાં પરદેશી લોકના સંબંધથી જેમ બને તેમ દૂર રહેવું,  
એ મમતવાળા પાર્થીઅન ને ચીનાઓ દેખાયા. સ્વધર્મનું રક્ષણ કરવાના  
મમતવાળા યાહુદી ને આર્ય એ દેખાયા. સ્વધર્મના પ્રસારને અર્થે આગ્રહ-  
વાળા આરબ તથા બીજા કેટલાક મુસલમાનો દેખાયા.

૫૪. ખંડ તથા દેશની પ્રકૃતિ જોતાં નક્કી થાય છે કે, આ દેશના

યુરોપનાં પોર્ટુગીઝ ઈ. સ. ૧૪૯૯ થી એશિયામાં દેખાયા ને સોળમા સૈકામાં  
તેઓ ઘણાં ખંદરો સાથે મોટા વેપાર ચલાવતા અને હિંદુસ્થાનમાં તથા કેટલાક ટાપુઓમાં  
કહીં કહીં રાજકીય સત્તા રાખી રહ્યા હતા. એઓનું જોર અંગ્રેજ તથા વલંદાએ તોડ્યું  
ને એઓ સત્તરમા સૈકામાં જબરા વેપારી દેખાયા. ઈ. સ. ૧૮૫૧ માં રશિયાએ આઝા-  
બાન તથા સૈબીરિયા પોતાનામાં જોડ્યાં. તેણે ચાલતા સૈકામાં મધ્ય એશિયાનો કેટલોક  
મુલખ મેળવ્યો છે. હાલમાં બ્રિટિશ તે હિંદુસ્થાનનું રાજ્ય કરે છે અને ફ્રેંચ તથા ઈટા-  
લિયન તે સિયામ, બ્રહ્મદેશ, ને એ તરફના ટાપુઓમાં વગ સત્તા વધારતા જાય છે.

\* જેવું રાજ્યરંગ બાગ બીજનું પૃષ્ઠ ૧૮૧ મું.

† સર્વે ધર્મનો પ્રાદુર્ભાવ એશિયામાં જ થયો છે.

લોકમાં યુરોપના લોકનું અભિમાન ઉત્પન્ન થનારું નથી. જે આર્ય હજારો વર્ષ અર્થાં એક ઠેકાણે કુટુંબ સાથે પડેલા છે, જે આર્ય ભારતખંડમાં જન્મ પામવાથી જ પોતાને ઉંચા ભાગ્યશાળી સમજે છે,\* જે આર્ય અનેક પરદેશી પરધર્મી રાજ્યના સંબંધમાં આવ્યા છતે, અસહ્ય દુઃખ પણ વેઠ્યાં છતે, સત્તાધારીથી અળગા જ રહ્યા છે, જે આર્ય સંસારને સ્વપ્રવૃત્ત ગણી ધર્માચરણે રહી† સંસારસુખનો ઘટો ભોગ કરે છે, તે આર્યમાં યુરોપનું દેશાભિમાન ઉત્પન્ન કરવું તે નિરર્થક છે—આર્યની દૈવીપ્રકૃતિ બદલાઈ દૈવ પ્રકૃતિઓ થશે ને નિહિત કળિ પ્રબળ થયો જણાશે, તેને હજી વિલંબ થશે.

પપ. દેશાભિમાનનો વિચાર આર્યમંડળમાં ન હોવો જોઈએ. તે કાળ-વશાત્ મોહવશાત્ થયો ( ને હવે પાછો કાળવશાત્ વિવેકવશાત્ નબ છે ને જશે.) સુધારાએ પ્રવૃત્તિ સખળી કરવાને સનાતન ધર્મને નિંદો, એ તેણે મહાપાપવાળી ભૂલ કીધી અને મનુષ્ય માત્રના સામાન્ય ધર્મનો ઘોષ ભણ્યો, એ તેવી જ બીજી ભૂલ કીધી. એક ને એક વિષે યોજેલી નીતિમાં તે હારી થાક્યો. યોગદર્શને ને તત્વદર્શને નિરૂપેલા એકને ન માનવો પણ કર્તા જગદીશ્વર એક તેનું સ્તવન કરવું, એને જ ધર્મ કહી ઘોઘ્યો; પણ તે આલ્યો નહિ—સ્વધર્મ ઉપરથી ભાવ ઉઠાવી લોકનું એક સુધારો કરાવી શક્યો નહિ.† સ્વધર્મને વગોળ્યા વિના કેવળ સંસારી વિષય જેવા કે યુરોપનાં પદાર્થશાસ્ત્ર-રસાયન યંત્રાદિ વિદ્યાની વૃદ્ધિ, યુરોપના વૈદ્યની વૃદ્ધિ, યુરોપની રાજનીતિ-

\* ધર્મકૃત્યનું ફળ શીઘ્ર મળે તેવા આ દેશ છે ને એટલા માટે તે “કર્મભૂમિ” કહેવાય છે—કાળાં મૃગ સ્વચ્છંદે આ જ દેશમાં ફરે છે. નિષ્કામ દેવપૂજન, ભાગ ને યોગ ને બ્રહ્મજ્ઞાન એ અધાપિ છે દેશમાં.

“અભિમાન રાજરાવણનાં રહ્યાં નથી,” “કંસ, શિશુપાળ ને કૌરવ એ દુષ્ટ હતા” એવી લોકને સતેજ સ્મૃતિ છે.

† દેવપૂજન, દાન, બ્રાહ્મણભોજન એ આદિ બાણાંક ધર્મકૃત્યમાં સંકલ્પની પછી “ન મમ” એમ કહેવામાં આવે છે; દેવકને યાચતાં “સહુનું સારું કરજે” એમ બોલાય છે, “શત્રુનું પણ સારું થાઓ,” “પ્રભુ તેને રૂડી બુદ્ધિ આપો” “કરશે તે ભોગવશે” એવાં ક્ષમા વચન બોલાય છે; “તું બાણે ને તારો ધર્મ બાણે” “બાપનો બોલ પાળવો” એ વ્યવહારવાણી હજી છે.

‡ દેશમાં આર્ય ઘણા છે પણ વળી મુસલમાન થોડા નથી—આર્યના તીલ ભાગથી વધારે છે ને પ્રવૃત્તિમાં ધૂમનારા છે તેઓ પણ સામાન્ય ધર્મમાં આવ્યા નહીં. પછી વળી સમાજવાળાએ દેશાભિમાન ટાળી નિંદેલા ધર્મને ઓંકાર લઈ આર્યનું અભિમાન એક્ય-બણ્યું પણ વળી “તત્સત્” લઈ જૈનને દૂર કીધા. મંડળનો ધર્મ ફેરવાયો નહીં ને પોતેજ સ્વધર્મનિંદક નાસ્તિક પતિત બ્રહ્મ એવે શબ્દે અપકીર્તિ પામી મંડળબહાર જેવા મનાયા.

ઓની જાણ, યુરોપનાં સાહસિક પુરુષોનાં ચરિત્ર, યુરોપના લોકની અર્થ-પ્રાપ્તિની ને કર્મ કરવાની નીતિ, યુરોપનાં સૈન્યસાધન એ વિષે ઉપરાઉપરી બોધ લોકભાષામાં થયો હોત તો ત્રીસ વર્ષમાં પ્રગતિ કેટલીક રીતે સમજી શકાત; પણ તેમ કરવું સૂઝતું નહિ. સ્વધર્મના દોષ જોવા ઉપર દાઢ ને બીજી પાસથી યુરોપના સંસારસુખ ઉપર મોહ તેથી તેવું સંસારસુખ મેળવવાને પ્રયત્ન ચલાવ્યો. સ્ત્રીજાતિની સ્થિતિ યોગ્યતા વિષે એશિયા ને યુરોપ જુદા વિચાર રાખે છે તે ખોટા છે. દેશના આર્ય મુસલમાન તે જાતિને ઉતરતે પદે રાખે છે માટે તે મૂર્ખ છે, સમાનતા એ જ ઉત્તમ સુખનું કારણ છે—એમ સમજી ઇચ્છા સ્વયંવરે મંડળમાં પરાક્રમ દાખવી પરણવું એવો પણ સ્વયંવર પસંદ ન કરીશ. લગ્ન કરવા વિષે વિચાર જણાવ્યા. બાળલગ્નની વિરુદ્ધ ને વિધવાનાં લગ્નના પક્ષમાં બાણણુ લખાણુ પ્રવર્તાવ્યાં. દેશની કારી-ગીરી દોલત વધે તેવો ઉદ્યોગ ચલાવ્યો. સરકાર તરફથી રૈયતને સુખ મળે તેને અર્થે મથન માંજું. લોકની સ્થિતિપાત્રતા વિચાર્યા વિના પુખ્ત બોલનારા જુજ ને બખડાટ કરનારા કોડીલા બણા, સઘળા જ સંશયી, ભીરુ ને કામ કરી દેખડાવવા ઉપર દૂર જઈ બેસનારા એવાઓએ અનેક વિષય ઉપર અનેક પ્રકારની ચંચળતા દાખવી. વળી એટલું પણ બોલનારા મુંબઈ ઈલાકામાં વધારે, તેથી ઓછા બંગાળામાં ને તેથી ઓછા મદ્રાસમાં જણાયા અને એ સર્વેના મોટેરાને લેતાં સવા કુંડી પણ ન થાય ને એમાં પણ કેટલાક અર્થસાધુ, કીર્તિના કોડીલા ને સર્વે સ્વધર્મથી અજાણુ હોઇને પરકીય વિચાર ઉપર મોહિત હતા. એ સ્થિતિમાં દેશભિમાન એ શબ્દ પોતાનું રજસ્તમસી પ્રચંડપણું રાખી શક્યો નહિ ને ‘દેશના સઉનું સારું થાઓ’ એ શુભેચ્છાવાળો સાધારણુ અર્થ રાખતો થયો કે, જે ‘પ્રાણીમાત્રનું સારું થાઓ’ એ સાત્વિક શુભેચ્છા આગળ ક્ષુદ્ર છે. એક ઇચ્છા પ્રગટ સ્વાર્થ તથા ધૂપી ઇર્ષાધુક્ત છે ને બીજી તે પરાર્થ તથા ઔદાર્યની છે; તો બીજી જ મોટી બળવાળી છે. સકામબુદ્ધિ કરતાં નિષ્કામ બુદ્ધિ જ શ્રેષ્ઠ છે. કેમ કે એ આસક્તિરહિત હોવાથી એક નિષ્ઠાએ કર્તવ્ય કરવાવાળી હોવાથી શોક મોહ સંશય વિનાની હોવાથી વિશેષ બળ ધારણુ કરે છે. અંતે જય નિરભિમાનનો જ છે. અર્થાત્ દેશભિમાન આર્યને યોગ્ય નથી. તોપણ વળી ધર્મભૂમિ ભરતખંડમાં આર્ય છે માટે દેશભક્તિ—કીર્તિનો વિચાર સમયસ્થિતિ જોઈ આર્યકર્મિષ્ઠ તે વર્તમાનમાં આદરપૂર્વક ભક્ષે રાખે.

૫૬. સુધારાએ બોધવું દેશભિમાન સિદ્ધિને પાગ્યું નહિ; કદાપિ નાનો દેશ હોય તો તેનો કાંઈ પણ સત્કાર થયો હોત. સુધારાના અગ્રેસરને સુધા-

રાવાળા મોટા પુરુષનું માન આપે છે, પણ એઓ નથી જાણતા કે આર્થ-મંડળમાં આજે પણ કેટલાક મહાબુદ્ધિમંત પુરુષો છે કે, જે દેશકાળ વિચારી આગળ પડતા નથી. પણ હવે અમે કાળનો મોહમહિમા માની સુધારાની ચંચળતા તે આર્થ મંડળની સ્થિતિ બદલાવાનું પૂર્વચિહ્ન છે એમ જાણી આર્થની સંસાર ઉન્નતિને કાળે પણ કહીએ છીએ કે (૧) તેઓએ ભગવદ્ગીતા-માંના શ્રેયાન્ સ્વધર્મોં એનો નિર્દિધ્યાસ રાખવો, કે જ્યાં મોહ ખસે. (૨) સ્વધર્માનુશાન કરવું સત્ય માનીને કે આ દેશનો વિશેષ મહિમા છે કે ધર્મ કર્મ કરવાથી ફળસિદ્ધિ વહેલું દર્શન દે છે.\* (૩) બ્રાહ્મણ ક્ષત્રી વૈશ્ય એ જ્ઞાતિકુળોએ પોતપોતાનાં ધર્મ કર્મ રાખવાં.† (૪) સંસારી ઉદ્યોગને માટે સૌ પોતપોતાને ફાવતાં કરે પણ સ્થિર બુદ્ધિયે. (૫) રાજકીય વિચારમાં થોડાક સમજુક પુક્ત જનો એ જ આગળ પડે.

પા૭. આર્થજને દેશાભિમાનનો વિચાર કાઢી જ નાખવો ને તેને બદલે સ્વધર્મસંરક્ષણના વિચાર દૃઢ કરવા. મુસલમાનને દેશાભિમાનનો વિચાર છે જ નહિ પણ સ્વધર્મસંરક્ષણનો છે જ. ધર્મ ને સંસાર એ વિષય આર્થ મુસલમાન ને ખીમ સહિના જૂદા જૂદા છે માટે તે તે લોક પોતપોતાને માટે પોતાનામાં ભલે ચરચે. પણ વળી એને માટે પણ આ સમય નથી. આર્થ-લોકે ધર્મ તથા સંસારસુધારાની ચર્ચા સારી સ્થિતિમાં આવ્યા પછી કરવાની છે; અમણાં તો દેશની દોષત વધે, દેશમાં વિદ્યાકળા વધે અને સરકાર તે પ્રજાને ઘટું સુખ કરે, એને માટે સઘળી જાતના લોકમાંના યોગ્ય કર્મિષ્ઠ પુરુષો સંપે રહી કૈંસાહે વિચાર કરે-એમ દેશનું કલ્યાણ જોવાને સમયોચિત ઉપાય કરે તે જ ખરી દેશભક્તિ છે. જેમાં દેશના કાર્ષ્ણિક લોકને બાધ નહિ એવો એ ઉદ્યોગ પ્રથમથી ચાલ્યો હોત તો દેશને મોટો લાભ થયો હોત. અનેક વિષય ઉપર બખડાટ કરવાથી લાભ થયો નથી ને થનાર નથી. દેશકાળ વિચારી આવરાપણું ટાળી અમુક ઉદ્દેશને પાર પાડવા જાણી ચિત્ત કરવું કરી બુદ્ધિયે, એથી જ લાભ છે.

પા૮. દેશ બહુ મોટો હોવાથી, બહુ જાત ધર્મના લોક હોવાથી ને

\* ઉપજુતા દેખાતી નથી પણ અસર કરે છે તેમ પુણ્યપાપની અસર પણ દ્રષ્ટી ક્રિયાએ પ્રગટ કાર્ય દેખાડે છે.

† અંગ્રેજ સૈન્યમાંના હિંદુઓ પરદેશમાં પણ પોતાનો આચાર રાખે છે, મુસલમાની રાજ્યમાં કેટલાક બ્રાહ્મણ મુસલમાની વેશ રાખતા પણ ઘરમાં વેદોક્ત કર્મ કરતા. અમણાના કેટલાક બ્રાહ્મણ કચ્છ વિના પાટડુન પેહરે, અભક્ષ્યાભક્ષ્ય કરે ને એવી બુદ્ધિ મંડળમાં વધારવાને ઉદ્યમી રહે.



જૂનાં નવાં રાજકુળ થોડાં ઘણાં પ્રદેશ પોતાની સત્તામાં રાખી રહેલાં તેથી આખો દેશ એક જ રાજકુળને એકસરખો જ આધીન, એવું કાઈ કાળે નહોતું. ઘણાંક નાનાં મોટાં રાજ્ય ને એમાં પ્રત્યેક મોટાંનાં મંડળિક રાજ્ય હતાં; અને મોટામાં મોટું તે જ્યારે ઘણાંક મોટાં નાનાં રાજ્યો પાસે પોતાની સર્વોપરિ સત્તા મનાવતું ત્યારે તેનો અધીશ તે રાજધિરાજ ચક્રવર્તી કહેવાતો.\*

મહારાજ્ય તૂટવાથી ઘૂટાં પડતાં તથા તે હંગામમાં કેટલાંક નવાં મંડાતાં એમ જૂઠાં જૂઠાં સ્વાધીન રાજ્ય થતાં અને વળી કેટલોક કાળ વીસા પછી નવું કાઈ મહારાજ્ય થતું.

પદ કલિયુગના આરંભ લગી તો સૂર્ય ચંદ્રવંશી ક્ષત્રીઓનાં જ રાજ્ય હતાં ને તેની પ્રકૃતિ એક સરખી જ હતી. વંશપરંપરાનો પુરુષ રાજા, (સ્ત્રીને રાજપદનો અધિકાર નહિ,) ધર્મયોજક-વ્યવસ્થા કરનારું-ધારા બાંધનારું શિષ્ટ બ્રાહ્મણોનું મંડળ, પ્રધાન મંડળ અને કાર્યભારના અધિકારીઓનો સમૂહ એમ હતું; વળી નગરગ્રામના ધંધાના સ્થાપિત મુખીઓને કાર્યપદ્ધતિ પૂછવામાં આવતું. જનમેજયના કાળ પછી ધારા બાંધનારું મંડળ નિત્યને માટે કાઈ રાષ્ટ્રમાં નહોતું-પૂર્વકાળની સ્મૃતિયો, પરંપરાનો વહીવટ ને સમયની સમજ એને આધારે નવી કાઈ વ્યવસ્થા રચાતી.

રજપૂત રાજ્યની પ્રકૃતિ ક્ષાત્ર રાજ્યની પ્રકૃતિથી જૂદી; મુસલમાન આવ્યા તેની અગાઉના રજપૂતોની ને પછીના રાજપૂતોની જૂદી; રાજકાર્ય

\* સત્ય, ત્રેતા દ્વાપરના ચક્રવર્તી (વષે બીજે કાઈ પ્રસંગે બોલાશે. કલિયુગના આરંભમાં પહેલો યુધિષ્ઠિર મનાયો. રાજધિરાજનો પર્યાય રાજ્ય ચક્રવર્તી કલિયુગને માટે કહિયે ને ચક્રવર્તીમાં જેણે પરધર્મી રાજ્યોને અને સ્વધર્મી રાક્ષસોને હણી ધર્મનું સંસ્થાપન દેશમાં કરી શકે વર્તાવ્યો તે શકવર્તી. યુધિષ્ઠિરે ઇંદ્રપ્રસ્થમાં રાજસુયજ્ઞ કરી શકે વર્તાવ્યો; કૌરવને પાડી હસ્તિનાપુર લેઈ ચક્રવર્તીશ્રી દ્વાખવી. પાંડવ પછી દેશમાં જે ઘણાંક રાજ્યો હતાં તેમાં મગધનું મહારાજ્ય હતું; એને મેરીવંશના અશોકે કીર્તિ-મંત કીધું ને એ બૌદ્ધ ચક્રવર્તી મહારાજા કહેવાયો. એની પછી બૌદ્ધધર્મી રાજ્ય તૂટવા માંડ્યાં ને ડબાઈ રહેલાં બ્રાહ્મણધર્મી રાજ્ય ઉદ્ધમી થયાં. તેવામાં બીજાં ઘણાંક પરદેશી પરધર્મી રાજ્યો પણ હતાં. પછી વળી અગ્નિકુળ જેનું એવા રજપૂત લડવૈયા લોક નવા દેખાયા ને એમાંના એક ઉત્તરના બિક્રમે પરદેશી રાજકુળ સઘળાંને કાઢ્યાં, બૌદ્ધ-રાજ્યોને તોડ્યાં, બ્રાહ્મણધર્મને પુષ્ટિ આપી ને શક પ્રવર્ત્યા. એકસો પાંતરીસ વર્ષ પછી દક્ષિણ હિંદુસ્થાનમાં શાસિવાહને મોટું રાજ્ય કરી પરધર્મીની સત્તા કાઢી શકે ચલાવ્યો પણ તે પોતાનો જ નર્મદાની ઉત્તરે આણી શક્યો નહિ. પછી દેશમાં સર્વત્ર રજપૂત રાજ્ય હતાં ને તેમાં કનોજ તથા દિલ્હીનાં મહારાજ્ય બીજા બધામાં સર્વોપરિ હતાં ને પહેલું તે પોતાને ચક્રવર્તી સમજી તેમ મનાવવાને ઉદ્ધમી હતું.

વિષયમાં પ્રથમના રજપૂતોમાં બ્રાહ્મણનું ચક્રણ અવસ્થા હતું; પછી ભાટોનું, પછી વાણિયાનું એમ દેખાયું છે; મરેડી રાજ્ય તથા પેશવાઈની પ્રકૃતિ, મુસલમાની ને બ્રિટીશ બાદશાહીની પ્રકૃતિ એમ જૂદી જૂદી જણાઈ છે. એ વિષે પ્રસંગે બોલાશે.

૬૦ રાજ્યની પ્રજા એ રૂપે સ્વદેશી સ્વધર્મી પરદેશી પરધર્મી કાઈ પણ સત્તા તળે આર્યે નિત્યને માટે સર્વત્ર સુશીલપણુંજ દર્શાવ્યું છે. ધર્મ-નિંદકચ્છેદક તથા પ્રજાપીડકહિંસક રાજપુરુષ જ્યારે અતિ અધર્મી ને આત-કૂર થતા ત્યારે (વળી પણ કેટલુંક સહન કીધા પછી) પ્રજામાંના અધિક ધર્મિષ્ઠ બળિયા\* તે અથવા થોડાક ધર્મિષ્ઠ રાજપુરુષ સ્વસૈન્યવાળા તે અધર્મી તથા તેના સંગી સાથે યુદ્ધ કરી તેઓના સંહાર કરતા. પણ અંમ કરવાને એક કે સર્વે રાજ્યની શસ્ત્ર લેઈ શકે તેવી પ્રજાના થોડાક ભાગે પણ ધણે કાળ મથન કીધું કે એકંય કરવાનો ઉદ્યોગ ચલાવ્યો, એવું દેશમાં દેખાયું નથી. આર્થ પ્રજા રાજપુરુષને દેવતાના તેજશવાળો સમજી પૂજ્ય ગણે છે.† ધર્મશિક્ષકના બોધને પરમ આસ્થાથી પાળે છે અને પ્રવૃત્તિના કલહથી ને યુદ્ધના વ્યસનથી છોટે અળગીજ રહે છે કે જેનું મંગળ પરિણામ આ કે આર્યમંડળ હજારો વર્ષ થયાં પોતાની સ્થિતિ રાખી રહ્યું છે. સમય સમ-યના ત્રાસદ રાક્ષસ સમય સમયના અવતરણ સ્વરૂપોનાં અસ્ત્રશસ્ત્રબળે નાશ પામ્યા છે ને પ્રજા વ્યવસ્થિત ક્ષેમ રહી છે.‡ ભગવદ્ગીતામાં કહ્યું છે:—

\* અગસ્ત્યાદિ શસ્ત્રધારી ઋષિઓએ રાક્ષસોને હણ્યા હતા. પરશુરામે ક્ષત્રીઓ સામાં યુદ્ધ કીધું હતું. કેટલાક ઋષિઓએ કેટલાક રાજ્યોને સિંહાસનેથી હટાડી મુક્યા હતા. દ્રોણ, કૃપ, અધિત્યામા એ યુદ્ધમાં ધુમ્મા હતા. યુદ્ધકર્મ નિત્યને માટે બ્રાહ્મ-ણનું નહિ પણ ધર્મરક્ષણને અર્થે સમયે સમયે થોડાક બળીયા તે ક્ષાત્રકર્મ કરતા. બૌદ્ધરાજ પ્રજાનો સંહાર શિષ્ટ બ્રાહ્મણોએ રજપૂત રાજ્યોને સમજાવી એઓ પાસે કરાવ્યો હતો. મોગલ ફોજમાં થોડાક બ્રાહ્મણ હતા, પેશવાની તથા મરેડાની ફોજમાં હતા, હાલ રજપૂત તથા મુસલમાન રાજ્યોની ને બ્રિટિશ ફોજમાં છે; બ્રાહ્મણોએ સમય ઉપર પોતાના ગામનાં રક્ષણ કીધાં છે—તો પણ દેશના બ્રાહ્મણ વર્ગના બહુ બહુ થોડા જણેજ શસ્ત્ર લીધાં છે.

† રાજ અન્યાયે વર્તે તો થયો કે દેવતાએ પોતાનું તેજ લેઈ લીધું એમ સમજી પછી તેને પૂજ્ય ગણતા નથી પણ દૈત્ય કે રાક્ષસ ચિહ્નર પાત્ર નાશપાત્ર સમજી તેના પુણ્યના ક્ષયકાળની વાટ જુવે છે અને સમય ઉપર લડવૈયો વર્ગ લડાઈ કરે છે.

‡ ભૂમિ ઉપર અધર્મનો ભાર વધેથી તે ગાયનું રૂપ લેઈ છાકા પાસે ગઈ ને પછી દેવતાએ પોતાના અંશાવતરણ કરી અધર્મને સંહાર્યા એવી કથા છે. ધર્મ-મર્યાદાએ સુશીલ રહેલી પ્રજાનું ચિત્ત અધર્મને ત્રાસે વ્યાકુળ ને પછી ગદગદ થઈ

પરિત્રાણાય સાધૂનાં વિનાશાય ચ દુષ્કૃતામ્ ।

ધર્મસંસ્થાપનાર્થાય સંભવામિ યુગે યુગે ॥

૬૧. નિત્યને માટે સામાન્ય નિયમ આ છે કે, પ્રજાને સ્વદેશી સ્વ-ધર્મી રાજ્યમાં ઉત્તમ, પરધર્મી સ્વદેશી રાજ્યમાં મધ્યમ ને પરધર્મી પરદેશી રાજ્યમાં કનિષ્ઠ એમ સુખ હોય-પછી કોઈ કાળે પહેલામાં બહુ દુઃખ ને ત્રીજામાં સુખ પણ હોય. સ્પષ્ટ છે કે પરધર્મી સ્વદેશી રાજ્ય તે ધર્મ તથા ન્યાય ઉપર પ્રહાર કરે પણ એ થોડેક કાળે બંધ પડે ને દેશનું દ્રવ્ય તો દેશમાં જ રહે; પરધર્મી પરદેશી હોય તો તે ધર્મ તથા ન્યાયને બહારથી કે બિહારથી છેદે ને વળી દ્રવ્યને તો લેઈ જ નાંખે; અને દેશી સ્વધર્મી અગરે તો પાછું વહેલું ઠેકાણે આવે.\* એ નિયમ આર્યના સંબંધમાં તો યથાતથ્ય છે; કેમ કે ધર્મને કારણે તેઓ બહુ કાળથી અલગ જ રહ્યા છે ને ધર્મના બંધારણવાળી પોતાની નીતિ રીતિને વળગી રહ્યા છે. પણ વળી રાજ્યનાં સુખદુઃખ વિષે નિઃસ્પૃહ રહેવું, એમાં જ આર્યે પોતાનું ઉત્તમ જ્ઞાનસુખ માન્યું છે તેથી સંપદામાં ઉન્મત્ત થતા નથી ને આપદામાં ધીરજ મુકતા નથી. પોતાનું ધર્માચરણ ને પોતાનો કુળ ઉદ્યોગ કર્યા જ કરે છે.

૬૨. વિક્રમથી પૃથીરાજ સુધી સ્વદેશી સ્વધર્મી રજપૂત રાજા હતા. પછી આર્ય કોઈ તે પરધર્મી સત્તાધીશની ને કોઈ તે સ્વધર્મી સત્તાધીશની ઈશ્વર બાણી વળે છે ને પરાવાણીએ વહે છે કે દેવ તું જ અશરણ શરણ છે-તરત જ પછી ઈશ્વર કહ્યા કરે છે-બ્રાહ્મણ કે વેરાગી કોઈ ક્ષત્રિકર્મ કરનારાને બોધે છે ને એ યુદ્ધને અર્થે બહાર પડે છે. રામને વસિષ્ઠ વિશ્વામિત્રાદિક હતા; રજપૂતોને બ્રાહ્મણ ને બાટ હતા; શિવાજીને રામદાસ સ્વામી હતા.

કોઈને ઉપદ્રવ ન કરવો, મળે તેથી સંતુષ્ટ રહેવું, ધણીનો કોપ ખમવો, ધણીને ઉપયોગી વસ્તુઓ આપવી એ આદિ સાત્ત્વિક ગુણ ગાયના છે ને તેવા જ ગુણ આર્ય-પ્રજાના છે. અને સાધુજન એટલે સ્વધર્મ રહેતા, નિરુપદ્રવ, સત્ય તથા ન્યાયવાળી રહેણીના, સૂધા પ્રપંચરહિત તે.

યૂરોપનાં કોઈ પણ રાજ્યની પ્રજામાંથી ફોજદારી ગુનાહ કરનારાની સંખ્યા લેધયે ને આ દેશના તેટલા જ પ્રદેશના ગુનેહગારોની સંખ્યા લેધયે તો અહીંની સંખ્યા ધણી જ ઓછી જણાશે.

\* એ વિષય, રાજકીય વિચાર કરનારા અમણાના અગ્રેસરોએ સારી પેઠે શિખવાનો છે કે જેથી તરતના રૂડા દેખાતા સુધારા દાખલ કરતાં બાવીમાં તે બારે ન પડે તેવી સમજ રહે.

અમને સાંભરે છે કે મુસલમાની હાકમી ને ખ્રિસ્તી હાકમી એ બેના મુકાબલાની ચોપડીઓ છપાઈ હતી ને તેવામાં અંગ્રેજ અધિકારીઓએ પણ વિચાર જણાવ્યા હતા.

પ્રજ્ઞરૂપે હતા; પછી મોટા ભાગ તે મોગલ બાદશાહીના તાબામાં હતો; પછી વળી દક્ષિણમાં મરેઠાનું રાજ થયું ને એની પેશવાઈએ બાદશાહીને કમળેર કીધી; પછી વળી દેશમાં રજપૂત તથા મરેઠા ને મુસલમાન ને અંગ્રેજ ને ફ્રેંચ એ સર્વેએ ધમસાણુ મચાવ્યું કે જેનો અંત અંગ્રેજ કંપનીના જયમાં જોવામાં આવ્યો.\*

પછી વળી કંપનીનું રાજ્ય તેની પાસેથી રાણીએ લેઈ લીધું ને પોતાને નામે ચલાવ્યું. પછી વળી રાણીએ ક્યસરેહિંદ એ મોટા ધલકાએ બ્રિટિશ રાજ્યને આ દેશમાં પૂરો ઉત્કર્ષ દાખવ્યો ને તે અમલું પોતાના સરદાર અમીરરૂપ ધણુક દેશી રાજસહિત વિરાજે છે.†

૬૩. ત્રુટતી મુગલાઈમાં આર્યપ્રજ્ઞ સ્વસ્થ નહોતી; પેશવાઈ ગઈ ને પિંડારા વિખરાઈ ગયા પછી અંગ્રેજ રાજ્યમાં પ્રજ્ઞ સ્વસ્થ થઈ; પણ તેટલે બ્રિટિશ સરકારે દેશના લોકની માઠી સ્થિતિની દયા ખાઈ સારી સ્થિતિ કરવાને રાજકીય પ્રયોગ ચલાવ્યા. ખ્રિસ્તી પાદરીઓએ લોકોને ધર્મનીતિસંસાર વિષયમાં મૂર્ખ દયામણુ કહી દાઝમાં પોતાની તરફના પ્રયોગ ચલાવ્યા. સમાજવાળાએ પોતાનાં જ મહામંડળને ધર્મમૂઢ કહી પોતાના પ્રયોગ ચલાવ્યા. યુરોપ અમેરિકાના કેટલાક લોક વિસ્મય ભણે છે કે, મોટી સંખ્યા એક જથ્થે છતે પ્રજ્ઞ બાપડી પરાધીન કેમ? દેશી રાજ્યો નિર્માલપણુમાં ઉપરી સરકારના દોસ્તા દોરાય છે. ખાલસાની પ્રજ્ઞ ધંધાવિના તથા કરવેરાના ભારથી તથા વારેવારે બદલાતા કાયદાથી મુઝાય છે;—અને એમાંના જુજ તે દેશી સમસ્તના રાજકીય સુખને અર્થે સરકારને દીનતાએ જાય છે. પવિત્ર ગૌચર ખેડાયાં પણ દેશ દારિદ્ર્યમાં છે અને દેશી સર્વે તનમનધને સ્થિતિભ્રષ્ટ નીતિમલિન છે. દામણો દેશ ને દામણુ દેશીઓ! દૈન્ય, દૈન્ય સર્વત્ર આર્યભૂમીમાં દષ્ટિગોચર છે!

૬૪. કંપની સરકારની કારકીરદીમાં એની પોતાની પ્રજ્ઞ દિવાની ફ્રાજદારી ધનસાધી ને નિશાળોની સ્થાપનાથી રાજ હતી અને જે કે ૧૮૫૦ પછી જાગીરદારોના હકના પિંખણાંની તથા જે રાજ્યને ખાલસા કીધાની તેને થોડી ધણી જાણુ હતી, તોપણુ તે વિષે તે નિઃસ્પૃહ હતી; ને ૫૭ ના બળવાથી સરકારને આપત્તિ તથા દેશમાં અસ્વસ્થતા જોઈ શોક ભયમાં હતી. મોટા દેશી રાજ્યોને જે કે નાગપુરનું (૫૩) તથા અયો-

\* (૧૬૮૫થી તે અમણુ સુધીના કાળની આર્ય પ્રજ્ઞના સંક્ષિપ્ત ઇતિહાસને માટે જેવેદેશવત્સલ માસિક ગ્રંથમાં આર્યદર્શન જોવું.

† જેવો રાજ્ય રંગ ભાગ બીજો, પૃષ્ઠ ૭૫ મું.

ધ્યાનું (૫૬) રાજ્ય ખાલસા કરવામાં આવેથી મોટી ફાળ પડેલી ને પછી કંપની સરકારની પોતાનીજ ફાળના હિંદુ મુસલમાન સીપાઇઓએ દિલ્હી તથા પુનાનાં રાજકુળની હિમાયતે અંગ્રેજોને દેશમાંથી કાઢવાને મોટું અંડ ઉઠાવેલું ને સરકારનું પાસું નખળું પડેલું તો પણ તેઓ બ્રિટિશ રાજ્યને મદદમાં હતાં ને એ મદદ તેના જયના સાધનમાં મોટી ગણાઈ છે.

રાણી સરકારની કારકીરદીમાં એની પોતાની પ્રજાએ અધિક સુખની આશા રાખેલી, પણ બનાવો ઉત્તરોત્તર ગમતા અણગમતા એવા બન્યા કે જેમાં અણગમતા આગળ પડ્યા—(૧) ઉપરાઉપરી ધારા નિકળ્યા, તેમાંના કેટલાક અમલમાં આવ્યા પછી થોડી મુદતમાં થોડા કે ઝાઝા કે પૂરા રદ થયા; કેટલાકનો હેતુ અદાલત સેવતાં બહુ ખર્ચ તથા મોડી મુદતે નિકાલ થાય તેવો તથા કેટલાક જમીનદારનાં ધણીપણાંનો હક છેદાય તેવો જણાયો; અને ઇનસાફના ચલણનું તેજ ઘટાડી અમલદારીનું તેજ વધારવાનો ઉદ્દેશ છે, એમ ખુલ્લું દેખાયું. અમલદાર કાબેલ પણ ઉછળતા, મતીઆ ને કરડા જણાયા. ખારીસ્ટરી અને વકીલાઈ બહુ બહુ રીતે કાયદાને સમજાવતી જણાઈ; વળી ફાજદારી ગુનાહ ઝોળવામાં ને સાબીત કરવામાં પોલીસની ચપરાકી વિશેષ દેખાઈ. કમાઈ, ધંધા, અપ્રીથુ, આખકારી, મીઠું, જંગલ, નરક વગેરે ઉપર કરબાર મૂકાયો. દેશી બજાર મંદો રહી ઘટે તેવી યોજના વેપાર પ્રકરણમાં દેખાઈ. કેટલાંક ખાતામાં એટલી બધી અવ્યવસ્થા વડી સરકારને ખુદને જ લાગી કે ખરાં કારણ જાણવાને ધણીક કમીશનો ને કમીટીઓ તેણે નીમી. પણ એથી એટલું કે સરકાર કાળજી રાખે છે એમ લોકે જાણ્યું, પણ શેવટ થયું ત્યારે ઠીકાઠીક.\*

(૨) પ્રજાને ગમતા બનાવ આ હતા—સીવિલ સરવિસને માટે દેશીને પણ પાત્ર ઠરવેલા. તે કોઈ કોઈ વગિયાને જાગી નોકરી આપે છે; લેજલ લેટીવ કૌંસલમાં પોતાના પસંદ કરેલા દેશીઓને બેસાડે છે ને જલ્ફાકોર્ટમાં આસેસર છે; મ્યુનિસિપલ કમીશનરોમાં થોડાક નગરજનને પણ પોતે ઝોળી નીમે છે અને કોઈ કોઈને ખિતાબ આપી લોકમાં રુઢું મનાવે છે. ફળવણીની વ્યવસ્થા એવી રાખવામાં આવી કે, ધણીક છોકરા અંગ્રેજ તથા દેશી બાપામાં બણતા થયા ને કેટલાક તો યુનિવર્સિટીનાં સ્થાપિત પદને પામ્યા. (૩) લોકોપયોગી કામ રસ્તા, રેલવે, દવાખાનાં, પોસ્ટઆફીસ, ડાકા, પુલ, ઇમારતો એ વધ્યાં છે ને ઠામઠામના લોકને સંબંધ વહેવાર

\* પ્રથમ દુકાળે વાલ્યો ધાણ ને પછી ખોરાકની તાણ; સૂરતે પાડી હરતાળ ને પડી સરકારને ફાળ; ફડકેનો ઉત્પાત ને સરકારને હચ્ચાટ, એમ પણ હતું.

તથા તેમની સમવડ વધી છે. દેશી રાજ્યમાં માટાં તે સર્વોપરી રાજ્યતું કોડ પૂરું પાડતાં પોતાનું માન આપું થયું એમ માનતાં હોય, વડોદરાની ખટપટે તેઓ લાય પામ્યા હોય અને રેસીડન્ટ તથા એજન્ટની સાથેના વહેવારમાં તેઓને કટલુંક ન પાલવતું પણ હોય:-તોપણ, તેઓએ રાણીના પુત્રોને બહુ માન આપ્યાં છે; અને દિલ્હીના મોટા મેળાવડામાં મુજરા લય્યાં છે. વળી સરકાર પણ પોતાની તરફથી જેને જેટલું ઘટિત તેને તેટલું માન આપે છેજ. અજમેરમાં રાજપુત્રો માટે શાળા રાખી છે. નાના રજવાડામાં એજન્ટ આધિકારીઓ અંકોશ રાખે છે ને રાજ્ય માંહેની વ્યવસ્થા પણ ચલાવે છે ને મુલખ સુધારા કરાવે છે. રાજકોટમાં રાજકુમાર કોલેજ છે ને ભાયાત કોરટ છે.

૬૫. સમય સમયની રાજ્યનીતિ ને પ્રજાસ્થિતિ જૂદી જૂદી દેખાઈ છે ને દેખાશે. પણ નીતિ સામાન્યતઃ નિલસને માટે તો દેશી બણી ઉદાર થવાની નહિજ. હિંદુસ્થાનની સમૃદ્ધિનો યથેચ્છ ભોગ ઝિંટનના લોક કરે છે ને કરશે ને અહીંના લોક દુઃખે દહાડા કાઢશે. પરદેશી સત્તાધારી જો આ દેશના રહીશ થાય\* તો વળી 'બાદશાહ ત્યાં બજાર' એ નીતિયે દેશ પાછો દોલતમંદ થાય. જેટલા મુલનો માલ બહાર જાય છે તેથી વધારે મુલનો અહીં આવે છે એ દેખીતું સારું છે પણ જે આવે છે તે ટકાઈ નહિ ને મોજમઝાનો. દેશી કારીગીરીને ઉત્તેજન મળતું નથી ને એમણે તેટલું તો કદાપિ મળનારું નહિ. મુગલાઈમાં ખેડુતોને સુખાકારીમાં રાખી રેવીન્યુ લેવાતું ને હાલની સરકાર ધારે તેટલું લે છે. પછી ખેડુતો પાસે હોય કે ન હોય-કરજમાં પીલાય કે ખેતી છોડે; બહુ કાળની ને ટોડરમલે તાજ દેખાડેલી નીતિ કે અનાજ ખળીમાં આમેથી સરકારે પોતાનો હિસ્સો લેવો, પણ હાલ તેમ નથી. કુદરતી કાયદો ખેડુતને મળે તેમાંથી પણ સરકાર લે છે. આગળની રીતથી ખેડુતો કોઈ દહાડો અન્નની તાણમાં ન હોતા, ને અમણા કેટલાક રહે છે પણ ખરામાં સરકાર કેટલાક જણને માન આપી લુખ્ખાં લાડ કરે છે, જમીનની બક્ષિશ કોઈને કરતી નથી. (સરકાર તરફથી દેશને સંધન કરવાની તજવીજ થતી નથી ને દેશીઓએ દેશી માલજ વાપરવો, એ વિષે બહુ બોલાયું લખાયું છેજ.)

\* બ્રિટીશ રાજકુળ, લોક, ને સરદાર શું વિચારતા હશે; અને અહીંના લોકને દ્રવ્ય ઉપરાંત બીજો ફાયદો છે કે ગેરફાયદો; એ વિષય બહુવાન્નેગ છે.

† ખળી ભરાવાના ને કહોલાં મંડાવાના સમયની જગા ને ખેડુતની ઉદારતા જે થતી, તેની સ્મરણ નોંધ અહીં રાખીશું.

બ્રિટિશ ખાલસાની પ્રજા અંગ્રેજ ફલવણીથી ને ન્યુસપેપરથી જાણ મેળવતાં રાજ્ય વહેવારમાં સમજ વધારતી જાય છે. પૂર્વનાં આર્ય રાજ્યમાં રાજધર્મ એ શબ્દ સર્વત્ર સંભળાતો. રજપૂત રાજ્યમાં ગાદીપતિ તે આપણ એ શબ્દે ઓળખાતો ને ઓળખાય છે, અને આ રાજ્યમાં પ્રજાના હક\* એ શબ્દ અને “સરકાર આપતી નથી” એ ધ્વનિ સંભળાય છે. આર્ય રાજ્યમાં શિષ્ટ બ્રાહ્મણોએ ક્ષત્રી રાજ્યોને પ્રજા સર્વ પ્રકારે મુખી રાખવા વિષે પોતાના સારા દાખગાથી પ્રજાની નીતિ સંરક્ષિત રાખવા વિષે યોગ્ય વચન કહ્યાં હતાં; અને અમણા આ દેશની સઘળા ધર્મની પ્રજાના મુખમાં હક શબ્દ છે કે, જે હાલ યુરોપના સખળ અર્થ ન રાખતાં માત્ર સ્થિતિના રૂડા નિર્વાહને માટે જરૂર જોઈએ એવી પ્રસાદી વાંછે છે. કંપની સરકારની કારકીર્દિમાં પ્રજામાંના ફક્ત જમીનદારો હક શબ્દ વાપરતા, અને રાણી સરકારની/કારકીર્દિમાં સર્વ પ્રજામાં તે વપરાવવા લાગ્યો છે. સરકારે આપેલી છુટ્ટની મેહેરે પ્રજા હકની માંગણી કરે છે. એ છુટ્ટ કંપની સરકારે આપી. જળવાના વખતથી સત્તાધારી વર્ગને એમજ લાગ્યું કે, હવે દેશીઓ ભરોસો રાખવા જેવા નથી; દબ્બતા નહીં રાખીએ તો માથે ચડી બેસશે. પણ એમ વર્તવામાં અપકીર્તિ ન મળે એવી પણ તજવીજ રાખવી ને વેળાએ વેળાએ ઘટતું દાન પણ કરવું, એ વિચારે રાણીની સરકાર વરતી ને બ્રિટિશ ખાલસામાં સરદારરૂપ અધિકારીઓની સત્તા પ્રજાજ થઈ; કે જે રાણીના ક્યસરેહિદ થવાથી નિરંકુશ જેવી છે; પણ વળી બ્રિટિશ રાજ્ય પોતાની મ્હોટી હાક છતે પોતાની ભાવિ સ્થિતિને માટે અતિ સાવધ પણ રહે છે; ને તેણે શસ્ત્ર ન રાખવાનો ધારો કીધો છે; કોઈ કોઈ વેળા પ્રજાને યોગ્યતા બંધ કરે છે ને કોઈ કોઈ વેળા કાંઈ કાંઈ આપે છે. કંપનીની કારકીર્દિમાં લાર્ડ બેંટીક હતો તેમ મહા-

\* યુરોપમાં જર્મની તથા રુશિયાએ રાજની સત્તાને શ્રેષ્ઠ સ્થાપી છે અને ઇંગ્લંડ ફ્રાન્સે પ્રજાની સત્તાને શ્રેષ્ઠ માની છે—પૂર્વે રાજ્યોના વધ પણ કીધો છે; પણ વળી પછી ઇંગ્લેન્ડે રાજપદને સર્વોપરી સ્થાપી, સરદાર વર્ગનાં માન પદને માની, રાજપ્રધાન મંડળનાં કામ ઉપર અંકેશ દેખાડતી એવી પ્રજાની પ્રતિનિધિ સત્તા રાખી છે.

યુરોપનાં રાજ્ય ને પ્રજાના હક એ વિષે થોડુંક રાજરંગ ભાગ ખીજમાં લેવું. નગર પ્રજારાજ્ય ગ્રીસ રોમનાંને વાસ્તે રાજ્યરંગ ભાગ પહેલો (નર્મગધમાં) જોવો. પ્રજામાંના વડીલની સત્તાથી અંકુશિત રાજપ્રધાન મંડળ, એ વ્યવસ્થા આર્યરાજ્યની હતી; નગરની વ્યવસ્થા નગરના મુખીઓ ને જ્ઞાતિની તે વડીલ કે કુળવંતા રાખે. અમલોની અહીંની એકચક્ષી તે વસ્તુતઃ રુશિયાની કરડી નીતિ રાખે છે પણ દેશી રાજ્યોના સંબંધમાં ક્યંત ફયુડલ સોવરેનની દાખે છે ને ખુદની પ્રજાના સંબંધમાં બ્રિટિશ રાજ્યની.

રાણીની કારકીર્દીમાં હાલ લાઈ રીપન છે. એ નામવરે પ્રજાને થોડાક હક આપવાને મતિ ચલાવી છે ને પ્રજા હરખ દેખાડે છે. એ મતિનું ચલન, સામી મતિનું ચલન-પડન ને પ્રજાનું વર્તન એ હવે બેવાશે. એમ પ્રજાને હક મળેા ને પછી વળી કોઈ સમે બ્રિટિશ પાર્લામેન્ટમાં કે અહીં સ્થપાયલી પાર્લામેન્ટમાં દેશીઓ વિરાજે ! તોપણ જ્યાં ને જિતમાં પરસ્પર વિશ્વાસપૂર્વક સ્નેહ થઈ પ્રકાશે, એવો સંભવ અમને લાસતો નથી જ. સત્તાનું અભિમાન સર્વ પ્રકારે બળવાન સર્જે છે ને પ્રજામાંના થોડાકનું તે પણ સર્વ પ્રકારે નિર્બળ છે; બંને અભિમાન હજીલગી ડાહ્યાં છે; પણ અભિમાનનું પરિણામ બહેને મોડે કલહ છે જ, ને એ ઉઘલી જવો એ સુભાગ્ય કહેવાય.

દેશી રાજ્યના સંબંધમાં બ્રિટિશ સત્તા માનપૂર્વક વિવેકે વર્તે છે, પણ તેની ધડીધડીની પ્રકૃતિ જોવે તથા તે પ્રમાણે ઉપાય લેવે ખતિ રહે છે. બ્રિટિશ સરકારને રાજ્યોના તેટલો નહિ પણ તેઓના પટાવત-ભાયાત સરદાર-અમીર એઓનું રખે જૂથ અંધાય તેનો ડર રહે છે ખરો ને તેટલા મોટે તેમ ન થવા વિષે તેનો રાજકીય યુક્તિ પ્રયુક્તિવાળો ઉદ્ધમ છે જ. અકબરથી તે શાહજહાં સુધીની મુગલાઈએ રજપૂતોને તેઓની ક્ષાત્રમાનની સ્થિતિમાં રાખી તેઓની પ્રીતિ મેળવી બાદશાહીની રખવાળીમાં જાન આપતા કીધા હતા. અંગ્રેજ તે દેશી રાજ્યોને વૈશ્યમાનની સ્થિતિમાં રાખી ભરોસો ન કરતાં ને સામો ન મેળવતાં હંમેશ અંગ્રેજની મદદમાં રહેવાના ફાયદા બતાવે છે ને બલામણુ કરે છે. એ સધળું મોટા રજવાડા સમજે છે ને બ્રિટિશ રાજ્યની પ્રકૃતિ તથા કરણી બૂત વર્તમાનની સારી પેઠે જાણે છે. વળી ચઢતી પડતીના અનુભવી છે તેથી પ્રકૃતિવશાત્ સમય જ્ઞાન-વશાત્ સહનધીટ રહે છે-પણ મોટા નાના રજવાડામાં “જમીન જોરુ જોરકી, નહિ જોર તો ચોરકી એમ બોલતી રજપુતી,” “હર હર ને સ્વ-રાજ્ય” એનું કોડ રાખતી મરેઠી ને “બાદશાહી વખત” ને યાદ કરતી મુસલમાની આજે પણ છે. અર્થાત્ સર્વોપરિ રાજ્યશ્રી પ્રીતિપ્રસાદે કે અર્થપ્રસાદે કે ન્યાયપ્રસાદે હજી દેશી રાજ્યોને ખરેખરાં પોતાના કરી લીધાં નથી-ફક્ત હાકને જોરે દબાવતાં રાખ્યાં છે.

૬૬. સ્વરાજ્ય દૂર હોવાથી કુમકી ફોજને અહીં આવતાં વાર લાગે ને અહીંની ફોજમાં પણ સ્વરાજ્યના માત્ર પચાસેક હજાર સીપાઈ એવી સ્થિતિ છતે રાજ્યસત્તાની વ્યવસ્થાવાળી હાક દેશમાં સર્વત્ર છે. હિમાલયથી તે કુમારી લગી ને બ્રહ્મપુત્ર તથા સાગરથી તે સિંધુ તથા સાગર સુધી



લોકને જનમાલની ખરેખરી સલામતી છે, એ બ્રિટિશ રાજ્યનો લક્ષકરી જસ છે; અને બ્રિટન તથા હિંદુસ્તાન એ બેનો વેપાર યુક્તિ સાથ ચલાવે છે અને દેશીઓ લાખો રૂપીયા ચિટ્ટી\* ઉપર ધીર છે, એ તેનો વલ્લુક જથ છે. પોતે જાત ધર્મે જુદું તેથી સઘળી દેશી પ્રજા ન્યાયતુલનામાં સમાન છે;† ધર્મ તથા સંસાર વિષયમાં સૌ લોક પોતપોતાની ઇચ્છાએ નિર્ભય નિરંકુશ વર્તે છે; સઘળી જાતના લોકમાંના કેટલાએક સરકારી નોકરીમાં ગુજરો કરે છે ને મજૂરી કરનારી જાતીઓને ધંધા મળે છે. સૌને પત્રગ્રંથદ્વારા વિચાર પ્રસિદ્ધ કરવાની છુટ છે, વગેરે વગેરે એ રૂઝા વાનાં છે.

પણ રાજ્ય પોતાની જ સ્થાનિક સત્તાઓને અવશ્ય જેટલી પણ સ્વ-તંત્રે ન રાખતાં કેંદ્રાભિગામી જ રાખે છે; જિલ્લાના નગરગામનું ઉત્પન્ન ત્યાંના રહીશના ખપ ઉપરાંત બહાર જાય, એમ મર્યાદા કરતી નથી; દેશની સંપત્તિ વધે તેવું કરવે નિરંકુશ છે; કરભાર મુકવે દક્ષ છે; હક આપવે કૃપણ છે—એ રૂઝા વાનાં નથી. એ કારણોથી પ્રજા ઇજરાય છે. આર્યપ્રજા-ગૌને માત્ર ગાળિયું જ ઘટે છે, પણ મ્હોરી ને વળી કદી હરામી થાય માટે આગળથી જ ડાળું એ તો ન જોઇયે. દેશની ને દેશીની માઠી સ્થિતિ સરકારની અર્થબુદ્ધિએ જેટલી થયલી છે, તેટલીને માટે ઉપાય પણ સરકારની વિવેકબુદ્ધિ કરી શકે તેવું છે ને તેમ કરવાથી સરકારને જ લાભ છે. એ વિષે દેશીઓ સૂચના કરે છે પણ અહીંની સરકાર તે વિચારમાં લેતી નથી ને બ્રિટિશ પાર્લમેન્ટમાં કોઈ કોઈ બોલે છે, તેને બીજા ઉપાડી લેતા નથી. પરિણામ આ ધારી શકાય કે, સરકાર ને પ્રજા એ બેઉ વહેલાં મર્યાદાબદ્ધ

\* પ્રેમીસરી નોટ. એ વિષે અને સરકાર પ્રજાનું દેણું કરે તે પ્રજાનું (National debt) કેવી કેવી રીતનું હોય તે વિષે નિબંધ લખાઓ.

† યુરોપીઅનને મોટા પગાર એ તો જાણે હોય પણ અમલદારનો અપરાધનો ન્યાય અપરાધી દેશીના ન્યાયથી જુદો પડે; ખ્રિસ્તી પાદરી અપરાધીને ધીરજથી ન્યાય સમજાવવામાં આવે ને ઓછી સજા થાય પણ દેશી ઉપદેશક અપરાધીને તરત જ મોટી સજા થાય. સેલર છાકરાને પણ દેશી પોલીસ પકડે નહીં. બ્રિટિશ ફેજમાંના દેશી તથા યુરોપીઅન સીપાઇઓ તરફ વૃત્તિ ભેદવાળી કેટલીક રીતે તો હોય પણ જોઇયે તેથી વધારે કેટલી છે—પગારના આંકમાં, દરજ્જા ચઢાવવામાં, લડાઇમાં આગળપાછળ રાખવામાં, મુવેલાંની દરકારમાં, ઇનામ પેનશન આપવામાં એ અને લડાઇમાં અક્કલ બહાદુરીના મુકાબલામાં કોણ અઢીયાતા છે, એ બધી બાબત જાણવા જોય છે.

નય; અને પછી પ્રજામાંના કાંઈ લોકની રાજભક્તિ\* તે ઉપલક્ષ્યા દેખાડવાની, બળાત્કારની કે ખુશામતની થાય.

(૧) સરકાર અંગ્રેજ ક્રોળવણીને ઉત્તેજન આપે છે.† પોતાની નોકરીમાં કેટલાક અંગ્રેજ ભણેલા જોધયે ને અંગ્રેજ વિદ્યાના પ્રસારથી (સ્વ-દેશી વિદ્યા ઉપરથી ભાવ ધટવાથી) ને તેથી થતા લાભથી પ્રજાને રાજ્ય ઉપર રનેહ બાજે, એ હેતુ સમજાય છે. યુનીવર્સીટીની ઉંચી ક્રોળવણીનું આરંભોટી શાખાનું વૃક્ષ જો કે વિદ્યાર્થીઓને મોટી નોકરીને માટે પાત્ર ઠરવે છે તોપણ તેમ અવશ્ય અમલમાં આવતું નથી ને ધણાક રખડતા છે પણ ખરા-એ ગમે તેમ હોય પણ તે વૃક્ષના ફળને સારરસ સંસારી-રાજકીય સુખની તૃષ્ણા વધારનારો છે. એ સુખ જોધયે તેટલું પણ દેશી-ઓને મળતું નથી.‡ એ તરત મળવાનાં પ્રત્યક્ષ સુખની ગરજ તથા લલુતામાં કેટલાક પોતાના ધર્મશાંતિનાં સુખ ઉપરથી આસ્થા ઉઠાડી છે ને અંગ્રેજ ભણતરની અસર એટલી તો થઈ છે કે, ધર્મમાત્ર ખોટા છે-અર્થાત્ ધર્મનો અંકુશ ન માનેથી તેઓ રાજકીય સુખને માટે અતિ અધીર થાય છે અને જ્યારે રાજ્યની તરફથી નિરાશ થતા જાય છે ત્યારે તમોગુણમાં સ્વદેશ-ભિમાનને જગાવે છે કે જેનું પરિણામ રાજ્યની સામા થવન સંભવમાં

\* અમણાં વળી રાજભક્તિનાં ગીત જોડાવવાનો ખુટો લંડનમાં ઉઠ્યો છે.

† દેશી વિદ્યાને ઉત્તેજન આપવું કે અંગ્રેજ વિદ્યાને, અંગ્રેજ વિદ્યાનો પ્રસાર અંગ્રેજ ભાષાદ્વારા કરવો કે દેશી ભાષાદ્વારા, રાજ્યને લાભ શાથી એ વિષે બહુ બહુ વિચાર કરી સરકારે છેલ્લે અંગ્રેજમાં યુરોપની ઉંચી ક્રોળવણી આપવાનું રાખ્યું છે. સને ૧૭૭૪ માં હેરિટિંગ્સ પહેલો ગવર્નર જનરલ થયો તેણે ક્રોળવણી ખાતું કાઢી સંસ્કૃત ફારસી વગેરે ભણાવવાનું રાખ્યું હતું. ખેટિકે (૧૮૨૮ પછી) અંગ્રેજ ભાષાની ક્રોળવણી આપવાનું કીધું. મેટકાફે (૧૮૩૫) અંગ્રેજ ને દેશી પ્રાકૃત બંનેમાં ફેલવણી આપવાનું રાખ્યું. ફલાહુસીની કારકીર્દીમાં (૧૮૫૩) યુનીવર્સીટી સ્થાપવાનો ઠરાવ થયો. (પુણાની સંસ્કૃત પાઠશાળા બંધ કરવામાં આવી છે અને કલકત્તા કાશી-મુંબઈમાં સંસ્કૃત અંગ્રેજની સાથે ભણાવવાને શાળા રાખી છે.)

‡ ઇન્જનેરી, ડાકતરી, લા ને આરટ. (સંસ્કૃત તથા ફારસી ને લાટિન એને અંગ્રેજ પદ્ધતિયે શીખવવાનો પણ વર્ગ છે.)

§ રાજ્ય એક પાસથી ક્રોળવણી આપી રાજકીય સુખ દેખાડે ને બીજી પાસથી હક આપે નહીં ત્યારે પ્રજા રડે. “આર્યદર્શન”માં લખ્યું છે કે “અંગ્રેજ રાજ્યે લોકોને પોતાનાં દુઃખ જણાવતાં શીખાડ્યું, અંગ્રેજ રાજ્યે લોકની વૃત્તિ બદલાવી ને ઇચ્છા અતિસે વધરાવી, એઓની પરંપરાની નિવૃત્તિમાંથી ખસેડી પ્રવૃત્તિના મોહપારામાં નાખ્યા અને હવે અંગ્રેજ રાજ્ય તેઓને માટે કાંઈ કરી શકતી નથી.”

દેખાય. દેશી ભાષામાં જે કેળવણી આપવામાં આવે છે, તે થોડી ને સાધારણ છે ને તેના છઠ્ઠા સાતમાં ધોરણે પસાર થાય તે મેહેતાજી કે સરકારની ગુજરાતી કચેરીમાં કારકુનની જગાને પાત્ર હરે છે—અભ્યાસના વિષય ઇતિહાસ ભૂગોળ એનું બહુતર ઝાઝું છતે દેશીને સંસારી ઉપયોગમાં થોડું જ આવે છે; દેશી નિશાળનું થોડું બહુતર ધંધાર્થીને બહુ જ ઉપયોગનું હતું. (૨) શરીર સંબંધી કેળવણી મૂળગી નથી, ધણીક ચોપડીઓ એક જ વખતે શિખવાની પદ્ધતિ, શિખનારા ધણા ને ધોરણ ભારે ને તેથી બહુ મહેનત કરવાની કાળજી કે જેથી શરીર તુટી જાય છે. રાજકુમારોને માટે કેટલીક કસરત રાખી છે પણ લશ્કરી હુન્નર તેમને પણ શિખવવામાં આવતો નથી. (૩) સમજશક્તિની કેળવણીમાં અનેક વિષયની થોડી થોડી જાણ એ સાધન છે, પણ ઠરીને વિચારવાને વિદ્યાર્થીઓને કાળ મળતો નથી. (૪) ઉંચી કે સાધારણ કેળવણીનું વલણ સ્વાર્થ તથા અરીશ્યા વધારવા તરફ, મર્યાદા ઘટાડવા તરફ ને ઉપાધિની ચિંતામાં ઉદ્યોગ અધટતો પણ કરાવવા તરફ છે—નીતિની કેળવણી કહિયે તે એ જ;\* નિયમે અભ્યાસ કરવાની નીતિ તો દેશી શાળામાં પણ હતી.

રાજ્યે દેશમાં નવું દાખલ કરીયું તે આ છે. યુરોપની રાજ્યનીતિયો; બ્રિટિશ મુલખમાં ડિમોક્રસીના સમાનતાના વિચાર ને વિશેષાનુમતે નિર્ણય કરવાની નીતિ; કંપની બોર્ડ સોસાયટી આસોસીએશન કમીટી એટલે અનેક કામ નામની મંડળી સભાઓ કરી વિચાર કરવાની રીતિ; છાપ યંત્ર ને વર્તમાનપત્ર. જમીનદારીનાં માન ઉતર્યાં ને નોકરી નફ્ટ તે માનીતી મનાઈ. કાયદાની લાએરી ને નાદારીની દીવાળી. યુરોપનું શૌર્ય દાખલ ન થયું, પણ વિલાસ દાખલ થયો; દારુ માંસનો ઉપયોગ દેશીઓ પણ વિશેષે કરતા થયા; શિકાર-હિંસાની બુદ્ધિ આર્યબ્રાહ્મણોને પણ થઈ. સ્વાર્થ, કપટ, ઉપરથી સત્ય ને માંહે પ્રપંચ એવી સફાઈની વાણી કરણી ઇત્યાદિ. (સ્વધર્મનીતિ રીતિ વિષયમાં હાનિ થઈ છે, તે ઘણેક પ્રસંગે જણાવ્યું છે જ.)

\* અંગ્રેજ કેળવણીના ઉંચા પંકાતા ધંધા વકીલાત ને ડાકતરી તે બે આબકાલ તો દેશીઓમાં અતિ શરૂતાવાળા છે કે ‘ફી મુક પછી વાત.’ એમ ગરજી દરદીની ગમે તેવી હાલત હોય તેની દરકાર નહિ. દયા, પરાર્થ, સત્ય, વિવેક, સંતોષ એ નીતિ પાળનારી પ્રજાનામાં શરૂતા, સ્વાર્થ, પ્રપંચ, અવિવેક અસંતોષ એ અનીતિ વધતી જાય છે—શૌર્ય, મહાત્મતા, સ્વાર્પણ, દાન એ મોટી નીતિનાં તો અમણાં સમણાં છે. દેશમાં અંગ્રેજ કેળવણી વિનાના લોક ધણા ધણા છે; તેઓની સ્થિતિ તે અંગ્રેજ બહેલાની સ્થિતિ, એ વિષે વળી પ્રસંગે બોલાશે.

સરકારને આ દેશ વિષે જાણીતા કરી રાજ્યપ્રકરણમાં ઘટિત વર્તણૂક તેની થાય, તેટલા માટે કેટલાક દેશી ગૃહસ્થોએ વિદ્વતાવાળા વિચાર જણાવ્યા છે ને જણાવે છે પણ તેનો ઉપયોગ સરકાર કરે સારે-અંગાળામાં જમીનદારોનું ભાગ્ય હતું કે કારનવાલિસ ગવર્નર જનરલે હંમેશને માટે તેઓને પટા કરી આપ્યા છે પણ મુંબઈ ઇલાકામાં જમીનના સંબંધવાળાને અનેક વિટંબણા છે. અંગાળાના લખનારાઓએ જમીનનાં ધણીપણાં ને તેના ઉપર કર વગેરે આખતમાં વિશેષે લખ્યું છે; મુંબઈ તરફના લખનારાઓએ ન્યાય ધારાની આખતમાં વિશેષે લખ્યું છે. ધારા બાંધનારી સભામાંના દેશી ગૃહસ્થોમાંના જુજ જણે પણ ઉત્તમ વિચાર દેખાડ્યા છે. સરકાર દેશી બુદ્ધિને તુચ્છ ગણી પોતાનો જ મમત ચલાવવે નિશ્ચયવાળી તેને લોકની દાઝ છે, એમ કહેવાય જ નહિ-સરકાર દેશીઓનાં દુઃખથી પોતે દિલમાં દાઝતી નથી પણ દેશીઓને વધારે વધારે દઝાડે છે. સરકારે પોતાની તથા લોકની સગવડ માટે રેલવે પોસ્ટ વગેરેની વૃદ્ધિ કરી છે ને કેટલાક બહારના સુધારાને ઉત્તેજન આપ્યું છે તો પણ દેશીની સ્થિતિ સારી થાય, તેને માટે રાજી થઈ કે દયાળુ થઈ ઉપાય લીધા નથી ને જો કદાપિ સ્વાયં લીધા છે તો તે પણ થોડી મુદત વીતે બુલબરેલા સમજાયા છે. જૂઓ, લોર્ડ હાર્ટિગ્ટનનો તાબે દાખલો.

૬૭. ખ્રિસ્તી પાદરીઓ પોતાના ધીરા ખંતીલા ઉદ્યોગમાં ફાવતા નથી. શેના ફાવે? અંગ્રેજી બણેલાની વૃત્તિ કોઈ પણ ધર્મ પાળવાની નહિ તો ખ્રિસ્તી તરફ ધર્મ કેમ વળે અને અંગ્રેજી ન બણેલા તે તો સ્વધર્મ રાખી રહેવામાં આર્ય જ છે. કાચી ઉમરના, ઉતરતી જાતિના, ગરીબ એવા જુજનો શિકાર તેઓ કરી શક્યા છે. સઘળાં મિશન હારી બેઠાં સારે હવે તારણસૈન્ય (Salvation Army) નામનું મિશન વિચિત્ર વેષે દેશીઓને ખ્રિસ્તી કરવાને આવ્યું છે. આર્ય પારસી મુસલમાન તે ખ્રિસ્તને તારકગુરુ માને, અને માટે પાદરીઓનો ઉદ્યોગ તે મિથ્યા છે.\*

૬૮. જે યુરોપીઅન અમેરિકન દેશીઓની નખળાઈ કહે છે, તેઓ દેશી પ્રજાની પ્રકૃતિનીતિ તથા સહનધર્મશક્તિ વિષે અજાણ છે. થવાના કાર્યને તેનો અમુક કાળ હોય છે તે તેઓ ચડતી દશાના અભિમાનમાં ભૂલી જાય છે, ને બ્રિટિશ રાજ્યના સંપત્તિ ભોગના અદેખા પણ હોય.

\* સાંભરે છે કે પંડિત માકસમૂલરે મિશનરી ને નોન મિશનરી ધર્મ ઉપર વિચાર જણાવતાં નોન મીશનરી ધર્મ પાળનારા લોક જગતમાં વેહેલા અઠીક થાય છે એવું કાંઈ કહ્યું હતું પણ બહુ જુના આર્યની આજ પણ મોટી સંખ્યા છે, બહુ જુના ચાહુદી અને પારસી એઓની થોડી સંખ્યા છે પણ હજી જ્ઞાતિબીજ છે જ.

૬૯. દેશી રાજ્યોમાં ધણીકની પ્રજા સ્વધર્મશીલ, સંતોષી, યથાશક્તિ ઉદ્યોગ કરનારી ને જ્ઞાતિ તથા ધરસંસારમાં હેતાળ પ્રસન્ન છે. જે રાજ્યોમાં એજંટની સત્તાનું પૂરું ચલણુ, રાજ નખળા, એજંટના પસંદ કરેલા કારભારી, જનાનાની ખટપટ, લાયાતની ખટપટ, કારભારી એજંટની મરજી રાખે, પછી વળી રાજની રાખે, નવા નવા બહારના સુધારા થાય, તે રાજ્યોની પ્રજા ન્યાયે તથા ધંધે સુખી નથી.

૭૦. દેશિયો તનમનધને સ્થિતિશ્રષ્ટ છે, તે પાછા સારી સ્થિતિમાં આવે તેને માટે જે નીતિ વિચાર બહાર પડ્યા છે તે આ છે: કેટલાક સામાન્ય કે જેનું ફળ લાંબે કાળે થાય ને કેટલાક વિશેષ કે જેનાં તરત ફળને માટે આશા રાખવામાં આવે. સામાન્યમાં ધણીક નીતિનો ઉદ્દેશ આ કે કોઈ કાળે પણ સ્વદેશી રાજ્ય થાઓ ને વિશેષમાં થોડીક તેમ સુચવે ખરી. સંસારપ્રવૃત્તિમાં રાજકીય સુખ એ જ દુર્લભ શ્રેષ્ઠ છે કે, જેથી બીજાં સુસલ થાય છે. એ નીતિયોને પ્રસિદ્ધ કરનારા વિશેષ કરીને બ્રિટિશ ખાલસા મુલકની જ પ્રજામાંના જન છે, જેમાં ધણીક આર્ય, થોડાક મુસલમાન ને જુજ પારસી છે.

૭૧. સામાન્યનીતિ. (૧) સુધારાવાળા સમાજવાળાએ સંસારી સુખના ત્રિપયમાં ધર્મ અર્થ કામ એ ત્રણ પુરુષાર્થમાં ધર્મને ગૌણ રાખી અર્થ ને કામ એને જ આગળ પાડ્યા-માત્ર સમયને માટે નહિ પણ નિયમે માટે. યુરોપના લોકના અર્થકામ ઉપર મોહિત થઈ તેઓની નીતિરીતિયે તે પ્રાપ્ત કરવાને યોગ્ય દેતા થયા. (૨) આર્યસમાજ સ્થાપનારાએ તો સામાન્યનીતિ પ્રાપ્તિ તે જ મોક્ષ, એમ ખુલ્લું કહી શારીરસંપત્તિ વધારવાનો ને દેશાભિમાન આર્યાભિમાન રાખવાનો યોગ્ય કીધો. (૩) સ્વધર્મનું સંરક્ષણ ને ન્યાયનીતિનું પાલણુ-બ્રાહ્મણબુદ્ધિનું માહાત્મ્ય ને ક્ષાત્ર બુદ્ધિનું ઔદાર્ય, એ અમારું મત છે.

વિશેષનીતિ-વર્તમાન રાજ્યના સંબંધમાં આવી: (૧) અમારું અમને બહુ સારું જ લાગે છે, અમારી નીતિરીતિનો સરકારે તિરસ્કાર કરવો નહીં ને સરકાર ગેરા કાળાના ન્યાયમાં ફેર રાખે છે એ બહુ ખોટું કરે છે તે જગત જાણે. (૨) સરકારના ધારાને માન આપતાં રહી પ્રજાના હક સરકાર પાસે માગવા જ અને લોકના મુખ્યભારીની સલાઓએ તે કામ કરવું. (૩) કરભારથી દુઃખ થાય, તેને માટે પ્રેરક કરી કરીને સરકારને જણાવવું. (૪) સરકાર પ્રજાનું દુઃખ સાંભળતી નથી, પણ ઇંગ્લંડમાં થોડાક અંગ્રેજ આ દેશનું હિત ઇચ્છનારા છે; તેમની આશા રખાય છે કે, જે પ્રજા-

માંના અગ્રેસર પોતાના સ્વાર્થનો ભોગ કરી શ્રમ લે તો અહીંના લોક પશુ કેટલાક હક મેળવે ને દેશમાંથી ધન જતું રહે છે તેનો અટકાવ થાય. (૫) લોક દેશી કારીગરીને વધારવાનું ને સરકાર જે હક આપે તેની રુડી વ્યવસ્થાએ ભોગવટો કરવાનું કામ પોતાના જ બળ ઉપર રાખવું. (૬) અમલદારો મતલબ વેળા શ્રીમંત તથા લોકમાન્ય આગળ પડેલાને સમજાવે છે એ પણ ખુશામત છે. શ્રીમંત લોક સરકારના ખુશામતિયા છે ને બીજા તેઓની ખુશામત કરે તેવું ઇચ્છે છે, એથી સઘળી ખરાબી છે. માટે પોતાનામાંથી ખુશામતની ગુલામી કાઢવી ને પછી સરકારની ગુલામીમાંથી છુટવું. (૭) પ્રજામાં જ નિશ્ચય નિયમે કામ કરવાની ટેવ નથી ને વડાઇનો બળડાટ કરવો તે નકામો છે, માટે સરકાર જે કરે તે જોવું ને આપે તે લેવું. ઇત્યાદિ.

૭૨. સામાન્યનીતિ-ત્રણ ગણાવી તેમાં પહેલીએ આર્યમંડળનું સર્વસ્વ બદલાઈ જઈ એનું નવા પ્રકારનું ઐક્ય થાય તેમ ઇચ્છ્યું; પણ પ્રયોગ કરતાં તે અટકી ને ત્રુટિત થઈ પડી-ઐક્ય થયું નહિ. બીજી નીતિયે પહેલીના વિષયને પ્રસન્નતાથી માન્ય રાખી વેદને નામે ઐક્ય કરાવવું યોજ્યું. પણ વેદાંત ને વેદાંતી, આચાર્ય ને સંપ્રદાય, દેવતા ને પિતર, યોગસિદ્ધિ ને મંત્રસિદ્ધિ, અવતાર ને મૂર્તિ, બ્રાહ્મણ ને વેરાગી એ સર્વેના તિરસ્કાર કીધા ને મંડળે ડોળા ઉંચા કીધા-ઐક્ય વિષે તો બોલવું જ શું? પણ વળી અંગ્રેજી ભણેલા કેટલાક તથા તેઓના સાથીઓએ તે નીતિનો (પ્રવૃત્તિને પુષ્ટ આપતો) બોધ વખાણ્યો ને કોઈ કોઈએ આ સમજથી કે એ બહાને રાજકીય વિષયમાં ધણાકનું ઐક્ય થશે. (પંડિત દયાનંદે આ વર્ષમાં મંડળના ધર્મ ઉપર કરડાકીનું બોલવું બંધ રાખી, ધણાંક અભિમાન ને શારીરબળ એને સારી પેઠે આગળ આણ્યાં.) ત્રીજી નીતિનો ઉદ્દેશ પરધર્મનીતિ ઉપરથી મોહ ખસેડાવીને સ્વધર્મનીતિ ઉપર આસ્થા બેસાડાવી પ્રવૃત્તિની આસક્તિવાળાને મહામંડળમાં ભેળવા; ને આર્યસમસ્ત ને સ્વધર્મ વિષે સખળ સતેજ કરવા કે પછી એ ઐક્ય નિવૃત્તિ પ્રવૃત્તિના કોઈ પણ મોટા ઉદ્દેશને સઘસિદ્ધ જોય.\*

\* પ્રથમ અમે પહેલી નીતિનો બોધ કરતા (૧૮૫૧-૬૯). પછી સાત વર્ષે સ્વધર્મ પરધર્મ નિવૃત્તિ પ્રવૃત્તિના તે બોળવામાં બાણવામાં વિચારવામાં ને પોતાને માટે તથા પોતાના દેશને માટે નક્કી કરવાને હતા; ને ૧૮૭૬-૭૭ થી ત્રીજી નીતિનો બોધ કરીએ છીએ. પંડિત દયાનંદની નીતિ ૧૮૭૫ થી છે. તેનો અમલોનો દેશાભિમાનનો બોધ આવો “પ્રાચીન કાળનું જે પોતાનું છે તે ગ્રહણ કરવું, પરદેશી ગમે તેવું

એક નીતિનો ઉદ્દેશ નિયત માટે\* આ લોક સુખનો છે અને બીજોના પરલોક સુખનો તથા એના સાધન માટે આ લોક સુખનો પણ છે—નિરુપદ્રવ સ્થિતિમાં નિવૃત્તિપ્રવૃત્તિનાં કર્તવ્ય કરવાને, એકનો ઉદ્દેશ અર્થ કામ અને બીજોનો ધર્મ તથા ધર્મસહિત અર્થકામ.† એકનો ઉદ્દેશ આર્યને અનાર્ય કરવાનો ને બીજોનો આર્યને આર્યજ રાખવાનો છે. તોપણ, વર્તમાન સમયમાં અનેનો પહેલો મોટો ઉદ્દેશ પરાધીનતાથી મુક્ત થવાનો છે; અને એ મુક્તિના ઉપાયમાં પહેલો અવશ્ય જ તે પરાધી નીતિ ઉપરથી ભાવ ખસવો, એ છે કે જેને પંડિત દયાનંદ દેશાભિમાન કહે છે ને અમે સ્વધર્મરક્ષણનું એક સાધનભૂત અંગ કહીએ છીએ.

બીજો ઉપાય પંડિત પોતાના ઉદ્દેશને અનુસરતો શારીરચળવૃદ્ધિનો અતિશય મહત્વનો દાખવે છે; અમારે મતે તે પણ અગત્યનો છે પણ વળી અમણાં સાધ્ય નથી.‡ અન્યાયનો ધિક્કાર ને સન્યાયની ભક્તિ એની લાગણી

સારું હોય તો પણ તે કામનું નહીં ને દેશી ગમે તેવું ઉતરવું હોય તો તે શ્રેષ્ઠ છે.” ભણેલાઓ પશ્ચિમના ભભકામાં અંતર ગયા છે; ધર્મનિયમ ભણતા નથી. “ભક્ષ્યા-ભક્ષ્યનો વિચાર કરતા નથી ને ભતિ વર્ણાશ્રમના ધર્મને તોડે છે એ બહુ ખોટું કરે છે”—(એ વિષે ૧૮૭૫ માં જુદું મત હતું.)

\* દયાનંદની નીતિ સમયને માટે કે નિયત માટે છે એ વિષે અમે બહુ કાળ યોદ્ધી રહી નક્કી કીધું છે કે નિયત જ માટે; માટેજ બુંદી.

† કહ્યું કે રાજનીતિ કહી છે કે ધર્મ પાળવો તે એવી રીતે કે અર્થ તથા સુખનો નાશ થાય નહિ, ધન એવી રીતે મેળવવું કે ધર્મ તથા સુખનો નાશ થાય નહિ, ને સુખ પણ એવી રીતે ભોગવવું કે ધર્મ તથા ધનનો ભંગ થાય નહિ, “કોઈ પણ પ્રકારે સંપત્તિ મેળવવી પણ મળ્યા પછી સર્વ કપટ છોડી કેવળ ધર્મનું જ આચરણ કરવું.” પ્રજાનીતિમાં અમારું મત કે અર્થની તાણમાં પણ કપટ અર્થ સાધી લેવો નહિ;—અર્થ મળ્યા પછી ધર્મનું આચરણ કરવા સમય ને સુમતિ રહેશે એની શી પ્રતીતિ? રાજનીતિમાં કપટી શત્રુની સામાં કપટ કરવું એ નીતિ કહી છે પણ તે ઉત્તમ તો નહિજ; રામની ઉજળી, કૃષ્ણની નહિ. શુકે રાજનીતિ કહી છે કે “શ્રી કૃષ્ણના સરખી કુટનીતિ કોઈ પણ નૃપે રાખવી નહિ,” પ્રજાનીતિમાં અમારું મત કે અર્થની તાણમાં કામ-સુખની લાલસા તો રાખવી જ નહિ; ધર્મોક્ત અનુષ્ઠાન કરવું કે સાધુ ઉપાયે વ્યાવહારિક ઉદ્યોગ કર્યા કરવો.

‡ અભ્યર્થ, ઋતુગામીપણું એનો પરલોક ઉદ્દેશ ન હોવાથી, માત્ર તન મનની શક્તિની વૃદ્ધિનેજ ઠેરવેથી, પ્રજાને ઉત્પન્ન કરવા પંડિત ઇચ્છે છે—ત્રીય બળથી નીતિ વધશે ને નીતિવિવેકે ઉન્નત્તાઈ અંકુશિત રહેશે એ વાદ નિર્બળ છે. અમણા શરીર નિર્વાહ કઠિણ રીતે ચાલે છે તો પુછિનાં દ્રવ્ય કયાંથી મળે. ચિંતાવાળી સ્થિતિમાં લોહી બળે કે વધે, નિયમબ્રહ્મ વિલાસીજન અભ્યર્થ ને ઋતુગામીપણું કેમ રાખે?

જે આર્યપ્રજ્ઞની પ્રકૃતિમાં જ છે તે બહાર પડી સારી પેઠે પ્રકાશવી જોઈએ. ન્યાય એ પ્રવૃત્તિવિષયમાં પૂરી મહત્તાવાળો ઊંચો ધર્મ છે. ક્રોધપણ લોકને તો સન્યાય પારલૌકિક ઇશ્વરલૌકિક બંને તેજ બળવાળો તે આર્યને કેમ ન હોય ?

આર્યપ્રજ્ઞને વિષમ સ્થિતિમાંથી કાઢનારી તેની બ્રાહ્મણબુદ્ધિ તથા ક્ષત્રબુદ્ધિ છે; સુધારાની બુદ્ધિ નહિ. સુધારાની બુદ્ધિ ધર્મસંશયી કે ધર્મ-રહિત છે; સ્વાર્થસુખની લાલસાવાળી છે, વળી બાવરી અધીરી હોઇને ક્રાંતમાં અર્થકામને વાણીદ્વારા ઢુંદે છે તેથી તે બહુ પ્રકારે નબળી છે. પણ ઊંચી બ્રાહ્મણક્ષાત્રબુદ્ધિ જે સ્વધર્મ દૃઢ સ્વધર્મશીલ છે, ધર્મઅર્થની હાનિમાં પણ નિત્ય તત્વજ્ઞાને શાંતિમાં રહે છે, જે એક નિશ્ચયવાળી ડાહી ધીરી હોઇને સહનતપ કરે છે, ને જે એમ બહુ પ્રકારે સખળી છે તેજ સમયની પ્રેરણાએ કર્મદ્વારા અર્થ સાધી આપશે. અભિમાની સુધારો જે મંડળમાંથી છુટો પડી પોતાનું કાર્ય કરી શક્યો કે શકતો નથી ને જે મંડળમાં ભરાઈ રહી મંડળને બગાડે છે, તેણે અભિમાન મૂકી પોતાના પરંપરાના કુળધર્મનેજ સત્ય માનવો. આર્ય પ્રજ્ઞએ દેશાભિમાન રાખવું એમ સુધારો કહે છે પણ નામનું નીર તો ક્યારે કે બ્યારે તે પોતેજ આર્યપ્રજ્ઞના ધર્મમાં મળી રહે ત્યારે.\* શુકે રાજનીતિમાં લખ્યું છે કે;—

“વિના સ્વધર્માન્ન સુખં સ્વધર્મો હિ પરંતપઃ

તપઃ સ્વધર્મરૂપં યત્ વર્ધિતં યેન વૈ સદા

દેવાસ્તુ તસ્ય કિકરાઃ કિં પુનર્મનુજા ભુવિ ?”

ભોગ પાછળ રોગ છે માટે વિલાસી વૃત્તિ કાઢવી, વિલાસથી પાપ ને એથી પરલોકમાં ભય છે, વૈરાગ્યથી પુણ્ય લાભ છે. પરલોકનાં સાધનને માટે શારીરબળ જોઈએ, દેહ-કષ્ટથી દેહબળ વધે છે—એ વિચારોથીજ શારીરબળ વધે, નિર્ધન સ્થિતિમાં પણ પંડિત અર્થની સાથે કામ પણ રાખે છે એટલે પોતે જ શારીરબળ ઘટે તેવું સુચવે છે ને બોલે છે ત્યારે બીજું શું? લોક મળસકે ઉડી ઉઘાડે શરીરે નહી તળાવે નાહવા જતા ને બળિયા હતા—ઐશાં કર્તૃકમાધસ્ત્રનાન કરતાં; વ્રત પાળતાં તેથી તેઓનામાં શારીરબળ હતાં કે જે અમણાનાં ઐશમાં નથી. ધર્મબળથી નીતિબળ ને નીતિબળે શારીરબળ—માટે ધર્મપતિજ દૃઢ થવી. અમણા રાજકીય લાભને અર્થે પણ ધર્મસંરક્ષણના ઉદ્દેશે શૌર્યાદિ સદ્ગુણને ઉપયોગ અવશ્ય છે—ધર્મને અર્થે મરવાથી પુણ્ય લાભ છે, યુદ્ધમાં મરવાથી સ્વર્ગ પ્રાપ્તિ છે ઇસ્રાદિ ત્યાગબુદ્ધિથી, કર્તવ્યબુદ્ધિથી, શારીરબળ વધે છે ને અર્થપ્રાપ્તિ થયા પછી પૈકૃષ્ટિક દ્રવ્ય ને વ્યાયામ અગત્યનાં છે. વળી શારીરબળ માટે વિલાસી સુધારાવાળા બુમ પારો પણ દેશની પ્રજામાં તે બળ હજી બહુ છે, નિસ્તેજ છે એ વાત ખરી.

\* આર્ય પ્રજ્ઞની નિવૃત્તિપ્રવૃત્તિના આચાર તથા કર્મની વ્યવસ્થા આદિથી બ્રાહ્મણબુદ્ધિ કરતીજ આવી છે. કેટલાક મોહિત લોભી બ્રાહ્મણોએ સહાય રહી જૈન ધર્મની



અર્થ-સ્વધર્મ વિના સુખ નથી, સ્વધર્મ એ જ મોટું તપ છે, જેણે સદા સ્વધર્મપાલનરૂપ તપ વધાર્યું તેને દેવતાઓ કિંકર છે તો પૃથ્વી ઉપર મનુષ્ય હોય એ કહેવું જ શું?

વિશેષનીતિનાં પ્રકરણમાંથી સાર આટલો નિકળે છે કે, બ્રિટિશ ખાલસાની પ્રજાનું મત સરકારની ન્યાય-દાન-કરસંગ્રહબુદ્ધિ વિષે રડું નથી ને સ્પષ્ટ કહીએ કે મોટું છે (હુંડું નથી). સરકાર વિચારમાં ભેટી નથી પણ પ્રજા આવડત પ્રમાણે જીદી જીદી રીતે તેને સંભળાવે છે જ.

પણ જોઈએ કે પ્રજા નિલ સુખમાં રહે તેવી બ્રિટિશ રાજનીતિ છે? ઈંગ્લંડના લોકો સ્વરાજ્યમાં રાજ તથા પ્રજાના ટંટામાં, પ્રધાનમંડળ તથા પ્રજાસમાજના વાદવિવાદમાં, ન્યુસપેપરોની ચર્ચામાં, બીજાં રાજ્યોના સંબંધમાં જે સ્વાર્થબુદ્ધિ દેખાડી છે અને આ દેશમાં વેપારી રૂપે ને રાજ્ય મેળવતાં ને પછી જે દેખાડી છે તે તો પ્રાણ ને પ્રકૃતિ સાથે જ એમ નિલ રહેવાની. બ્રિટિશ સરકારની નીતિ સંસ્થાનામાં જાતિલાના સંબંધમાં જે દેખાઈ છે ને દેખાય છે, જે પોતાના જીતેલા ઐરિશોના સંબંધમાં દેખાતી આવી છે, (એઓ પાર્લામેન્ટમાં બેસે છે તો પણ) તે નીતિ આ દેશની કાળી પ્રજાના સંબંધમાં રાજધર્મથી કે સ્નેહથી કે દયાથી કે કીર્તિના કાડથી પ્રજાનું હિત કરનારી થાય નહિ. પ્રજા બહુ બાલશે ત્યારે ટેવ પડી છે કહી તુકડો નાંખશે ને થોડી વાર પછી નવી ચોળનાએ એવું કરશે કે, આપેલાથી અધિકગણું પાછું લેઈ લેશે. વાઇસરાજની ને ગવર્નરોની કાઉન્સિલમાં બ્રિટિશ મેમ્બરનો મોટો ભાગ પ્રજાને હક આપવાના વિચારમાં પ્રસન્નતાએ સંમત થનારો નહિ જ; અને એક વાઇસરાય કે ગવર્નર આમ કરે તો બીજા વળી તેમ કરે. બ્રિટિશ સત્તા (૧) સ્વાર્થને જ જોય છે. (પ્રજાનું કંઈ સારું

શુદ્ધિ કરી હતી અને જૈન ધર્મને દેશમાંથી કાઢનારી પણ હંચા જાહાણબુદ્ધિ જ હતી; પાછી દેશની ચઢતી બ્રાહ્મણબુદ્ધિએ જ કીધી; બંધ પમાડતી મુસલમાનીમાં ધર્મરક્ષણ તેજ બુદ્ધિયે કીધું હતું ને મોહ પમાડતી અંગ્રેજીમાં પણ તેજ કરે છે-પછી રાજસત્તા ક્ષત્રી, વૈશ્ય, શૂદ્ર, રજપુત, મુસલમાન, મરેઠા કોઇની પણ હતી ને અંગ્રેજ છે ને વળી 'કોઇની' થાય. એ બ્રાહ્મણબુદ્ધિને પુજનારી આર્યપ્રજાની કોઈ પણ વર્ણના પુરુષો ધર્મને અર્થે જીસાહે પ્રાણ આપવાની બુદ્ધિ કરનારા સમયે સમયે નિકળ્યા છે ને નિકળશે. બ્રહ્મજ્ઞાન, વૈશ્ય યુક્ત ધર્મ કર્મ, નિર્લોભપણે પ્રજાકલ્યાણ એ આદિ લક્ષણવાળી તે બ્રાહ્મણબુદ્ધિ અને એના અંશવાળી પણ વિશેષે બહુબળે ગૌબ્રાહ્મણને માટે ઉદાર ક્ષત્રી. (દયાનંદનો બ્રાહ્મણ તે કોઈ વિશેષે વિદ્વાન અને ક્ષત્રી એટલે લડવૈયો પછી શૂદ્ર એટલે કે રાક્ષસ હોય.)

કરે તેમાં વિશેષ પોતાનું હોય જ.) (૨) નથીના અભિમાનમાં પ્રજા તે સેવા કરનારી દાસીરૂપે હંમેશ રહે તેમ ઇચ્છે છે. (૩) પ્રજા વિશ્વાસપાત્ર નથી ને ઉંચી સ્થિતિમાં આણી તો કાઈ સમે સામી થશે, એવું બિતરમાં રાખે છે. (૪) પ્રજા અતિ કઠલે સારે વળી રખેને કહીં હુલ્લડ થાય માટે કાંઈક ઝાંસે છે. (૫) અને બધા જેવું કહીં જણાયું તો ચીઢાઈ જઈ વિકરાળ થઈ ધુમે છે ને સમાધાની આણી રહે છે, અર્થાત્ પ્રજાની તરફથી માની લીધેલું બધા ને પોતાનું વિવેકચાતુર્ય એ જ ન, સત્તા પાસે પ્રજાનું હિત કરાવે તેવાં છે અને તેમાં બધા કાઈ સમે તેને કૂર કરી છઠ્ઠા ખવડાવે પણ વિવેકચાતુર્ય જે પણ ધ્રિટિશ પ્રકૃતિમાં મોટું છે, તે પ્રજાના હિત તરફ નિલ વળ્યાં કરવાનું એ તો ખરું.

પ્રજાએ કઈ નીતિ રાખવી? એ લોભી નથી પણ સંતોષી છે; સ્નેહાળ છે; સત્તાની આણમાં ભક્તિએ તત્પર રહી સેવા કરનારી છે; સ્વામીને અન્યાયે ધઝરાય છે ને કષ્ટ પામતાં કર આપે છે. જમીનદાર રહે છે, ધંધાર્થી રખડે છે, ભણેલા તે નોકરીની ભીખ માંગે છે એવી સ્થિતિમાં પણ આર્યપ્રજા જાણે છે કે, પરાધીનપણું એ હીણું ભાગ્ય છે પણ વળી ચીઢાતી નથી; તે કહે છે કે જ્યાંસૂધી તેનું પુણ્ય છે ત્યાં સૂધી તે રહેશે; અર્થાત્ સત્તાની સામે થવાને તે ઉદ્ધમી નથી-ઉલટું ઇચ્છે છે કે, રાજ્ય બહુ કાળ રહો! (ધર્મ ને જનમાલ ઉપર ધાડ પડતી નથી), પણ ત્રણ વાના આપો. (૧) ન્યાય ચોખ્ખો, થોડે ખરચે વહેલો મળે ને ધારા વારે વારે બદલાય નહિ. (૨) કરભાર ઓછો કરો-દેવસ્થાન આહાણુ સાધુની જમીન ઉપરથી કર કાઢો, ગોચર રાખી ઢોર તથા ખેડુતોને સંતોષો, મીઠાં જેવી વસ્તુ ઉપર કર ન રાખો. (૩) (નોકરી તો કરીએ છીએ, હથિયારનાં ધારાથી દાસપણાનો કહામ લીધો છે હવે મિથ્યા છે માનપદ તોપણ) યોગ્ય જનની ને રાંકની સંભાળ લો તો સારું. સરકારનું પોતાનું દેશી સેન ને દેશી રાજા એના વિચાર સરકાર તરફ ગમે તેવા હોય પણ ખાલસાની આર્યપ્રજાનું વાસ્તવિક સ્વરૂપ ઉપર પ્રમાણે છે ને ખુંધાં ખમવાં એ નીતિ પાળે છે. પણ વળી,—

આર્ય તથા ખીજ બધી પ્રજામાંનો કટલોક ભાગ જે અંગ્રેજી ભણતરે અંગ્રેજરાજનીતિથી જાણીતો થયલો ને જે રાજકીય સુધારો દેશમાં વધેલો જોવાને ઉદ્ધમી છે તે ‘માગ્યા વિના મા પણ ન પીરસે,’ ‘બોલે તેનાં બોર વેચાય’ ‘જેવાં બાંધેનાં મોસાળાં તેવાં બેનનાં ગીત’ ‘થાય તેવા થઇએ ને ચકલા વચ્ચે રહીએ’ એવે ભાવે “જોઈ જાઈ” એ નીતિએ અંગ્રેસર થઈ વર્તે છે.

એ નીતિ સઘળી જાતની પ્રજામાં પેડી કે પછી સરકાર ને પ્રજા વચ્ચે યુરોપના રાજ્યની પેઠે નિત્ય કલહ ચાલવાનો ને તેનું પરિણામ મોડેથી પણ સરકાર વિરુદ્ધ જવાનું—સરકાર ઐરીશ પ્રજા સામા ફાવે છે, અહીં પણ ફાવી છે પણ ઉપલી નીતિનું બળ વધેથી ફાવનાર નથી, એમ પ્રજાની મોટી સંખ્યા જોતાં જણાય છે.

યુરોપની રાજકીય વ્યવસ્થા નીતિ બ્રિટિશ સરકારે પ્રજાને આપી છે; એ નીતિ ચલાવવા વિષે સરકારને સંશય હતો ને પ્રજા પણ તે વિષે ઝાઝું જાણતી નહિ; એ નીતિનો પ્રસાર પ્રજામાં સારી પેઠે થાય તેવો સમય અમણાં સરકારે આણ્યો છે. પ્રધાન ડિઝરાએલી તથા તેના સમયના વૈસ-રાયની કરડી કારકીર્દી પૂરી થઈ ને પ્રધાન ગ્લાડસ્ટન તથા લોર્ડ રિપનની મહેરબાની કારકીર્દી દેખાઈ છે; એ પણ ફેટલીક રીતે પરવશ છે.

સને ૧૮૮૦ ના જીનથી આજ લગીમાં ઉદારબુદ્ધિ લોર્ડ રિપને જે કીધું છે, તેની ટુંકી નોંધ નીચે ટીપી છે.\* તેમાંથી સ્થાનિક સ્વતંત્રતા સંબંધી કંઈક અહીં જણાવીશું.

અંગ્રેજ ભણેલા જે આગળ પડી કામ કરે છે માટે તે જ પ્રજાની શાણી બુદ્ધિ છે એમ નથી. અંગ્રેજ ન ભણેલી એવી મોટી સંખ્યાની પ્રજામાં અંગ્રેજ વિના છેટા રહે છે. સમર્થ બુદ્ધિના ઠરેલ પુરુષો છે પણ વળી અંગ્રેજ ભણેલામાં નિપુણબુદ્ધિ તે સરકારી નોકરીનાં બંધનમાં છે એટલે તે ઉપયોગના નથી. વકીલોમાં જે મોટા તથા કામવાળા તેઓથી જોધયે તેટલું મન રાજપ્રકરણમાં ધણાય નહી—એમાંના થોડાક ને બીજા વકીલ, થોડાક ફળવણીખાતાના ને અંગ્રેજ ન ભણેલા એવા ફેટલાક એમાંથી અધિકારીઓની નેમણૂક થવાની; નિમણૂકનું કામ પણ કડિન છે; -

\* (૧) ધારા—આબકારિ, શિકારી, વર્તમાનપત્ર એ સંબંધીનાં તો રદ કરવામાં આવ્યા છે ને હથિયાર સંબંધીનો તેનું જોર નરમ રાખ્યું છે; ઠરાવ—આવા કે લૅન્ડિસ-લેટીવ કૅન્સિલમાં ચાલતી વાત દેશી ભાષા મારફત પ્રજામાં ફેલાવવી ને પ્રજામત જોઈ પછી ધારા કરવા; શક ઉપરથી યુનેહગારને બેડી ન પહેરાવવી; વગેરે. (૨) કેલ્વણી-ખાતામાં સુધારો કરવાને કમીશન કીધું. (૩) ધંધા તથા નાણાંની લીડ મટાડવા બાબત—ખેડુતોને માટે બેંક; ધંધાથી કોઈ પણ મંડળી રેલવે બાંધી શકે તેવી મોડવણ કીધી; દેશી હુન્નરને ઉત્તેજન આપ્યું—જે વસ્તુની પેદાશ અહીં તેની કારીગરી પણ અહીં જ થવી. (૪) માંત તાલુકાને લગતી નીતિ—દરેક માંત પોતાની ઉપજમાંથી અમુક ખર્ચ કરે, મ્યુનિસિપલ ને લોકલ ફંડખાતાંથી થતાં કામમાં પ્રજાને કેટલોક હક આપવો. (૫) દેશને લગતી નીતિ—ઈંગ્લેંડે ધજામની લડાઇના ખર્ચમાં કેટલોક હિસ્સો આ દેશ ઉપર નાંખ્યો તેની સામાં વૈસરયે પ્રોટેસ્ટ કીધો. વગેરે, વગેરે.

સરકાર પોતાની તરફના અધિકારી નિમવાની અને તે સભા જે કામ કરશે, તે પ્રજામત કહેવાશે.

૭૩. સ્વદેશી નીતિ ને પરદેશી રાજનીતિ—એ બેને હળે જ નહિ. દેશી તે પરદેશીમાં કે પરદેશી તે દેશીમાં બળે. એટલે એમ નવું સ્વદેશી ઐક્ય થાય ત્યારે જ રાજરંગ વિરાજે.\* આર્ય, પરધર્મીસત્તાથી અળગા જ રહ્યા છે. સ્પૈનના ને રુશિયાના ખ્રિસ્તી પોતપોતાના પરધર્મી સત્તાધારીથી જેટલા જૂદા રહેતા તેના કરતાં ઘણા જ વધારે (સ્વધર્મીયાર તથા સ્વસંસાર નીતિને લીધે) જૂદા રહ્યા છે; વળી ખ્રિસ્તીઓ પોતાના સત્તાધારીને નિત્ય અરિશ્યાએ જોતા ને બહુ દુઃખ પામતા પણ આર્ય પ્રજા પ્રારબ્ધભોગને વિચારે ને સંતોષવૃત્તિયે (રાજ્યપ્રકરણની પ્રવૃત્તિમાં ન પડવાથી) થોડું દુઃખ પામતી—સમય સમયના ત્રાસમાં અગ્રેસર રજપૂત સરદારો સામે કે યુદ્ધે સત્તાધારીને સમજાવતા ને પ્રજા પાછી સ્વસ્થ થઈ રહેતી† ખ્રિદિશ-સત્તાતળે આર્યપ્રજા સ્વધર્મીયારનાં રક્ષણ વિષે નિર્ભય છે ને રાજકીય વહેવારમાં માન મર્યાદાએ રડી વર્તે છે, પણ ઉપરાઉપરી પડતી કારભારની ભેખડ ને ઉપરાઉપરી પથરાતી કાયદાની જાળ એથી સઘળી જાતની પ્રજાનું મન બહુ જ ખાટું થઈ ગયું છે.

૭૪. રાજનીતિ ને પ્રજાનીતિ. રાજનીતિ વિષયના ઘણાક ગ્રંથ સંસ્કૃતમાં છે તેના સાર આટલો કે રાજ્યે પ્રજાનું ઉત્તમ પ્રકારે રક્ષણ પાલણ કરવું ને પોતાના આચરણથી તેને સદાચારી રાખવી.‡

\* જેમકે રોમનો ટયુટનમાં, ઇરાનીઓ મુગલમાં અને માંચુતાતેર ચીનાઓમાં, નોર્મન ફ્રેન્ચ-આંગ્લો સાક્સનમાં મળ્યા.

† મુસલમાની હાકમીના વખતની તવારીખો જોવી. એ પ્રકરણ સંક્ષેપે આર્ય-દર્શનમાં દર્શાવ્યું છે.

‡ ઈન્દ્ર, વાયુ, યમ, અગ્નિ, વરુણ, કુબેર ને ચંદ્ર એ સાત દેવના અંશ રાજનામાં હોય છે. શુક્રનીતિમાં શુભદે રાજને આ પ્રમાણે જાળખાવ્યા છે—“સ્વ-ધર્મનિષ્ઠ, પ્રજાપાળક; સર્વયજ્ઞો યાજ્ઞિક, શત્રુસમુદાયને શિક્ષા કરનારો, બહુ દાનશીલ, ક્ષમાવાન, શૂર, ભોગસામગ્રીવિષે નિઃસ્પૃહ, વિરક્ત, સાત્વિક તે અતિ મોક્ષને પામે છે. એથી વિપરીત તામસ તે નરકે જનારો નિર્દય, મદોન્મત્ત, હિંસક ને સત્યવર્જિત હોય, રાજસ તે દ્વાંભિક, લોભી, વિષયી, વંચક, શક, મનમાં કંઈ વાણીમાં કંઈ એવો, કલહપ્રિય, નીચપ્રિય, સ્વેચ્છાચારી, નીતિહીન ને છળમાં પૂરો. સાત્વિક તે દેવના અંશ ભોગને તામસ તે રાક્ષસના ને રાજસ તે માનવના; માટે સત્વને વિષે જ મન રાખવું.” ખીલ ગ્રંથોમાંથી—શત્રુ દુર્બળની પણ ઉપેક્ષા ન કરવી; ખળ સાથે સંધિ કરવી

ક્ષત્રિયોની નીતિ વખણાઈ છે પણ સર્વોત્તમ તે રામની હતી; યુધિષ્ઠિરની પણ કીર્તિમાં છે. રજપુત રાજની નીતિ પણ પ્રજ્ઞરક્ષણ વિષે-ગોઆહાણની પ્રતિપાલના વિષે ખંતીલી જણાઈ છે. આ દેશની બાદશાહીમાં અકબર-શાહની ને પેશવાઈમાં મોટા માધવરાવની રાજનીતિ સારી કહેવાઈ છે. બ્રિટિશ રાજ્યનીતિ આ દેશની પ્રજાને સુખી કરે તથા પોતાને અનુકૂળ કરી રાખે, એને માટે હિંદુસ્થાન તથા બ્રિટનના અધિકારી પુરુષો વિચાર ને પ્રયોગ ઉપરાઉપરી કરે છે જ.

પ્રજાનીતિ આર્થે આદિકાગથી તે આજ સુધી એક સરખી ઉત્તમ દેખાડી છે. રાજ કૂર કપટી હોય પણ તેની આજ્ઞામાં રહેવું-માન મર્યાદાએ રહેવું-તન મન ધને કષ્ટ પામતાં પણ રહેવું, ને એમ જ કરવું એ ધર્મ છે. એ સમજથી રહેવું એ ઉત્તમ ગુણ તે આર્યપ્રજાના જ છે. રાજભક્તિમાં આર્યપ્રજા વખણાઈ છે અને અંગ્રેસર યોધાઓએ પ્રાણદાન કીધાના દાખલા ધણા છે. કુટુંબમાં જેમ વડીલ પૂજ્ય તેમ રાજ્યરૂપી મોટા કુટુંબમાં રાજ પૂજ્ય છે ને એ વડીલરૂપે અધર્મે વર્તે તો તેની વ્યવસ્થા પ્રજામાંના વડીલ તે યથાધર્મ કરે. રાજનીતિના ગ્રંથોમાં પ્રજાએ પોતપોતાને કુળધર્મે સદાચારી રહેવું. એથી વિશેષ જોવામાં આવતું નથી પણ રાજ્યે તેના આચારની વ્યવસ્થા રાખવી ને તેનું મન દુભવતું નહીં. પ્રજાની આંતરડી કકલે કે રાજ પડે એવું ધણું છે.

એ સાત્વિક નીતિ અમણા બગડવા માંડી છે કેમકે બ્રિટિશ રાજ્યની પ્રકૃતિ નીતિ એથી, બ્રિટિશ લોકના સહવાસ વહેવારથી ને અંગ્રેજી વિદ્યાએ યુરોપના લોકની નીતિ રીતિ ઉપર પ્રજાને મોહ વધવાથી, સ્વધર્મ શિક્ષક સમયના વેગને વિપરીત જોઈ નિઃસ્પૃહ રહેવાથી, ઉન્નતપણું, વિલાસ ને પ્રપંચ દેશમાં વધે છે-ધર્માચાર, ગૃહસંસાર ને વ્યવહારનીતિ એ ખાલસાની પ્રજામાં ફટલેક લગી બગડ્યાં છે જ-મોટા રજવાડાના ને બ્રિટિશ સેનના આર્થે હજી સુધી સાવધ છે ખરા.

નહિ; સેનાભિયોગ, પ્રસ્થાન બળસંખ્યા ઇં જલ્પયા પછી ચાન કરવું કે દુર્ગસંગ્રહ કરવો; બળવાન મહોન્મત્ત શત્રુ દેશને પીડા કરતો હોય ને શૂરને ધર્મે ન જતાય તેવો હોય તો તેને મોહ પમાડી છળકપટ કરીને પણ જીતવો.” “ઉત્તરતાને ભય દાખવતાં રહેવું, બરોબરીઆને પરાક્રમ દાખવ્યાં કરવું, વધારે બળવાનને પોતાની ખામીઓ દેખાડવી નહીં; શત્રુનો નાશ કરવો તો પૂરેપૂરો-વિશ્વાસ આપી પોતાકો કરી લઈ મારવો. રાજ્યે પુત્ર, ભ્રાતા, સખા, શુરુ એ જો શત્રુ પ્રમાણે વર્તે તો તેઓને પણ મારવા,” “ભય નથી ત્યાં સુધી બીડું પણ ભય આવે નિર્ભય થવું; કામ કરવું તે એવી રીતે કે, કીધા પછી મિત્ર કે શત્રુ જાણે;” ઇત્યાદિ.

સત્તાએ સૈનિક જનને માટે સૈનિક કરડી નીતિ રાખી છે; દેશી રાજ્યો સાથે વર્તવાને યુક્તિ દક્ષતાની રાખી છે; અને પોતાની પ્રજા સાથે વર્તવાને ધારાન્યાયનીતિ રાખી છે. એ ત્રીજામાં પ્રજાને રાજકીય હક આપવા સંબંધી પણ છે. (૧) પ્રજા પોતાનાં દુઃખ અને સરકારનાં કામ ઉપર સ્વતંત્ર વિચાર (અટકાવ થતાં સૂધી) નિર્ભયપણે જણાવે.\* (૨) યોગ્ય દેશીઓને પણ સરકારી ઉંચી નોકરી મળે.† (૩) મ્યુનિસિપાલીટી લોકલ ફંડ જેવાં ખાતાં ચલાવવામાં પ્રજાએ જ આગળ પડી કારભાર કરવો.‡-એ નીતિ પ્રજામાં વહેલી દાખલ થયલી જોવાને લોડ રિપન ખંતી જણાયું છે. એ પ્રસાદરૂપ નીતિઓનો હેતુ કે હક મળેથી પ્રજા રાજ થાય તથા રાજ્ય બણી પ્રીતિ વધારે અને સરકાર તથા પ્રજાનું એકય થઈ રાજ્ય સમગ્રું શોભે. ઈંગ્લેંડની રાજ્યનીતિ તે પ્રજાનીતિએ અંકુશિત છે, પણ અહીંની તે સદા સરકાર નીતિયે અંકુશિત જ રહેવાની, પછી થોડે ઘણે ઉત્તેજને તે મોડી-વહેલી પુષ્ટિ પામે.

આર્યપ્રજામાં થોડાક વડિલજનનો વિચાર તે જ પ્રજાનો વિચાર એ નીતિ પરંપરાથી છે, ગ્રામ-ધર્મ-રાજ્ય-જ્ઞાતિ-ગૃહવ્યવસ્થામાં. એ નીતિ અને મતપ્રદાને નક્કી થયલા અમુક પ્રતિનિધિઓનો બહુમતે જે વિચાર તે જ પ્રજાનો વિચાર એ નીતિ એ બે એક નથી ને એકમેકમાં બળે તેવી નથી. એકમાં મર્યાદા ને બીજામાં સમાનતા એ બીજ છે. બંનેને માટે તેના

\* ૧૮૬૦ પછી તે માગ્યો લાભ મળ્યો નથી, પણ સરકારે વધારે કરડાકી રાખી છે.

† જુજ જણને સિવિલ સરવિસ મળી છે અને હૈકોર્ટમાં કોઈ કોઈને જડ-જની જગા મળી છે.

‡ પ્રેસીડેનસીની મ્યુનિસિપાલીટીનો વહીવટ ચાલે છે તે રૂડો તો નહીં કહેવાય.

§ પ્રજાએ મતપ્રદાને ખેતાના પ્રતિનિધિ ઠેરવવા ને એઓની સભા થઈ. સભા-સદા વિશેષાનુમતે નિર્ણય કરી કામ કરે. (એ નવી રીતે કામ કરવાને પ્રજા યોગ્ય જણાશે ત્યાં સૂધી સરકાર પોતાની તરફના કેટલાકને સહાયમાં આપશે એમ અમણા સરકારનું કહેવું છે.)

અંગ્રેજ રાજ્ય થયા પછી મતપ્રદાને કારભારી નિમવાની ને વિશેષાનુમતે નિર્ણય કરવાની નીતિને અનુસરી દેશીઓ સાંચાખાતાં, ધર્મખાતાં, ટ્રસ્ટીખાતાં, વિદ્યાખાતાં ચલાવે છે તે યથાર્થિત નથી ચાલતાં ને તે તો વળી અભ્યાસથી સારાં ચાલે અને રાજકીય પ્રકરણમાં સરકાર જે નીતિ દાખલ કરે છે તે પણ અભ્યાસે રૂડી થાય અને યુનાસાર્વજનિક સભાનું જોઈ તેવી બીજ સભાઓ દેશમાં થાય એમ સંભવ માની શકાય; પણ બ્રિટિશ સત્તા સખળી રહે ત્યાં સૂધી જ.

પાળનારા જૂદી જૂદી પ્રકૃતિના લોક છે. પહેલી તે એશિયાખંડના સઘળા લોકમાં જુના કાળથી મનાતી આવી છે ને બીજી તે યુરોપ અમેરિકાના લોકની છે.\*

૭૫. ઉપસંહાર. (૧) કાઈ પણ દેશના લોક જંગલી કે સુધરેલા પરદેશી સત્તા તળે જતાં પહેલાં ન જવાને મથે છે—પરદેશીને શત્રુ કહે છે. આ દેશમાં રજપૂતો આફગાન સામાં લડ્યા હતા; રજપૂત તથા આફગાન તે મોગલ સામા લડ્યા હતા અને મુસલમાન તથા મરેઠા તે અંગ્રેજ સામાં લડ્યા હતા. દેશી સત્તાની હાર થઈ ને અંગ્રેજી સત્તા સ્થપાઈ ને પૂરી સ્થપાઈ, (૧૮૧૮.)†

(૨) નિયમ જ છે કે નવી સત્તા એસ્તાંવારને તરત તો લોકની પ્રીતિ મેળવવાને તેની ચાલતી નીતિરીતિમાં વધારે હાથ નજ ધાલે. એ નીતિને અનુસરી કંપનીસરકાર વર્તી.

(૩) સને ૧૮૫૦ પછી બ્રિટિશ સત્તાએ લોભ ને મમત એ બેને પ્રધાન કીધાં અને એઓ ૧૮૫૭ પછી પોતાનો પ્રતાપ વધારતાં ભવ્યપણે પ્રકાશે છે.

\* એ નીતિ બીજે સ્વરૂપે પ્રજ્ઞના હક વધારનારી તે પ્રાચીન કાળમાં ગ્રીસ રોમનાં નગરરાજ્યની હતી. અર્વાચીન કાળમાં સ્વરાજ્યના સુધારાને માટે તે ઇંગ્લંડ તથા ફ્રાન્સની છે; પરદેશી રાજ્યથી મુક્ત થવાને અમેરિકાના સંસ્થાનોની ને ઈટલીના લોકની ઐક્ય કરવાના ઉદ્દોગમાં હતી; અને જગતમાં વંશપરંપરાની રાજસત્તા ન જ બેઠાં. એ મતના પ્રસારને અર્થે ઉઘમી તે યુરોપ અમેરિકાના સર્વે રાજ્યોમાંના થોડા ઘણા લોકની છે.

રાજના ને રાજવર્ગના હક તોડવા-અંકુશિત રાખવા-કાઠી નાખવા અને રાજકીય હકને માટે સર્વ પ્રજા સમાન હક ધરાવે છે માટે તે મળવા એ ઉદ્દેશ યુરોપની પ્રજાનીતિના છે. ઉન્મત્ત લોકમાં રાજ વિશેષ ઉન્મત્ત હોય, તેને લીધે તે લોકમાં તેવી નીતિ નિકળી છે.

† નવી સત્તા અમારું સર્વસ્વ (ધર્મનીતિરીતિ) અસ્તવ્યસ્ત કરી નાંખશે, પોતાના લોકને વર્તીવશે ને અમને નિત્ય દુઃખ દેશે એ વિચારે શત્રુ કહે છે, શું પારકો અમારી સત્તા લેઈ લેશે? નહિ લેવા દેઈએ, લડાઈ કરી જેટલું બચાવાશે તેટલું બચાવીશું; શું પરદેશી અમને કાયદા આપશે? નહિ લેઈએ; એ વિચારે રાજવર્ગ શત્રુ સામાં લડવા ઉભો રહે છે પછી જીતે કે હારે. (જે લોક શત્રુ તે આપણા સત્તાધારી રૂપે દેશીનું હિત કરવા ઉઘમી છે અને દેશીઓ પૂર્વના શત્રુની જ નીતિરીતિનો પ્રેમથી આદર કરે છે—એમ જ કાળ પ્રવર્તી છે મોહા!)

‡ સમયોચિત સાહસ, જીનકપટ, ‘સબસીડીઅરી સીસ્ટમ’ નામની પ્રપંચ નીતિ ને બરોસાદાર ક્વાયતી લશ્કર સાવધ ચતુર ગોરા સરદારવાળું એ કારણબળ હતાં.

(૪) સને ૧૮૫૦ પછી કલકત્તા તથા મુંબઈના અંગ્રેજી ભણેલાઓએ અસ્વધર્મનીતિનો યોધ અભિમાને પ્રવર્તવ્યો કે જેની ધાંધલે ધંધાની સાંકડે, આગગાડી વગેરેની સગવડે, સરકારની ધામધુમે તે પ્રેસીડેન્સીના લોક કેટલીક રીતે મોહિત થયા; તોપણ મંડળનો મોટો ભાગ સ્વધર્મશીલ જ રહ્યો છે. દેશી રાજ્યો તો સ્વધર્મશીલ છે જ. અર્થાત્ આર્યપ્રજા સમસ્ત સ્વધર્મશીલ છે એમ કહેવાય; માત્ર તેના રક્ષણને માટે આગ્રહ બળરહિત છે. દેશી રાજ્યો પોતાના મર્યાદાવાળાં ચોખ્ખાં માનને સામું માન સ્વાર્થ-સાધક મળે છે જોઈ, વળી અહીં તહીં દોરાયાથી પોતાનું માન બચાવે છે તથા ખરચ થાય છે એ જોઈ મનમાં અપ્રસન્ન રહેતા; વડોદરાના મામલાથી ચમક્યા ને કચસરેહિંદના ઉત્સવથી છેક નિરભિમાન બેઠા છે ને રાજ્યરૂપી જાગીરા સમાધ્યાં કરે છે. દેશી રાજ્ય ને ખાલસા અહિંના સધળા લોકનું મત સરકારની નીતિવૃત્તિવિરુદ્ધ થયું છે. (પણ વળી સરકાર પોતાની બહુ ખાલસાની પ્રજાની રાજભક્તિ વધે તેમ કરે છે ને પ્રજામાંનું મોહિત ટોળું રાજકીય હક મળવાના કાડમાં ઉઘમી છે.)

(૫) સુધારાએ અનેક ઐક્ય યોજ્યાં પણ એક સાધ્યું નહિ ને તેનું અભિમાન લજ્જિત થઈ હવે ગળે છે. મોહ તે સંમોહ થવા પામ્યો નહિ. સમજ પડવા માંડી છે તેથી, ને દુઃખ પડવા માંડ્યું છે તેથી, ને સરકારની વૃત્તિ જાણવામાં આવી છે તેથી સુધરેલનું વલણ સ્વધર્મ નીતિરીતિ બહુ પાછું વળતું જોવામાં આવે છે. સંસ્કૃત પુસ્તકોનાં ભાષાંતર થઈ છપાય છે તેથી લોકને સ્વધર્મનીતિ ઉપર ભાવ બેસતો ને દૃઢ થતો જાય છે. વળી દેશ અતિ નિર્ધન થઈ જવાથી પણ સૌ પ્રારબ્ધ ને પરમેશ્વરનો વિચાર કરતા થયા છે. દેશી રાજ્યો પોતપોતાના જથામાં ઐક્ય કરે છે. એ સધળું રાજ તથા પ્રજાના નિમિત્તરૂપ કર્મદ્વારા કાળ કરે છે; અંતે રાજના કે પ્રજાના લાભમાં તે, તે પોતે જ જાણે છે.

૭૬. (હવે શૈલી બદલીને) ભો આર્ય! પરમેશ્વરને જાણવો, પોતાનો તથા તેનો સંબંધ જાણવો, પોતાની ઉત્તમ ગતિ તથા એને અર્થે પોતાના કર્તવ્ય એ જાણવાં. એને માટે મનુષ્યદેહ છે એ તું જાણે છે. સંસાર અસાર છે, એમ જાણતાં ને પૂરું જાણવાને મનુષ્યકર્મ છે એ તું જાણે છે. જાણવા છતાં કર્તવ્ય બહુ તારી મનોવૃત્તિ સ્થિર થતી નથી, એ માતું ભાગ્ય છે, એ તું જાણે છે. ભાગ્યને આધીન છતે પણ કર્તવ્ય કરવાની વૃત્તિ રાખવી, એ તારું પુરુષાર્થ છે એ તું જાણે છે. એ પુરુષાર્થ પણ જો નિષ્કામ છુદ્ધિનું



તો જ તે ઉત્તમ એ પણ તું જાણે છે. એ સધળું તું જાણે છે, પણ કર્ત-  
વ્ય કરવા બધી મનોવૃત્તિ વળતી નથી એ કેમ? એ જ કર્મલીલા; એનેજ  
વિચારે સત્કર્મ ને સ્વપ્રકૃતિને યોગ્ય એવાં સત્કર્મને અર્થે સ્વધર્મ ઉપર  
આસ્થા હોય. મોહાભિમાન ટાળ, વૈરાગ્ય ધૈર્ય બાળ ને સ્વધર્મકર્મ પાળ કે  
કાળ તુને ઉત્તમ સ્થિતિ ગતિયે પહોંચાડે—પ્રસન્ન રહે સ્વરૂપનાં જ્ઞાનમાં,  
પછી કોઈ પણ સ્થિતિમાં.

૭૭. ભો આર્ય! સ્વધર્મપાલન અનુકૂળ નિરુપદ્રવ સ્થિતિમાં થાય  
પણ બાગ્યવશાત્ પ્રતિકૂળ સ્થિતિ (મુસલમાન) આવી ને આવી કે પાલન  
ગયું ને રક્ષણની ચિંતાએ તુને સપડાવ્યો. પણ એનેજ તો તારો સમયનો  
પ્રધાનધર્મ માની સ્વધર્મનું તે યથાશક્તિ રક્ષણ કરીશું. પણ હવે વળી એવી  
મોહિત સ્થિતિમાં તું છે કે રક્ષણ વિષે પણ નિઃસ્પૃહ છે ને નિઃસ્પૃહ એટલું જ  
નહિ પણ પરધર્મનો આદર કરતો થયો છે. આર્ય! એ તો તું બહુ જ ખોટું  
કરે છે—ભુંડું, ભુંડું! થા સાવધ ને કહે અર્જુનની પટે કે—

નષ્ટો મોહઃસ્મૃતિર્લંબ્યાત્વત્પ્રસાદાન્મયાચ્યુત ।

સ્થિતોઽસ્મિ ગતસંદેહઃ કરિણ્યે વચનં તવ ॥

અર્થ—અચ્યુત! તારે પ્રસાદે મારો મોહ નાશ પામ્યો ને મને મારાં  
સ્વરૂપની સ્મૃતિ થઈ; હવે હું ચંચળ અધીર ખાવરો નથી પણ સ્થિતિમાં  
છું, સંદેહ મારો ગયો છે, તારા કહેવા પ્રમાણે કરીશ.\*

૭૮. ભો આર્ય! રૂડી અનુકૂળ સ્થિતિ તો સ્વરાન્ય થાય ત્યારે જ  
આવે ને નિવૃત્તિપ્રવૃત્તિના ધર્મનો ઉત્કર્ષ ત્યારે જ પૂરો પ્રકાશે. મધ્યમ ઉત્કર્ષ  
તે કેટલાંક આર્યનાં તથા કેટલાંક ખીજ દેશીઓનાં એમ જૂદાં જૂદાં સ્વતંત્ર  
રાન્યો હોય ને દેશના સામાન્ય લાભમાં સંપે રહેતાં હોય ત્યારે જેવામાં આવે.†  
પણ એવા બાવિ ઉદ્દેશનો વિચાર કરવો ને ઉપાય યોજવા ને મથન કરવાં,  
એને માટે તારી પ્રકૃતબુદ્ધિ નથી.

વર્તમાનનો વિચાર ને અવશ્યે સ્વધર્મરક્ષણનો તથા એને અર્થે રાજ-  
કીય સુખનો વિચાર કરવો એટલા જ માટે તારી પ્રકૃતબુદ્ધિ છે, ને એ તારી  
સાત્વિકબુદ્ધિને બલિષ્ઠ પ્રકાશતી કરવી, એજ તારો ઉદ્દેશ છે એમ તું જાણ.

૭૯. ભો આર્ય! અમણાની વ્યવસ્થિત સારી સ્થિતિ જેતાં શ્રિટિશ

\* કૌરવ સાથે યુદ્ધ કરીશ એમ અર્જુનને કહ્યું હતું પણ આર્ય તું કહે કે પરધ-  
ર્મપ્રવૃત્તિથી છટે રહીશ ને એમ કરવામાં અગત્ય પડશે તો તેની સામા જુગીશ.

† એક કાળ ઇ. સ. ૧૧૯૩ સૂધી હતો ને ખીજો ચૌદમા સૈકાની આખરથી  
તે સોળમાના પા બાગ લગીનો તે ઠીક હતો.

સત્તા તૂટવાને તો લાંબો કાળ નેહ્યો; પણ નીતિબળ ઘટવા માંડ્યું છે, એમાં તો સંશય નથી. પણ વળી તે સંપત્તિ તર્ક કરવા\* ને કાડમાં આશા બાંધવી એ ઘેલાઈ છે અને ધટાલીના લોકની પેઠે ઉલ્લેખ ચલાવવો એ તો મૂર્ખાઈ જ છે એમ તું જાણ. ખાલસાની પ્રજાએ ખુંદાં ખમવાની નીતિ છોડી બીજી નીતિ લેવી, એ યોગ્ય નથી જ અને પ્રજાના અગ્રેસર કેવા નેહ્યે, તેને માટે નીચેનું ટિપ્પણ જો.†

૮૦. ભો આર્ય! (તામસ) તું વિષમ કાળમાં આર્ય સમસ્તના સંસારસુધારાને માટે બંધ છે પણ વૃથાભિલાષી શું કરવા થાય છે? વિલાસસેવા, સ્ત્રીસેવા. નીચસેવા, ઉદરસેવા, સ્વાર્થ, શઠતા ને શુંમપણું, કાતરકપડી-ફરપણું કોડે પાળે છે તે કાડમાંથી ખસી જ, પુરુષ-ઉદાર શૂરના ધર્મનો રાગી થા, પરંપરાનો કુળધર્મ જાણ ને પછી તું સુઝશે ખરેખરું શું છે તે†

૮૧. ભો આર્ય! (રાજસ) તારી પ્રકૃતિ કર્મ કરવાની છે પણ નિશ્ચયપૂર્વક એક સદુદ્દેશને વળગી નથી રહેતો. યૂરોપને પ્રપંચે અભિમાન જગાવી એક્ય કરાવે છે તે ખોટો જ ઉદ્દેશ છે એ તું નક્કી જાણ. વળી યૂરોપનાં પ્રપંચ સાથે તેનું સૌર્ય ક્યાં છે? તેની પ્રકૃતિ ક્યાં છે? તેનો ખંતિ અભ્યાસ ક્યાં છે? માટે સ્વદેશની પ્રકૃતિ જેઈ સ્વદેશને પોતાની નીતિનું અભિમાન આવે તેને માટે પ્રયત્નશીલ રહે. માન શબ્દ જે આજકાલ સાર્થ નથી તેને સાર્થ તેજસ્વી કર. લાભ ઘટાડનારી વસ્તુનો ને બળ ઘટાડનારા દુર્ગુણોનો લાભ કર અને સૌના અર્થને માટે પોતાના અર્થની હાનિ થવા

\* રાજ્યને રૂશિયાનું ભય કહેવાય છે, ખ્રિસ્તાઈ પોતાના જર્મનને માટે યોજના કરી રાખી હોય; વળી બ્રિટિશ રાજ્ય યૂરોપની લડાઈમાં ગુંચવાઈ, અહીંની ફોજ બહાર જાય તેવામાં અહીં થાણું રાખી રહેલા ફ્રેંચ ને દેશી રાજ્યો હાથ થાય; એમ રાજકીય તર્ક દેશીઓમાં જૂજ કોઈ કર્તા હોય પણ આમ તો ઘણાક કહે છે કે ન્યાય ઘટે છે, કર વધે છે ને પ્રજા ચિંતાએ સોસવાય છે-વળી કોઈ કોઈ કહે છે કે સરકાર પ્રજાથી અતડી રહે છે તોયે તેની આપત્તિમાં કેમ અતડી નહિ રહે ને શસ્ત્રરહિત હોવાથી પોતે દુર્દશાને કેમ નહિ પામે?

† કોઈ પણ જાતનો સ્વાર્થ ન રાખતાં સાર્વજનિક કામનો ભાર પોતાને શિરે છે એમ સમજનારા, સ્વતંત્ર, અનુભવી, કરેલ, પ્રમાણિક, વિવેકી એવા ને માનપૂર્વક પણ નિર્ભયપણે સ્પષ્ટ રીતે સરકારને સમજવનારા હોવા જોઈએ, એવા કેટલાક જાણી સભા થઈ તે સરકારને સમજાવે તો તેથી સરકાર પ્રજા બંનેને લાભ તે સરકારે નિમેલાં કમીશનથી કે ન્યુસપેપરના પોકારથી થતા લાભથી વધારે જ થાય.

‡ વર્ણભેદ વિષે ને સ્ત્રી વિષે બીજા ગ્રંથોમાં છે; અને અનુસૂચિ તથા રમા એ બાંધેલાં સ્ત્રી કેલવણીનાં બાપણ તથા લોકનો મોહ એ વિષે બીજા કોઈ ટાણે બોલાશે.

ઘઈ ઉદાર બુદ્ધિયે ઉલ્લોગમાં ઝુઝ ને પછી તુંને જણાશે ક્યાં સૂધી આવી પહોંચ્યો તે

૮૨. ભો આર્ય! (સાત્વિક) તું સ્વધર્મ કર્મ પાળે છે પણ સંશય સાથે નથી ગમતું પણ અમણાંના અસલ વહેવારમાં સામેલ રહે છે ને પેટ ભરવાને ચિંતાતુર રહે છે;—નોકરી કરે છે, કાલાવાલા કરે છે, પ્રપંચ કરે છે ને વળી એકાંતમાં ધિશ્વરને સંભારે છે; સમય જેમ ધસડે છે તેમ ધસડાય છે; દયામણી સ્થિતિ છે તારી. પણ હવે તું સ્વધર્મ વિષે સંશય રહિત થા, ધર્મીને ઘેર ધાડ ને કસાધને ઘેર કુશળ એવો સમય હોય છે જ, પણ અંતે ધર્મનો જય છે એ વિશ્વાસે ધીરજથી દુઃખ પડે તે ખમ ને ધર્મકર્મ વધારે પાળ.

૮૩. ભો આર્ય! તું તારી પ્રકૃત નીતિને પાછો વળગ—સાચાઈ, સાદાઈ ને નમ્રતા; સ્વેચ્છાચાર નહિ, મર્યાદાચાર; લોભ નહિ, સંતોષ; અધીરતા નહિ, ધીરજ; આળસ નહિ, ઉદ્યોગ; ઉડાઉપણું નહિ, મિતવ્યય; દાઘ્યો રંગ નહિ, ડાહ્યો રંગ; એને જ વળગી રેહ. રાજપ્રકરણની પ્રવૃત્તિમાં મા પડ, પણ તારા કુળના ધંધામાં જ કુશળ રેહ. રાજવહેવારમાં તારો જ્યેષ્ઠ ભાઈ અક્ષર કે શસ્ત્ર પ્રયોગમાં કુશળ પણ સમયને જાણનારો ડાહ્યો, બુદ્ધિશાળી નીતિમાન ને ઉદાર છે; ને તે અમણા જો કે નિર્માલ છે તોપણ અનુકૂળ સમયની આકાંક્ષામાં પરમેશ્વરને પૂજે છે જ; અને જો કે તારો વડીલ ગુરુભાઈ સ્વધર્મકર્મનો અનુયાયી નથી તોપણ તે હવે સઘ જ કરતો થશે ને પ્રજના સ્વધર્મતેજની વૃદ્ધિ કરશે.

૮૪. ભો આર્ય! પ્રાકૃત વિદ્યા વધી છે; પદાર્થશાસ્ત્ર કળા વધ્યાં છે; સામાન્ય જ્ઞાન સારું થયું છે; બુદ્ધિમાં ચાંચલ્ય આવ્યું છે પણ તે કેવળ બહિર્મુખ છે—નિવૃત્તિના ધર્મ તો ધણા જ બગડ્યા છે. કહ્યું છે, કે “અધર્મનાં આચરણથી પૃથ્વી ખેંચાય છે જેમ અગ્નિમાં ચામડું તેમ.” વળી કહ્યું છે કે “રાજથી પ્રજા પીડા પામે છે સારે એવો કોઈ અગ્નિ ઉઠે છે કે, તેનાં પ્રાણ કુળ સંપતને ભસ્મ કીધા વિના તે ધંડો પડતો જ નથી.” વળી કહ્યું છે કે “સમય સમય બલવાન હૈ, નહી પુરુષ બલવાન”—“કાળે તૃણ તે વજનું કામ કરે છે.” માટે ચંચળતા ઘટાડી બુદ્ધિનું અંતર્મુખ સ્વધર્મ બણી વાળ.

૮૫. ભો આર્ય! તારો ઉત્કર્ષ કેવળ નિજ પુરુષાર્થે છે—નથી મળવાની કોઈ પડોસનાં રાજ્યની સહાય કે યૂરોપ અમેરિકાના સ્વતંત્રતાના હિમાયતી આવવાના સહાય થવાને. તારો ઉત્કર્ષ મથન પ્રયોગે નથી પણ સહનશીલતામાં ને અંતે કાળના અવતરણ પુરુષના કર્મદ્વારા છે. તારો ઉત્કર્ષ સ્વધર્મરક્ષણનો આગ્રહ ધરવાથી છે અને એને માટે, પરધર્મપ્રવૃત્તિ જે તારા દેશમાંથી તારી પરંપરાની નિવૃત્તિપ્રવૃત્તિને કાડવાનું કરે છે ને જેને તારા જ કેટલાક મોહિત

બાઈઓ સહાય કરે છે, તેની સામા હઠે ઝુકવાથી છે. તારો ઉત્કર્ષ અભિમાને સંસારબુદ્ધિ તથા શારીરબળ વધારવાથી નથી પણ નિરભિમાનપણે ધર્મબુદ્ધિ તથા નીતિબળ વધારવાથી છે. તારો ઉત્કર્ષ, પ્રજા પોતપોતાની વર્ણના અને પુરુષ સ્ત્રીના વિશેષ ધર્મ અવશ્ય પાળે તેમાં જ છે. (ખીજા ધર્મની પ્રજા જેમ એક વર્ણરૂપે પુરુષ સ્ત્રી સમાન ધર્મ પાળે છે તેમ નહિ જ.) તારો ઉત્કર્ષ સંસારી અર્થ કામ માટે પણ સ્વધર્મ પાલણથી છે—એનું જ ન દેખાતું પુણ્ય તુને તારો ઉદ્યોગ ફળ્યો દેખાડશે. તારો ઉત્કર્ષ રજસ્તમસી બુદ્ધિની ભક્તિથી નથી પણ સાત્વિક બુદ્ધિને વિશ્વાસે ને સત્વરજસીની શ્રદ્ધાએ સત્કર્મ કરવાથી છે.

૮૬. ભો આર્ય! તારી પ્રકૃતિ સમજીને કામ કરવાની છે. તેને જ તું વળગી રહે—મોહથી વગર વિચારે કામ કરવા ન મંડી પડ. ભો આર્ય! અમણા તું નિયમરહિત થયો છે તે તું ધર્મકર્મના નિયમ પાળવાથી જ સંસારી કામને માટે પણ નિયમ પાળતો થઈશ માટે નિયમપાળણ અવશ્ય રાખ. ભો આર્ય! સર્વત્ર અનાચાર દુરાચારનું મલિન અમંગળપણું પસરી રહ્યું છે તે જા્ય અને પવિત્ર સદાચાર પાછો તેજબળે જથી થાય તેને માટે તું તારી કુળદેવી દુર્ગાનું ચિંતન નિત્ય ચિત્તમાં રાખજે. પણ કર આ ટાણે તો સ્તવન અમારી સાથે—

“મહામોહા મગવતી મહાદેવી મહાસુરી । પ્રકૃતિસ્ત્વં ચ સર્વસ્ય ગુણત્રયવિભાવિની ॥

દુર્ગે સ્મૃતા હરસિ મીતિમશેષજંતોઃ સ્વસ્થૈઃ સ્મૃતા મતિમતીવ શુભાં દદાસિ ॥

દારિદ્યદુઃસ્વભયહારિણિ કા ત્વદન્યા સર્વોપકારકરણાય સદાર્શચિત્તા ॥

દેવી પ્રસાદ પરિપાલય નોરિમીતે નિત્યં યથાસુરવધાદધુનૈવ સયઃ ।

પાપાનિ સર્વ જગતાં પ્રશમં નયાશુ ઉત્પાતપાકજનિતાંશ્ચ મહોપસર્ગાન્ ॥

“લોકાનાં વરદા ભવ.”\*

જયનું



## મુક્તિ તંત્ર

૧. પ્રાણી માત્રને સુખદુઃખની લાગણી તેના મૂળ સ્વભાવથી જ છે. મનુષ્યમાં તે લાગણી તેના મનના મળાવડાથી વિશેષ છે. તે સુખની ઇચ્છા

\* અર્થ—મોટા મોહ કરનારી, અશ્વર્યવાળી મોટી દેવી, મોટી આસુરી, ત્રણ ગુણને પ્રગટ કરવાવાળી પ્રકૃતિ તું છે. હે દુર્ગે! સ્મરણ કરેલી તું સર્વ જીવોનાં ભયને મટાડે છે, સ્વસ્થ જનોએ સ્મરેલી તું અત્યંત શુભ મતિ આપે છે. દરિદ્રપણાનાં દુઃખનું ભય ટાળનારી તારા વિના ખીજા કોણ શક્તિ છે ને સર્વેને ઉપકાર કરવાવાળી કોમળ ચિત્તની? હે દેવી પ્રસાદ દે, જેમ અસુરવધથી અમણા સદ્ર રક્ષણ કીધું તેમ નિત્ય અમારા શત્રુના ભય થકી સર્વ રીતે પાળ; સર્વ જગતનાં પાપ અને ઉત્પાતને પરિણામે ઉપ-જેલા જે હુંડા ઉપદ્રવ, તેને વહેલી શમ પમાડ. લોકને વર દેનારી થા.

પાકી કરે છે, ઇચ્છા પાર પાડવાને પ્રયત્ન થોજે છે ને ઇચ્છા તથા યત્ન કરવામાં લાભાલાભ, શુભાશુભ, વિધિનિષેધનો વિવેક રાખે છે.

૨. મનુષ્ય સુખ ઇચ્છવે ઝોળવે સ્વભાવથી સ્વતંત્ર છે, પણ વળી આયુષ્ય, આરોગ્ય, સાધનરૂપ દ્રવ્ય તથા ક્રિયા, પ્રયત્નનું પરિપક્વ થવું, સમયનું સંધાન, પ્રકૃત નીતિ શક્તિની જોષ્ટી છત, પોતાની સ્વસ્થિતિની યોગ્યતા ને પારકાનો આશ્રય, અણુધાર્યા યોગ ઇત્યાદિ વાતે તે જન્મથીજ પરવશ છે કે જેથી તેને જોષ્ટી સુખ મળતું નથી.

૩. સુખેચ્છા એવી તો ઉગ્ર હોય છે કે, તે પ્રતિકૂળ સ્થિતિની સ્પૃહા ન રાખતાં તેની સામાં મથન કરે છે; અને મરણ પછી પણ ધણે કાળે મળવાની ઉત્તમ સ્થિતિઅભિલાષે આ સંસારમાં પણ વર્તે છે. નડતાં બંધનનાં પરતંત્રપણાથી છૂટી સ્વતંત્ર સુખ ભોગવવું એટલે મુક્તિ પામવી એ તેનો ઉદ્દેશ છે.

૪. સુખની ઇચ્છા સર્વ મનુષ્યમાં છે પણ તે એક સરખી નથી; સુખને અર્થે યત્નક્રિયાઓ એક સરખી નથી ને સિદ્ધિસ્વરૂપ પણ એક સરખાં નથી. વિષયભેદે, દેશકાળભેદે, અમુક કોડ-અર્થ-વિવેકના અંશ સ્વભાવમાંજ ઓછા વધતા હોવાથી, સંગત તથા અભ્યાસથી એકેક મનુષ્ય પોતપોતાને માટે અમુક પ્રકારનું સુખ ઉત્તમ માને છે;—જૂદા જૂદા જનમંડળનાં ઊંચાં માનેલાં સુખ જૂદાં જૂદાં પ્રકારનાં હોય છે;—પણ વળી એક મંડળના સર્વે જણાનું સર્વોપરિ માનેલું સુખ સામાન્યતઃ સરખું હોય છે. અર્થાત્ મુક્તિનાં સ્વરૂપ મંડળ મંડળે પોતપોતાના વિશેષ નક્કી કીધાં છે.

૫. મનુષ્ય સંસારસાગરમાં સ્વેચ્છારૂપ નાવ ચલાવે છે પણ તેમાં તે અમુક નીતિ રાખે છે કે જે તેણે પોતાના પૂર્વકર્મના અનુભવની નીતિ અને પૂર્વજના અનુભવની નીતિ અને સંગતિથી પ્રાપ્ત કરેલી નીતિ એને ધારણે નક્કી કીધી હોય છે. મંડળ મંડળના મહાત્માઓએ પોતપોતાના જનના સર્વોત્તમ કલ્યાણને અર્થે ઉદ્દેશ તથા પ્રાપ્તિનાં સાધન વિષે યોગ્ય શિક્ષા આપી છે તેને તેઓ સારી માને છે. મુક્તિનું સ્વરૂપ, તેને માટે આચરણ તથા ક્રિયા તથા જ્ઞાન અને વળી તેનાં વિધાન, એ સર્વેની જે એક રચના તેને મુક્તિતંત્ર એ સંજ્ઞાએ ઝોળખીએ.

૬. મુક્તિતંત્રમાં ધર્મનું અવશ્ય પ્રધાન દર્શન છે. અમુક સુખની ઇચ્છા તો કીધી પણ તે સુખ પછીથી દુઃખરૂપ થાય તેવું છે કે કેમ તેનો વિવેક કરવો, સાધનમાં અમુકથી જ લાભ છે એનો વિવેક કરવો ઇત્યાદિ વિષે યોગ્ય થવાને મનુષ્ય ઇચ્છે છે અને તેટલા સારુ અમુક નિયમને દૃઢ ધરી રાખવા વિષે તથા શ્રદ્ધાએ કર્મ કરવા વિષે તેને ધર્મ્યોધની અગત્ય છેજ.

૭. મનુષ્યને મનુષ્યજાતિના સામાન્ય ધર્મના અને નિજમંડળકુળના વિશેષ ધર્મના આચરણથી લાભ છે અને મર્યાદારહિત મનસ્વી આચરણે તથા પરધર્મને સ્વીકારે હાનિ છે. એ સત્યવિષે વિવેકશીલ મનુષ્ય નિઃશંક છે—પછી તરતને માટે કદાપિ દુરાચરણે લાભ થયો તો શું થયું—સુખરૂપ માનેલા તે લાભનું પરિણામ દુઃખ જ છે.

વિના ધર્મ મનુષ્યાણાં, જાયતે ન શુભં ક્વચિત્;

યત્નતો ધારયેત્તસ્માત્, પુરુષો ધર્મમેવ હિ.—૧

અર્થ—ધર્મ વિના મનુષ્યનું કદી કલ્યાણ થતું નથી; માટે પુરુષે ધર્મને યત્નથી પાળવો જ.

૮. મનુષ્યને આ સંસારમાં ઇચ્છા પ્રમાણે પૂરું સુખ નહિ, તેથી મરણ પછી પણ તે મળે અને અહીંના દુઃખ ભય ધણું ઓછાં થાય તેને સારુ તે ધર્મને આસરો લે છે. દેશકુળ પરત્વે કેટલાક મનુષ્યની પ્રકૃતિ કેટલીક રીતે સરખી હોય છે અને તે જ પ્રકૃતિના પણ ઉત્તમ પ્રકારે યોગિત થયેલા એવા શિષ્ટો પોતાના મંડળને માટે ધર્મ સ્થાપે છે. અમુક જણની પ્રકૃતિમાં રહેલી સુખેચ્છા તે તેવી જ પ્રકૃતિના સર્વોપરિ સુખને જુએ છે. અર્થાત્ મનુષ્યનું ઇચ્છિત સુખ તે તેના સ્વધર્મમાં જ હોય—સ્વધર્મ જ પૂરું અને ખરું સુખ તથા તેનાં યોગ્ય સાધન દેખડાવે.

૯. સત્યયુગના આરંભથી તે દ્વારપરના અંત લગી આર્યજનની સર્વોત્તમ સુખેચ્છા એ પ્રકારે જણાઈ છે—આત્માએ, ઉપનિષદ્ગ્રાને કે સાત્ત્વિક યોગે આનંદમય સર્વાત્મા થઈ રહેવું કે ઇચ્છિત વેદોક્ત સ્વર્ગોદિ લોકમાં બહુ કાળ વાસ કરવો. આ કલિયુગમાં રાજ જનમેજય થકી તે શંકરાચાર્ય લગીના કાળમાં લોકમાં વિધવિધ પ્રકારની સુખેચ્છા હતી:—કેમકે તત્ત્વદર્શન જૂદાં જૂદાં હતાં; અમિદ્યંદ્રાદિ દેવતાને યજ્ઞાદિક કર્મ ઓછાં થઈ ગયાં હતાં, શિવ અને વિષ્ણુ સર્વોપરિ પૂજ્ય મનાતા થયા હતા ને તંત્રોક્ત શક્તિ લૈરવાદિની ઉપાસના વધી ગઈ હતી. (વળી બૌદ્ધ, જૈન ને ચાર્વાકના મતની જૂદી જૂદી મુક્તિ હતી.) તેપણુ, તત્ત્વજ્ઞાને મૂળ સ્વરૂપ જોવું ને દેવતાઓની ગતિ પામવી, એવી સર્વ લોકની ઇચ્છા હતી. પછી રામાનુજઆર્યના કાળ લગી લોકના મોટા ભાગની સુખેચ્છા અદ્વૈત તત્ત્વમાં મળી જવામાં કે તેના શિવસ્વરૂપ સરખું થવાની કે તેના લોકમાં વસવાની હતી. પછીના કાળમાં દ્વૈતસિદ્ધાંત ને વિષ્ણુની કે તેના અંશાવતાર રામકૃષ્ણની અનેક પ્રકારની ભક્તિ ને નિર્ગુણ પરમેશ્વરનું ભજન ને ગુરુભક્તિ ને સાધુઓનાં તપ એ આગળ પડ્યાં. (દિગંધર ને શ્વેતાંધર એ જૈન મત પણ હતાં.)

૧૦. અમણાના કાળમાં જે કે એક પાસથી ખ્રીસ્તી પાદરીઓ ને બીજી પાસથી પોતાનામાંના જ પરધર્મમોહિતજનો મથન કરે છે, તોપણ મંડળ હજી તો સ્વધર્મ રાખી રહ્યું છે—આજે પણ દુર્ગા, કાળિકા, વિંધ્યવાસિની હિંગળા, મહાલક્ષ્મી ને અંગા શક્તિસ્વરૂપો પૂજાય છે; શિવ વિષ્ણુનાં પૂજન છે; વામન, નૃસિંહ, રામ, કૃષ્ણ એ અંશાવતારની ભક્તિ છે; સાધુઓ દેહકષ્ટ તપ કરે છે; કાઈ વ્રતાદિ કરે છે ને કાઈ તત્ત્વજ્ઞાનમાં રાચે છે. જે કે વૈરાગ્યવૃત્તિ ધરી છે, આચારવિચાર વિક્ષેપમાં છે ને નિષ્ઠા બળિષ્ઠ સતેજ નથી તોપણ મંડળ આ સંસારના જ સુખલોગની તૃષ્ણાવાળું થયું નથી.

૧૧. વેદધર્મી શિષ્ટોના તત્ત્વવિચાર કાળે કાળે જે થયા છે, તે સર્વે નિર્ગુણ સગુણ-અદ્વૈતદ્વૈત\* એ બે મુખ્ય સિદ્ધાંતમાં સમાય છે, અને બંને સિદ્ધાંતે મૂળવસ્તુ એક છે—પરમાત્મતત્ત્વ કે પુરુષોત્તમ; પહેલું મોક્ષપદ વિશેષે બ્રાહ્મણને ને બીજું તે વિશેષે ક્ષત્રી વૈશ્યને ધૃષ્ટ છે.

૧૨. મુક્તિ પાંચ પ્રકારની છે. કૈવલ્ય એટલે મૂળતત્ત્વ—બ્રહ્મ—સદાશિવજ થઈ રહેવું; સાયુજ્ય એટલે શિવ કે વિષ્ણુ કે દેવી કે માનેલા કોઈપણ સર્વેશ્વરના સ્વરૂપમાં ભગવું; સાષ્ટ્ય એટલે તેના સરખા સામર્થ્ય પ્રભાવવાળું થવું; સારૂપ્ય એટલે તેના સરખું સ્વરૂપ મેળવવું ને સાલોક્ય એટલે તેના લોકમાં વાસ કરવો. વૈષ્ણવ આચાર્યોમાં કોઈએ કૈવલ્ય લીધું નથી અને એક રામાનુજ વિના બીજા કોઈએ સાયુજ્ય લીધું નથી. શંકરાચાર્યે કૈવલ્યને પરમ મુક્તિ ને સાયુજ્યને ઉત્તમ મુક્તિ જાણી છે.

\* વિશ્વ તે વસ્તુતઃ સત્ય નથી પણ આકાશમાં જેમ ગંધર્વનગરનો ભાસ તેમ આત્મસત્તાને વિશે વિશ્વનો ભાસ છે. એ ભાસ દેખાડનારી શક્તિ તે આત્માનું જ્ઞાન ને અજ્ઞાન એ બેએ યુક્ત એવી ને અવશ્યે અજ્ઞાનને લીધે ત્રણ ગુણ ધારણ કરનારી અનાદિ કાળથી કલિપત થયેલી છે ને તે વિશ્વની લીલા દ્રાખવે છે. વળી, પોતાના ને પોતાનામાં રાખેલા અચાર્ય જીવોનાં અજ્ઞાનને નાશ કરનારો તે પણ તેજ છે—અર્થાત્ તે સર્વકાળ સમાન નથી; એવો તો એ એક આત્મા જ છે—જ્ઞાનમય આનંદમય.

દ્વૈતવાદી જગતને સત્ય માને છે ને પરમેશ્વરને સાકાર માને છે. ચૈતન્યશક્તિ ને જડશક્તિ એ બેએ યુક્ત એવો તત્ત્વસ્વરૂપ કર્તારૂપ ને ભોક્તારૂપ પરમેશ્વર છે ને તે સ્વેચ્છાએ જગત્ રચે છે. કોઈ કહે છે કે જડ વસ્તુ પણ પરમેશ્વરસ્વરૂપે છે. કોઈ કહે છે કે પરમેશ્વર તત્ત્વ ને જીવતત્ત્વ એ બે ભૂદાં જ છે.

ઉપર કહી તે શક્તિ શુદ્ધ સત્ત્વગુણવાળી તેમાં આત્માનું જે પૂર્ણ પ્રતિબિંબ ને જગત્-કર્તા સર્વજ્ઞ સર્વેશ્વર છે ને એ પોતાના સંકલ્પથી નિયમપુરઃસર જગત્ રચે છે, પાળે છે ને સંહારે છે. મલિન સત્ત્વગુણવાળી તે શક્તિમાં આત્માનાં કિચિત્ પ્રતિબિંબવાળા તે અલ્પજ્ઞ જીવ છે. દેવપિતર તે મોટી શક્તિ ધરાવનારા અંશી બ્રાહ્મી છે.

૧૩. મુક્તિસ્થિતિ ક્યારે થાય કે જ્યારે જીવ જન્માંતરની આવૃત્તિથી છુટે ત્યારે. જન્માંતરથી છુટવાને ધર્મ છે. પરલોકસુખને માટે ધર્મ છે. મનુષ્યજીવને દેહથી છુટ્યા પછી દુઃખમાં સહાય કરવાને કોઈ સચું કે વહાલું તેની સાથે રહેતું નથી પણ ધર્મજ રહે છે ને સંસારમાં વર્તવાને પણ ધર્મ છે માટે સુખને અર્થે ધર્મરૂપ સાધન થોડામાં કહીશું; પણ તેની પહેલાં જે સામાન્ય તત્વ સધળા સંપ્રદાય તથા માર્ગે માન્યાં છે પણ જે સાંપ્રત નિસ્તેજ જેવાં છે તે સતેજ થવાં જોઈયે.

૧૪. (૧) વેદ એ આર્યને સ્વધર્મનું મૂળ છે; સર્વ વિદ્યાનો સાગર છે; વંદનીય પવિત્ર કલ્પવૃક્ષ છે. (૨) વેદને આધારે રચાયેલા ગ્રંથ સર્વમાન્ય છે. (૩) એક, અરૂપ, આપક, તેજોમય બ્રહ્મને આકાર કર્તા થઈને અથવા પરમેશ્વર મૂળેજ સાકાર હોઈને બહુ રૂપે બહુ ભાવ ધારણ કરે છે. (૪) જીવ શુભાશુભ સ્વકૃત કર્મના ફળને ભોગવે છે. (૫) એ ભોગ પૂરા કરવાને તેને જન્માંતરો લેવા પડે છે. (૬) પૂર્વજન્મના કર્મપરત્વે જીવોને પ્રકૃતિવૈચિત્ર્ય ને જૂદાં જૂદાં ભાગ્ય હોય છે. (૭) સદાચાર-વિહિતકર્મ ને તત્ત્વજ્ઞાનથી પાપનો નાશ થાય છે. (૮) યોગસિદ્ધિ ને મંત્ર-સિદ્ધિ. (૯) આચાર વિચાર. (૧૦) વર્ણાશ્રમ. (૧૧) દેવપિતરનું નિલ-યજ્ઞન; વ્રત નિયમ ને તીર્થયાત્રા; દાન દક્ષિણા; બ્રાહ્મણનું પૂજન ને તેને ભોજન; સત્સંગ ને વૈરાગ્ય. (૧૨) ગુરુ ને માતપિતાની ભક્તિ; વડીલની મર્યાદા. (૧૩) સત્ય વ્યવહાર. (૧૪) પતિની સેવા. (૧૫) રાજભક્તિ. (૧૬) દયા, પરોપકાર ને શાંતિ સંતોષ આદિ સદ્ગુણ.

૧૫. પરલોકસુખનાં સાધન ઘણાંક છે પણ તે સધળાનો કર્મ ભક્તિ ને જ્ઞાન એ ત્રણમાં સમાવેશ થાય છે. એ સાધન અહીંયાં સુખને માટે પણ છે.

(૧) કર્મ. કર્મને લીધે દેહી ને દેહીરૂપે વળી કર્મ કરનારો એવો જીવ તે કર્મથીજ શુદ્ધ થાય છે; ને પછી કર્મથી અળગો રહી વિદેહીરૂપ કે વિદેહી થાય છે. જીવનાં કર્મ સારાં નકારાં એમ બેળાં હોય છે અને ન દેખાતી એવી કર્મની અસરોની રસાયનક્રિયાએ પરિણામરૂપ કાર્ય ધડાય છે—સ્થૂલ દેહ થાય છે. પૂર્વ જન્મના અમુક પુણ્યકર્મથી મનુષ્યદેહ થાય છે ને એમાં પણ અમુક ફળસ્થિતિ ને અમુક ખુદ્ધિ ગુણવિશેષ હોય છે. મનુષ્યરૂપે કેટલુંક કર્મ સર્વમાં સરખું ને સ્થિતિગુણપરત્વે કેટલુંક જૂદું હોય. એ ઉપરથી સામાન્ય ને વિશેષ ધર્મનું નિરૂપણ છે. ધર્મ કર્મ ત્રણ પ્રકારનાં કહ્યાં છે—નિલ, નૈમિત્તિક ને કામ્ય. સંસ્કારે દ્વિજ એવાને સંધ્યા,



જપ, સ્વાધ્યાય, દેવપૂજન, ઋષિ તથા પિતરનાં તર્પણ, હોમ, ખીજાં પ્રાણીને બલિ ને અતિથિને ભોજન એ નિત્ય કરવાનાં છે; જપ પૂજન એ દ્વિજ નહિ તેવાએ કરવાનાં છે; સંસ્કાર, પ્રાયશ્ચિત્ત, શ્રાદ્ધાદિ કર્મ તે નૈમિત્તિક છે; અને અમુક જણે અમુક કામનાની સિદ્ધિસારુ જે અમુક યજ્ઞ, વ્રત, દાનાદિક કરવાં તે કામ્ય. **ફળની ઇચ્છા રાખ્યા વિના** પાંચ ઋણ (દેવ, પિતર, ઋષિ, મનુષ્ય ખીજાં પ્રાણી નિમિત્તનાં) અવશ્ય આપવાનાં તે આપવાથી અને પૂર્વ જન્મનાં કર્મથી ઉપજેલા ભલા ભુંડા ભોગને સમાનવૃત્તિએ તથા ધૈર્યે ભોગવવાથી પાપનો નાશ થાય છે, ચિત્તશુદ્ધિ તથા વૈરાગ્યવૃદ્ધિ થાય છે ને તત્ત્વજ્ઞાનમાં રહેા પ્રવેશ કરાય છે.

(૨) **ભક્તિ.** એ કર્મ કરતાં કેટલીક રીતે સુલભ છે; એમાં કાયા તથા મનશુદ્ધિને ઝાઝું કષ્ટ નહિ ને દ્રવ્યસામગ્રીનો ઝાઝો ખર્ચ નહિ; એ અવશ્યે મનોવૃત્તિયે સંપાદન થાય છે. પરમેશ્વર કે તેના કોઈ સ્વરૂપ ઉપર પ્રેમ ભાવ રાખવો ને તે નિમિત્ત કર્મ કરવાં એવે વિશ્વાસે કે પાપ ભયનો નાશ ને પુણ્યસુખની વૃદ્ધિ તેની કૃપાએ થશે એ ભક્તિ. ગુણનું શ્રવણ ને સ્મરણ, પ્રતિમાપૂજ ને સેવા, નામકીર્તન ને તીર્થોદિ, દેવ સાધુનું દર્શન, વ્રત ઓચ્છવ એ ભક્તિ પ્રાપ્ત કરવાનાં ને દૃઢ કરવાનાં સાધન છે. ભક્તિ ગુણભેદે ત્રણ પ્રકારની છે—ખીજાને પીડા થાઓ, એ ઉદ્દેશે દંભને આગળ કરી મત્સર ક્રોધયુક્ત થઈ દેવને ભજે તે ભક્તિ તામસી; નિત્ય પોતાના યશસંપત્તિભોગને માટે ભજે તે રાજસી; અને અહંકાર તથા ક્રોધેચ્છા-રહિત અનન્ય ભાવે ભજે તે સાત્વિકી. એ ભક્તિ પ્રારબ્ધાધીન સર્વ જાણીને પરમેશ્વરમાંજ ચિત્ત રાખવાની ચિંતા વિના ખીજા કોઈ ચિંતા રાખે નહિ કે જેથી કોધા પાપનો નાશ થાય, નવાં થાય નહિ ને પ્રભુ-પ્રસાદ મોટો થાય.

(૩) **યોગ.** અધિકારી\* મુમુક્ષુએ સ્વાત્મા ને સર્વાત્મા—બ્રહ્મનું ઐક્ય કરવું તે યોગ. એ સાધન બે પ્રકારનાં છે—હઠયોગ ને રાજયોગ. પહેલામાં યમ, નિયમ, આસન, પ્રાણાયામ, પ્રત્યાહાર, ધારણા, ધ્યાન તથા સમાધિ

\* જેણે નિત્યાનિત્ય વિષે થોડો ઘણો વિચાર કીધો હોય, અહીંના કે પરલોકના ભોગની ઇચ્છાનો ત્યાગ કીધો હોય, જેની પ્રીતિ આત્મા વિષે જાણવા ઉપર લાગી હોય, બાહ્યમાંહેની ઇન્દ્રિયો ઉપર તેનો અંકુશ હોય, શીત ઉષ્ણ દુઃખ સહન કરવાની જેને ટેવ હોય અને નિશ્ચય તથા શ્રદ્ધા હોય તે દંભથી કે ક્રિયાના મોહથી કે સિદ્ધિના લોભથી કે પરમેશ્વર વહેણે મળે તેવી, અધીરી સમજથી જે યોગાભ્યાસ કરે, તે મુમુક્ષુ નહિ.

એ વિષય છે. એના અભ્યાસ ગુરુ કરાવે તેવી રીતે શિષ્યે બ્રહ્મચર્ય પાળી કરવાનો છે. સમાધિના અભ્યાસથી અંતઃકરણમાં સમાતું ચિત્ત ચિંતનીય તત્વ સાથે એકતાર રહે ને પછી નિર્વિકલ્પ સમાધિએ આત્મા તે સર્વાત્મા થાય. કહ્યું છે કે, “તત્વખીજ, હઠક્ષેત્ર, ઉદાસીનપણું એ જળ ને ઉન્મની સ્થિતિ એ કલ્પલતિકા.” રાજયોગ આવો કે એક પાસથી “સર્વં ક્ષલ્વિદં બ્રહ્મ,” “સત્યં જ્ઞાનમનંતં બ્રહ્મ,” “પ્રજ્ઞાનમાનંદં બ્રહ્મ,” અહં બ્રહ્માસ્મિ,” “તત્ત્વમસિ,” “અયમાત્મા બ્રહ્મ” ઇત્યાદિ વિષય સમજવાનો અભ્યાસ કરવો ને ખીજ પાસથી સ્વભાવ, જ્ઞાન, આનંદ ઇત્યાદિનો એકેકના મૂળનો લક્ષ્ય કરી સર્વનાં મૂળ-તત્વ તે હું છું એવા ભાવમાં જ રહેવાનો અભ્યાસ કરવો; ‘હંસ’ની ઉપાસના કરવી. રાજયોગના આરંભમાં ક્ષમા, વિવેક, વૈરાગ્ય, શાંતિ, સંતોષ, નિઃસ્પૃહતા એને દહાડે દહાડે વધારવાનો અને કપટ, હિંસા, તૃષ્ણા, મત્સર, રોષ, લજ્જા, અશુચિપણું, રાગદ્વેષ, આળસ, પાખંડ, બ્રીતિ, લોભમોહ એાછાં કરવાનો અભ્યાસ કરવો અવશ્ય છે.

(૪) વળી આચાર જેમાં અનેક પ્રકારની ચોખ્ખાઈ રાખવાની તે અવશ્ય પાળવો. શરીરસંબંધી, રસોઈ સંબંધી, ખાવાપીવાની વસ્તુસંબંધી, સૂતકસંબંધી, રજસ્વલા સુવાવડીસંબંધી વગેરે. અને સદાચાર સદ્ગુણ જેવા કે જીવમાત્રને દુઃખ ન દેવું, સત્ય, શાંતિ, સહનશીલતા, ધૈર્ય એ રાખવા અને વિષયનું લંપટપણું, અતિ ચંચળતા, દંભ, મોટાઈ, પરદારગમન એ ન રાખવાં, કોઈનું મર્મ ઉઘાડવું નહિ વગેરે.

૧૬. અમુક આત્માએ સર્વાત્મા-બ્રહ્મ-તત્ત્વરૂપ થઈ રહેવું એ કૈવલ્ય મુક્તિને માટે તો આત્મજ્ઞાન એ જ યોગ અવશ્ય સાધન છે; સાકાર પરમેશ્વરના પૂર્ણ સાદૃશ્યને માટે નિષ્કામ કર્મ કે ભક્તિ એ પ્રધાન સાધન છે, પણ તેની સાથે તેથી ઉપજેલું પૂર્ણ વૈરાગ્ય તથા ઈશ્વરસ્વરૂપનું જ્ઞાન એ પણ હોય; અને સકામ કર્મ કે ભક્તિ એ જેવા પ્રકારનાં હોય, તે તે પ્રમાણે જૂદા જૂદા લોકને પમાય ને પછી સલોકતા સમીપતા એ મુક્તિ પણ સધાય.

૧૭. પૂર્વે કહેલાં સાધનમાંથી કીયું કાણે રાખવું, એ વિષે સામાન્ય ધારી નીતિ આ કે પોતાના કુળનું ધર્માચરણ પાળવું ને ચઢતાં ચઢતાં તેમાં જ જે ઉત્તમ તે સાધવું. કાળેકાળે આચાર્ય તે લોકની પ્રકૃતિ તથા સ્થિતિ જોઈ સાધનના વિધાનમાં ફેરફાર કરે, તેથી કુળધર્મ બદલાય તો પ્રજાએ તેમ વર્તવું.

૧૮. મુક્તિ એટલે બહુ કાળના દુઃખમાંથી છુટવું, ને સદા સુખમાં રહેવું, એવું કહેવામાં આવ્યું છે; પણ હવે સુખ દુઃખને વિચારિયે. મૂળ

સ્વભાવે કે કાંઈક વિચારે દેહધારી આત્માને વિષયનો સંબંધ અનુકૂળ આવેથી જે પ્રિય લાગવું તે સુખ અને સંબંધ પ્રતિકૂળ આવેથી જે અપ્રિય લાગવું તે દુઃખ. મનુષ્યની વૃત્તિ સત્વાદિ ગુણભેદે જૂદી જૂદી, વિષય જૂદા જૂદા, વૃત્તિઓનો વિષયો સાથે સંબંધ જૂદો જૂદો તેથી સુખ દુઃખ જૂદા જૂદા પ્રકારનાં હોય છે; અને ફટલાંક વળી ફટલી રીતે સરખાં પણ હોય. જેણે અમુક સ્થિતિમાં જેને સુખ માનેલું, તે પોતાની અમુક સ્થિતિમાં તે સુખને ઇચ્છતો નથી; જે વિષયથી સુખ માનેલું તે વિષયના દોષ જાણ્યા પછી તે વિષયથી દૂર રહેવામાં પણ તે સુખ માને છે; અને સંબંધ પણ કાંઈવાર થોડો ને કાંઈવાર ઘણો ગમે છે અથવા બીલકુલ ગમતો નથી. ઇચ્છા, ક્રિયા ને વિવેકનાં સુખ પણ વિધવિધ હોય છે. એમ છે તથાપિ હું નિત્ય સુખમાં રહું એ ઇચ્છા આત્માને નિત્ય રહે છે ને સમજ પ્રમાણે માની લીધેલાં સુખને માટે સમજ પ્રમાણે મથન કરે છે.

૧૯. સુખવિષે મનુષ્યની સમજ જૂદી જૂદી છે પણ આટલું તે સર્વમાન્ય છે કે જે સુખ, દુઃખનું કારણ થાય તે સુખ ખરું નહિ; જે સુખ દુઃખના ભેળવાળું હોય તે પણ રહું નહિ—સુખ નિર્મળ તેજ ખરું સુખ. જે સુખ ઘણીવાર રહે તે મોટું સુખ; અને ઘણા વિષયના સંબંધમાં જે સુખ, તેના કરતાં થોડા વિષયના સંબંધનું સુખ તેજ આત્માને સ્વભાવે વધારે ગમતું છે.

શાંતિમાં, સ્થિરતામાં, સંતોષમાં જે ખરું સુખ તેવું ઉન્મત્તાઈ, ચંચળતા, લોભમાં, નથી; જેવું નિઃસંગ કે ત્યાગમાં, તેવું સંગ કે રાગમાં નથી; જેવું નિરિચ્છપણામાં તેવું ઇચ્છામાં નથી; ધર્મ કર્મનું તેવું વ્યવહાર કર્મનું નથી; અને પરાપકારશુદ્ધિનું તે સ્વાર્થશુદ્ધિના સુખથી શ્રેષ્ઠ છે; પણ વળી પરમાર્થ વિષયમાં સ્વાર્થશુદ્ધિનું તેજ સર્વોપરિ છે.

૨૦. વેદ, વિરક્તને માટે એકાંતસેવન, આત્માનું ચિંતન, વેદાંતશ્રવણ અને કર્મ કરવાની વૃત્તિથી પાછાં હઠી પૂર્ણ શાંત સ્થિતિભણી આવી રહેલા અભ્યાસ કરવાનો યોગ કરે છે. સંસારીને માટે નિત્ય નૈમિત્તિક કર્મ ને સદાચારનો યોગ કરે છે; દેવને અરાગે અહંકારરહિત કાંઈક અર્પણ તેજ ઉત્તમ છે. ધર્મકર્મનું કૃણ તરત દેખાતું નથી ને મોટું પણ થાય તેથી ભોગપ્રિય અધીર જનોને માટે કામ્ય કર્મનાં વિધાન પણ વેદે દાખવ્યાં છે.

૨૧. જીવાત્મા નિર્મળ સુખને ઇચ્છે છે ને ઇચ્છે, કેમકે તે પોતે અમર છે પણ ત્યારે તેવાં સુખનો વિષય પણ નાશરહિત નિર્મળ બ્રહ્મને વૃત્તિનો સંભોગ પણ એકસરખો બ્રહ્મને બંધ કે મોક્ષનું કારણ

મન છે માટે તે પણ જોતેદ્રિય તથા વાસનાજળરહિત નિર્મળ જોઈએ. સંસારવિષય સદોષ, રૂપાંતર પામતો, ને દુઃખદ છે અને અવિનાશી પ્રભુરૂપ વિષય અદોષ, દોષને હણનારો, નિત્ય ને સુખદ છે. માટે, જીવે સંસારી ભોગ લલુતા ઉપરથી પ્રીતિ ખસેડી સાત્વિકબુદ્ધિ વધારી એક અક્ષર, પૂર્ણકામ, પુરુષોત્તમના નિકટ સંબંધમાં રહેવું તે નિત્ય સુખ છે. રાજસ કે તામસ જીવો જિત્ર તપથી જીતી સદ્રતિ પામે પણ પછી સત્વશુદ્ધિ થયે આત્મજ્ઞાને મોક્ષ-પાત્ર થાય. જ્યારે દેવાત્મા કે જીવાત્મા તત્ત્વરૂપ વિષયનું ધ્યાન કરતાં પોતાના અહંને ટાળે ત્યારે વિષયરૂપ તે પોતે થાય છે ને ભોગવૃત્તિ તે પોતાનું મૂળ જે આત્મામાં રહેલું છે (આત્મા જ મૂળ પ્રેમાસ્પદ છે) તેમાં લય પામે છે અને ત્યારે તે પૂર્ણાનંદ જ થઈ રહે છે.

આત્મજ્ઞાનં સુખં નિત્યમનિત્યં મોગજં સ્મૃતં ।

નાશાત્મકં તુ તત્ત્યાજ્યં વેદશાસ્ત્રાર્થચિંતકૈઃ ॥

इति प्रथमोच्छ्वासः

પ્રત્યેક જીવનું પરલોકવિષયમાં મુક્તિસુખ કહ્યું; હવે આર્યજનો અમ-ણાની અવ્યવસ્થાના દુઃખમાંથી છૂટે ને સારી સ્થિતિ ભોગવે, તે સંસારી મુક્તિવિષે યોદ્ધીશું.

૧. ક્ષુદ્ર જીવે અનંત ઐશ્વર્યના ભોક્તા થવું-પરમેશ્વર થવું, તેને માટે ઉદ્યોગ કરવાનું વેદ કહે છે. એ ઉદ્યમયોદ્ધ શું વેદે સ્વપ્રતરંગ જેવો અંગ્યો છે ? ના; મોક્ષપદની પાસેનાં પદ પામેલાને તેણે દેખાડ્યા છે કે, જેઓએ પોતાને શુદ્ધ સત્વગુણે મનુષ્યસંસારમાં જ પોતાનાં ઐશ્વર્ય પ્રસિદ્ધ કરીધાં છે એવા, ચૈતન્યપૂર્ણક ઉદ્યમવાદીઓની આગળ જડપૂર્ણક ઉદ્યોગી જન જે આ સંસારનાં ક્ષણભંગુર સુખને સારુ તૃણા રાખે છે ને તેમાં દૈવકાળવ-શાત્ કદાપિ ફાવે છે તો નિજ પ્રયત્નને મોટું પુરુષાર્થ માની લે છે તે ક્ષુદ્રક કર્મ નહિ ? જીવ પોતાની મૂળ પ્રકૃતિ (સત્વાદિ ગુણ પ્રધાન એવી), પોતાનાં કર્મ ને પૂર્વકર્મના વિપાક એને વશ છે; તે અનેક દેહે અનેક પ્રકારે સુખ દુઃખ ભોગવે છે પણ તેમાં દુઃખ જ વધારે છે;—એ પરંતરપણાંએ આર્ય-જીવ સંસારમાંથી ઉદાસીન રહે છે; પણ વળી પરલોકમાં અધિક સુખ કે લોકરહિત અઢંગ પદ ઢુંઢવે ઉદ્યમી છે. ઉદાસીન ને ઉદ્યમી એ બે એકકથી હિલટી એવી વૃત્તિવાળો આર્ય તત્ત્વવિવેક, શાંતિ, વૈરાગ્ય, શમ, દમ, તપ, ધ્યાન, શ્રદ્ધા, ભક્તિ ભણી જીએ છે; સત્ય, શુચિ, દયા, દાન, અહિંસા, ક્ષમા, નિર્મળતા, નિર્મોહત્વ, ધૈર્ય, સંતોષને રાખે છે; ભાગ્યને માનનારો તે ઉત્સાહ શૌર્યથી ખંતે કર્મ કરે છે અને સ્નેહ તથા અર્થનાં ધર્મયુક્ત કોડમાં પ્રવ્રજ

રહે છે. વારેવારે આશાભંગ ને આશાતુર થતો એવાને માટે, પરલોકને માટે ને આ લોકને માટે વેદ એક જ શિક્ષા આપી છે કે નિયમે સત્ક્રિયા કર, નિયમે જ્ઞાનાભ્યાસ કર; તેભણે છે કે મારા મંત્રો પણ “નિયમે ફલપ્રદાઃ” છે. કર્મ પ્રમાણે સ્થિતિ માટે શુભ સ્થિતિસાર સત્કર્મ-પુણ્ય કર; જે કર્તવ્ય બુદ્ધિથી કરીશ તો ઉત્તમ પુણ્ય છે ને રાગી વૃત્તિયે કરીશ તો થોડું પુણ્ય છે પણ આરંભે તારે પોતે ને સંબંધીજને શુદ્ધ તથા શ્રદ્ધાળુ થવું ને દ્રવ્યસામગ્રીને શુદ્ધ કરવી. કેમકે પવિત્રતાનું આકરું તેજ મહાબળિયા મલિન રાક્ષસોને હણનારું ને તારું કાર્ય સઘ સિદ્ધ કરનારું થશે. એમ જો ખંતે ઘણું પુણ્ય કર્મ થાય તો તેનું ફળ શીઘ્ર જ થાય-અત્યુગ્રપુણ્યપાપાનાં ફલમિહૈવમન્તુતે”-અતિ ઉગ્ર પુણ્ય કે પાપનું ફળ અહીં જ પમાય છે.

૨. મંડળનો મોટો ભાગ સ્વધર્મ રાખી રહ્યો છે પણ નિયમ પાલનમાં દૃઢ નથી; ધર્મશિક્ષક તે સ્વધર્મ વિષે અભણ, ધનાર્થી તે વિષયાસક્ત છે; ભાગી તે દંભી, મમતી ને જીભ તથા ઉપસ્થના રસમાં મગ્ન છે; અંગ્રેજી ભણેલા તથા ભણતા ને તેના સંબંધી તે સ્વધર્મનિંદક, પરધર્મ વિષે મોહિત પણ વળી સ્વેચ્છ ધર્મ પ્રવર્તાવવાને ડાડીલા, પરલોક વિષે સંશયી અને ધનમાનસ્વીસુખને માટે ફાંફાં મારતા છે અર્થાત્ ધર્મપરાયણ છે અને તેથી અવ્યવસ્થિત છે. એઓના મનોરથ પૂરા પડવાને પ્રથમ તો સ્વધર્મવિષે ભક્તિ દૃઢ થવી જોઈએ. પણ અર્થકાળની ઉન્નમતાઈમાં તે ભક્તિ સતેજ કેમ થાય? નજ થાય. અસહ્ય દુઃખ ભોગવવું પડે ને પશ્ચાત્તાપ થાય ત્યારે તે ભક્તિ થાય અથવા તો સુભાગ્યે પુણ્યના વિપાકકાળે પૂર્વજનાં જ્ઞાનધર્મની સ્મૃતિ થાય ને મોહ ખસે ત્યારે થાય. ધર્મનાજ વિચાર સત્ય છે. તથા તેજ બળવંત છે એ જ જ્યારે પ્રજા માનશે ત્યારેજ તે સુવ્યવસ્થિત થશે. પરધર્મના વિચારથી આર્યમંડળ ત્રુટિત ને અનીતિયે અવ્યવસ્થિત છે તે પાછું સ્વધર્મના વિચારથીજ એકચ થઈ વ્યવસ્થિત થશે. આર્યની પ્રકૃતિમાં ધર્મજ પ્રધાન છે, તેજ મોહને ખસેડશે ને તે વહેલો ખસે, તેને માટે આપણે પ્રયત્ન કરવો એ સમજીકને કર્તવ્ય છે. સંસારી અર્થકાળના યશને માટે નીતિનિયમ અવશ્ય જોઈએ. તે પણ અમણા આર્યમાં નથી ને મનોરથ તો મોટા કરે છે તો તે સિદ્ધિ કેમ પામે? અર્થકાળની નીતિને માટે પણ આર્યે સ્વધર્મ જોવો જોઈએ અને સ્વધર્મથીજ તે નીતિઓ પળાશે; અર્થાત્ આર્યને સ્વધર્મેજ શ્રેય છે, અન્યથા નહિ.

૩. અંગ્રેજી ભણેલાઓએ દેશદાઝમાં સંસારી અર્થકામના વિચાર આગળ પાડ્યા; પ્રથમ નિકળેલા ઉચ્છેદક સુધારાવાળાનો યોધ નીચે પ્રમાણે હતો;—

પ્રજ્ઞાની સ્થિતિ ઉત્તમ કરે; સ્વદેશનું અભિમાન રાખે. એટલે:-

(૧). યૂરોપના દેશોની વિદ્યાકળા સ્વદેશમાં આણે; તેણી તરફ જવામાં સંકેત ન રાખે.

(૨). વેપારધંધા વધારે; કારખાનાં કાઢે; દેશીકારીગીરીને ઉત્તેજન આપે.

(૩). શારીરબળ વધારે; સાહસિક થાવે.

(૪). રાજ્યનીતિ જાણે; પ્રજાના હક સમજે ને તે સરકાર પાસે માંગે.

(૫). મંડળીઆ મેળવી ઉદ્યોગ ચલાવે.

સ્ત્રી જાતિની સ્થિતિ રૂડી કરે; તેઓને છૂટ આપે.

(૧) તેઓને ભણાવે. (૨) તેઓ માટી થઈ સ્વેચ્છાવર કરે. (૩)

વિધવા પણ બીજીવાર પરણે.

એક સર્વ શક્તિમાન નિરાકાર જગત્કર્તાની ભક્તિ કરે, સ્તુતિપ્રાર્થનાએ કે તે મનોરથના ઉદયમાં સહાય થાય; માનવધર્મ પાળે.

વેદને ન માને; દેવપિતર ખોટા; મંત્રકર્મ થોથા; જન્માંતર જૂઠાં; મૂર્તિપૂજા મૂર્ખાઈ; ધર્મગુરુ હીણા; બ્રાહ્મણ ભુંડા.

જાતિભેદ ન રાખતાં એક વર્ણ કરે કે ઐક્યબળ વધે.

પછી સમાજે થઈ; તેણે પોતપોતાનાં ધર્મમત સ્થાપિત કીધાં પણ તે બધીનો ઉદ્દેશ (પ્રગટ કે પ્રચ્છન્ન) કેવળ આ સંસારના જ સુખભોગનો હતો ને છે.

(૪). સુધારાનાં ધર્મમત વિષે બહુ લખ્યું છે; અહીં આટલું જણાવીશું કે તેમાં પણ બહુ ભેદ છે, સ્વમત પ્રમાણે તેઓ ચાલતા નથી ને જેમ જેમ વયે જાણે વધારે સમજતા જાય છે, તેમ તેમ તેઓ પોતાના પૂર્વજના ધર્મ ભણી પાછું વલણ કરે છે; તે મનસ્વી મત, મંડળમાં દાખલ થનાર નથી; તો પછી તેથી સંસારી અર્થની વૃદ્ધિ થવા વિષે બોલવું નિરર્થક છે. તે સંશયી અતોબ્રહ્મતોબ્રહ્મને માટે, અને સ્વધર્મને વળગી રહેનારાને માટે કહીશું કે આર્યપુત્રે તો નીચે લખેલાં તત્ત્વ સત્ય જ માનવાં.

(૧) વેદ, સર્વે પ્રાણીઓનાં પરલોક આલોક સંબંધી કલ્યાણને સારુ સાધનસામગ્રીરૂપ જ્ઞાનકર્મની બાધવાણી છે-ઉત્તમ પુરુષાર્થદર્શન ને પરમ પરમાર્થદર્શન છે. જગતના આરંભમાં મહાતપસ્વી દેવાત્માએ અંતરપ્રેરણાએ પ્રગટ કરેલી આદિ વાણી પરમપવિત્ર છે. મંત્રક્રિયાનો વિધિ તે બ્રાહ્મણ ને વેદનો સાર વેદાંત તે બ્રહ્મનું નિરૂપણ કરે છે.

(૨) આત્મા (બ્રહ્મ; તત્સત્) સકળ વિશ્વમાં વ્યાપીરસ છે. એજ એક નિરામય નિત્ય દેવ છે. ૧

(૩) આત્મશક્તિ. નિરાકાર આત્માનું સામર્થ્યપરમૈશ્વર્ય પ્રગટ કરનારી સર્વ ચૈતન્યરૂપ શક્તિ; ઓંકારરૂપે આત્માના આશ્રયમાં રહી ધ્વજા, ક્રિયા, જ્ઞાન, ઉત્પત્તિ, સ્થિતિ, વય એના મહા નિયમોને પ્રવર્તીવે છે. આત્મજ્ઞાને આત્મા ને તે જ્ઞાનને વિસ્મરણે-જગત્ દેખાડે છે. એ જ શક્તિમાં નિર્ગુણ આત્મા અનેક અંશે પ્રતિબિંબિત થઈ દેવાત્મા, જીવાત્મા-રૂપે સગુણદેહ ધારણ કરે છે. ૨

(૪) દેહાંતરને વશ છે પ્રાણી માત્ર પોતપોતાના કર્મને લીધે. તે દેવ-દૈત્ય, પિતર-પ્રેત, મનુષ્ય-ભૂત થાય; પશુ પક્ષી કીટ થાય; વૃક્ષ કે પાષાણ થાય. વળી સ્થિતિયે રાજા કે રાંક થાય, બ્રાહ્મણ કે અંત્યજ થાય ને લાંબે ટુંકે આવરદે કૃતકર્મનો ફળભોગ કરે.

(૫) મોક્ષ. દેહાંતરનાં બંધનથી છુટી જીવે (નિર્ગુણ) શિવ કે નરે (સગુણ) નારાયણ થઈ રહેવું સદાકાળ તે.

(૬) ધર્મ. વેદોક્ત યોધનું વિધિયે ને શ્રદ્ધાએ જે પાલણુ તે. જીવાત્માએ શુદ્ધ થઈ, સ્થિર થઈ પરમાત્મા સાથે યોગ કરવો તે સંબંધી દૈહ ધરી રાખેલું આચરણ. વિશેષ ધર્મ તે વર્ણના, આશ્રમના, રાજાના, સ્ત્રીના ઇત્યાદિ. ૩

(૭) આચાર. સત્ય, શુચિ ને મર્યાદા; અહિંસા, દયા ને દાન ઇત્યાદિ. વિશેષ તે ગ્રામાચાર, કુળાચાર. આચાર નિવૃત્તિમાં ને પ્રવૃત્તિમાં. ૪.

૧. અંગ્રેજી પહેલી ચોપડીમાં “ગાયને આત્મા નથી” એ વાક્ય છે તે વિચાર આર્ય બાળકોએ સાચો માનવાનો નથી.

૨. આર્ય તે અનાત્મ શક્તિના નહિ પણ આત્મશક્તિના જ પૂજક છે. હાલ અનાત્મશક્તિયે આર્યનાં મન હરણ કીધાં છે પણ તે મોહયકી તેઓએ ખસવું જોઈયે. જડશક્તિના સેવક અંગ્રેજી ભણેલાને શુદ્ધિમાં આણવાને મેડમ બ્લાવાટસ્કીનો શ્રમ રડો છે, જે કે એની થીઓસોફી આર્યની શુદ્ધત્વસ્વરૂપિણી ચૈતનશક્તિને સ્વચ્છ સમજતી ના પણ હોય. વેદે સ્તવેલાં આત્મયોગસામર્થ્યને આગળ ન પાડતાં સ્વામી દયાનંદે રજ-સ્તમસીબળ, શારીરબળ પદાર્થબળનું માહાત્મ્ય કથ્યું એ ઠીક ન કીધું, પણ તેમ કરી કેટલાક સુધારાવાળાને વેદ માનતા કીધા એ તેણે ઠીક કીધું.

૩. અગ્રાહ્ય પૂર્ણ આત્માનું દુર્લભ જ્ઞાન પામતાં પહેલાં અંશી દેવા-ત્માનું યજ્ઞન અવશ્ય છે. પ્રત્યેક જણ પોતપોતાની પ્રકૃતિને ગમતા ઇષ્ટ દેવતાને સાધે કે તેની પ્રસાદીએ જ્ઞાન પામવાની યોગ્યતા વહેલી મળે. નમન, પૂજન, જપ, ધ્યાન, એમ ઘણા પ્રકારનાં કર્મ છે. પ્રતિમા તે સ્થિર થવાને આર્દુ પણ અગત્યનું છે.

૪. અભિમાન રહિત—નમ્રપણું રાખવું એ મોટો સદાચાર છે. હાલ મહાપાન ને વ્યભિચાર એ બહુ વધ્યાં છે; મહાપાતક છે માટે તે તજવાં.

૫. મંડળના સંસારી અર્થલાભને સારુ ઉપાય એ પ્રકારના છે—ધર્મ કર્મ કરવાં ને વ્યવહારકર્મ કરવાં. પૂરી આસ્થાવાળો ધીર તે ધર્મકર્મ જ કરે ને ચલિત અધીર તે વ્યવહારકર્મ કરે ને ધર્મકર્મ પણ કરે. અને નારિતક તે વ્યવહારકર્મ જ કરે. લાભ તો દૈવ તથા તેના ઉદયકાળને અધીન છે અને કર્મ તે દૈવને સહાયભૂત થાય અથવા ન થાય. પ્રયત્ન ઉપરાંત અણુધાત્મા અનુકૂળ યોગ વચમાં આવી પહોંચે તે દૈવવશાત્ હોય અથવા ધર્મકર્મથી મળતી ઇશ્વરકૃપાએ પણ હોય. ધર્મકર્મથી દોષવાળાં કેટલાંક કર્મ નાશ પામે કે જેથી ઇચ્છિત યોગ વહેલો આવે. વળી તે કર્મથી વ્યાવહારિક કર્મમાં ભૂલ ન થાય, બુદ્ધિ દૃઢ થાય, યુક્તિ સૂઝે ને કુર્મબળ વધે. ધર્મકર્મમાં કાળ ગાળવાથી વ્યવહારકર્મમાં ખલેલ થાય છે એ વિચાર ખોટો છે.

આર્યજને નિત્ય સવારના પંહોર સુધી ધર્મનું, પછી સાંજ સુધી અર્થનું ને રાતે કામનું (કુટુંબ મિત્રમાં) સેવન કરવું. અમણા છોકરાઓ ઉઠતાંવારને નિશાળના પાઠ ગોખવા માંડે છે તેમ ન થવું જોઈએ પણ એક કલાક તેઓ સ્વધર્મવિષયનું ભણે ને પછી નિશાળના પાઠ કરે. જેને જેવો લાભ જોઈએ તેણે તે પ્રકારનું અનુદાન કરવું કે કરાવવું. મંડળ દુઃખી હોય તો તેમાંના કેટલાક જણે યજ્ઞાદિક કરવાં—મહામારીની શાંતિને માટે કે જોઈતી વૃદ્ધિને માટે યજ્ઞ કરે છેજ. મહારાણી કે તેનું કુટુંબ સંકટમાંથી ઉગરવા નિમિત્ત આર્યપ્રજા પાસે સરકાર પ્રભુરતવન કરાવે છે. આર્યપ્રજાએ પોતાના દુઃખનિવારણ પ્રભુને ધર્મકર્મથી વિનવવો. પ્રજાની દાઝ જાણનારો પોતાના ધરમાં નિત્યકર્મને કીધા પછી પ્રજાનાં કલ્યાણને અર્થે પોતાના ઇષ્ટદેવની પ્રાર્થના કરે. માંદાને સારું કરવાને વૈદ્યનું આસડ હોય ને ધર્મકર્મ પણ હોય, તેમ નિર્બળ પ્રજાએ સ્થિતિ સારી કરવાને બંને પ્રકારના ઉપાય યોજવા જોઈએ.

૬. સંસારી ઉપાય. નિયમ તો આ રાખવાનો કે આર્યોએ પોતા પોતાનાં કુળકર્મ કરવાં, પછી કુળને ઉઘોગે કુટુંબનિર્વાહ ન થતો હોય તે ઉઘોગ બદલવો પણ તેમ કરતાં ઉતાવળ ન કરવી ને નવો ઉઘોગ લીધા પછી તેને જ વળગી રહેવું. થોડે ઉઘોગે થોડા કાળમાં બહુ લાભની તૃષ્ણા રાખવી નહિ. ખંતી ઉઘોગ, ધીરજ સાથે નિયમિત ખરચ રાખતાં, કરવાથી લાભ થાય. મોટાં લાભને માટે—મોટા કામને માટે ફાંફાં ન મારવાં પણ ધીરજે ઉઘોગ કરવો. મોટાકામાં મોટો ખરચ ન રાખવો કે પ્રસંગે પ્રસંગે



તરતના જસને સારુ ઘાતાળ થઈ ખરચ ન કરવો. કુકુંબનું ભરણુપોષણ થાય, ધર્મકર્મ થાય તેને માટે ઉદ્યોગ કરવો પણ વૈભવ વધારવાના હેતુથી ઉદ્યોગ કરવો નહિ.

મંડળની અમણાની સ્થિતિ સારી કરવાને પ્રથમ તો જનાએ પોતાની નીતિ સારી કરવી જોઈએ; અને દેશકાળનો વિચાર કરતાં નીચે લખેલી નીતિ સૌએ રાખવાની છે.

(૧) વિલાસ ઉપરથી આસક્તિ ઉઠાડવી-વૈભવસામગ્રીની લલુતા ન રાખવી; વિલાસથી તનમનધનબળ ઘટે ને અર્થસાધનમાં તો બળનું કામ છે.

(૨) “દેહં પાતયામિ” કે “અર્થં સાધયામિ” એવે નિશ્ચયે પોતપોતાનો ઉદ્યોગ નિયમે કર્યાં કરવો ને સિદ્ધિને સારુ અધીન ન થવું.

(૩) ઉદ્યોગના માર્ગમાં આવતાં વિદ્વંસકંઠ ભયાદિ દુઃખોને ધીર થઈ સહન કરવાં ને તેને નિવારવાને વધારે ઉત્સુક થઈ સમયોચિત વધારે શૌર્ય દાખવવું.

(૪) સંબંધી જનનાં અનેક મત સાંભળી મનને સંશયી ન કરવું, પણ તેના સારને ઉપયોગમાં લેવો; અને આરંભેલું વચમાંથી મૂકી દેવું નહિ.

(૫) મોટાઈ, લજ્જા ન રાખતાં આશ્રય પણ મેળવવો, પણ આશ્રયથી જ કાર્ય સિદ્ધિ ઇચ્છવી નહી. ‘આપ સમાન બળ નહી’ એ નીતિનું સ્મરણ રાખવું.

(૬) માન જસનો વિચાર ન રાખતાં કર્તવ્યનો જ લક્ષ રાખવો.

(૭) અધીરતાએ-દીનતાએ, અસાધુપણે. દુરાચારે એટલે અધર્મે અર્થ સાધવો નહિ. તે પૂરો સધાય નહિ, સધાય તો ભોગવાય નહિ ને ભુંડી સ્થિતિમાં આણે.

૭. મંડળના સામાન્ય અર્થનાં મુખ્ય ત્રણ પ્રકરણ છે. વિદ્યા, સત્તા-ધિકાર ને દ્રવ્ય. પ્રથમ વિદ્યા વિષે મંડળના મોટા ભાગની સ્વભાવરુચિ પદાર્થવિદ્યાકળાભણી નથી પણ પરલોકસાધનવિદ્યા ભણી છે; તોપણ તે વિદ્યાઓનો અભ્યાસ સંસારી લાભને માટે કરવાને તેઓ તત્પર છે જ. પણ બ્રહ્મ સ્થિતિમાં, ઉદ્યોગઆશ્રયની અછતમાં તેઓ તે વિદ્યામાં પોતાના જસ શું બતાવે? યુરોપની અમણાની વિદ્યાકળાની જાણ માટે અંગ્રેજી ભાષા સારી શીખવી જોઈએ ને દ્રવ્યનો ખરચ કરવો જોઈએ; પણ તે અનુકૂળતા દેશીઓને નથી. અમણા કાલેજમાં રસાયન, ઉદ્ભિજ્જ, વૈદક, શિદ્ધ વગેરે શીખવવામાં આવે છે પણ વિદ્યાર્થીઓ ધંધેલાઓ પછી તે વિદ્યામાં વધારો કરી શકતા નથી. યંત્રથી ચાલતાં કારખાનામાં કામ કરનારા દેશીઓ

જાણીતા થયા છે પણ યંત્ર કેમ બનાવવાં ને સમારવાના વિષયમાં તેઓ અજાણ છે. દેશી કારીગીરીને ઉત્તેજન નથી. પરંતુ સ્થિતિમાં એમજ હોય, સંધાય તેટલું સાધવું. આ કરીએ કે તે કરીએ ને ઇચ્છા તો આ છે પણ પેટનું પ્રથમ કરવાનું છે; શ્રીમંત મૂર્ખ છે ને કામદાર ધૂર્ત છે; તોપણ વિદ્યાર્થીએ ગુજરાન જેટલું મળેથી સંતોષે રહી પોતાની રચિની વિદ્યામાં વધારો કરવાની ખંત રાખવી.

ધર્મવિષયના ગ્રંથોનાં ભાષાંતર થવા લાગ્યાં છે એ ઠીક થાય છે, પણ કેવળ સંસારી વિષયના જેવા કે વૈદક, શિલ્પ તથા ખીજી કારીગીરીના, ગણિત ને જ્યોતિષના, ઇતિહાસ ને રાજનીતિના ગ્રંથ પ્રસિદ્ધિમાં આણવાને પંડિતોએ પરિશ્રમ કરવો. અંગ્રેજી ભણેલાઓએ યુરોપની પદાર્થવિદ્યા ને તેમાં અવશ્યે યંત્ર, શિલ્પ ને રસાયન એ ત્રણનો, નૌકાશાસ્ત્ર ને યુદ્ધકળાનો પરદેશ જન્મને ને તેણી તરફની ઇતિહાસકથા તથા રાજનીતિનો ને વૈદકમાંની વાઢકાપની કંજાનો અભ્યાસ કરવો. (૨) સત્તાધિકાર, નોકરીમાં ને રાજ-સત્તાઓમાં દેશીઓને માટે તે વિષે લખાયું છે ને વળી લખાશે;—પણ એ વિષયમાં ઉચ્ચ વિચારની પ્રજા અતિશય દુઃખી છે ને સરકારની સ્વલ્પ કૃપાને માટે ભારે ઓશીઆળી દીન છે. (૩) રાજકુટુંબ ઇંગ્લંડમાં રહે છે, ત્યાંથી આવતા કારભારી મુદત ભરાયે પાછા ત્યાં જાય છે, તેથી દ્રવ્ય અહીં રહેતું નથી; દેશી વેપારીઓ અંગ્રેજી ભણેલા નહિ તેથી અંગ્રેજ આડતીઆ મારફત વેપાર કરે છે ને તે આડતીઆ કેવી રીતે સોદા કરે છે, કેવી રીતે નાણાં પાછાં વાળે છે, એ વિષે બેદરકાર છે કે જેથી દેશીઓને જોઈએ તેટલો લાભ નથી; ઇંગ્લંડથી આવતા માલનું તકલદીપણું ને તેથી વારેવારે ખર્ચ કરવાનો; વગેરે કારણથી દેશમાં ધન રહેતું નથી. દેશી વેપારીઓ અહીં તહીં સાંચાનાં કારખાનાં કાઢવાને તજવીજો ચલાવે છે. દેશનું દળદર જાય ને દોલત વધે, તેના ઉપાયમાં બાધક કારણ કેટલાંક સરકાર તરફનાં છે કે જે ખસે તેવાં નથી, પણ દેશીઓએ પોતાની તરફથી જેટલું બને તેટલું કરવું.

૮. પ્રજાને પોતાના ધર્મઅર્થ કામને માટે રાજ્યસત્તા અનુકૂળ જોઈએ. તે અનુકૂળતા પ્રજા અને સત્તા એ બેના દેશ-જાતિ-સ્વભાવ-નીતિના નિકટ દૂરના સંબંધ પ્રમાણે વધતી ઓછી હોય; અને સ્વદેશી સ્વધર્મી સત્તા-થીજ પ્રજાને ઉત્તમ સુખ હોય છે. તેવું સુખ આર્ય પ્રજાએ ભોગવ્યું છે ને તેવું સુખ પાછું મળે તેવી ઇચ્છા કાષ્ટને થતી પણ હોય પણ લાંબે કાળે સંધાય તેવો તે સીધો ઉદ્દેશ મનમાં રાખનારા કાઈ નથી; તો તે

વિષે અમારે અવસ્યે વધારે બોલવું શું? માત્ર અમણાની અવ્યવસ્થાનું કેટલુંક દુઃખ ઓછું થાય તે વિષે બોલીશું.

૯. પ્રજામાં અવ્યવસ્થા પ્રજાની પોતાની તરફની ને સરકાર તરફની એમ બે પ્રકારની છે. પહેલી વિષે સરકાર નથી કહેતી કે કારટમાં કણઆ સેઈ આવો પણ બાપ દિકરા, ધણી ધણીઆણી, સગા ભાઈઓ, હેત પ્રીતે થયલા ભાગીઆઓ કારટ ચઢે છે; ઝાતિઓમાં તથા કુટુંબોમાં કલેશ છે; અરીખા ને મમત, ગળ ઉપરાંત વ્યય ને વ્યસનલંપટપણું, ધનવંત મદે ભર્યા ને 'દળદરીને સુસ્તી ધણી,' બણેલ સઠ્ઠાઈ લુચ્ચાઈ કરે ને અભણ તે શુંડાઈ ધરે,—સર્વ પ્રકારની મર્યાદાનું ઉલ્લંઘન ને મેલું સ્વચ્છંદી આચરણ જોવામાં આવે છે. નકી, પ્રજામાં સદાચાર નથી ત્યાં સૂધી તેને રાજકીય લાભ પણ થનારો નહિ. પ્રજાએ સદ્ગુણી થવું, એ અર્થ પ્રથમ સાધવો જોઈએ કે જેના બળથી બીજા અર્થની પ્રાપ્તિને માટે વધારે બળ આવે.

ઉપાયમાં (૧) સ્વધર્મ વિષે ભક્તિ સતેજ થતી જોઈએ કે જેથી પરલોક આલોકનું ખરું સુખ તે સમજે ને સમજે કે દુર્ગુણથી થતાં પાપની મુવા પછી શિક્ષા ભોગવવી પડશે ને અહીં પણ દુર્દશા થશે;—દુર્દશાને અનુભવે જેટલું સમજશે તેટલું બોધથી નહિ, તોપણ ધર્મશિક્ષકોએ સ્વધર્મે રહી ખંતથી બોધ આપ્યા કરવો. (૨) મોટા જનોએ પોતાનાં સારાં આચરણથી બીજાઓને દાખલો મળે તેમ કરવું ને એમ કરી ઉઠી ગયેલાં જનમતને પાછું પ્રતિષ્ઠિત કરવું. (૩) વાંદરી દારુ પીધેલી હોય, વીધુઓ ઉખ દેતા હોય ને વળી ભૂત ભરાયું હોય, તેવી જનમતિ છે પણ તેને મનુષ્યના વિવેકવાળી કરવી જોઈએ; ઠરેલપણું, સંતોષ ને સંપ એથી જે લાભ છે, તે ચંચળતા અસંતોષ ને કુસંપમાં નથી.

૧૦. સરકાર તરફની અવ્યવસ્થા ત્રણ પ્રકારની છે:—અંગ્રેજ લોકની નીતિ, અંગ્રેજ રાજ્યની નીતિ ને અહીંની અંગ્રેજ સરકારની નીતિ કેટલીક તે પ્રજાને પરવડતી, કેટલીક ન પરવડતી છે ને કેટલીક વિષે તે નિઃસ્પૃહ છે. જોઈએ:

(૧) અંગ્રેજ લોક યૂરોપખંડવાસી છે તથા ધર્મે ખ્રિસ્તી છે; યૂરોપવાસીની નીતિ સામાન્યતઃ વિશેષ આ સંસારના અર્થભોગની છે ને મોટું ને ઉત્તમ રાજ્ય કરવું એનેમાટે તેના પ્રયત્ન છે; રાજનીતિના પ્રકાર બોળવા પ્રયોજવા એમાં તે ઉદ્યમી છે; જર્મન ખ્રિસ્તી બ્રાહ્મણ છે, ફ્રેંચ ખ્રિસ્તી ક્ષત્રી છે અંગ્રેજ ખ્રિસ્તી વૈશ્ય છે ને રુશિઅન હવે પછી પૂરા જણાશે; જર્મન રાજસત્તાને, ફ્રેંચ પ્રજાસત્તાને ને અંગ્રેજ તે બે ભેળી સત્તાને શ્રેષ્ઠ સ્થાપી

છે; સ્વદેશી સ્વાધીન રાજ્ય કરવું ને રાખવું એ વિષે યૂરોપના લોકની ખંત છે. પ્રત્યક્ષ તે જ સત્ય, પદાર્થવિદ્યાથી લાભ છે, તે પ્રત્યક્ષ છે, ભોગસામગ્રીની વૃદ્ધિ કરવી ને મનુષ્યે અંધુત્વ રાખવું, એ વિચાર શ્રેષ્ઠ મનાય છે.\*

આર્યપ્રજા એશિયા ખંડવાસી છે ને વેદધર્મી છે; એશિયાવાસી સર્વ લોકની સામાન્ય નીતિ આ સંસારી અર્થભોગને અવસ્યે તુચ્છ માનનારી ને પરલોકના વિચારવાળી છે. તેથી રાજ્ય મેળવવા કે સ્વાધીન કરવા વિષે તેનો ખંતી ઉદ્બોગ નથી; એશિયાના સર્વ લોકે રાજસત્તાને જ શ્રેષ્ઠ સ્થાપી છે. આર્યપ્રજા પોતાની ચૈતન્યશુદ્ધિ તથા ઈશ્વરજ્ઞાનપ્રાપ્તિની વૃદ્ધિ ને મનુષ્યથી ઉત્તમ લોકની સ્થિતિ મેળવવાને ઇચ્છે છે-યૂરોપના વૃદ્ધિવિચારનું પરિણામ દારિદ્ર્ય ને શાક્ય છે ને તે પ્રત્યક્ષ છે. બ્રાહ્મી માત્રની દ્રવ્ય, એ આર્યવિચાર છે.

અર્થાત્ અંગ્રેજ ને આર્ય એ બંને હળે નહીં ને હળવું નથી, પણ પ્રજાના ધર્મ ઉપર કાંઈ રીતની જખરદસ્તી નથી; તેથી પ્રજા તે લોકના સંબંધમાં આજી નથી. અંગ્રેજને આ દેશમાં થોડા છે તેથી પ્રજાને અંગ્રેજની ત્રાસદ સત્તાની પીડા નથી. પછી 'યથા રાજ્ય તથા પ્રજા' તેમ સહવાસ સંગતિએ દેશીઓ સ્વધર્મ ભૂલે ને પછી દુઃખી થાય, એ અલાભ થોડો બચ્ચો તો રહેવાનો જ. આ દેશના દ્રવ્ય ઉપર અંગ્રેજની મેલી દષ્ટિ છે ને ફવળ અર્થશુદ્ધિની ન્યાયનીતિએ વ્યવહારમાં વર્તે છે એટલું જાણું છે ને તેઓના ઉદ્દેશ ગમે તેવો હોય, તે વિષે લક્ષ ન આપતા ખંતી ઉદ્બોગ ને નિયમ-પાલણ, એને આર્યપ્રજા શિક્ષણીય માની વખાણે છે.

(૨). ઈંગ્લંડના રાજ્યની નીતિને અનુસરવું અહીંનું અંગ્રેજી રાજ્ય છે; ઈંગ્લંડના ધારા બહુક સ્થાપિત છે ને અહીંના થોડી થોડી મુદતે બદલાતા છે તેથી પ્રજાને ગુંચવાવું પડે છે. ઈંગ્લંડનું રાજ્ય પોતાના આ દેશનાં ઉપરાજ્યને પોતાનાથી ધૂંડું પાડવાને ઇચ્છતું નથી. કારણ કે તેમ થવાથી તેને દ્રવ્ય, માનયોગ્યતા વગેરેમાં હાનિ થાય, એટલે 'બાદશાહ હાં બખ્શર'ની નીતિએ આ દેશનું દ્રવ્ય અહીં રહે એમ જોવું ફુલ્લ છે. વળી આ દેશની સમૃદ્ધિ તે ઈંગ્લંડના લોકને સારુ ને અહીંના લોક તંગીમાં રહે, એ નીતિ દેશી પ્રજાને અનુકૂળ નથી. દેશમાં મકાનો, કારખાનાં, રેલ્વે, તાર વગેરેથી, રસ્તાઓની સુધરાઈથી, પોસ્ટ વગેરેની સગવડથી દેશીઓને સુખ છે. રાજ્ય પોતાની અંગ્રેજ પ્રજાને અને દેશી પ્રજાને ન્યાય ભેદશુદ્ધિ કરે ને તેમ

\* એમાંના બહુક વિચાર અંગ્રેજી ભણેલાઓએ આર્યપ્રજા પાસે મનાવવાને થતા કષ્ટો તેથી પણ અવ્યવસ્થા મંડળમાં બહુક રીતે થઈ, પણ તે અવ્યવસ્થા ટાળવાને ઉપલા વિચાર ટાળવા જોઈએ.

સ્વભાવે ને સ્થિતિની મોટાપાયે હોય પણ સમાનતાને દંભે વિષમનીતિ તે દેશીઓને અણુમતી છે.

(૩). અહીંની સરકારના વડા ઈંગ્લંડની રાણી સરકારથી નીમાય છે; તેઓ થોડે થોડે વર્ષે બદલાય છે ને પોતપોતાની મતિયે ધારા કરે છે. અભ્યાસ વિનાના દેશીઓને ઘડી ઘડી બદલાતી ચંચળ નીતિ અસાવધ ને અલાભ કરનારી છે. દેશી બધી પ્રજાને સમાન ન્યાય આપે છે, ઉંચી ફળવણી આપે છે પણ જિંયા દરજની નોકરી નહિ; અહીંની સરકાર વેપારપ્રકરણમાં પણ ઈંગ્લંડનાં કારખાનાનો લાભ વધારે જોય છે; ઈંગ્લંડને વાસ્તે અહીંથી ફેબ્રુ જાય તેના ખર્ચમાં અહીંની સરકાર ભાગ આપે; કરવેરાથી ને નોકરી ધંધાની અછતથી પ્રજા હેરાન છે. મ્યુનિસિપાલિટીઓને કેટલોક હક આપ્યો છે, લોકની તરફથી ને સરકાર તરફથી નીમાયલા એવાની સભા તે વિશેષમતે કારભાર કરે; \*ધારા કરનારી સભામાં પણ થોડાક દેશીઓની નામગણના થાય છે, પણ તેથી હવે પછી કેટલું સારું પરિણામ પ્રજાના હકમાં થશે, તે સમય ઉપર આધાર રાખે છે. સરકાર વર્ગમાંના થોડાકનું મત છે કે, દેશીઓને પછી તેના હક જાણી કે પોતાની મહેરબાનીએ જિંયા ચઢાવવા ને તેઓની ભક્તિએ રાજ્યને સખળ કરવું; કેટલાકનું મત છે કે આંગળી આપતાં પોંચો પકડશે ને રાજ સતાવ્યાં કરશે, માટે સાવધ રહી આપવું. અને ધણાકનું મત છે કે, પ્રજા વિશ્વાસને પાત્રજ નથી. તેને શસ્ત્રે કે દંડબળે દાબીજ રાખવી જોઈએ. અર્થાત્ સરકારનીતિ કાંઈસમે અનુકૂળ ને કાંઈસમે પ્રતિકૂળ થાય છે.

૧૧. એ વિવેચન ઉપરથી દેશી પ્રજાના રાજકીય સુખ વિષે સમજવાનું છે. જન માલની સલામતી, ધર્મ તથા સંસાર વહેવાર પ્રકરણમાં યથેચ્છ વર્તવા વિષે અટકાવ ન હોવો, મુસીબતે પણ છેલ્લીવારે ધાર્મિક ખર્ચે પ્રતિજ્ઞા કરી મળવો અને લુપ્ત પણ માનમાં લાડ એ જાણે જેવાં સુખ ઉપરાંત જે સુખ તેને માટે વીસ વર્ષને માટે પણ નક્કી કહેવાય નહિ; સમય જે કરે તે ખરું, કેમકે રાજનીતિ સમય સમયની જૂદી એટલે ચંચળ હોય.

લાર્ડ રિપનની ઉદાર નીતિયે કેટલીક રૂડી યોજનાઓ કાઢી છે, પણ

\* લોકના પ્રતિનિધિઓની મંડળીઓ ને તેમાં વિશેષાનુમતને ધોરણે કામ કરવું, એ નીતિ દેશીઓને પોતાની નીતિ તથા સ્થિતિમાં હાનિ કરનારી છે; જો કે તેથી કેટલાક સુધારાવાળા રાજ થયા છે ને તે આટલા જ માટે કે, સરકાર કોઈ પણ રીતે દેશીઓની યોગ્યતા જાણે.

નવો વૈસરાય તે નહિ ફેરવે ન તેમાં વધારો કરશે એની શી ખાત્રી? તેણે કરવેરાની બાબતમાં ફેટલાંક ખીલ રદ કીધાં છે, દેશી જાપાને ફેટલીક અણુધટીત બંધી હતી તે કાઢી નાંખી; ફળવણીની હાલત જાણવાને કમી-શન કીધું; દેશી કારીગીરીને કાંઈએક ઉત્તેજન આપ્યું; દેશીઆને સ્થાનિક કારભાર કરવાનો હક આપ્યો અને તે જ્યુરીસડિકશન ખીલ પસાર કરવાને બહુ મથ્યો.

ઉપાય. હક શા માટે ન આપે, ન આપે તો સત્તાવીને પણ લેવા, એવી એરીશ પ્રજા જેવી આ દેશની પ્રજાની નીતિ નથી; એ રાજ્ય પ્રકરણની જાણની ખટપટથી કાયર છે. અંગ્રેસોએ પત્ર કે પુસ્તકદ્વારા વિવેક કહેવાની રીત રાખી છે તેજ ચાલુ રાખવી-કે ન્યાય ચોખ્ખો થવાથી, કારભાર ઓછા થવાથી, રાજાને સારુ ધણાક જણ કહે છે તે બંધ થવાથી ને જાંચા કારભારમાં સામેલ કરવાથી પ્રજાની પ્રીતિ રાજ્ય તરફ વધશે ને તેજ અહીંવેળાએ સરકારને ખરી મદદ કરશે. અંગ્રેસો ફરેલ ક્ષત્રીની વૃત્તિ રાખીને સ્પષ્ટવકતાપણું કરે; તેઓ પોતાનો અર્થ ન જોતાં પ્રજા સમસ્તના અર્થનો ને સમયની સરકાર નીતિનો અર્થ વિચારી પ્રોત્સાહન વર્તે. ગોરી પ્રજાનો પણ ધનસાફ ચોખ્ખતાવાળો દેશી કરે, એ વિષયમાં ગોરી પ્રજાએ સરકાર ઉપર પણ ડાબ ચલાવ્યો ને દેશી પ્રજાને બાંડી તેવા ઉત્પાતમાં અંગ્રેસોએ પોતાનું જાંચાપણું દાખી જાંચી બલિષ્ઠ રાજનીતિ આગળ પાડવી.

૧૨. પરવિચારમોહિત સુધારો કહે છે કે, મંડળના ધણા જનનું રાજ-પ્રકરણમાં મન હોય તો તેથી ધણો ને વહેલો લાભ થાય; મંડળ અદૃષ્ટને માને છે ને પ્રયત્ન કરતું નથી તેથી, તેને સુખ મળતું નથી; ખંતી ઉઘોગે સરકાર પણ ડરીને હક આપે. જે જ્ઞાનધર્મે નખોદ વાળ્યું છે તેને હણવો; અહીંના સુખ સારુ પ્રયત્ન, તેજ પુરુષાર્થ છે.

પરંપરા કહે છે કે, રાજા દેશી વિદેશી કાઈ પણ હોય ને ગમે તેમ તે રાજ્ય કરે, અમારા ભાગ્ય પ્રમાણે અમને સુખદુઃખ મળશે. પ્રપંચની જાળમાં ગુંચવાયાથી ધર્મસેવનમાં બલેલ પહોંચે; ધર્મને સારુ મનુષ્યજન્મ છે. પરતંત્રતા સ્વતંત્રતા એ કાળને અધીન છે. સરકારની મતિ અતિ વિપરીત થશે, એટલે તે પાપે પડશે; વળી યેજી આવેથી પ્રજા શક્તિ પ્રગટી, દેશમાં સ્વસ્થતા આણશે. ભુંડા સમયનું પણ દુઃખ સહેવું તથા લાભ સંતોષે રહેવું ને જાંચી આજ્ઞાએ ધર્મપાલન કરવું.

પૂજ્ય છે પ્રભુનો નિયમ કે, અઢતી પડતી સર્વને છે; જરા તથા નાશને અધીન થવા વિના કંઈ પણ રહેતું નથી; અભિમાની આસુરી સત્તા મોટી

સમૃદ્ધિ સાથે વહેલી પડે છે ને અંતે જયી દૈવી સત્તા હોઇને એ ધણા કાળ રહે છે. સ્થિર થઈ વિવેક જોવા જેની દષ્ટિ ટુંકી, તે અદૃષ્ટને ન માને; મંડળને કાળકાળના ઉત્પાતના ક્ષેમ રાખનાર જ્ઞાન ધર્મ છે; નખોદ વાળવાને તો સુધારો પોતે મથે છે; આર્યધર્મ હણાયજ નહિ, કેમકે તે અમર આત્માનો ધર્મ છે. પરંતંરપણાની પીડાનો મળાવડો અમને નથી; એકલપેટે વૈભવ કરશે તે મહાદળદરી થશે ને સાધુને જે દાસ ગણશે, તે પોતાની સધળી આશા ખોશે. ધીરવીરની યોગ્યતા ઉન્મત્તશૂરથી અધિકજ છે. વિપત્તિમાં ધૈર્ય, સંપત્તિમાં ક્ષમા ને સર્વ કાળ ધર્મ, એજ આર્ય પુરુષાર્થ છે, અહીંના સુખને માટે પણ.

પરંતંરપણામાં સ્વધર્મનું રક્ષણ અવશ્ય કરવું. તત્વસત્યાર્થ, તે ઉપરથી સ્થાપિત થયેલા ધર્મ ને એને આધારે રચાયેલી સંસાર વહેવારની નીતિરીતિ એ સર્વેને બને તેટલે પ્રયત્ન ક્ષેમ રાખવાં, પછી કાળેકાળે ધસારો થાય તેને તો અધીન થયા વિના છૂટકો નહી. પરધર્મી વિચારોના સંહવાસથી મતિસ્થિતિ ભ્રષ્ટ થાયજ. દેશાભિમાનની નીતિયે ગમે તેવું નકારું પણ તે આપણું ને વિષમ કાળમાં તેનું પણ અભિમાન રાખવું તો આપણું સારું છે તેને કેમ વગોવવું. રાજ્યપ્રકરણમાં મન રમવાથી વાદવિવાદ, લોભ, સંક્રાંત્ય, શકતા એ વધે છે, માટે મંડળે તેથી દૂર રહેવું, પણ વળી કાર્યપરત્વે તેના પ્રતિનિધિરક્ષક જે ક્ષત્રી ને એને અભાવે અમણાં મુત્સદ્દીઓએ રાજપ્રકરણમાં મચવું.

આર્યમહાત્માનો યોધ છે કે, ભોગની લલુતા ન કરવી; પણ અનાયાસે પ્રાપ્ત થયેલો સુખ ભોગ ભોગવવો. ગીતાઓનું જ્ઞાન છે કે ફળેચ્છા રાખ્યા વિના કર્તવ્ય કરવાં પણ અમણાના ચંચળ આર્યને માટે ભર્તૃહરિની શિખામણ અહીં લખીશું કે—“ઇચ્છિત ફળ ભોગવવાને સત્ક્રિયા ભગવતીને આરાધ કે જે ખળને સાધુ કરે, મૂર્ખને પંડિત કરે, શત્રુને મિત્ર કરે, પરાક્ષને પ્રત્યક્ષ કરે, વિષને અમૃત કરે ને તત્ક્ષણ, તેવી છે; હે સાધુ, ધણા ગુણને વિષે પ્રીતિ કરી મિથ્યા આસ્થા કરીશ નહિ.” સત્ક્રિયા તે ધર્મ વ્યવહાર, અભિલાષ વિષયમાં—

‘યા સાધૂંશ્ચ खलान्करोति विदुषो मूर्खान् हितान् द्वेषिणः ।

प्रत्यक्षं कुरुते परोक्षममृतं हालाहलं तत्क्षणात् ॥

तामाराधय सक्तियां भगवतीं भोक्तुं फलं वाञ्छितं ।

हे साधो व्यसनैर्गुणेषु विपुलेष्वास्थां वृथा मा कृथाः” ॥ ૧ ॥

इति द्वितीयोऽासः

ધર્મ તથા અર્થ વિષે કહ્યું; હવે કામ (પ્રેમ-અભિલાષ-ક્રોડ) વિષ-  
યમાં થોડું બોલીશું.

### ગૃહસ્થાશ્રમ

(૧) યોગમાયા પરમાત્માને આધારે છે ને એને આશ્રયે જીવોનું પાલન કરે છે. સગુણ સર્વેશ્વરના દર્શનમાં દક્ષિણાર્ધ અંગ તે પુલ્લિંગ ને વામાર્ધ અંગ તે સ્ત્રીલિંગ સ્વરૂપે છે; દેવની ભૂતિની ડાબી પાસે તેની શક્તિની ભૂતિ હોય છે.

પુરુષ સ્ત્રીનો આધાર છે; સ્ત્રીને સૌભાગ્ય તે પુરુષથી છે-‘અખંડ હેવાતન’ એ આધિસ્ તેનો સ્વામી જીવતો રહે ને તેના આશ્રયમાં તે ધર્માર્થકામ પામે. શુભ કર્મ કરવાના પ્રસંગમાં સ્ત્રી પુરુષની ડાબી પાસે છે.

એ વિચારો હજારો વર્ષ થયાં પળાતા આવેલા, તેને મંડળમાંથી કઢાવી નાખવાનો સુધારાએ સ્વતંત્રતા ને સમાનતા બોલી બતાવી !

(૨) દેવપિતર મનુષ્ય સંબંધી દેણુ આપવાં ને પ્રજાની ઉત્પત્તિયે પરલોકમાં સદ્ગતિની આશા રાખવી, એ આર્ય ગૃહસ્થના શ્રમનો ઉદ્દેશ છે. ધર્મને ઉદ્દેશે, વિધિયે લગ્ન કરવાં ને ધર્માચારે રહેવું. ધર્મ રાખવાને અર્થ સાધન છે પણ સંસારી અર્થ સાધવો પણ ધર્મ; અને ધર્મને બાધ ન આવે તેમ સંસારી વિલાસ ભોગ પણ કરવો. પુરુષ સ્ત્રીનો સહવાસ કરે, પણ વળી પાછો તેનાથી અળગો થાય અને સ્ત્રી પોતાના બંને લોકના હિતને માટે આશ્રયરૂપ પુરુષને વળગતી જાય, પણ વળી પછી પોતે પણ લાગ ધરે. બ્રાહ્મણી; ક્ષત્રીણી, વૈશ્યાણી પતિના વાનપ્રસ્થમાં સાથે જતી, પણ સંસારી ભોગ રહિત રહેતી અથવા પતિને પરણે સંસારમાં દેવ યજ્ઞ-નથી ને દેહકષ્ટવાળાં વ્રતથી વૈરાગ વધારતી.

બૌદ્ધજૈનની આરજ્ઞ્યો લાગનો બોધ કરનારી છે, પણ કેવળ સંસારી અર્થકાળને ઉદ્દેશે ગૃહસ્થાશ્રમ અને આર્ય સ્ત્રીની સ્થિતિ નરસી માની લઈ તેને સારી કરવાની દાઝ અને સ્ત્રીની પ્રસન્નતામાં પોતે પ્રસન્ન રહેવું, સ્ત્રી-જિતપણામાં-સ્ત્રી સેવામાં રાજી રહેવું, એ ક્રોડ સુધારાએ જણાવ્યાં !

(૩) કુમારીકાનાં પૂજન, કન્યાદાન, કન્યાએ સધવા થઈ સદ્વાસનાએ સ્વામીને સેવવો ને વિધવા સ્ત્રીએ મુવા ભર્તારની સદ્ગતિ ને પોતાની પર-લોકમાં સારી સ્થિતિ એને માટે બ્રહ્મચર્ય ધર્માચરણ કરવું. પુરુષ પોતાના ધર્માર્થ કામમાં સ્ત્રીને સહાયરૂપે-સેવકરૂપે-પ્રિયારૂપે રાખે, તેના અર્થ નામને સંતોષે, પણ વળી તેની ચંચળવૃત્તિને શિક્ષા પણ કરે.



સુધારો ધર્મોક્ત શુદ્ધિ, દાન પરલોકને માનતો નથી. સ્ત્રી પુરુષ એક-મેકની ઇચ્છાએ લગ્ન કરવાં એમ તે કહેતો, પણ વળી અમણા તે ચાલતી રીત રાખે છે. બાળલગ્નથી પ્રજા નબળી થાય માટે રજસ્વલા થયા પછી પણ લગ્ન કરવાં એમ કહે છે અને વર્ણભેદ પ્રમાણે વિધવાનાં લગ્ન થાય, તેને સારુ ઉદ્ધમી છે.\*

(૪) આર્ય સ્ત્રીઓ પોતપોતાના ધરના ધર્મમાર્ગ પાળે છે; આદિ ચૈતનશક્તિ તથા તેનાં સ્વરૂપોનાં વ્રત કરે છે; જીવને જન્મંતરો ને પુણ્ય પાપે સ્વર્ગ નર્ક સુખદુઃખ ભોગવવાનાં છે, એ વિચાર રાખે છે; ઇલાદિ. ધરની તથા પ્રજાની વ્યવસ્થા આચાર સાથે રાખે છે ને કુટુંબ જ્ઞાતિના વહેવાર પણ ચોખ્ખા રાખે છે ને એ કામમાં તે સ્વતંત્ર જેવી છે. ગરીબ ધર સારી રીતે ચલાવી જાણે છે, કુછંદી સ્વામીનું પણ સહન કરે છે, ને સંતોષે રહે છે, વડીલની મર્યાદા પાળે છે, ધણીને જમાણા વિના પોતે જમતી નથી, રસોઈ કરતાં, સીવતાં ભરતાં જાણે છે, ઉંચ ધરની કૅટલીકને વાંચતાં લખતાં આવડે છે ને જાણેલી નહિ તે પણ પોતાના ધંધાના લેણ-દેણના હિસાબ સારી રીતે સમજે છે.

સુધારો સ્ત્રીઓને જાણાવવા વિષે યોગ્ય છે તે કીએ ઉદ્દેશ ? જાણ્યા પછી સ્ત્રીઓએ જે કરવાનું, તે તો જાણ્યા વિના પણ આર્યસ્ત્રીઓ કરે છે; સંસારી વિદ્યા કળામાં જાણીતી થાય, સ્વતંત્રપણે ઉદ્યોગ કરતી થાય, ટુંકમાં યુરોપના દેશની સ્ત્રીઓ જેવી વૈભવી થાય એ હેતુ હશે !!

(૫). હાલ પુરુષ ઉદરનિર્વાહની ચિંતાએ અવ્યવસ્થિત છે; પુરુષ સ્ત્રી બન્નેનું મન કાળે આણેલા વૈભવ તરફ છે ને તેથી અસંતોષી છે ને તેથી નીતિએ ભ્રષ્ટ છે. નીરાંત ટાઢા લોહીનું સપ્નું સુખ આર્ય ધરોમાંથી આહું થાય છે પણ એવી સ્થિતિમાં ગૃહસ્થાશ્રમનો ભાર જેઓને શિર રહ્યો છે એવી જે આર્ય સ્ત્રીઓ તેઓએ ધણીની અવ્યવસ્થામાં વૈભવની આસક્તિ તણ વ્રતાદિ ધર્મચરણ પાળવાં.

“વેદોક્ત વચન પાળવું કે નારીને પોતાનો પતિ તે જ દેવ છે. માટે કહીં કોઈ વાર ને કોઈ પણ પ્રકારે તે વિના બીજાને વિષે ભાવ કરવો નહીં.” “પતિની સેવામાં રહેવું, એ જ સ્ત્રીનો સનાતન ધર્મ છે, શુભ ઇચ્છા-વાળીએ તે જવો હોય તેવો સર્વ પ્રકારે સેવવો.” અનસૂયાનું કહેવું છે કે,

\*અમારું મત હવે આ છે કે, ધર્મચારે પોતાની ઉંચી માનનારી જ્ઞાતિઓમાં વિધ-વાલગ્ન ન થવાં. પ્રથમ આપેલાં મતમાં દયા ને આ લોકસુખના વિચાર આગળ પડતા હતા ને અમણાના મતમાં શુચિ ને પરલોક તથા આ લોકહિતના આગળ પડતા છે.

“માત્ર સ્વામીસેવાથી જ સ્ત્રી ધર્મિષ્ઠ લોકને પામે છે; જેનું ચિત્ત સ્વામીને પ્રસન્ન કરવામાં છે, તે તેના પુણ્યનું અર્ધ ફળ પતિસેવાથી ભોગવે છે.” સ્ત્રીને તેનું શીલ જ પાપથકી સદા રક્ષણ કરે છે.” પુરુષ સ્વકીયામાં જ પોતાનું પ્રેમસુખ જોવું, ઉત્તમ સંબંધ તે સ્વકીયાનો, મધ્યમ તે સામાન્યાનો ને કનિષ્ઠ તે પરકીયાનો છે. વ્યભિચાર તે પુણ્યનો ને આયુષ્યનો ક્ષય કરનારો છે.

### શૌર્યના અખાડા

મોટા દેશમાં ૨૭ વર્ષ થયાં કોઈ રણઅખાડો થયો નથી; તે સરકારનો જસ કહેવાય, પણ પ્રજા પાસે શસ્ત્ર હોત ને એટલો કાળ રણઅખાડો ન થયો હોત તો તે બહુ મોટો જસ દેશ વિદેશમાં મનાત. સરકારી ફોજમાંના થોડાક દેશી સીપાઇઓ આફગાનીસ્તાન ને ઇજીપ્તમાં પોતાના કામથી વખાણ પામ્યા છે. આર્ય પ્રજાનો મોટો ભાગ રણથી છોટે રહેનારો છે ને તેની લડનારી જાતિઓના જન કોઈ દેશી રાજ્યની ફોજમાં છે, કોઈ ખેતી કરે છે ને કોઈ ખીજા ધંધા કરે છે. મમત મોટાઇના વાદમાં ને સુધારાના ઘરાડામાં પ્રજાનું શૌર્યદર્શન છે.

### મંડળનું અમંગળપણું

દેશમાં બખ્ષેડા નહિ તે છતાં પ્રજા સુખમાં નથી-સુખના ઉદ્ધમમાં નથી, દુઃખી છે. તે પોતાની સ્થિતિ સુધારવાના વિચારમાં ફાંફાં મારતી છે. સંશયનો ધુંધવાટ, નિર્વાહનો ઉચ્ચાટ, આશા ભંગનો ઉકળાટ તથા ધુમરાટ; સંકોચ ને શોચ; ક્ષુદ્ર કોડ ને ખંધી હોડ, મમતનો વાદ ને ઇદ્રિયોનો સ્વાદ, નાગપાશી નીતિ ને વિલાસી ભક્તિ, વધતો દુરાચાર ને ઘટતો સદાચાર, લઘુતા બ્રહ્મવિદ્યાની ને ગુરુતા બ્રમવિદ્યાની એ અમંગળપણું સર્વત્ર છે.

### ઉપાય

અધીર પ્રજા મથન કરો, ધીર પ્રજા તપન કરો ને સર્વ પ્રજા સહન કરો. પણ શાંતિસુખનો યોગ તે દૈવકાળે થાય. એ મર્યાદા ધર્મિષ્ઠી છે પણ અતિ પીડિતને માટે તે યોગ વહેલો આવવો ને ભાવીને માટે રૂડો આવવો તે કૃપા ધર્મિષ્ઠપ્રસાદે થાય, એ પણ ધર્મિષ્ઠી નીતિ છે. સર્વ પ્રજાએ અભિમાન મૂકી પોતપોતાના ઇષ્ટદેવતાદ્વારા સર્વેશ્વરનું નિલ સ્મરણ કર્યા કરવું, અને અમે આ ઉદ્ધાસની સમાપ્તિયે સર્વ અશુભની બીડ બાંજનાર ને સર્વ શુભને આપનાર જગતનાં માતપિતાનું શરણ ધરીએ છીએ.

“શરણં તરળેંદુશેશ્વરઃ, શરણં મે ગિરિરાજકન્યકા

શરણં પુનરેવ તાલુભૌ, શરણં નાન્યદુપૈતિ દૈવતમ્” ॥

इति तृतीयोल्लासः

વળી મિત્રોની ઇચ્છાએ ચોથો ઉદ્ધાસ કરી ગૃહસ્થાશ્રમ વિષે વિશેષ વદીશું.

૩. સ્ત્રી પુરુષનો અંધાયલો જે નિત્ય સંબંધ પોતાનો વિસ્તાર કરવાને તે ગૃહ; અને તે સંબંધરૂપ ઘરમાં જે પુરુષ તથા સ્ત્રી તે ગૃહસ્થ તથા ગૃહિણી એ શબ્દે ઓળખાય છે. પરંતુ સ્ત્રી પુરુષ સાથે રહી ઘર ચલાવવું, એ તેઓની સ્થિતિ તે ગૃહસ્થાશ્રમ.

મંડળમાં સ્ત્રી પુરુષની સંખ્યા એકમેકના પ્રમાણમાં હોય તેના ઉપર પશુતરો ને તેના પ્રકારપર આધાર રાખે છે; મંડળમાં પરણેલાં જન ધણાં હોય તે કે થોડાં હોય તે સારું; સારા સૈનિકજન વાંઢા કે પરણેલા નીકળે; છડાં છુટાં રહેવામાં સુખ કે પરણી પશુતરના બન્ધનમાં રહેવાથી સુખ; પડ્યા પુરુષે સાસરાના આશ્રયમાં નવું ઘર માંડવું કે સ્ત્રીએ પુરુષને ઘેર જઈ રહેવું કે એ બન્નેએ નવું સ્વતંત્ર ઘર માંડવું, એ વિષય મંડળીઓમાં ચરચાઓ.

૨. સ્ત્રીપુરુષે સ્વેચ્છાએ પરણવું કે વડીલની ઇચ્છાએ લગ્ન થવું, એમાં વધારે સારું કાંઈ? પશુતરનો સંબંધ અખંડ સતેજ રહે, એ ઉદ્દેશ નીતિ બંને મતે માન્ય રાખી છે. ઉપલાં બે મતમાં બીજું બલિષ્ઠ છે; કેમકે તેમાં પિંડના સુખ કરતાં ઘરને લગ્ન રાખવા ઉપર બંનેનો લક્ષ વિશેષ હોય છે, મર્યાદાને વિચારે.

સ્વેચ્છિત લગ્નમાં પ્રેમ, કારણ તથા સાધન હોય છે. પણ પ્રેમ પતંગીઆનો કે દીવામાં ઝંપાવે, પ્રેમ માછલાંનો કે ગલથકી કે જળથકી વહેલાં મોડાં મરે, પ્રેમ જમરનો કે ઠામઠામ રસ લે પણ તેને એક ઠામ વધારે વહાલું હોય. પરસ્પર બંને અને ઘર-પ્રજા-વ્યવહારની વ્યવસ્થા સારી રહે એને માટે સ્વતંત્ર મૂળ પ્રેમ કાંઈ રીતે સાધન નથી. તેના અગાડાનું મોટું કારણ થાય ખરો. લગ્ન પછી થોડે કાળે સ્ત્રીપુરુષનો પ્રેમ ટાઢો પડે, ઘર ચલાવવામાં તેઓનું મન રોકાય કે પ્રજા થાય કે બંને પ્રેમ તે ઉપર ઠરે, એટલે પ્રથમનો પ્રેમ કદાપિ હોય તો તે અપ્રગટ જેવો થઈ રહે છે. વળી સ્વતંત્ર પ્રેમ બ્યારે ત્યારે ક્રોધમાં જરાય તે ઘર કે પ્રજાની દરકાર ન કરે. જે પ્રેમ ચંડાળપણું છોડી ઠરીને ચળકે તે ઉત્તમ; પ્રિય પ્રિયામાં જે એક બીજાને માટે પોતાના સુખની હાનિ કરે, પોતે દુઃખ પામી તેની સેવા કરે તે ઉત્તમ પ્રેમ. એવો પ્રેમ સ્વતંત્ર પ્રેમવાળાં પશુતરોમાં જુજ કાંઈ ઠામે હોય; વડિલ વિવેકે પરણેલામાં ધણે ઘેર હોય. વડીલ પરણાવે છે ત્યાર પછી વહુવરમાં પ્રેમલાગણી ઉપજે છે; વડીલની મર્યાદાએ અંકુશમાં રહેતાં તે લાગણી અધીરી થાય છે, પણ વળી મર્યાદાએ ધીરી થાય છે; ને એ

રીતે પ્રેમ સુધડ ને ઠરેલ થાય છે. કદાપિ એકમેકને ન બન્યું તો પણ બંને, કુળની લાજ રાખવાના વિચારથી નિભાવે છે ને ધરને બાંજવાનું સાહસ કરતાં નથી. સ્વતંત્ર પ્રેમમાં સમાનતાને વિચારે અણુગ્રનાવનો સંભવ વધારે છે. વડીલો સંતાનના બાવિ સુખનો વિચાર કરી પરણાવે છે તેમાં બૂલ પણ થાય, પણ તરુણ જનો પોતાના મોહિતપણામાં જે બૂલો કરે તે ધણી હોય. સ્વતંત્ર પ્રેમવાળાં ઇચ્છામાં આવે ચારે પરણે ને વડીલ જનો રૂઢિ ને સમય સ્થિતિનો વિચાર કરી પરણાવે.

૩. ધર જે કે પુરુષ સ્ત્રી બંનેથી મંડાય છે ને બંનેથી ચાલે છે તો પણ તેમાં પુરુષનું સ્થિતિપદ મોટું છે. તેની બુદ્ધિનીતિ ઉપર ધરનું મોટપણુ તથા સુખ અવશ્ય આધાર રાખે છે; તેને નામે ધરવ્યવહાર ચાલે છે. તે ધરરાજ્યનો રાજા છે. સ્ત્રીએ પુરુષની ઇચ્છાને અનુસરતાં રહી તેના આશ્રયમાં ધરવ્યવસ્થાનું, બીજાં ઘરો સાથે વહેવાર ચલાવવાનું ને પ્રજા ઉછેરવાનું કામ જે પોતેજ કરવાનું તે કરવું ને પુરુષના કામમાં પણ સહાય રહેવું.

પ્રેમસ્વભાવમાં પુરુષ મોહક ને સ્ત્રી મોહિત છે—કઠિણ સુંદરતા કામળ સુંદરતાને પોતા તરફ ખેંચે છે; પણ કેટલાંક મંડળમાં સ્ત્રી મોહકપણે વર્તે છે ને પુરુષ મોહિતપણે ને એમ મૂળસ્વભાવથી વિપરીત વર્તણૂક બનાવ રહે નહીં ને તેથી પછી સમાનતાને વિચારે બંનેએ પોતપોતાનું સમાધાન થવું માની લીધું છે. પુરુષસ્ત્રીની બુદ્ધિનીતિ જન્મથી સરખી છે. તેનામાં સ્વાભાવિક દોષ વિશેષ નથી એમ કહેનારા તે પોતાના અનુભવના સત્યને પણ અસત્ય કહેનારા છે; મોહિતપણાને પણ મમત ધરીને સ્ત્રીબુદ્ધિ ઉપર પુરુષબુદ્ધિનો અંકુશ હોય તોજ ધર સારું ચાલે; જે ધરમાં સ્ત્રીનું ચલણ, તે ધર પોતાનો જસ વધારે તો નહિ પણ ઘણોજ ઘટાડે.

૪. વડીલ વિવેકે લક્ષ, મર્યાદા વિવેકવાળો વહુવરનો પ્રેમ, અને પુરુષની ઇચ્છાને અધીન રહેવું એ સ્ત્રીનો તથા સ્ત્રીપ્રજાને સંરક્ષિત રાખવાં એ પુરુષનો વિવેક—એ તત્વ એશિયાના ધણાખરા લોકના ગૃહસ્થાશ્રમમાં ધણા કાળથી છે ને તેમ આર્યપ્રજાનો ગૃહસ્થાશ્રમ છે. (પરલોક સંબંધી તત્વ અમણાં દૂરજ રાખ્યાં છે.)

બુના કાળમાં ક્ષત્રીઓમાં કોઈ કોઈ તે પ્રેમેચ્છાએ પરણતા ને તે ગાંધર્વવિવાહ કહેવાયો છે. ત્રણ પ્રકારની સ્વયંવરની રૂઢિ હતી. વડીલ, રાજકુળોને પોતાને લાં બોલાવે ને તેમાંથી એકને કુમારી પસંદ કરી પરણે; વડીલ કે કન્યા અમુક પ્રતિજ્ઞા કરે ને જે કોઈ તે પૂર્ણ કરે, તેની સાથે

પરણે; અને કન્યાનું હરણ કરી લઈ જવાનો રાક્ષસવિવાહ હતો, જેમાં કાઈ કન્યાને ગમતું ને કોઈને અણગમતું થતું.

૫. વળી શુચિ, મર્યાદા ને અવિભક્તપણું એ આર્ય ગૃહસ્થાશ્રમનાં તત્વ છે; તેનું પ્રગટ દર્શન શુભાશુભ પ્રસંગે કુટુંબોના પરસ્પર વહેવારમાં છે; અને તેનું પ્રૌઢ દર્શન વર્ણવ્યવહારમાં છે. અથવા, વર્ણુગાતિ-ગૃહ એ ત્રણેનું બંધારણ ઉપલાં તત્વોથી છે.

એ પ્રકરણુ ગ્રંથ વિસ્તારને પામેથી આર્યદર્શન ચોખ્ખું થશે. જુદી જુદી જાતના લોક એક ઠેકાણે આવી રહી અને એક જાતના લોક એક ઠેકાણે આવી રહી કુટુંબોની વ્યવસ્થા કરે તે બે નીતિ જુદી હોય ને તેમાં બીજી તે આર્યની છે. ઉપર લખ્યા સાત્ત્વિક સદ્ગુણ તે જુની ખાણના હીરા જેવા છે કે જેને સરાણે ચઢાવેથી જ આર્યનું ખરું કલ્યાણ થશે. તે હીરા સુધારાને પસંદ નથી; તે નવી ખાણના પાસાદાર બનાવેલા હીરા તરફ મંડળનો રાગ કરાવે છે પણ તેમાં તે ભૂલ કરે છે; કેમકે આર્યના સ્વભાવમાં સંસાર તે અસાર જ છે. વિપરીત પ્રકૃતિ થઈ કે પ્રાણુ રહે નહિ; જ્યારે આર્ય તે સંસારને જ સાર માનતો થશે ત્યારે તે આર્ય જ નહિ.

સુધારો એકવર્ણુ કરવા મચ્છે છે પણ સુધટિત બંધારણુ જોતાં તેમ થવાનો સંભવ નથી. તે ગાતિનાં બંધન તોડવા મથે છે પણ તે હડીલી છે; યુરોપનાં સંસારબંધન ધણા ભુંડાં છે. તે બાળલમ કાઢવાનું કહે છે પણ નથી જોતો કે તે ચાલ ધણા કાળની છતે પ્રગળ્યે વીરશ્રી દાખવી છે; ને આજે પણ ધણાક પ્રાંતની પ્રજા શરીર બાંધામાં સબળી જ છે. તે વિધવાની દાઝ આણે છે? પણ તેથી થવાની જે અવ્યવસ્થા ને અશુચિ, તેનો વિચાર કરે છે? સ્ત્રીઓને ભોગલલુતાવાળી સ્વચ્છંદી કરવામાં લાભ છે? એ સવાલની જરૂર નથી;—યુરોપમાં જેમ થાય છે તેમ અહીં થશે, એમ તેનું કહેવું છે. તે જડશક્તિની સંપત્તિ મંડળને આપવા કરે છે પણ મંડળે તો જીવશક્તિની સંપત્તિને શ્રેષ્ઠ માની છે.

૬. આર્ય પુરુષનું શૌર્ય ધર્મોર્થમાં હતું; બ્રહ્મનિષ્ઠ બ્રાહ્મણમાં ને ગૌ-બ્રાહ્મણપ્રતિપાળ ક્ષત્રીમાં; તે પોતાની ધીરવીરશ્રીએ ને ધર્મદાનશ્રીએ આદિ સંપત્તિમાં પ્રસન્ન રહેતો. આર્ય સ્ત્રીનો સર્વોપરિ યશ તે તેના સતીપણામાં—પતિવ્રતમાં—કુળવધૂપણામાં—શીલમાં હતો. તેણે સર્વસ્વ પતિને અર્પણ કીધું હતું. આર્યનું પ્રેમશૌર્ય સ્વધર્મવિષયમાં.

તેમાંનું આજે ફટકું છે? બહુ થોડું, પણ તે છે; ને સ્મૃતિમાં તો સધળું છે. પણ વળી સુધારો યુરોપના શૌર્ય પ્રેમ દાખી તેની ભક્તિ કરા-

વવા નિકળ્યો છે ! પણ વળી આર્ય સ્ત્રીએ પ્રેમની ઉત્તમ નીતિએ પોતાના સધળા હક સ્વામીને આપી દીધા છે તેનું કેમ ?

અમણીની સ્થિતિ; કાઈ ખાવા લઈ ઓકરીને પરણાવે છે—ધરડાને કે રોગીને; કાઈ સામા આપનારની ઓકરી સાથે ઓકરાને પરણાવે છે; કહીં કહીં કન્નેડાં છે. કેટલેક ઘેર એકથી વધારે વહુ હોય છે ને ત્યાં શોકાના કલહ હોય છે; સાસુ નણંદ ને વહુવારના અણુબનાવ; સાવકાં સધઆરાના ટંટા હોય છે. કેટલેક ઘેર સ્ત્રીઓને ધરકામની સૂઝ નહિ, કાઈ ઓકરાને રડતાં રડળતાં રાખનારી કે અતીસે લાડ કરનારી છે, ને કેટલીક તે લુગડાં ધરેણીની વધી ગયલી ઇચ્છામાં કાઈ પણ રીતે તે મેળવવાની, જીકિત કરે છે. જ્ઞાતજ્ઞાતની કેટલીક રીતિ નકારી છે જેવી કે ફટાણીની, રડવા કુટવાની વગેરે. ઉંચી જ્ઞાતિઓમાં ધણીકને લખતાં વાંચતાં આવડે છે, કાઈ સંસ્કૃત ગીતાભાગવતનો પાઠ કરે છે, જીજ્ઞ કાઈ તે સંસ્કૃત વિદ્યાનો અભ્યાસ કરે છે. કેટલીક સ્ત્રીઓ ગીત ગાવામાં ને કેટલીક ઢોલક સાથે ગાવામાં સારી માહિતી ધરાવે છે; સીવવું, ભરવું, રાંધવું તો ધણીખરીને આવડે છે. ખેતી, કારીગરી, મજૂરી કરનારી જ્ઞાતિમાં જૈરાં ધણીનાં કામથી જાણીતાં થઈને તેને મદદ કરે છે. કાઈ દેવદર્શનના, કાઈ માળાપૂજના નિયમવાળી ને ધણું કરીને સધળી વ્રત પાળનારી હોય છે, ઓકરીઓ પણ એ પ્રમાણે છે; જે નરસું છે તે કાઢવું ને સારું છે તે વધારવું, એને માટે અનુકૂળ સ્થિતિ આવેથી પુરુષ ને સ્ત્રી ઉત્તમ યોગ્યતાવાળાં થશે—સુધારાની યોજનાએ નહિ, પણ સ્વધર્મ શિક્ષકના યોગ્યથી.

૭.\* જ્યાં સત્તાધારી ને પ્રજા જીદી જાતનાં હોય, જ્યાં પ્રજા ધર્મ-વિચારની સામસામી હોય ત્યાં ગૃહસ્થાશ્રમ વ્યવસ્થિત સુંદર હોય નહિ ને થાય નહિ; તોપણ બને તેટલો તેને વ્યવસ્થિત રાખવા તથા કરવા ઉપાય

\* બીજીવારનું આર્યશબ્દ્ય રજપૂતોના ટંટાથી ને મુસલમાનની જીતથી વચ્ચું હતું. મુસલમાની સત્તામાં આચાર્યોએ તથા જ્ઞાતિઓએ આચારનું ને સાધુઓએ ઈશ્વરજ્ઞાનનું રક્ષણ કીધું; રજપૂતોએ વૃથા મુત્સદીઓએ રાજપ્રકરણમાં બન્યું તેટલું પ્રજાલાભમાં કીધું અને સ્ત્રીઓ ઉપર બળાકાર થવા લાગ્યા ત્યારે સેંકડો રજપૂતાણી ને બીજીઓએ રાજનું રક્ષણ કરવાને ચિતા પેટવી કે રાક્ષથી કે વિપથી આપઘાત કીધા હતા.

અંગ્રેજ સત્તાતળે પ્રજા નિર્ભય ને સ્વતંત્ર છે; પણ અંગ્રેજ વિદ્યા નીતિ વૈભવે પ્રજાને મોહિત કર્યા છે, મોહિત તે પ્રજાનું સર્વસ્વ વખોડતાં મંડળમાં પરદેશી પરધર્મી તત્વ ઘુસાડવાને મથે છે ને પ્રજા અવ્યવસ્થિત છે; પુરુષ કોડીલા તેમજ સ્ત્રીઓ પણ કોડીલી થઈને વ્યભિચારમાં ઉતરી છે; દેશ નિર્ધન છે ને દેશી નીતિ નબળી છે; અંગ્રેજ બણેલા રાજકીય લાભ સરકાર પાસે માગે છે.

આ છે કે, પુરુષોએ પોતાની ઉદ્યમશક્તિ વધારવી, વિચાર પાકા કરવા ને સખળી નીતિ આચરવી.

સુધારો કહે છે કે (૧) આર્ય ગૃહસ્થાશ્રમ સારો નથી; (૨) તેને સારો કરવાને પ્રથમ સ્ત્રીઓની સ્થિતિ સારી કરવી; (૩) ને એને માટે તેઓને બચાવવી.

(૧) કેટલીક નીતિરીતિ નરસી છે તે ઉપરથી માત્ર નહિ પણ આર્ય સંસારનાં તત્વ પરલોક વિચારથી બળેલાં છે ને કેટલાંક સંસારી ધન-ધન ધણાં સખત છે માટે તે નહારો છે એમ તે કહે છે. તે જુના વિચાર જાણી દેવાને ઇચ્છતો નથી, પોતાનો વિચાર મહામંડળમાં કેટલો ચલાવી શકશે, તેનો વિચાર કરતો નથી પણ પોતાનો કબ્જો મનાવવાને મથે છે.

(૨) પ્રથમ સ્ત્રીને સુધારવી. સુધારાને યુરોપની વાત ગમતી છે તો અમે પુછીશું કે ત્યાંના કીઆ લોકની રાજસ્થાપના સ્ત્રીસુધારાથી થઈ છે? ને કીઆ લોકે પરંતંરપણામાંથી નીકળવાને પ્રથમ સ્ત્રીસુધારો કીધો હતો? કાંઈએ નહિ, એ જ ઉત્તર તેને દેવાનો છે. યુરોપના લોક પોતપોતાની રાજકીય પરાધીનતાથી છુટ્યા અને પછી ધર્મ તથા રાજ્યવિષયના યુદ્ધોથી પરવાર્યા ભારે જ (સ્વસ્થતામાં) તેઓએ સ્ત્રીસુધારાના વિચાર કરવા માંડ્યા હતા. સ્ત્રી સુધરશે, તેની પ્રજા પરાક્રમ કરશે ને રાજ્યને સ્વાધીન કરશે ને પછી જે ગૃહસ્થાશ્રમ થશે, તેનું સુંદર દર્શન થશે; અચ્છી દીર્ઘદષ્ટિ!

(૩) સ્ત્રીને બચાવવી. તેનો ઉદ્દેશ મંડળની પરંપરાની નીતિ ઉચ્છેદવાની છે, તો હવે પોતાની નીતિને અનુસરતું બહુતર કીયું તે બચાવશે? યુરોપનો સ્ત્રીસુધારો ચાર સ્વરૂપે દેખાય છે—અમેરિકાની કહેશે કે, અમે પુરુષ જસના કામને લાયક છીએ ને તે આ જોઈ લો; અંગ્રેજી કહેશે કે આપણા હક આપણને મળવા તો જોઈએ ખરા; ફ્રેન્ચે કહેશે કે, સમાન હકનો વિચાર તો અમારું જીવન છે; અને જર્મને કહેશે કે અમારા હક વિષે અમારા પુરુષ સમજે છે;—કીઆ મંડળના સુધારાનાં ધારણ ઉપર સુધારો નવી રચના કરવા ઇચ્છે છે? જે પ્રજા સ્વભાવે તથા કેળવણીએ રણે ખટપટે રાચનારી, જેમાં સંસારી માનનો વિચાર આગળ પડતો ને સ્ત્રીઓને માનમાં રાખવાની પરંપરા તે પ્રજાની નીતિરીતિ આ દેશની પ્રજામાં દાખલ કરવા વિષે શી યોજના કીધી છે? આ દેશની સ્ત્રીઓને કેટલે લગી છુટ આપવાના વિચાર તેણે કીધો છે? સુધારાને સહાયરૂપ ધર્મ આપવાનો તે વળી કીધો? એ વિચાર તેણે કીધો જ નથી; ને એ નક્કી થયા વિના સ્ત્રીઓને કાંઈ વિદ્યા શીખવવી, એ વિષે પણ નક્કી શું હોય? ઉચ્છેદક સુધારો તો

આમ જ કહેશે કે, પુરુષની પેઠે સ્ત્રિઓ બહે-ધ્વજામાં આવે તે બહે-રૂઢ કાલેજમાં ચાલતું બહુતર બહે, પુરુષની પેઠે ઉદ્યોગ લે ને શક્તિનીતિના જશ જગતને દેખાડે !

પાંતરીસ વર્ષ થયાં નિશાળો ચાલે છે; તેની સ્થિતિનું અવલોકન અવ-સ્થ કરવાનું છે. છોકરીઓ પરણ્યા પછી-૧૧ વર્ષની વય પછી નિશાળમાં રહેતી નથી; સ્ત્રીશિક્ષકા છતાં પણ રહેતી નથી ને વિધવા છોકરીઓ પણ આવતી નથી. નિશાળે બહેલી છોકરીમાંથી મોટી થયા પછી કોઈ વિદ્યા કે ગુણે નામ ગણાવામાં જણાઈ નથી. લાંબી મુદત થયાં શિક્ષકાનો વિચાર અમે જાણી લીધા છે કે, ધણીક છોકરીઓએ પોતાના લખવા વાંચવાને આડે રસ્તે વાપર્યું છે ને છોકરીઓને લાયકનું બહુતર શીખવવામાં આવતું નથી. ટ્રેનિંગ કાલેજવાળી જે શિક્ષકની નોકરીએ ગુજરાન કરે છે, તેમાંથી પણ કોઈ બહાર આવેલી નથી.

કેટલાક સુધારાવાળા પોતાની સગીઓને બહેલીનું માન અપાવે છે. કેટલાક પુરુષ બહેલી સ્ત્રિઓ ઉપર આશ્ચર્યથી જોય છે. કોઈ કોઈ તરુણીઓ પોતાને સુધરેલી કહેવડાવતી હશે પણ તે સ્વરૂપ ઠરેલું નહિ ને સુધરેલી માતા એવું સ્વરૂપ તો હજી હવે દેખાય ત્યારે.

અમારું મત સ્ત્રિઓ બહે તેને માટે છે પણ તેઓએ કંઈ કંઈ વિદ્યા બહુવી, તેઓને કેવે પ્રકારે બણાવવી ને શાળાઓ કેવી જોઈએ, એ વિષે યોજના અમે કીધી નથી.

૮. મૂળતત્ત્વ જનાર નથી, નવો રંગ વધતો ઓછો બળે, રૂપાંતર પામતી સ્થિતિમાં ધોરણ બંધાય નહિ, માટે છે તેનું રક્ષણ કરવું ને રક્ષણ કરતાં તેને સમજા કરવું એ જ દેશજનતાને-દેશાભિમાનને-આર્યાભિમાનને-સ્વધર્મને ધ્વજનારા આર્યપુત્રોનો ધર્મ છે. નિસ્તેજ પણ અમારું; અમે અમારું ગૃહસ્થાશ્રમસ્વરૂપ અદર્શ થયલું ને તેને બદલે નવું સ્વરૂપ જોવાને ધ્વજતા નથી. યુરોપની વિદ્યાનીતિને અમે માન આપીશું પણ પૂછશું તો અમારી જ વિદ્યાનીતિને; કાળી ઘેરીઓ સાબુ લગાડવાથી ને વસ્ત્રાલંકારથી ગોરી થનારી નથી પણ તે બહારના કાળાપણમાં અંદરનું ગોરાપણું દેખાડે તેવું અમે ધ્વજીએ છીએ. અમે ચંચળ સુંદરતાને પણ જોઈને રાજ થઈએ પણ વસાવીશું તો ઠરેલ સુંદરતાને. અમે ધીના સવાદીઓ છીએ.\*

\* યુરોપીઓના માખણના સ્વાદ લગી આવ્યા છે, ધીના અનાદર કરે છે પણ ધીની લેહજત લેતા થશે (ગાડપાનના ખોરાક ઉપર આવશે) ત્યારે જ તેઓ અહિંસક થઈ આર્યનું સાત્ત્વિક બળ સુંદરતા જોશે. આર્ય છેક પૂર્વકાળથી ધીના લોખી છે. યજ્ઞમાં શ્વી હોમી દેવતાને તે આપતા.



મિત્રી ખાલદી આજે નથી; યાહુદી ટોળું સ્વદેશરહિત અહીં તહીં વેરાતું છે પણ મૂળ ધર્મ રાખી રહ્યું છે; જુના ગ્રીક રોમન આજે નથી; જુના ઇરાનીનું રહેલું નાનકડું ટોળું આ દેશમાં વાસો કરે છે; પણ તેઓની સ્વધર્મસ્થિતિ આજના આર્ય કરતાં વધારે ભુંડી છે; ચીનાઓ પોતાની જુની નીતિરીતિ રાખી રહ્યા છે અને આર્યજન તે એક મોટા જગ્યામાં એક ઠેકાણે અનેક ઉત્પાતોમાં પણ પોતાનો સ્વધર્મ રાખી રહ્યા છે—એ રક્ષણુભળ સ્તુત્ય નથી, એમ કોણ કહેશે? અને અમે અમારા સંસારી ગૃહસ્થાશ્રમને પરલોક વિચાર સાથે આજે પણ સતેજ જોઈએ છીએ.

૯. રાજ્યમાં ને ઘરમાં સ્વસ્થતાનું સુખ જોઈએ. સ્થિતિ છિન્ન બિન્ન છે; તોપણ મૂળના બંધારણથી, પરંપરાની રહેણીકરણથી, પરલોક સુખની આશાથી આર્યગૃહોમાં શાંતિનું ઊંચું સુખ દેખાય છે. એવા સુખને સારું મહા ઉઘમી યુરોપીઅનો પણ તૃપ્તિ રાખે. આર્ય પોતાના ગૃહસ્થાશ્રમને આ પ્રમાણે બતાવે છે:—આનંદયુક્ત ઘર, સારી બુદ્ધિવાળા પુત્ર, કાંતા અગ્નિય ભાષણ કરનારી નહિ, સારા મિત્ર, ધનપણ ખરું, પોતાની જ સ્ત્રીનો સંભોગ, આજ્ઞાતપર સેવકો, મિષ્ટાન્નપાનનો ભોગ, નિત્ય આતિથ્ય—દાન, દેવપૂજન નિ સાધુનો સંગ ઉપાસવામાં આવે, તે ગૃહસ્થાશ્રમને ધન્ય છે.

સાનંદં સદનં સુતાશ્ચ સુધિયઃ કાંતા ન દુર્માચિણી ।

સમ્મિત્રં સધનં સ્વયોષિતિ રતિશ્ચાજ્ઞાપરાઃ સેવકાઃ ॥

આતિથ્યં શિવપૂજનં પ્રતિદિનં મિષ્ટાન્નપાનં ગૃહે ।

સાધોઃ સંગમુપાસતે હિ સતતં ધન્યો ગૃહસ્થાશ્રમઃ” ॥ ૧ ॥

इति चतुर्थोऽध्यायः

—\*\*\*\*\*—

## ધર્મજિજ્ઞાસા

પ્રશ્ન—ધર્મ એટલે શું?

ઉત્તર—દેશદેશના મહાનુભાવ આત્માઓએ\* અત્તાન જીવોનાં કલ્યાણને અર્થે જે નિશ્ચય, નિયમ ને કર્મવિધાન દેખાણાં હોય તે તથા તે ત્રણેનું જે પાલણ તે ધર્મ.

\* મૂળધર્મના પ્રવર્તાવનાર યોગબળે કે ધ્યાન ધારણાબળે પ્રકાશિત થયેલા હોય છે—તેઓએ અંતરપ્રેરિત થઈ પોતાના મંડળને ધર્મબોધ કરેલો ને મંડળે તેને વિશ્વાસે સાત્ય માનેલો તથા શ્રદ્ધાએ દૃઢ પાળેલો.

પ્ર.—એમ તો દેશદેશના ધર્મ જૂદા પડે ન એક દેશમાં પણ અનેક ધર્મ હોય ને કાળકાળના પણ જૂદા થાય?

ઉ.—હા. પણ એક દેશમાંના જે અનેક તેમાં ધણુંક તો તેનું તે જ હોય; કાળકાળના જૂદા તેમાં પણ કેટલુંક તેનું તે જ હોય; અને દેશદેશના જૂદા તેમાં પણ માનવધર્મરૂપે કેટલુંક તેનું તે જ હોય.

પ્ર.—પણ ત્યારે અનેક ભેદ શું કરવા હોવા? સર્વકાળ સર્વ દેશમાં એક જ ધર્મ કેમ નહિ?

ઉ.—અનેક ભેદ થવા એવી મનુષ્યની પ્રકૃત બુદ્ધિ છે, એટલે તે અનિવાર છે.

પ્ર.—જ્યારે જગતના સર્વે મનુષ્યનો એક જ ધર્મ ન જ થાય એવું છે ત્યારે કેટલાક ધર્મના આચાર્ય તથા ઉપદેશક સર્વેનો એક ધર્મ કરવાને મથન શા માટે કરે છે?

ઉ.—મિથ્યા;—અજ્ઞાને માની લીધેલાં કલ્યાણની બુદ્ધિયે, ઠાડની ઘેલા-ધ્યે કે કીર્તિને લોભે કે દયાને આવેશે.

પ્ર.—એક દેશમાં એક કાળના ધર્મ એક ખીજથી જૂદા પડે ને તેના કરતાં તે જ દેશના કાળકાળના ધર્મ વધારે જૂદા પડે, પણ ત્યારે તે જ દેશના સર્વકાળ એક જ ધર્મ એવું હોય કે નહિ?

ઉ.—હોય, ને છે જ; ને એમ જ કહેવાય છે. એક દેશના લોક ધણીક રીતે સ્વભાવ, બુદ્ધિ તથા નીતિરીતિમાં સરખા હોય છે; તેઓ પોતાના વૃદ્ધોએ પાળેલો ધર્મ ફેરફાર વિના કે થોડોક ફેરફાર કરી પાળે છે; અને એમ વંશપરંપરાના ધર્મ જોતાં તે સર્વે ધર્મોનું મૂળ કાઈ એક જૂના કાળમાં હોય છે.—એટલે એક જૂના કાળમાં જે ધર્મોએ લોકને મળેલો, તે જ ઉત્તરોત્તર કાળમાં થોડા કે ઘણા ફેર સાથે દેશમાં પળાય છે;—એટલે દેશના સર્વલોકનો સર્વકાળને માટે નિત્યધર્મ તો એક જ છે. વળી એક દેશનો નિત્યધર્મ ખીજ દેશના નિત્યધર્મથી જૂદો હોય છે, માટે દેશદેશના ધર્મ જૂદા કહેવાય છે.

પ્ર.—શું બે ત્રણ દેશમાં એક જ ધર્મ નથી હોતો?

ઉ.—હિંદુસ્થાનના ઘણા લોકોનો એક જ ધર્મ છે, ચીનમાં સૌનો એક જ ધર્મ છે અને મધ્યમ તથા પશ્ચિમ એશિયા ખંડના ઘણાખરા દેશોનો એક જ ધર્મ છે અને યૂરોપખંડના સઘળા દેશોનો તથા અમેરિકા ખંડના ઘણાક દેશોનો એક જ ધર્મ છે એમ કહેવાય.

પ્ર.—ત્યારે વર્તમાનમાં આ પૃથ્વી ઉપર મુખ્ય ધર્મ કેટલા છે?

ઉ.-ઉપર કહેલા પ્રદેશ વિભાગ પ્રમાણે ચાર છે અને તે વેદોક્ત, યૌદ્ધ, મહંમદી ને ખ્રિસ્તી એ નામે ઓળખાય છે.

પ્ર.-એ ધર્મો ક્યારથી પ્રથમ પ્રવર્તમાન થયા ?

ઉ.-મહંમદી તે સંવત્ ૬૭૮ માં, ખ્રિસ્તી તે સંવત્ ૮૨ માં, યૌદ્ધ તે વિક્રમ સંવત્ પૂર્વે ૪૮૭ વર્ષ ઉપર, અને વેદોક્ત તે અનાદિ છે.\*

પ્ર.-જેમ જૂનો તેમ શું વધારે સારો ધર્મ સમજવો ?

ઉ.-જે લોકમાં જે ધર્મ ચાલતો હોય, તે લોકમાં તે ધર્મનું મૂળ સ્વરૂપ સૌથી ઉત્તમ સમજવું.

પ્ર.-સારે તે પ્રમાણે સર્વ કાળ મૂળ ધર્મ કેમ નથી પાળતા ?

ઉ.-કાળે કાળે લોકની યુદ્ધિ તથા સ્થિતિ બદલાય છે, માટે મૂળ ધર્મને અનુસરતો એવો સમયનો જે ધર્મ, તે ધર્મ સમયના લોકોને માટે ઉત્તમ છે. વર્તમાનમાં મૂળ ધર્મ પ્રમાણે વર્તાય જ નહિં ને તેમ વર્તવા વિષે આગ્રહ ભર્યો જે યોધ તે નિષ્ફળ છે.

પ્ર.-ધર્મ જીવના કલ્યાણને અર્થે છે પણ તે મરણ પહેલાનાં કે પછીનાં કે સદાનાં કલ્યાણને અર્થે છે ?

ઉ.-સદાનાં જ કલ્યાણને અર્થે છે અને એમ છે માટે મરણ પહેલાનાં કરતાં પછીનાં કલ્યાણને અર્થે અવશ્યે ધર્મયોધ હોય છે. વળી એ ધર્મયોધમાં મરણ પહેલાંના કલ્યાણ વિષે પણ યોધ આવે છે જ.

પ્ર.-ઈશ્વર પ્રીત્યર્થ કર્મ વિધાન તે ધર્મ અને સંસારવિષયમાં જે નિયમ પાલણુ તે નીતિ એમ આજકાલ ભેદ પાડવામાં આવે છે, તે વિષે આપનું શું મત છે ?

ઉ.-અવશ્યે ભેદ રાખવો એવું અમારું મત નથી. ધર્મ શબ્દમાં નીતિનો સમાસ થાય છે. પૂર્વ કાળમાં નીતિને ઠેકાણે ધર્મ શબ્દ વપરાતો.

પ્ર.-ધર્મ વિષયમાં જગત્કર્તા કોષ્ટએક પરમેશ્વરનું અસ્તિત્વ માનવું અવશ્ય ખરું કે ?

ઉ.-હા અવશ્ય ખરું. ( યૌદ્ધ જૈન ધર્મમાં એક પરમેશ્વરનું અસ્તિત્વ

\* મહંમદી ને ખ્રિસ્તી એ બે ધર્મનું મૂળ ચાહુદીધર્મમાં છે ને એ પ્રવર્તવેલો મુસાએ સંવત્ પૂર્વે ૧૪૩૫ વર્ષ ઉપર, મહંમદી ને ખ્રિસ્તીનાં મુખ્યતત્વ મુસાઈધર્મમાં છે. યૌદ્ધધર્મ વેદોક્તધર્મથી જુદો છે, પણ તેનાં કેટલાંક તત્વો વેદોક્ત ધર્મમાંનાં જ છે. વળી જરથોસ્તીધર્મ જે ઈરાન દેશમાં પ્રવર્તેલો, તેનાં તત્વ પણ વેદોક્તધર્મમાં છે.

નથી, તોપણ તેમાં ઉત્તમ ગતિને પામેલા જીવ પોતાના મહાસામર્થ્યવડે જગતની ઉત્પત્તિ વ્યવસ્થા કરે છે માટે તે ઈશ્વરો મનાય છે).

પ્ર.-વ્યાવહારિક ધર્મમાંના કેટલાક, સર્વ મનુષ્ય માટે સધળાજ ધર્મમાં સરખાજ મોટા મનાવ્યા છે, પણ ઈશ્વરજ્ઞાનવિષયમાં તથા તેની પ્રીતિ મેળવવાનાં કર્મવિધાનમાં બહુજ અંતર છે એ શા માટે વારુ?

ઉ.-પરોક્ષ વિષયમાં સ્વભાવ બુદ્ધિ પરત્વે લોકે જૂદા જૂદા વિચાર કર્યા છે.\* જૂદે વિચારે જૂદા સિદ્ધાંત ને જૂદે સિદ્ધાંતે જૂદાં કર્મ થાય. જર-થોસ્તી, યાહુદી, ખ્રીસ્તી ને મહંમદી. એમાં અવશ્ય ભક્તિપ્રધાન મનાવી છે અને વેદોક્ત તથા ઐશ્વર્યમાં જ્ઞાનનેજ અવશ્ય પ્રધાન મનાવ્યું છે.

પ્ર.-ભક્તિપ્રધાન ધર્મમાં શું કાઈ પુરુષ જ્ઞાનધર્મનાં સિદ્ધાંતને માનનારો ન હોય ને હોય તો તેને એ ધર્મમાં લેવાય કે નહિ?

ઉ.-હોય પણ તેનાથી તે પળાવો કઠિણ છે. તેને લેવાય પણ જ્ઞાનધર્મને જેવી રીતે પાળવાને તે શક્તિમાન હોય તે પ્રતિનો ધર્મ તે પાળે.

પ્ર.-કાઈ મનુષ્ય પોતાની બુદ્ધિ ઇચ્છાએ પોતાનો પરંપરાનો મુખ્ય ધર્મ છોડી બીજે કાઈ મુખ્ય ધર્મ પાળે તો તેથી તેનું કલ્યાણ છે કે નહિ? કાઈ મોટો સમૂહ પોતાનો મુખ્ય ધર્મ બદલે તો કેમ?

ઉ.-સામાન્યતઃ આજ ખરું છે કે, એકનું કે સમૂહનું મુખ્ય ધર્મ બદલવાથી કલ્યાણ નથી જ. મુખ્ય ધર્મમાં રહીને જે કાઈ પોતાના વૃદ્ધને ધર્મમાર્ગ ટાળી બીજે ધર્મમાર્ગે સ્વીકારે તો તેથી કલ્યાણ થાય. પણ જો વળી તે ધર્મમાર્ગ પોતાના સ્વભાવ ગુણને અનુકૂળ હોય તો જ; પૂરતો વિચાર કર્યા વિના ઉદ્ધતપણે કે સ્વાર્થ બુદ્ધિએ સ્વીકારે તો અકલ્યાણ છે. સૌએ પોતપોતાની જાતિનો ધર્મ પાળવો.† “પારકો ધર્મ સારો વ્યવસ્થિત

\* સ્વાર્થવિષયમાં-શરીર તથા મન શુદ્ધ રાખવાં, સત્ક્રિયાએ ઉદ્યમ કરવો, સુખમાં કુલાણું નહિ ને દુઃખે ચિડાણું નહિ, ગર્વ કરવો નહિ ને નિત્ય સમાધાન સંતોષમાં રહેવું. પરાર્થ વિષયમાં-પરોપકાર કરવો, સાચો વ્યવહાર રાખવો ને ન્યાયે વર્તવું, પરમાર્થ વિષયમાં-જગત્કર્તા એક છે ને સત્યસ્વરૂપ તથા મોટો ઐશ્વર્યવાન છે, માટે શ્રદ્ધાએ કર્મ કરી તેની પ્રીતિ મેળવવી. એ, સર્વે ધર્મમાં છે પણ ઈશ્વરના સ્વરૂપ વિષે, જીવ વિષે ને તે બેના સંબંધ વિષે દેશ દેશના ધર્માધિકારીઓની સરખી પૌંચ નથી, ભૂદી ભૂદી સમજ છે.

† જીવ પોતાના પૂર્વનાં ગુણકર્મ પ્રમાણે અમુક દેશ લોકમાં જન્મ લે છે, જન્મ ક્ષીધા પછી તે સહવાસ સંગતિની બુદ્ધિ નીતિ પ્રમાણે ઘણું કરીને પોતાના જ લોકના જેવો ઘડાય છે, તેમાં વળી જો તે વર્ણવ્યવસ્થાએ અમુક વર્ણમાં મુકાય તો તેનાં ગુણ-

હોય તોપણ તેના કરતાં અવ્યવસ્થિત સ્વધર્મ શ્રેયકારી છે; સ્વધર્મમાં મરણ પણ શ્રેય છે ને પરધર્મ તે ભયને આણનારો છે.”

શ્રેયાન્ સ્વધર્મો વિગુણઃ પરધર્માત્ સ્વનુષ્ટિતાત્ ।

સ્વધર્મે નિધનં શ્રેયઃ પરધર્મો મયાવદ્ઃ ॥ ૧ ॥

પ્રશ્ન-વેદોક્તધર્મમાં એક પરમેશ્વરનો વિચાર નહોતો કે અમણાં એ જ વિચાર અવશ્ય આગળ પાડવામાં આવ્યો છે ?

ઉત્તર-જ્યારથી વેદ લ્યારથી જ તે વિચાર ચાલ્યો આવે છે; વેદધર્મી લોક એટલે પરમેશ્વર એક છે ને વળી આવે સ્વરૂપે છે એમ જાણનારા જે લોક તે. વેદના ઉપનિષદ્ ભાગમાં તેજ વિષય છે; સંહિતામાં તથા સ્મૃતિપુરાણમાં એકનું જ જ્ઞાન વ્યાપ્ત છે ને એકનું જ જ્ઞાન આપવા માટે અનેક વિષયની યોજના છે. આચાર્યોએ ને પંથના ગુરુઓએ એકનો જ યોધ કીધો છે. અર્થાત્ પરમેશ્વર એક છે, એ આપણા લોકે નવું જાણવા માનવાનું નથી. પણ તે એકના સ્વરૂપનું જ્ઞાન થવું દુર્લભ, માટે તેનાં લભ્ય-સ્વરૂપોને કર્મઉપાસનામાં યોજ્યાં છે; એ અનેક સ્વરૂપ દેવના ઉપર અભ્યાસે આસક્તિ વધી જવાથી લોકને મૂળસ્વરૂપનું સમયે સમયે વિસ્મરણ થાય છે. મુસલમાનોએ આપણા ધર્મને નિંદો લારે વૈષ્ણવ આચાર્યોએ અને કુખીર નાનક વગેરેએ એક પરમેશ્વરનું જ્ઞાન સતેજ કરાવ્યું. અંગ્રેજ રાજ્ય થયા પછી ખ્રિસ્તી પાદરીઓએ આપણા દેવોને નિંદી ચલાવ્યું કે, હિંદુઓને એક દેવનું જ્ઞાન નથી, લારે અંગ્રેજ ભણેલા તરુણો પણ તેમજ સમજ્યા ને એઓએ વળી માની લીધું કે એ જ કારણ છે દેશની પડતીનું ને પછી દેશની ચઢતી કરવાને એકેશ્વરની ભક્તિનો યોધ કાઢ્યો. ધર્મસંબંધી ચર્ચાએ પરમેશ્વર એક છે એ જ્ઞાન તો પાછું સતેજ આર્ય સમસ્તને થયું છે.

પ્ર.-એક દેવ ને અનેક દેવ એ બધું શું ?

ઉ.-ધીરજ રાખ, અમણા એકની જ વાત કર.

પ્ર.-ખીજા ધર્મના લોક આદિદેવને માને છે ને આપણે પણ માનીએ છીએ તો હવે એ વિષયમાં કાંઈ વિશેષ જાણવાનું છે ?

કર્મ ધણું કરીને તો પછી નાજ બદલાય, માટે તેણે પોતાના ધર્મથી ભાવ ઉઠાડવાનું સાહસ કરવું નહિ. કોઈ સમૂહ પોતાનો મુખ્ય ધર્મ બદલે કે તેને બદલવો પડે તો પણ તેની મૂળ ધર્મશુદ્ધિના અંકુર રહેવાના, પછી તે પરદેશમાં ખીજના સહવાસમાં જઈ રહે તોપણ ધર્મ પાળ્યાથી જીવની ઉત્તમ ગતિ થાય છે, ને સ્વધર્મ પાળ્યાથી તે બહેલી થાય છે; સ્વધર્મનો ત્યાગ કરે તો તે સ્થિતિબ્રજ પતિત થઈ રહે ને ફરીથી ઉચે ચડતાં તેને વાર લાગે.

ઉ.-હા, બહુ જાણવાનું છે, અવશ્ય. તેઓનો આદિદેવ વ્યક્તિવાળો સગુણ છે ને આપણો અવ્યક્ત નિર્ગુણ છે.

પ્ર.-એ વળી શો ભેદ છે ?

ઉ.-હું છું-ધમ્મું છું-કરું છું, એવું જ્ઞાન પોતાને હોવાથી જેનું આપો-પુંપોતાપણું સ્પષ્ટ છે તથા જે જગતની ખટપટ-મનુષ્યનાં કામ સાથે સંબંધ રાખે છે, તે તેઓનો આદિદેવ છે; અને આપણો આદિદેવ જગત્ સંબંધી જે ઉપાધિ તે રહિત છે; હું સ્ફુરણ (આપોપું) વિનાનું તથા એની પૂર્વની સ્થિતિમાં જે જ્ઞાન તે રૂપે છે. તે એક, અનાદ્યંત, અપ્રાકૃત, અચંચળ, સધન, નિત્ય, સર્વવ્યાપી, સૂક્ષ્મ, શાંત, તેજસ્, આનંદરૂપ, નિરાકાર, જ્ઞાનતત્વ છે.

પ્ર.-આદિદેવ વિષે સ્વચ્છ કેમ સમજાતું નથી ?

ઉ.-તે આપણી મનેન્દ્રિયને અગ્રાણ્ય છે પણ યોગ્ય સાધને ગ્રાણ્ય થઈ અનુભવાય છે; એ સમજવાને પાત્ર કરનાર તે માત્ર એક વેદધર્મ છે, બીજો કોઈ નથી.

પ્ર.-આદિદેવ વિષે સમજાવશો વળી ?

ઉ.-ના, અમણા નહિ; ઓળખાવી રાખીશું-“ સર્વ ઉત્પન્ન થયલાંને વિષે ગૂઢ રહ્યો છે; સર્વવ્યાપી તથા સર્વ જગતનો અંતરાત્મા છે; પોતે કર્મ ન કરતો છતે જેનેવડે કર્મ થાય છે તથા જેને વિષે કર્મ લય પામે છે એવો અધ્યક્ષ છે સર્વ કર્મનો; સર્વ જગત્ જેમાં મૂળે વાસો કરી રહ્યો છે તે છે; સાક્ષી, પ્રેરણા કરનારો, નિર્ગુણ, કેવળ એક દેવ છે.” “હૃદય કમળમાં સત્યસ્વરૂપ, સર્વ જગત્સ્વરૂપ, પરમાત્મા એ સંજ્ઞાએ ઓળખાતો, વાણીએ અગમ્ય, નિત્ય, જ્ઞાનરૂપ એક પ્રમાણુપુરુષ છે, તેનું ધ્યાન કરું છું.”

एकोदेवःसर्वभूतेषु गूढः सर्वव्यापी सर्वभूतांतरात्मा ।

कर्माध्यक्षः/सर्वभूताधिवासः साक्षी चेता केवलोनिर्गुणश्च ॥ १ ॥

हृत्पद्ममध्ये पुरुषंप्रमाणंसत्यात्मकंसर्वजगत्स्वरूपम् ।

ध्यायापिनित्यं परमात्मसंज्ञिचिद्रूपमेकैवचસામગમ્યમ્ ॥ ૨ ॥

પ્ર.-અચળ, અકર્મ, નિરાકારત્વ એ કર્મશક્તિવિના જગતને કેમ ઉત્પન્ન કરી શકે ? ને એ જગત્કર્તા કેમ કહેવાય ?

ઉ.-સત્તાધીશ રાજા પોતે કામ ન કરે પણ તેના નિમેશ પ્રધાનાદિજનો કરે તો પણ રાજા કર્તાહર્તા કહેવાય. તેમ સત્તાધીશ તત્વદેવ તે

જગદીશ્વર જગત્કર્તા કહેવાય. પણ સાંભળ, અચળતત્વ પણ જડતત્વ નથી-જ્ઞાનતત્વ છે; તે પોતાની યોગમાયામાં પ્રતિબિંબરૂપે ઉતરે છે.\* અને એ સ્વરૂપે તે સગુણ જગદીશ્વર છે; જેમ રાજા કોઈ સમયે પ્રધાન-રૂપે થઈ કામ કરે તેમ. એ રીતે અકર્તા તે કર્તા થાય છે. એ ધ્યેય છે કે, હું બહુરૂપે થાઉં “एकोहं बहुधा स्यां” ને એવો આ જગતની ધ્યેય કરનારો દેવ નારાયણ છે, ને એ પછી ઉત્પત્તિસ્થિતિલયકર્તા થાય છે ને એમ આ જગતની ઉત્પત્તિ કરનારો દેવ તે બ્રહ્મા છે.

પ્ર.-ખરેખર અદ્ભુત ગહન વિષય છે; એમાં પ્રવેશ કેમ થાય?

ઉ.-અનેક સાધન છે પણ તે ઉપરથી લોકનો બાવ ખસી ગયો છે તે પાછો બેસવો બેધયે. તું થોડો કાળ થોડો પણ વિશ્વાસ રાખ, પોતાનાથી વધારે જાણીતા ઉપર; ધીરો થઈ સાંભળી લે ને પછી ઠરીને વિચાર કરજે.

પ્ર.-આપણા લોકમાં વર્તમાનમાં મનાતા બ્રહ્મા, વિષ્ણુ, શિવ અને આદિદેવ સર્વવ્યાપી અચળતત્વના સંબંધમાં કેવી રીતે ઓળખવા?

ઉ.-અવતરણસ્વરૂપે. આદિદેવ શુદ્ધ નિરાકાર છે પણ ચિત્પુરુષ પ્રગટેલા દેવ તે સાકાર છે. (પછી કોઈ પણ પ્રકારની સૂક્ષ્મ દેહે ને એ દેવ તે પોતાના સંકલ્પથી સ્થૂલદેહ પણ કરી શકે). સાકાર દેવમાં જ્ઞાન-તત્વનો મોટો અંશ હોય છે, તેથી આદિદેવે અવતરણ કરેલું જેમાં એવા તે મનાય છે. પૂર્વકાળમાં અગ્નિ, વાયુ, સૂર્ય એ દેવતા મનાતા. દેવતા-ઓને લોક અવતરણ સ્વરૂપે ને જ્ઞાનીઓ તત્વાર્થ લક્ષણાએ જ્ઞેય છે. રામકૃષ્ણ એઓએ અસાધારણ અલૌકિક ઐશ્વર્ય દાખ્યું, માટે તે પણ અવતાર મનાયા.

\* જ્ઞાનતત્વ સર્વકાળ સ્વરૂપસ્થિતિમાં જ હોય છે; અને યોગમાયાચિત્પુરુષ શક્તિ-ત્રણ ગુણ ધારણ કરનારી મૂળપ્રકૃતિ-જગતની ખીજરૂપ જડશક્તિ જે જ્ઞાનતત્વને આશ્રયે રહી છે તે ઉગે છે, રહે છે, લય પામે છે એમ રૂપાંતર દાખવ્યાં જ કરે છે, લય થયા પછી પણ શેષ રહે છે આદિતત્વ-બ્રહ્મના એક દેશમાં, એમ કેટલાક કહે છે પણ કેટલાક તો કહે છે કે પ્રકૃતિ એ કોઈ ભૂદી શક્તિ નથી જ, માત્ર અજ્ઞાનનો સ્વરૂપ બાસ છે કે જે મોક્ષ સમયે રહેતો જ નથી. અનેક સ્તુરણ ઉપડે છે ને લય પામે છે; એકેકમાં મહદ્ભૂત ઐશ્વર્ય રહ્યું છે. કોઈ જગતનો કર્તા તે ધ્યેય પુરુષના હુનો સત્વ-ગુણ, કોઈનો તે રજેગુણ, ને કોઈનો તે તમેગુણ હોય છે; આપણા જગતનો બ્રહ્મા તે નારાયણના હુંનું રજેગુણ સ્વરૂપ છે. નિરાકાર તે સાકાર, વ્યાપક તે મૂર્તિમાન એ કેમ, વિદ્યાશક્તિવાળા દેવ ને અવિદ્યાશક્તિવાળા જીવ એ શું, અનેક દેવ-જીવ-જગત એ સૌનો એક બ્રહ્મ સાથે સંબંધ એકેકનો ને સમૂહનો-એ સર્વે પ્રકરણની અહીં સૂચના કરી રાખવાનું કારણ કે તત્વજ્ઞાન ઉપર આપણા ધર્મ રચાયો છે.

પ્ર.-ત્યારે સમાજેના દેવને કવી રીતે ઓળખવો ?

ઉ.-તે દેવની પ્રતિષ્ઠા તત્વને દર્શને કે વિવેક થઈ નથી. તે જગતની ઉપાધિરહિત એવો આદિદેવ નથી કે તેનું અવતરણ સ્વરૂપ નથી કે તેનું તટસ્થલક્ષણસ્વરૂપ પણ નથી.

પ્ર.-તેઓ તેને અનંતગુણ વિશેષણોએ ઓળખાવે છે ને ?

ઉ.-ને શું આપણાં અવતરણસ્વરૂપોને તેમ ઓળખાવામાં નથી આવતાં ? વિષ્ણુ-શિવ-દેવી સહસ્રનામ પ્રસિદ્ધ જ છે; પરધર્મી લોક પણ પોતાના દેવને તેવાં વિશેષણ લગાડે છે જ. વળી સમાજેના દેવમાં કર્તૃત્વ, સત્ય, સામર્થ્ય, ન્યાય, કૃપા એ અવશ્ય બહાર પાડવામાં આવે છે તેમ આપણા અમુક અમુક સ્વરૂપમાં અમુક અમુક ગુણનું વિશેષ આરોપણ છે જ. સમાજેના દેવસંબંધી વિશેષ ઓળખ શી અપાય ?\*

પ્ર.-અવતરણસ્વરૂપ કદિપત કે સત્ય હશે ?

ઉ.-કેવળ સત્ય તો એક અચળ જ્ઞાનવત્ત્વ છે. સઘળાં અવતરણ સ્વરૂપ અંતે લય પામે છે એટલે મિથ્યા છે. તોપણ જ્યાં લગી તે ભક્તના ભાવમાં છે ત્યાં લગી તે સત્ય છે ને દૃઢ ભાવે તે સાક્ષાત્ દર્શન દે છે કે અદર્શ રહી કાર્ય કરી પોતાના અસ્તિત્વની પ્રતીતિ આપે છે.†

પ્ર.-સ્વરૂપોની ઉપાસના શા માટે કરવી ?

ઉ.-નિર્ગુણ તત્વનું ચિંતન યોગ્ય રીતે જ્ઞાની કે યોગીથી જ થાય. કેટલાક વળી તટસ્થલક્ષણોએ કરે પણ પ્રપંચમાં પચેલા લોકથી તે થઈ શકે જ નહિ; વળી આ દેશના રસભર્યા લોકને શુષ્ક ઉપાસના ગમે નહિ માટે.‡

\* આટલી અપાય કે કોઈ પણ ધર્મવાળા માન્ય ન કરે તેવો છાયારૂપ ઉદા-મદેવ છે; પછી આર્યસમાજ સંહિતાનો, નવી બ્રહ્મસમાજ તથા પ્રાર્થનાસમાજ બુદ્ધિનો ભલે ભણે; ને વળી પોતપોતાનાં નિશાણ ઉઠાવી તે ઉપર દેખાડો શાંતિ: શાંતિ: કે તત્સત્ કે સત્યમેવ જયતુ, ઑંકારને આગળ કરીને.

કુખીરે નિર્ગુણની તત્વાર્થલક્ષણોએ એક સગુણ રામની ઉપાસના કરાવી હતી અને નાનકે નિર્ગુણને શબ્દલક્ષણોએ ઓળખાવી તેના બાધ ક્રોધો હતા.

† એકેકા સ્વરૂપમાં દૃઢ બ્રહ્મભાવ ધરેથી બ્રહ્મસ્વરૂપ થવાય છે. એ વિષય તે યોગભાયાવડે આત્માનાં અદ્વિત કામ છે.

‡ વેદાંતી જયકૃષ્ણે શંકરાચાર્યનાં સ્તોત્ર પોતાના મંડળને માટે છપાવ્યાં છે તેમાંનાં કેટલાંકમાં નિર્ગુણની ઉપાસના છે. એવી ઉપાસના સર્વ લોકને અનુકૂળ આવે તો બહુ સારું, પણ તેમ આવે જ નહિ બુદ્ધિભેદ.



પ્ર.-પણ ધણીની શા માટે ?

ઉ.-સૌ પોતપોતાની પ્રકૃતિને પ્રિય એવાંને જ શોધે; પ્રિય સ્વરૂપને બજારમાં મનકામના વહેલી પાર પડે; વળી એક જણુ કાર્યવશાત્ ખીજને પણ સેવે.

પ્ર.-સર્વ લોક અમુક એક જ સ્વરૂપને બજે તો તે વધારે સારું કે નહિ ?

ઉ.-હા; ને લોક તેમ જ કરે છે. છેક જૂના કાળમાં મુખ્ય ઉપાસના બ્રહ્માની હતી; ને પછી શિવવિષ્ણુની થઈ. લોકનાં ઐક્યને અર્થે અનેક સંપ્રદાય, અનેક મત ને અનેક ઉપાસના છે તો પણ લોક શિવ કે વિષ્ણુ એ બે જ મુખ્ય સ્વરૂપની ઉપાસના કરે છે.\* ને એ બેમાં પણ કાળે કાળે એકને જ આગળ પડતો ગણે છે વિક્રમ સંવતથી તે ૧૨૫૦ સૂધી શિવધર્મ પ્રધાન હતો ને પછીથી વૈષ્ણવધર્મ થયલો જે આજ વગોવાય છે.

પ્ર.-અનેકની ઉપાસનાથી ધર્મ વધારે અવ્યવસ્થિત નહિ થાય ?

ઉ.-અનેકની પણ વ્યવસ્થાવાળી ઉપાસનાથી જ્ઞાનધર્મ અવ્યવસ્થિત થતો નથી; અનેકની ઉપાસના પરંપરાથી ચાલી આવી છે ને ધર્મ રહ્યો છે જ; સમયે સમયે થોડો બણો અવ્યવસ્થિત થાય પણ થોડીવાર સત્યધર્મ ખોળતાં તે તેવો થાય તોપણ શું? સમાજ કાઠી બોધ આપનારા તે જ સૌ એકમતના કર્તા છે ને કેમ થતા નથી ?

પ્ર.-ત્યારે હવે લોકે ક્યું સ્વરૂપ પૂજવું, કઈ સમાજનો દેવ બજવો ?

ઉ.-વળી બૂલ્યો? સમયે અવ્યવસ્થા ને સમયે વ્યવસ્થા થવી એમ કમજ છે. અમારું મત આ છે કે હજુ થોડાંક વર્ષ સૌએ પોતપોતાનો સ્વતંત્ર વિચાર કરવો; પ્રત્યેક જણુ પોતાની શક્તિ નીતિ જેટલી બહાર કઢાય તેટલી કાઢવી, દુરાગ્રહે નહિ; તોપણ નિર્ગુણ સગુણ વિષે અને શિવ કે વિષ્ણુ કે સમાજોનો દેવ એ ત્રણમાંથી એકને પૂજ્ય માનવા વિષે અવશ્ય કરીને અંતે વિચાર કરવો.

પ્ર.-એક તત્ત્વની સત્તાએ અનેક સંકલ્પ દેવતા ઉત્પન્ન થયા છે અને સગુણ દેવતા તે અચળ દેવનાં અવતરણ સ્વરૂપ છે, એ તો મારે નક્કી માનવું કે ?

ઉ.-તે તો તું જાણે.

પ્ર.-વળી કહેશો કંઈ ?

\* બે હોવાનું કારણ કે પ્રથમથી જ બ્રાહ્મણવર્ગ લોકવર્ગથી જુદો છે. જ્ઞાન, સ્વ-ભાવ તથા કરણી રહેણીમાં, તે તે વર્ગનો મોટો ભાગ લોકનાથી જુદા ધષ્ટ દેવને માને.

ઉ.-“આત્મા-ઈશ્વર-સાક્ષી-સ્વયંપ્રકાશ-પોતાને પોતે જ જાણનાર જેને કાઈપણ વિશેષણ અપાતું નથી, એવું જે પરમ કારણ જગતનું તે જ હું (વિષ્ણુ) છું, બ્રહ્મા છે ને શિવ છે; કેમ કે હે દક્ષ! તે જ હું, ગુણવતી ને આત્મમાયામાં પ્રવેશ કરીને જગતનું સૃજન, સંરક્ષણ તથા સંહાર કરતાં ક્રિયાને ઘટતું નામ ધારણ કરું છું; માટે, હે બ્રાહ્મણ! જે મનુષ્ય સર્વ ભૂતના આત્મારૂપ તથા એકરૂપ એ ત્રણેમાં ભેદ નથી જોતો, તે જ શાંતિને (મોક્ષ સુખને) પામે છે.”

અહં બ્રહ્મા ચશર્વશ્વજગતઃકારણપરં । આત્મેશ્વરઉપદ્રષ્ટાસ્વયંદગવિશેષણઃ ॥ ૧ ॥  
આત્મમાયાંસમાવિશ્યસોદંગુણમયીંદ્વિજ । સ્તજનરક્ષનહરનૃશિશ્વંદધ્રેસજ્ઞાંકિયોચિતામ્ ॥૨॥  
ત્રયાણામેકભાવાનાંયોન પડ્યતિ વૈભિદામ્ । સર્વભૂતાત્મનાંબ્રહ્મન્સશાંતિમધિગચ્છતિ ॥૩॥

પ્રશ્ન-પરમેશ્વર-ઈશ્વરની પ્રાપ્તિને અર્થે કે તેની પ્રીતિને અર્થે સાધન શાં છે ?

ઉત્તર-જ્ઞાન, ઉપાસના ને કર્મ એ ત્રણ છે. પણ એ ત્રણેનું સત્વ તે વિશ્વાસ-ભાવ-શ્રદ્ધા છે; એ વિના ત્રણે સાધન નિષ્ફળ છે.

પ્ર.-જ્ઞાન તે શું? તેથી ફળ શું ને તે સાધન કોને અનુકૂળ આવે?

ઉ.-બ્રહ્મ ને જગત્-શિવ ને જીવ એ વિષે તથા તત્વો વિષે જાણી લઈ કર્મદોષ તથા અજ્ઞાન એથી શુદ્ધ થઈ કર્મબંધન તથા પ્રાંતિથી છુટવું. એ વિષયમાં જે વિવેક વિચાર કરવો તે જ્ઞાન એથી અંતે ફળ આ કે જીવ વારેવારે જન્મ લેતો અટકે ને સચ્ચિદાનંદ-સદાશિવ-વિષ્ણુરૂપ થઈ રહે. એ સાધન જેનામાં જન્મથી વૈરાગ્યનો અંકુર હોય, તેને અનુકૂળ આવે, સૌ લોકને નહિ.

પ્ર.-ઉપાસના તે શું? તેથી ફળ શું ને કોને અનુકૂળ આવે?

ઉ.-નિર્ગુણ બ્રહ્મનું કે તેના કોઈ સગુણ સ્વરૂપનું શરીરની ચેષ્ટા તથા મનની ચંચળતાએ રહિત થઈ એકાગ્રચિત્તે ચિત્તન કે ધ્યાન કરવું તે ઉપાસના. એ સગુણ ઈશ્વરની સકામ હોય તો ઈષ્ટ વસ્તુની પ્રાપ્તિ ને નિષ્કામ હોય તો વધારે ઊંચી સ્થિતિ; વળી ઉત્તમ હોય તો કેટલીક સિદ્ધિ તથા ઈશ્વરપ્રાપ્તિ. નિર્ગુણની યોગક્રિયાએ જે ઉપાસના તેથી મોટી મોટી સિદ્ધિ ને તત્વદર્શન. ઉપાસના સાધન નિશ્ચય વૃત્તિવાળાને વિશેષ અનુકૂળ આવે.

પ્ર.-કર્મ તે શું? તેથી ફળ શું ને કોને અનુકૂળ આવે?

ઉ.-સગુણ ઈશ્વરની કૃપાપ્રસાદીને અર્થે શરીરચેષ્ટા સાથે જે કાંઈ કરવું-કરેલું તે એથી કર્મના દોષ જાય ને અંતઃકરણ શુદ્ધ થાય. એ સર્વ

શ્રીકૃષ્ણે અનુકૂળ આવે. જીવની વૃત્તિ જન્મમથકી જ કર્મ બાણી છે, મનુષ્યે પોતાની વૃત્તિ સત્કર્મ\* બાણી કરવી, એ તેનું બીજા પ્રાણીઓથી જુદું ને પોતાનું વિશેષ કર્મ છે; સત્કર્મ તે મનનાં માન્યાં નહિ પણ સ્વધર્મોક્ત કરવાં એ તેનું પુરુષાર્થ છે. ઉપાસનાને માટે પાત્ર થવાને કર્મ અવશ્ય છે; જ્ઞાનપ્રાપ્તિ થતાં પહેલાં સ્વભાવમનના દોષ કાઢવાને કર્મ અવશ્ય છે; જ્ઞાન વિરાગથી, વિરાગ ભાકતથી ને ભક્તિ કર્મથી થાય છે.

પ્ર.-ઈશ્વરનું સ્મરણ કરવાને, તેને ભક્તિ અર્પણ કરવાને, પ્રસંગે નિત્યને માટે વિહિત કર્મ ક્યાં છે ?

ઉ.-સ્નાન, સંધ્યાવંદન, જપ, પૂજન, હોમ.

પ્ર.-સમાજવાળા સ્નાન તે સ્વચ્છતાને માટે છે ને જપ હોમ તે નિરર્થક છે એમ જાણે છે. જગદીશ્વરની કૃપાપ્રસાદીને માટે તેની પ્રાર્થના કરવી એ જ ખરું સાધન છે ને મૂર્તિ તો ન જ પૂજવી, એવો તેઓનો હડીઓષ છે. એ વિષે આપનું શું મત છે ?

ઉ.-સ્નાન સ્વચ્છતાને માટે છે એ તો ઠીક પણ વળી સ્નાનથી મન ઉકળાટ ગયે થંકું પડે છે તથા વ્યગ્રતા ટળે સ્થિર થાય છે—એટલે ઈશ્વરારાધનને આરંભે સ્થિર થવાને પ્રથમ કર્મ છે ને ઈશ્વરસ્મરણ એ પવિત્ર ઉદ્દેશને અર્થે જે સ્નાન તેથી શરીર તથા મનની પવિત્રાર્થ છે.† જપ, હોમ, એ યોગ્ય સાધન છે. જપ સમજી અણસમજી સૌને માટે છે ને હોમ અનુકૂળતાવાળાને માટે છે. પણ આહારો નિત્ય વૈશ્વદેવ ને સૌએ શુભાશુભ કર્મને પ્રસંગે યજ્ઞ કરવા. એ વિના પૂર્વકાળની પેઠે અગ્નિહોત્ર રાખવાં તથા વારેવારે યજ્ઞ કરવા એને માટે આ સમય નથી. ‡ પ્રાર્થના, સ્તુતિપાઠ, જપ-

\* કર્મ, અસત્કર્મ, સત્કર્મ; જ્ઞાતિકર્મ, આશ્રમકર્મ, નિત્યનાંભક્તિકકામ્યકર્મ શુભાશુભકર્મ ઇત્યાદિ વિષે હવે પછી.

† સમાજવાળા પ્રભુનું ન્યાયીપણું પ્રગટ પાડે છે પણ પવિત્રપણું નહિ; અંતર-શુદ્ધિને વખાણે છે પણ એને બાહ્યશુદ્ધિથી ઘણી પુષ્ટિ મળે છે એ વાતને તુચ્છ ગણે છે. વળી આ જાણી રાખવાનું છે કે મુસલમાન મસીદમાં જઈ જોડા કાઢી હાથ પગ ઘોઈ પછી નમાઝ પઢે છે; આપણા લોકો દેરાં બહાર ઉભા રહી દુરથી દર્શન કરે છે તે પણ જોડા કાઢીને, પણ સમાજવાળા જોડા સાથે લટકતે પગે ઉઘે જેસી પ્રાર્થના કરે છે.

‡ ગુણ વિશેષણે ઈશ્વર સંબંધી મનમાં જે ઓળખ છાપ, તે પણ એક પ્રકારની મૂર્તિ છે. એ વિષે સમાજોના અગ્રેસર વાંધો લે જ નહિ; પણ દર્શના ચટ કે ધાતુના દેવતા કે કાષ્ઠપાષાણની પ્રતિમા એ પૂજવાની તેઓ ના કહે છે પણ ન્યારે તેઓ અવતરણ સ્વસ્થપને માનતા નથી, મંત્ર દેવતે દેવની પ્રતિષ્ઠા થાય છે એ માનતા નથી ત્યારે તેઓ મૂર્તિપૂજનની ના જ બહે.

ધ્યાન, હોમ, જેમ જેને ગમે ને ફાવે તેમ તે કરે. મૂર્તિપૂજન એ પણ સગુણ દેવ પ્રીત્યર્થ સારું કર્મ છે; ઉત્તમ નથી. ચિત્તમાં કલ્પેલી દેવની મૂર્તિ સ્થિર ન રહે, માટે પ્રતિમા એમ ન સમજતાં પ્રતિમા એ જ દેવ છે એમ સમજવું ને મૂર્તિપૂજન એ જ ઉત્તમ ધર્મકર્મ છે એવો મમત ધરવો- એ અજ્ઞાન તથા જડશક્તિ છે ને તેથી કલ્યાણ નથી જ. વળી જેઓ કવળ મૂર્તિનાં દર્શનની જ લલુતા રાખે છે તે તો પામર પ્રાણી છે.\* “સર્વભૂતને વિષે રહ્યો એવો જે હું આત્મા-ધશ્વિર તેનું જ્ઞાન ન રાખી પ્રતિમાને બજે છે મૂઢપણે, તે રાખોડીમાં જ હોમે છે.”

યો માં સર્વેષુ ભૂતેષુ સંતમાત્માનમીશ્વરં ।

હિત્વાર્ચા મજતે મૌઢયાત્ મસ્મન્યેવ જુહોતિ સઃ ॥ ૧ ॥

પ્રશ્ન.-વ્રત, તીર્થદાન, એ વિષે સમજાવશો ?

ઉત્તર.-વ્રત એ ઉપાસના અંગનું સંકલ્પ સાથે આચરણ છે. વ્રત અનેક છે પણ તે ત્રણ વર્ગમાં મુકાય-દેવદેવીનાં-જેવાં કે એકાદશી, શિવ-રાત્રિ, નવરાત્રિ, અવતારી પુરુષસંબંધી-જેવાં કે વામનદ્વાદશી, રામનવમી, જન્માષ્ટમી; અને સદ્ગુણસંબંધી-જેવાં કે સત્યવ્રત, દાનવ્રત, બ્રહ્મચર્ય, પતિ-વ્રત, માતૃપિતાની સેવા, ઇલાદિ. પહેલા બીજા વર્ગનાં વ્રતમાં ઉપવાસ કે ફલાહાર કરવો ને ઉપાસ્યનું ચિંતન કરવું એ આચરણ હોય છે અને ત્રીજા વર્ગના વ્રતમાં હાનિ કે બચતી સ્પૃહા ન રાખતાં દૈવ નિશ્ચયે અમુક સદ્ગુણનું (સર્વકાળ) પાલણ હોય છે.†

\* વેદમાં અગ્નિ, ઇંદ્ર, વરુણાદિ દેવતાનું યજ્ઞન છે એમ જે સઘળા બાળ્યકારોએ કહ્યું છે તે વિષે અમને શંકા નથી જ. પૂર્વકાળમાં વેદાધ્યયન, યજ્ઞ એ મુખ્ય કર્મ હતાં, વળી પાર્થિવ તથા બીજા પ્રતિમાનું પૂજન હતું તોપણ અમણાં જેમ સ્થાપિત દેવનાં અનેક દહેરાં છે તેમ તે કાળે નહોતું; યજ્ઞશાળાઓ ઘણી હતી એમ અમે માનીએ છિયે. ઐહિકધર્મે યજ્ઞકર્મને નિંદી મૂર્તિપૂજન વધારેલું તેથી બ્રાહ્મણોએ પણ તે કર્મ સ્થાપી રાખ્યું એમ અમને લાગે છે. અમણાંના લોકની અપ્પટ સ્થિતિ, ધર્મ-વિષે અકૃત્રિય ને વિષયસેવન ઉપર લલુતા એ જોતાં લોકસમૂહને મૂર્તિપૂજન વિના બીજું કોઈ કર્મ અનુકૂળ આવે એવું નથી. માટે નિરાકાર તત્વનાં જ્ઞાનવિના મુક્તિ નથી જ; બ્રહ્મા, વિષ્ણુ, શિવ એ આદિ દેવ પણ અંતે મિથ્યા છે; મૂર્તિઓ એ માત્ર ધ્યાન કે સ્મરણને માટે છે; એ આપણા લોકના નિત્યના વિચાર જે અમણા અજ્ઞાને વિસ્મૃતિની ગુફામાં પડ્યા છે તે પાછા વિદ્યાબળે બહાર પડી ઉચે ચઢી પ્રકાશતા થવા જોઈએ-પછી મૂર્તિપૂજન રહો અથવા ન રહો.

† વળી દ્વાદશી (વિષ્ણુપર્વણી), અમાવાસ્યા (પિતૃપર્વણી), સંક્રમણપર્વ, અહણપર્વ ઇત્યાદિ તિથિ-કાળ પુણ્ય કરવાને છે. બૂખ્યા રહેલું કે સ્વલ્પ ફૂલા-

પ્ર.-તીર્થ તે શું ને તેનો મહિમા શો ?

ઉ.-શરીર મન પવિત્ર થાય તેવા ઠેકાણાં તે તીર્થ.\* નદી, સમુદ્ર, ધર્મરૂપના સત્પુરુષના આશ્રમ કે દેવદેહરા અને માતપિતા (સંબંધ સ્થાન). એકમાં સ્નાને, બીજામાં દર્શને કે સ્મરણે ને ત્રીજાને વિષે સેવાએ પવિત્ર થવાય છે. દેવદર્શન, ધર્મરૂપના સ્મરણ તથા કથાશ્રવણ ને આ મળેલા સાધુસંતનો સમાગમ એથી મન નિર્મળ થાય છે; ભક્તિ, વૈરાગ્ય, જ્ઞાન વિષે સુશુદ્ધિ થાય છે; અને દાનપુણ્ય થાય છે.

પ્ર.-હવે દાન વિષે ?

ઉ.-સ્મૃતિકારોએ કલિયુગને માટે દાનધર્મ જ પ્રધાન કહ્યો છે. પાત્રને યથાશક્તિ દાન આપવું ને દાન આપીને કહી સંભળાવવું નહિ. વિદ્યાદાન તથા અભયદાન એ ઉત્તમ છે; ને કર્તિને માટે કે કામ કરાવવાને માટે દાન તે અધમ છે. બહુ લોકનું હિત થાય તેવાં સુખોદદાનથી કે પ્રાણુદાનથી અને કુવા, વાવ, ધર્મશાળા, સદાવ્રત, પર્વ એથી મોટું પુણ્ય ને ઉચ્ચ સ્થિતિ પ્રાપ્ત થાય છે-પછી નિષ્કામ કે સકામ ભાવ હોય તે પ્રમાણે.†

પ્ર.-દીનને, બૂખ્યા તરસ્થાને, અપંગનિરાશ્રિતને દાન આપવું એ યોગ્ય છે પણ બ્રાહ્મણને દાન ભોજનનો શો મહિમા? સ્વધર્મ નથી જાણતા કે નથી પાળતા, તે છતાં તેઓ પૂજ્ય છે તે તેઓને પોતાને વારસામાં મળેલાં બળે કે લોકને અજ્ઞાને કે બંનેથી ?

ઉ.-બ્રહ્મજ્ઞાન, આચાર, વિદ્યા, નિવૃત્તપ્રવૃત્ત ધર્મનું શિક્ષણ, અયાચક-વૃત્તિએ સંપત્તિ હોવાથી બ્રાહ્મણ પ્રથમ પૂજ્ય ને ઉત્તમ દાનપાત્ર છે. અમણાના

હાર તે આટલા માટે કે શરીર હલકું રહે, આજસ ન રહે ને ઇષ્ટના જ વિચારમાં રહેવાય. ત્રીજા વર્ગના મહા પુરુષોના દાખલા રામાયણ, મહાભારત ને પુરાણોમાં ઘણા છે. અંગ્રેજ ભણેલા પહેલા બીજા વર્ગનાં વ્રતને માનતા જ નથી પણ કેટલાક, લોકલાજે કે વડીલને ધાકે કે સ્ત્રીઓની હાંમે પાળે છે; તેઓ સદ્ગુણને બહુ વખાણે છે પણ એકના પણ ઉપાસક નથી.

\* કેટલાંક તીર્થસ્નાનથી શરીરના બહુ કાળના રોગ પણ જાય છે. તીર્થયાત્રાથી સુખ દુઃખની અનુભવતુલના થાય છે; અને અનેક લોકના મેળાવડાથી તથા અનેક વસ્તુનાં હાટ બરાવાથી પણ લાભ થાય છે.

† જે દાન જેવે ભાવે અપાય, તેવે ભાવે બીજે જન્મે મળે; ભાવથી આપનાર લેનાર બંને સ્વર્ગે જાય છે; માગવા આવનારને કંઈ પણ આપવું, કેમકે એમ નિલ્ય આપતાં કોઈ સમયે પાત્ર પુરુષ પણ આવી જાય કે જે દાતારને સર્વ દુઃખથી તારે. અમુક દાનથી અમુક ક્ષણ પ્રાપ્તિ, એ વિષે સત્પુરુષોનાં વચન છે.

બ્રાહ્મણો તારા કેવા પ્રમાણે ‘અંતેથી’ પૂજાય છે પણ યુગયુગના ધર્મ જૂદા હોય છે અને કલિયુગના બ્રાહ્મણ પણ ઉતરતા હોય છે, માટે તેઓની પાસે પૂર્વજેનું સામર્થ્ય ઇચ્છવું એ મિથ્યા છે; અમણા પણ શુભાશુભ કર્મ કરાવનારા ને આચારને સ્થાપિત રખાવનારા બ્રાહ્મણ જ છે.

પ્ર.—અમુક પુરુષોને માટે આપ કહો છો તે ઠીક છે પણ હું તો મૂર્ખ બ્રાહ્મણના સમુદાયને માટે કહું છું.

ઉ.—એ વિષે અમણા આટલું જ જાણી રાખ કે, બ્રાહ્મણગણિત પૂર્વકાળથી જૂદી જ રહીને ઉંચી મનાતી આવી છે. વિદ્યાચારમાં તે ખીજી બધી ગણિતથી હજી પણ ઉંચી જ છે. તોપણ, મૂર્ખ અપાત્ર બ્રાહ્મણને દાન કે ભોજન આપવું ને ધણીને જમાડવા, એ તો જમાડનારનો અવિચાર તથા કર્તિધર્મ છે; મૂર્ખ આજસુને ઉત્તેજન આપ્યાના પાપમાં તે પડે છે.\*

પ્ર.—ખીજાં સત્કર્મ વિષે બોલશો આજે ?

ઉ.—આચારવિષે ખીજા પત્રમાં બોલીશું, પણ આ પત્રમાં કહેવા જેવાં કર્મ આ છે કે વેદાર્થનાં આખ્યાન, ઊપનિષદવિષયનાં ભાષણ, સ્મૃતિઓના વિષયની ચર્ચા, પુરાણકથા, હરિકીર્તન ને સંતસાધુનો સમાગમ એનો લાભ લેવો કે જ્ઞાન, વૈરાગ્ય, ભક્તનો સુબોધ હૃદયમાં ઠસે.

પ્ર.—ભક્તિ એટલે ભાવે-સ્નેહે દેવને અર્પણ કરવું તે; પણ વૈરાગ્ય તે ?

ઉ.—સંસારવિષયનું સેવન એ પાપ છે, મુવા પછી દુઃખ ભોગવવું જ છે ને જીવતાં પણ તે દુઃખ છે એમ સમજી તે ઉપરથી પ્રેમ-રાગ ખસેડી લેવો તે વૈરાગ્ય. (ઈશ્વરપ્રતિ વૃત્તિ કરવાને.) આ સુભાષિતનું સ્મરણ રાખજે:-

ગૈયં ગાતાનામસૃજ્ઞં જ્યેયં શ્રીપતિરૂપમજ્ઞં ।

મેયં સજ્જનસંગતિચિત્તં દેયં દીનજનાય ચ વિત્તં ॥ ૧ ॥

સુરતટિનીતંદ્રમૂલનિવાસઃ ક્ષેપ્યામૂતલમજિનં વાસઃ ।

સર્વપરિપ્રહમોગત્યાગઃ કસ્ય સુખં ન કરોતિ વિરાગઃ ॥ ૨ ॥

પ્રશ્ન-વેદોક્તાધર્મમાં આચાર કેાને કહે છે ?

\* મનુસ્મૃતિ-“ધનવાન્ ગૃહસ્થે પણ ધણીને જમાડવા નહિ, તેમ કસ્યાથી બ્રાહ્મણનો સહાર, દેશકાળની યોગ્યતા, પવિત્રતાને પાત્ર બ્રાહ્મણ મળવાની આવશ્યકતા એનો નાશ થાય છે.” હજી લાખ મૂર્ખને જમાડવા, તેના કરતાં એક જ્ઞાનીને જમાડવાનું અધિક પુણ્ય છે.

ઉત્તર-વેદની મર્યાદામાં રહી સત્યપુરુષ જે પદ્ધતિએ પરંપરાથી ધર્મ કર્મ પાળતા આવેલા તે. \*

પ્ર.-મુખ્યત્વે કયા ધર્મકર્મ વિષયમાં આચાર પાળવાનો ?

ઉ.-સંસ્કાર, વેદાધ્યયન, દેવકર્મ, પિતૃકર્મ, શૌચાશૌચ, ભક્ષ્યાભક્ષ્ય ને પ્રાયશ્ચિત્ત એમાં.

પ્ર.-એ કર્મ સૌ લોકોને માટે હતાં ?

ઉ.-દ્વિજ માત્રને માટે એટલે બ્રાહ્મણ, ક્ષત્રી, વૈશ્ય એ ત્રણે વર્ણને માટે હતાં, શૂદ્રને માટે કેટલાંક નહોતાં.

પ્ર.-ઉપર કહ્યા તે વિષયમાં વર્તમાનમાં બ્રાહ્મણ વિના બીજા તો કોઈ આચાર નથી પાળતા ખરું ?

ઉ.-વેદોક્ત ધર્મ માનનારાં સૌ જ આચાર પાળે છે;†-હમણા આચાર સતેજ નથી, પણ વળી હઠ બળવિનાનો પણ નથી.

પ્ર.-તે કાળની ને આ કાળની જ્ઞાતિમાં મોટો અંતર શો ?

ઉ.-પૂર્વે મુખ્ય ત્રણ વર્ણ હતા; ધણીક શંકર જ્ઞાતિ હતી ને શૂદ્રની ચોથી વર્ણ કહેવાતી. હમણા સંકેડો જ્ઞાતિ છે ને એમાંની ધણીક પેત-

\* પરંપરાથી ચાલતી આવેલી રીતિ તે આચાર, (રુઠિ)-દેશાચાર, જ્ઞાત્યાચાર, કુલાચાર. વ્યવહારમાં રીતિ તથા તે પ્રમાણે થતી ક્રિયા એમને આચાર કહેવામાં આવે છે ને એમ જ અમે અહીં વાપર્યો છે.

† વેદોક્ત કે તેને અનુસરતો ધર્મ માનનારા લોક પંદરેક કરોડ હશે. બ્રાહ્મણ તથા જનોઘવાળી બીજી જ્ઞાતિ મુખ્ય સંસ્કાર હજી કરે છે જ; વેદનું અધ્યયન કરનારા બ્રાહ્મણ હજી છે જ; જનોઘવાળી ધણીખરી જ્ઞાતિ દેવપિતરનું અર્ચન વેદોક્ત મંત્રે કરે છે; અને બ્રાહ્મણ તો ભક્ષ્યાભક્ષ્ય, શૌચાશૌચ પ્રાયશ્ચિત્તનો વિચાર અવશ્ય પાળે છે જ.

જનોઈ વિનાની સઘળી જ્ઞાતિ કેટલાક સંસ્કાર રીતે જે રાખવાના તે પણ કરે છે; વેદાધ્યયન નથી કરતી પણ પુરાણોક્ત ભક્તિ વૈરાગ્યની તથા વેદાંત જ્ઞાનની કથા સાંભળે છે; ખાવાપીવા સંબંધી, સૂતક પ્રાયશ્ચિત્ત સંબંધી થોડા ઘણા નિયમ રાખે છે; અને દેવપિતરનાં કર્મો તો કરે છે જ.

બ્રાહ્મણમાંથી થતા સંન્યાસી ત્યાગી જોગી (શૈવ), વેરાગી (વૈષ્ણવ) તે પણ કેટલોક આચાર પાળે છે. વૈષ્ણવ બ્રાહ્મણ કે વૈષ્ણવ ક્ષત્રી, વૈશ્ય, આચારને માટે બહુ જ આગ્રહ રાખે છે.

આર્યસમાજ તથા પ્રાર્થનાસમાજવાળા અણખમતો આચાર પણ પાળે છે. (પણ નવી બ્રહ્મસમાજે પોતાના જનોઘવાળા પાસે જનોઈ કઢાવ્યાં છે અને લગ્નને માટે સરકારમાં નવો ધારો કરાવ્યો છે.)

પોતાની સ્વતંત્ર વ્યવસ્થા રાખે છે; તોપણ બ્રાહ્મણ માત્રની એક, અને એઓને પૂજ્ય માનનારા બીજા લોક સમસ્તની એક એમ બે મુખ્ય જ્ઞાતિ ગણાય. હમણાની જ્ઞાતિઓમાં (બ્રાહ્મણની તેમાં પણ) એક બીજા સાથે ખાવાપીવાનો ન બેટી લેવાદેવાનો વ્યવહાર રાખવામાં કઠિણ પ્રતિબંધ છે કે જેવો પૂર્વે નહોતો.

પ્ર.-હમણાના પ્રતિબંધ સકારણુ થયેલા શું ? એથી હાનિ નથી ?

ઉ.-કારણુ ધર્મરક્ષણુ હતું; પણ ધર્મશિક્ષક મિર્બળ હોવાથી લોક આચારના દુરાગ્રહમાં ને સંસારી મોટાઈ તથા દ્વેષ મમતમાં તે વધારી દીધા. કઠિણ પ્રતિબંધ લોકનું કલ્યાણુ નથી જ.

પ્ર.-વંશપરંપરા જ્ઞાતિભેદ રાખવાની આવશ્યકતા ખરી કે ?

ઉ.-હા, મુખ્ય જ્ઞાતિઓ પરંપરા જૂદી રહેવી જોઈએ;\* પણ વળી સમયે સમયે નવી વ્યવસ્થા થવી ગુણુકર્મપ્રમાણુ-પ્રત્યેક જ્ઞાતિમાંથી કેટલાક ખસે ને તેમાં કેટલાક નવા આવે. વર્તમાન સમય કઠિણ પ્રતિબંધ તોડવાનો છે, માટે હમણા વ્યવસ્થાનો વિચાર કરવાનો નથી.

પ્ર.-વારુ, આશ્રમ તે ?

ઉ.-પૂર્વે જનોષ્ઠના સંસ્કારથી તે મરણુ લગીમાં અમુક કાળે અમુક જે સ્થિતિ રાખવાનો નિયમ હતો તે-બ્રહ્મચર્ય, ગૃહસ્થ, વાનપ્રસ્થ ને સંન્યાસ,

\* જ્ઞાનનો સૂક્ષ્મ વિષય એવો ધર્મ તથા તેના ધણાક સ્થૂલ ભેદ ને એમાં પવિત્રતાની આવશ્યકતા; લોકની પ્રકૃતબુદ્ધિ પણ ધર્મભણી, દેશ મોટા તથા તેમાં ધણાક પ્રદેશ; અને લોક ધણા તથા બહુ બહુ પ્રકારની સ્થિતિ બુદ્ધિના;—એ કારણુથી વેદોક્ત-ધર્મનાં નિત્ય રક્ષણુને અર્થે તથા તેની સારી વ્યવસ્થાને અર્થે પરંપરાની જ્ઞાતિ અવશ્ય છે. બ્રાહ્મણુ જ્ઞાતિ જૂદી રહી છે તો જ હજી આર્યપણું રહ્યું છે. ભેદ કેવા પ્રકારનો તથા કેવા પ્રતિબંધનો તો તે અવ્યવસ્થિત સમય વીત્યા પછી લોકનું ધર્મચરણુ જેવું દેખાય તેને અનુસરતો;—હમણાના અવ્યવસ્થિત કાળને અંતે બ્રાહ્મણુ ક્ષત્રી-વૈશ્ય બુદ્ધિના જેટલા તથા જેવા જણારો, તે પ્રમાણુે વર્ણુવ્યવસ્થા થશે. જ્ઞાતિભેદ વિષે હજી વધારે બોલાશે.

વિષ્ણુ બ્રહ્મચારી કહે છે કે, જે વર્ણુમાં જે છોકરો જન્મ્યો હોય ને તે વર્ણુનો ગુણુ તેનામાં ન હોતાં તે વર્ણુનું કામ કરે તો તે નરસું કરે તથા લોકને અપકાર કરે માટે વર્ણુવ્યવસ્થા જોઈએ; માટે છોકરાઓની પરીક્ષા લેઈ બ્રાહ્મણુ કે ક્ષત્રી કે વૈશ્ય શબ્દના ગુણુકર્મનો અંકુર હોય ને તે પ્રમાણુે તે તે વર્ણુમાં મૂકી તે તે વર્ણુના કામનો અભ્યાસ કરાવવો-વર્તમાનમાં પણ એમ જ કરવું.

સ્વામી દયાનંદ નિઃસ્પૃહ રહી એ વિષે એટલું જ કહે છે કે, ત્રણુ વર્ણુ કહી છે તેમ મનુષ્યની એક જ જ્ઞાતિ છે ને વળી આર્ય ને હસ્થુ-શદ્ર કે વિદ્વાન ને મૂર્ખ એવી બે જ્ઞાતિ પણ કહી છે વેદમાં.



એ ચાર આશ્રમ હતા. હમણા વાનપ્રસ્થ કોઈ પાળતું નથી ને સંન્યાસ કોઈ કોઈ બ્રાહ્મણ લે છે.

પ્ર.—સારે બેજ આશ્રમ છે કે હમણા ?

ઉ.—બ્રહ્મચર્યાશ્રમ પણ નહિ જેવો; ગૃહસ્થાશ્રમ માત્ર છે.

પ્ર.—એ વિષે થોડુંક કહેશો ?

ઉ.—પૂર્વે બ્રાહ્મણ ક્ષત્રી કે વૈશ્યપુત્ર ધનાઢ્ય કે નિર્ધન, કોઈપણ ઓછામાં ઓછા બાર વર્ષ વ્રતભાસ કરતો ને પછી તે સંસાર માંડતો. હમણા વિદ્યાભ્યાસ કરાવ્યા વિના જ છોકરાને પરણાવી દેવામાં આવે છે. પૂર્વના ગૃહસ્થાશ્રમ વિદ્યા સંપન્નજનનો ધર્મ કર્મ પ્રધાન એવો તથા સાંસારિક ઉદ્યમે સખળ જ હતો; હમણાનો ઉદરપોષણ કર્મપ્રધાન એવો તથા સમાજ-સાતિકાનો વ્યવહાર ચિંતાએ જળવવા વિષે નિર્ધન સ્થિતિએ ભુંડો ક્યામણો છે.

પ્ર.—હવે સંસ્કારાદિક કર્મ વિષે થોડું થોડું સમજાવશો ?

ઉ.—સંસ્કાર—શુદ્ધ વેદોક્ત કે તેને અનુસરતો ધર્મ પાળનારો છે મનુષ્ય, એમ ઓળખવાને કે તે ધર્મ પાળવાની પાત્રતા આણવાને જે કર્મ તે.\*

વેદાધ્યયન—જનોાધના સંસ્કાર વિના વેદાધ્યયન કોઈએ ન કરવું કે ગાય-ત્રીમંત્ર ન જપવો, એ શિક્ષાએ હમણા પણ વર્તવું. વળી આ સમય વેદાધ્યયનને માટે નથી જ, લોકપાત્ર નથી જ ને તે ઇચ્છતા પણ નથી. †

દેવકર્મ—સ્નાને શુદ્ધ થઈ સ્થિર વૃત્તિએ જપ પૂજન સ્તુતિ એ કર્મ કરવા દેવપ્રીયર્થ, જે બ્રાહ્મણોએ પોતાનાં નિલ કર્મ ઉપરથી શ્રદ્ધા ઉઠાડી તેઓએ તે પાછાં કરતાં થવું. ‡

\* સંસ્કાર રહિત તે અપવિત્ર; ‘સંસ્કારે બીજ તથા ગર્ભને લગતાં પાપ ધોવાઈ જાય છે.’ વિષ્ણુબ્રહ્મચારી તથા સ્વામી દયાનંદ સંસ્કાર કરાવી લેવાનું કહે છે.

† સ્વામી દયાનંદ કહે છે કે સૌ લોક વેદાધ્યયન કરવું ને આ સમયમાં પણ.

‡ બ્રાહ્મણ જ્ઞાતિના પુરુષ પોતાપણું નહિ જાણે ત્યાં સુધી તેઓની પોતાની ને લોકની દુર્દશા રહેવાની. મનુસ્મૃતિમાં વચનો છે કે ‘બ્રાહ્મણ ધર્મનું મૂળ છે;’ ‘ક્ષત્રી બહુથી, વૈશ્ય શુદ્ધ પોતાના ધનથી પણ બ્રાહ્મણ તો કેવળ જપ હોમથી પોતાની પીડા દૂર કરે છે;’ ‘બ્રાહ્મણનું વડીલપણું જ્ઞાનથી છે;’ ‘કોઈ બ્રાહ્મણ જ્ઞાનનિષ્ઠ, કોઈ તપમાં મગ્ન, કોઈ વેદપાઠી ને કોઈ કર્મકાંડમાં કુશળ હોય.’ વેદમાં વચન છે કે ‘બ્રાહ્મણ,’ ‘સદ્વ્રતશીર્ષી’ પુરુષનું મુખ છે.”—સત્વગુણયુક્ત તે છે. ગીતામાં કહ્યું છે કે ‘શમ (શાંતિ), દમ (ધન્દ્રયદમન),’ તપ (સ્વધર્મનું અનુષ્ઠાન), શૌચ (પવિત્રતા), શાંતિ (ક્ષમા), આર્જવ (દંબ નહિ પણ સરળપણ), જ્ઞાન (વિદ્યા), વિજ્ઞાન (નિરાકાર તત્ત્વનું અનુભવજ્ઞાન) અને આસ્તિક્ય (વેદધર્મ ઉપર વિશ્વાસ), એ છ ગુણધર્મોના અંશ (થોડા કે ઘણા) બ્રાહ્મણમાં સ્વાભાવિક હોય છે. બ્રાહ્મણે ‘બ્રૂહવ’ એ નામ સાર્થ કરવું.

પિતૃકર્મ-સંતતિનું કલ્યાણ ધન્યજ્ઞનાર પિતરૂપ જીવાત્માપ્રતિ કૃતસ વંશ-જનું જે કર્તવ્ય તે-તર્પણ આદિ.\*

શૌચાશૌચ-(શુદ્ધિ ને અશુદ્ધિ) એ પ્રકરણમાં અહિં સૂચવવા જેવો વિષય સૂતકનો છે. મુવાનું સૂતક સંબંધીઓએ પાળવું, એટલે તેઓના જીવ, શોકગ્રસ્ત, મલીન, અપવિત્ર હોવાથી તેઓએ દેવ પિતરનાં પવિત્ર કર્મ કરવાં નહિ ને એ કર્મ કરનારાઓએ તેઓનો સ્પર્શ કરવો નહિ.†

મહ્યામહ્ય-આટલી વસ્તુ ખાવાપિવામાં લેવી ન લેવી એ વિષે નિયમો હતા;-મઘ તો વર્જ્ય જ હતો, ને અમુક માંસને માટે પ્રતિબંધ નહોતો. હમણાને માટે અમારું મત આ છે કે મઘ તો વેદોક્ત ધર્મ માનનારા કાષ્ઠએ પણ વાપરવો નહિ અને માંસ માત્ર ક્ષાત્ર કર્મ કરનારા વાપરે. ‡

પ્રાયશ્ચિત્ત-“દુષ્ટ બુદ્ધિનાં આચરણ પાપ ભર્યાં હોય છે, માટે શુદ્ધ થવાને પ્રાયશ્ચિત્ત લેવું; એમ ન કરેથી બીજે જન્મ શરીર ઉપર નઠારાં ચિહ્ન જણાશે.” “પૂર્વ જન્મમાં તથા આ જન્મમાં કરેલાં પાપને લીધે શરીર ઉપર-કોહોડ કે બીજા રોગ કે ખોડકોઈ હોય, તે મટાડવાને પ્રાયશ્ચિત્ત કરવું.” “સત્ય તથા શ્રદ્ધાપૂર્વક પ્રાયશ્ચિત્ત ક્રિયા કરવી.” §

\* પિતરૂપ આત્મા તે દેવતારૂપ આત્મા કરતાં પણ આધક પવિત્ર છે માટે પિતૃકર્મમાં ઘણી જ પવિત્રાઈ જોઈએ. તર્પણ એટલે જળદાને પ્રસન્ન કરવાને, આદિ એટલે શ્રદ્ધાથી પૂજન કરી તેઓનો આશીર્વાદ ‘આયુ, પ્રજા, ધન, વિદ્યા, યશ, સ્વર્ગ, મોક્ષ, સુખ યજ્ઞે’ એ મેળવવો.

† રત્નવક્ષા, સૂતિકા, શબ એ અપવિત્ર ગણાય છે ને તેનો સ્પર્શ કરનાર અપવિત્ર થાય. મરનારનાં પાસેનાં સંબંધી અપવિત્ર થાય ને વળી તેના મૂળ પુરુષની વંશશાખાના પુરુષ પણ અપવિત્ર થાય. સૂતકમાં જીવનાં સ્વરૂપ તથા તેનાં સજપણ સંબંધ એ વિષયનો સૂક્ષ્મ વિચાર પવિત્રતાને લગતો છે. સૂતકી જીવે પોતાનું મન રનેહ-સંસારમાંથી ખસેડવું-સર્વ નાશવંત છે એમ વિચારી, ઈશ્વર સ્મરણ કરવું. મુજ મુંડાવવી તે એમાં માની લીધેલી શોભાનો ગર્વ મૂક્યો, એમ સર્વને જણાવવું-નમ્ર થવું એ પણ ખરું.

‡ મધમાંસથી બળ વધે છે એવી સમજ લોકમાં ફેલાઈ ને માંસ તેટલું નહિ પણ મધપાન ઉંચી ભતિઓમાં બહુ વધી ગયું. હવે વળી તે સમજ ખોટી હતી એમ વિચાર ચાલે છે. ચક્ષુકાર્યમાં પશુવધ, દેવીને મધમાંસનું નૈવેદ્ય, બ્રાહ્મણ પણ પ્રસંગે મધમાંસ ખાય, ઔષધમાં મધ લેવો, ઇત્યાદિ વિષે ચર્ચા બીજા કોઈ પ્રસંગે.

§ “શ્રદ્ધાજ્ઞાન, તપ, ધર્મકાર્ય, કાળ, મન, સૂર્ય, વાયુ, જળ, માટી, ગાયનું છાણ એટલાં વાનાં દેહધારીને પવિત્ર કરે છે.” “અભણતાં થયેલાં પાપને માટે શોડ ને ઇચ્છાથી થયેલાં મટિ વધારે પ્રાયશ્ચિત્ત છે.” ‘નરસાં કર્મોનો પ્રજ્ઞાતાપ થાય ને પ્રાયશ્ચિત્ત લે તો જ પાપથી છટાય.’ ‘વિદ્વાન અપરાધને ક્ષમા કરવાથી, અયોગ્ય

પ્ર.-હવે નિલ પાળવાના સદ્ગુણ કહી જશો ?

ઉ.-કાષ્ટનું કંઈ હરણ કરવું નહિ-ચોરી છિનાળી રંડીબાળ કરવી નહિ, કાષ્ટના જીવની હિંસા કરવી નહિ, માદક પદાર્થ ખાવા નહિ, અસત્ય બોલવું નહિ, જૂઠા સમ ખાવા નહિ, વ્યવહારમાં અપ્રામાણિક થવું નહિ, કાષ્ટનું મર્મ ઉઘાડું પાડવું નહિ, સત્ય પાળવું, ધૈર્યવાન થવું, કાયા કષ્ટ હોવાનો અભ્યાસ પાડવો, જીવ માત્ર ઉપર દયા રાખવી, પરોપકાર કરવો, અતિથિને સંતોષવું, ગુરુ-વડીલની મર્યાદા પાળવી.

પ્ર.-છેલ્લું કહ્યો, વેદોક્ત ધર્મનું મૂળ શું ?

ઉ.-બ્રાહ્મણની આજ્ઞા ને એનું મૂળ તપશ્ચર્યા ને એનું મૂળ આચાર છે.\*

આચારાતપ્રાપ્યતે શ્રેષ્ઠયંમાચારાત્કર્મ લભ્યતે ।

કર્મણો જાયતે જ્ઞાનમિતિ વાક્યં મનોઃ સ્મૃતં ॥

જિજ્ઞાસુ-આપે જે જે કહ્યું, તેથી થોડાક સંશય મટયા ને આપણા ધર્મ વિષે કેટલીક મને નવી જેવી જ જાણ થઈ; પણ હજી ઘણા સંશય છે, તેમાંના કાઈ કાઈ આગળ કરું આજે ?

સુજ્ઞા-ના, તે પછી; જીવ વિષે થોડુંક સાંભળી લે. દેહનાં અમુક તત્વનાં સંયોગીકરણથી ઉત્પન્ન થયેલો એવો જીવ નથી; તેમ દેહના નાશની સાથે જીવનો નાશ નથી; પણ દેહનાં મૂળ તત્વમાં-જગતની બીજશક્તિના પ્રસ્તારમાં પ્રતિબિંબરૂપ જે ચિદંશ છે પરમાત્માના, તે જીવ છે; વસ્તુતઃ જીવ દેહથી જૂદો જ છે.† જીવ દેહના સંબંધમાં હોય, દેહવિના કર્મ ફરી

કામ કરનાર દાનથી, જેનાં પાપ છાનાં રહેલાં તે જપથી ને વેદ બાળનારા તપશ્ચર્યાથી પવિત્ર થાય છે.\* બ્રાહ્મણ પોતાનો અપરાધ પ્રસિદ્ધ સભામાં પ્રકટ કરે તો તે દોષથી મુકાય.\* ગોહત્યા, બ્રહ્મહત્યા, ગુરુતત્પગનું પાપ, મદિરાપાન એ મહા પ્રાયશ્ચિત્તનાં કર્મ છે.

બ્રહ્મઘાતી તે ક્ષય રોગી, ચાડિયાને નાકમાં ફેલા, સુરાપાનીના દાંત કાળા, બ્યભિચારીને ઇદ્રિયરોગ એ પ્રમાણે બીજાં નરસાં કર્મને લીધે આંધળાં, હુલાં બહેરાં મૂળાં થાય છે.

\* ‘તપોબળે બ્રહ્માએ વેદધર્મ રચ્યા ને તપોબળે ઋષિઓએ વેદનું જ્ઞાન મેળવ્યું; દેવ ને મનુષ્યનાં સર્વ સુખનું મૂળ તપમાં રહ્યું છે;’ ‘નાના પ્રકારની સમૃદ્ધિ તપોબળે જ મળે છે.’ ‘દુસ્તર દુર્લભ તે તપથી સાધ્ય થાય છે;’ ‘તપ એ કર્મ કયાં સમાન છે, તે બ્રાહ્મણને જ્ઞાન, ક્ષત્રીને રક્ષણ, વૈશ્યને ધંધો ને શુદ્ર સેવા છે.’

† “દેહયકમળમાં એક અતિસૂક્ષ્મ કમળ છે તેમાં અંગ્રુષ્ઠ જેટલો જીવ રહે છે.” દેહથી જૂદો પડે છે ત્યારે મુક્તિ થાય છે પણ પછી તેને કોઈલાં કર્મ પોતાની મેળે સાંભરી આવે છે.-નવી ભોગસુદ્ધિ ઉત્પન્ન થાય છે, જેમ બીજામાંથી વૃક્ષ તેમ,

શકે નહિ, કર્મ પ્રમાણે નવા નવા દેહ ધારણ કરે એમ તેને સર્જિત છે; વળી સ્વરૂપનું જ્ઞાન પામવે, ઇચ્છિત દેહ ધારણ કરવે, દેહરહિત હોવે સમર્થ પણ તે થઈ શકે ખરો. જીવ સત્કર્મે દેવ પિતરાદિ તથા મનુષ્ય દેહ પામે છે અને અસત્કર્મે પશુ કીટ વનસ્પતિ ને સ્થાવર એવી દેહ લે છે; વળી અનેક જન્માંતરે શુદ્ધ તથા જ્ઞાની થઈ પરમ કલ્યાણપદને પામે છે.

જિ.-જીવ સંબંધી કથા અદ્ભુત છે !

સુ.-વૈદિક અને જૈન તથા જૈન એ ત્રણે ધર્મની એકસરખી વાણી છે કે જીવ કર્મ પ્રમાણે જન્માંતર કરે છે ને તત્વજ્ઞાને કર્મરહિત થઈ પરમ સુખપદે ઠરે છે.

જિ.-જીવે અંતે નિલ કલ્યાણપદે ઠરવું, એ જ મોક્ષ કે ?

સુ.-હા; સર્વ દૈત્યાંતિથી ને કર્મબંધનથી ને જન્મમરણાદિકના દુઃખથી છુટવું તે મુક્તિ ને તેવી જો સ્થિતિ તે મોક્ષ.

જિ.-ત્રણે જ્ઞાનધર્મનું દર્શિત મોક્ષદર્શન એક ક્યાંથી ? વેદોક્ત ધર્મનું કાળ છે ?

સુ.-ત્રણેનું જૂદું જૂદું છે ને પ્રત્યેકનું તે પણ કાળકાળના આચાર્યની દષ્ટિએ કંઈ કંઈ જૂદું જૂદું ચિતરચું હોય છે. વેદોક્ત ધર્મમાં ચાર પ્રકારની મુક્તિ છે. ઉત્તરોત્તર-સંલોકતા, સમીપતા, સરૂપતા, ને સાયુજ્ય. જીવે સદા-શિવ-બ્રહ્મ જ થઈ રહેવું, એ જ સર્વોત્તમ મોક્ષ છે.\*

અને જીવ સૂક્ષ્મદેહે સુખદુઃખ ભોગવે છે જેમ સ્વપ્નમાં તેમ. પછી તે પાછો વિસ્મૃતિમાં પડે છે ને એ સમયમાં તેનાં પાપપુણ્ય નક્કી થાય છે ને પછી એને ભોગવવાનો નવો દેહ ધારણ કરે છે. ક્રીએ પાપે ક્રીએ પુણ્યે ક્રીએ દેહ-સત્વાદિ ગુણભેદે ક્રીએ, એ વિષે બીજે કોઈ સમયે કહેવાશે પણ આટલું નક્કી બાણી રાખ કે “વિષયને સેવતાં જીવ તેમાં વધારે કુશળ થઈ વધારે પાપ કરે છે ને તેથી તેનાં જન્માંતર પણ વધતાં જાય છે ને તે વધારે વધારે દુઃખી થાય છે.”

\* એક બ્રહ્મતત્ત્વવિના બીજું કંઈ જ નથી વસ્તુતઃ અને જીવ તે શિવ, આત્મા તે પરમાત્માસ્વરૂપ થાય એ બે વિષય માત્ર વેદોક્ત ધર્મના જ છે ને એટલા જ માટે વેદોક્તધર્મ તે બીજા બધા ભક્તિધર્મથી ને બીજા જ્ઞાનધર્મથી ભ્રૂહો છે ને ભ્રૂહો હોઈને વળી સર્વનો સમાવેશ પોતાનામાં કરે છે. જૈનમોક્ષ આ કે પ્રત્યેક જીવ પોતપોતાની મૂળ પ્રકૃતિમાં આવી સિદ્ધરૂપે થઈ રહે. જૈન નિર્વાણ આ કે પ્રત્યેક જીવ પોતાની મૂળ પ્રકૃતિના મહાકાશમાં અદર્શ થઈ જાય. વેદોક્તમોક્ષ આ કે મુક્ત જીવ સર્વે એક પરમાત્માસ્વરૂપ થઈ રહે.

જોમ્ એ ત્રિગુણ માયાની તથા એના શુદ્ધ સત્ત્વસ્વરૂપની બાણી કરી એને જેવો આશ્રય એવું જે બ્રહ્મ તેની સૂચના કરે છે; નિર્ગુણનું સજ્ઞાણ થવા ઉપરનું સ્વરૂપ

જિ.-વેદોક્ત ધર્મના સ્વરૂપનો હવે મને બાસ થયો, પણ અમણા ચાહેલા વિચારોના સંબંધમાં સંક્ષેપમાં ફરી પાછું વિવેચન કરશો ?

મુ.-પરમેશ્વર છે એ વિષે લોકને શંકા નોતી જ; શું એક નથી ? એવી વિસ્મયવાળી શંકા કેટલાકને થઈ હતી તે તેઓને હવે નથી.

(૧) એક છે એટલું જ જાણીને અટકી રહે તેવી આ દેશના લોકની શુદ્ધિ નથી ને એ હવે એક તે શું છે, કેવું છે એ જાણવાને ઉત્સુક છે. વળી સમય પણ અનુકૂળ છે ઉદયો અંધ પડવાથી;—તો વિષ્ણુ કે શિવ અને સમાજોનો જગદીશ્વર એમાંથી કીયાને દેશમાં સમયનો મુખ્ય દેવ સ્થાપવો, એ વિષે લોકો વિચાર કરવો.\*

(૨) એ વિચારની સાથે સાધનવિષયમાં વિચારવાનું છે કે ભક્તિ કે ક્રિયા ? ભક્તિ—સપ્રેમ ભક્તિ તે અવસ્થે ઇષ્ટની કૃપા ઉપર જ વિશ્વાસ રાખે છે ને ક્રિયા તે અવસ્થા પોતાના નિયમ બળ ઉપર રાખે છે ઇષ્ટની પ્રસાદીને અર્થે. †

(૩) પવિત્રતા ને સ્થિરતા કેટલી સાધ્ય છે (આ સમયમાં), તે વિષે વિચાર કરવાનો છે. ‡

(૪) કેટલીક સમાજ તે વેદને વિભુપ્રભુની વાણી માનતી નથી; વળી ધર્મક્રિયાનો અનાદર કરી માત્ર સંસારી નીતિ પાળવા વિષે કહે છે; અને મનુષ્યનો અંધુત્વભાવ આગળ પાડે છે;—એ વિષે, અને જીવ, પુનર્જન્મ મોક્ષ એના સંશયવિષે લોકો બહુ પૃચ્છા કરી મનનું સમાધાન કરવાનું છે. §

છ-ને તેથી જ તે સર્વે દેવતાના નામની સાથે જોડાય છે; બ્રહ્મનું ઓળખ નામ છે; સર્વે મંત્રજીજ્ઞનું આદિજીજ્ઞ છે; એ ન્યાતિઃસ્વરૂપ સર્વે પાપને બાળનાર છે; પરમ પવિત્ર છે.

\* વિષ્ણુ, શિવ, એ સર્વવ્યાપી એક નિર્ગુણ બ્રહ્મનાં સગુણસ્વરૂપ છે; તેમ વળી એકેકે તે પૂર્ણ આદિદેવ સ્વરૂપ પણ મનાય છે; વળી જન્મકર્તા પિતા, સર્વ શક્તિમાન, સુક્તિ આપનાર એમ પણ સમાજોનો દેવ તે સ્વતંત્ર સગુણ છે એટલે સાકારજ. અનેક દેવની ગોંધળ છે એમ કહેનારાએ ચૈતન્યશાસ્ત્રનાં સત્ય જે વેદોક્ત-મૌલિક-જૈન ધર્મી પંડિતોએ અનુભવેલાં છે તે જાણી લેવાં; ગોંધળ તો વ્યવસ્થા ન સમજે તેને છે. સમજ ન પડે તેથી સત્યને અસત્ય કહેવું ને અસત્યને સત્ય કહેવું ?

† સમાજોએ ભક્તિને વધારી છે તે ધર્મક્રિયાને કઢાવવાને; અને સંરાય, નાસ્તિક્ય, મોહ એના કાળમાં; એટલે નામની ભક્તિ.

‡ ધર્મકર્મ નિર્રથક છે ને તેમાં કાળ ગાળવાથી સંસારી કામ થાય નહિ એ ખોટી સમજથી લોકની વૃત્તિ ચંચળ થઈ બહેકી ગઈ છે.

§ પરમાત્મા બ્રહ્મ, અંતર્યામિ સર્વાત્મા જીવ એ વિષે, પરાવાણ્ણી એ શું છે એ વિષે, સહજ પ્રેરણા એ શું છે, યોગનું ઔશર્વ શું છે, એ વિષે યથાસ્થિત જાણી લેઈ

(૫) લોકની શુદ્ધિ એ મૂળનો વેદોક્તધર્મ સમજવાને પાત્ર નથી તો તેજાને માટે તે જ ધર્મના રૂપાંતર પ્રકાર રાખવો કે અમથા લોકને ગમે તેવો નવો ધર્મ થોજી તેને મૂળનો વેદધર્મ છે, એમ ઠાકી બેસાડવું? એ વિષે પણ શુદ્ધિમંતોએ વિચાર કરવા.

જિ.-એ પાંચ પ્રકરણમાં આપે શો વિચાર કીધો છે ન શું મત રાખ્યું છે ?

સુ.-સર્વે વિચાર વ્યાખ્યાનમાં જણાવાય તે પછી મત કહેવાય તો સારું; પણ તું ધ્રુએ છે તો મારું મત સાંભળી લે. (૧) લોકે શિવસ્વરૂપને પૂજવું.\* (૨) ધર્મર પ્રીતિસ્વર્થ સ્વધર્મકર્મ કરવાં ભક્તિપૂર્વક. (૩) પવિત્રતા તથા સ્થિરતાનો અનાદર ન કરવો. (૪) વેદ એ પરમેશ્વરની વાણી છે ને તે સૌએ પૂજ્ય માન્ય રાખવીજ; જીવ જન્મોંતર કરે છે ને તેણે પોતાની મુક્તિને અર્થે શાસ્ત્રોક્ત શિક્ષાને અનુસરતું આચરણ રાખવું. (૫) વર્તમાન જે ધર્મપ્રકાર ને સત્યયુગનો ધર્મપ્રકાર, એ બેમાં મોટો અંતર છે તો પણ વેદ-ધર્મનું સત્ય તથા તેનાં તત્ત્વ તે પૂર્વે હતાં તે જ હમણાં છે.

જિ.-ધર્મક્રિયાની ખટપટથી સંસારી કામમાં ખલેલ પહોંચે ને એથી સંસારસુખની હાનિ થાય ?

સુ.-નિયમિત કાળે ધર્મકર્મ ને નિયમિત કાળે વ્યવહારકર્મ રાખવાથી કોઈ રીતની હાનિ નથી પણ લાભ જ છે. †

જિ.-વિવેચન સંક્ષેપમાં પણ બહુ કીધું આપે; થોડીક વાત સમજમાં ઉતરી, પણ ધણીક તો મેં મોહમૂઢ થઈ સાંભળ્યાં જ કીધી છે.

પછી વેદવાણિ વિષે શંકા કરવી. ‘આત્મવત્સર્વભૂતેષુ, ‘સમો નાગે મશકો’ એ બાવના મહત્ત્વ જેટલું બંધુત્વનું નથી જ, વેદોક્તનીતિ પ્રાણીમાત્રપ્રતિ ઔદાર્ય તથા દયાથી છે ને બંધુત્વની તે માત્ર કહેવાની છે. પુનર્જન્મને માનતા નથી તે પાપી જીવનો એક સપાટિ આદિદેવસાથે ભક્તિયોગ કરાવી દે છે; અને જન્મોંતર માનનારી સમાજ દેવ-પિતર યોનિની ના કહે છે.

\* વિષ્ણુની શક્તિ સંપદા લક્ષ્મી તે તો અનીતિમંત લોક ઉપર સ્ત્રી છે; વિષ્ણુના સેવક તે આચાર ક્રિયાની જળથી કંટાળ્યા છે; પણ વિદ્યાશક્તિ હવે આગળ પડી છે, શિવની ભક્તિમાં ઠાઠમાઠ નથી; વૈરાગ્યશુદ્ધિએ શિવની ભક્તિએ લોક નીતિ-મંત યશે ને આદ્યેસસ્વતી તથા આદ્યેલક્ષ્મી તે ફરી દર્શન દેશે.

† ધર્મકર્મ એ સંસારી કર્મને બાધ કરતાં નથી. સંસારી ઉદ્ધોગથી જ સંસારી કામની સિદ્ધિ એમ નથી—સિદ્ધિ થવી એ તો પૂર્વજન્મના કર્મથી બંધાયેલે પ્રારબ્ધ છે ને ઉદ્ધોગ એ અવશ્ય સાધક નિમિત્ત છે; ધર્મકર્મ એ સદુદ્ધોગ છે ને સંસારી કર્મ એ સત્ અસત્નો છે. ( એ વિષે વિસ્તારપૂર્વક યથાસ્થિત વિચાર બીજે પ્રસંગે ).

સુ.-હા બહુ ગર્ભિત છે વિવેચન; સમજશે ધીમે ધીમે.

જિ.-વર્તમાનમાં લોકની ધર્મભુક્તિ નથી તેનું કારણ શું? તે પાછી આવશે કે નહિ? ને શી રીતે આવશે?

સુ.-ધર્મભુક્તિ કાઈ કાળે અધિક હોવી ને કાઈ કાળે ન્યૂન હોવી, એવો મહાનિયમ જ છે. તે પાછી આવશે ને સમય આવશે:-જ્યારે કેટલાક જાણી દુઃખી થશે, એવા કે દુઃખથી છૂટવાને અનેક મથન કરતાં પણ ફાવશે નહિ સારે તે પરોક્ષ સામર્થ્યની કૃપાને અર્થે પોતાના જીવની વૃત્તિ કરશે સારે. જ્યારે કેટલાક પૂર્વજન્મના સંસ્કારે મોહગર્ભિત કે જ્ઞાનગર્ભિત વૈરાગ્યે સ્વધર્મને જાણી શકે અને ત્યારે કાઈ મહાપુરુષ ઉત્પન્ન થઈ ધર્મની વ્યવસ્થા કરશે ને સર્વ લોક સુખી થશે.

જિ.-લોકોની ધર્મભુક્તિ કરવાને ઉપાય નથી?

સુ.-ઉપાય ચાલે જ છે; ને વળી સમયે લોકની વૃત્તિ ફેરવવા માંડી છે; પણ લોકનું મનબળ છેક જ ધટી ગયું છે.-જે અભિમાન મુકતા ને આસ્થા રાખતા, મર્યાદા પાળતા ને યથેચ્છ ઉદ્ધમ કરતા, ધીરજ ધરતા ને દેહકષ્ટ કરતા, અસત્યને ટાળતા ને સત્ય સ્થાપતા થાય-રનેહમાં ધર્મ, અર્થમાં ધર્મ ને ધર્મમાં ધર્મ જોતા થાય તો ધર્મ પ્રકાશે ને એ પ્રકાશો કે થયું કલ્યાણ, એ તું નકી જાણ.

જિ.-વિનંતિપૂર્વક ધૃત્તિ કરું છું કે, વેદોક્ત ધર્મના નિત્ય સ્વરૂપનું દર્શન છેલ્લું એકવાર કરાવો.

સુ.-જે કાઈ વનચર કહે કે અમારો સગો મરી ગયા પછી બળવાન દેવ થયો છે તથા જીવતાના અંગમાં આવે છે અને વેવારમાં સૂરજ ચાંદની શાખ પાળે છે તો તે વેદોક્ત ધર્મની આણમાં છે; પણ જે નગરવાસી શરીરમાં જીવ ઉપજે છે તથા યંત્ર બગડેથી તે તેમાં સમાઈ જાય છે એમ કહે અને વેવારમાં કદાપિ ઉત્તમ સાધુપણું રાખે તોપણ તે કાઈ પણ જ્ઞાનધર્મની આણમાં નથી. જે જન્માંતરને તથા ઝોંકારને માને છે પણ એકથી જે અનેક થયું છે તે અનેક ટળી પાછું એક જ થઈ રેવાનું છે એ જે નથી માનતો તે વેદોક્ત ધર્મની આણમાં નથી. જગત્કર્તા કે વેદ કે આચાર એ વિષે જે કાંઈ જ જાણતો નથી, માત્ર કાષ્ઠપાષાણની સારાં ડાળવાળી કે ભયંકર ડાળની મૂર્તિઓ અનેક પૂજે છે. પણ જે બ્રાહ્મણ તેનો ગૌરવ છે તો તે વેદ ધર્મની આણમાં છે; પણ બ્રાહ્મણ જ્ઞાતમાં જન્મી વેદશાસ્ત્ર ભણ્યો છતે નાસ્તિક કે આચાર રહિત હોય તો તે વેદધર્મની આણમાં નથી.

એ દષ્ટાંતોથી જાણુ કે મરણ પછી જીવને ગતિ છે ને જગદીશ્વર એક છે, એ જ્ઞાન (વેદ) ઉપર જેને વિશ્વાસ છે ને એ જ્ઞાને ઉત્પન્ન કરેલો આધાર (વેદોક્ત) જે પાળે છે, તે વેદધર્મ માનનારો છે.

આવાંક તથા બીજા કટલાક પંડિતોએ વેદ, ઋષિ અને આચાર એ ત્રણને નિંદા ને બૌદ્ધ જૈન પ્રકાશી અસ્ત પામ્યા (આ દેશમાં); તો પણ આજે વેદોક્ત ધર્મ છે અને એ આપણા વૃદ્ધોએ પાળ્યો હતો તથા આપણે પાળીએ છીએ.

ભક્તિધર્મમાં સ્વતંત્રતા નથી, જ્ઞાનધર્મમાં બહુ છે; પણ વેદોક્ત ધર્મમાં વર્ણવ્યવસ્થા સાથે છે. કાઈ યજ્ઞ, કાઈ જપો, કાઈ તપો, કાઈ ધ્યાન, કાઈ સ્તવો, કાઈ પૂજો, કાઈ કલ્પો, કાઈ વિચારો;—પણ આગળથી બુદ્ધિનું વલણ નક્કી કરીને; આગળથી જાણવું, શિષ્ટનું માનવું ને પછી કામ કરવું, એ આપણી પદ્ધતિ છે.

એક ને અનેક, નિત્ય ને અનિત્ય, સત્ય ને અસત્ય એ આપણું જ્ઞાન છે; શાન્તિ ને શુચિ, સંતોષ ને મર્યાદા, પ્રસન્નતા ને વ્યવસ્થા એ આપણો સ્વભાવ છે; આત્મા ને બુદ્ધિ, મુખ ને બાહુ, બ્રાહ્મણ ને ક્ષત્રી એ આપણું હિત્ય સ્વરૂપ છે; પરમાર્થ ને ઔદાર્ય, યોગ ને ત્યાગ, ભાગ્ય ને પ્રયત્ન એ આપણું બળ છે; વેદ ને આચાર, તપ ને યજ્ઞ, અનુષ્ઠાન ને વ્રત, એ આપણું કર્મ છે; નિરભિમાન ને અભિમાન, સત્તા ને અર્થ, ધર્મ ને રાજ્ય, એ આપણો જયપ્રકાશ છે; અને આપણે બહુ લાંબા જન્મોંતરમાર્ગમાં અનેક પ્રસ્થાન કરતાં કરતાં, સ્વધર્માનુષ્ઠાન કરતાં કરતાં ને “કોહં કોહં” એમ આત્મસ્વરૂપ વિચારતાં વિચારતાં ‘તત્ત્વમસિ’ ‘અહં બ્રહ્માસ્મિ’ એ સ્થિતિએ પહોંચી, પ્રજ્ઞાનમાનંદ થઈ રહેવું છે—છેલ્લું ચિંતન કરી.

હરિઃ ઓમ્ ૩ શાંતિઃ શાંતિઃ શાંતિઃ ॥ ૧

પ્ર.—સ્ત્રી પુરુષની સ્થિતિ યોગ્યતા સમાન કે વધતી ઓછી?

ઉ.—મનુષ્યરૂપે સમાન પણ સ્ત્રીપુરુષ જાતિરૂપે તે બે જેમ ઘાટ રૂપમાં જૂદાં છે તેમ સ્વભાવ, બુદ્ધિ, બળ, કર્મ, યજ્ઞ એમાં પણ જૂદાં છે, અને જેમ જ્ઞાન તે કર્મથી, બ્રાહ્મણબુદ્ધિ તે ક્ષાત્રવૈશ્યબુદ્ધિથી, સત્વગુણ તે રક્તેતમોગુણથી તેમ પુરુષ તે સ્ત્રીથી અધિક છે સ્થિતિ યોગ્યતામાં.

પ્ર.—આપણાં શાસ્ત્ર શું કહે છે? ને આપણું શું મત છે?

ઉ.—“આત્મશક્તિનું જમણું અંગ તે પુરુષ ને ડાણું તે સ્ત્રી,” ‘પુરુ-



પનું વામાંગ તે સ્ત્રી' 'શરીરના બંધારણમાં જેટલી કઠિણ વસ્તુ તે પુરુષનો ભાગ ને કામળ તે સ્ત્રીનો,' એમ બાળીક રીતે કથી, 'સ્ત્રી તત્ત્વજ્ઞાનને યોગ્ય નથી,' 'સ્ત્રી સ્વાતંત્ર્યને યોગ્ય નથી,' 'સ્ત્રીને ધર્મકર્મવિષયમાં પૂરો અધિકાર નથી' એ પ્રમાણે સ્ત્રીની યોગ્યતા ઓછી બાળી છે—સામાન્ય પક્ષે; પછી કોઈ સ્ત્રીઓ શ્રેષ્ઠ પુરુષને સમાન કે તેથી પણ અધિક શ્રેષ્ઠ હોય કોઈ સમયે. અમારું પણ એ મત છે. સ્ત્રીપુરુષની યોગ્યતા સમાન એ વિચાર માત્ર ખ્રિસ્તી લોકોને છે,\* ને તે વર્તમાન અંગ્રેજી બણેલા જનોમાં ઝાઝો ફેલાયો છે; પણ તે આપણાં જનમંડળને બહુ બહુ રીતે હાનિ કરનારો છે.

પ્ર.—એ વિષય શું વાદયુક્ત નથી ?

ઉ.—અમે નથી કહેતા. વિચારશીલ આર્યપુરુષ તો નિઃશંક છે તે વિષે, અને સમાન યોગ્યતાનો દાવો કરનારી કોઈ પણ સ્ત્રી નિકળે તો તે આર્યસ્ત્રી નહિ, એ અમારું મત છે.

પ્ર.—ત્યારે સ્ત્રી કેટલી સ્વતંત્રતાને પાત્ર છે ?

ઉ.—આર્યસ્ત્રી યથેચ્છ સ્વતંત્રતાને, પણ સ્વધર્મે રહે તો જ.†

પ્ર.—સ્ત્રીના—આર્યસ્ત્રીના સ્વધર્મ તે કીઆ ?

ઉ.—સ્ત્રીજાતિના ધર્મનો આર્યસ્ત્રીના ધર્મમાં સમાવેશ થાય છે અને આર્યસ્ત્રીના ધર્મ તે કહીશું.

પ્ર.—તેનો સ્વધર્મ શો પતિપ્રતિ ને પુરુષનો શો સ્ત્રીપ્રતિ ?

ઉ.—સ્ત્રીએ પતિની આજ્ઞા પાળવી તથા એને પ્રસન્ન રાખવામાં પોતે પ્રસન્ન રહેવું એ દૈન્ય વ્રત; અને પતિએ તેને સંરક્ષિત તથા સંતુષ્ટ રાખવી એ યત્ન;—એ બે સત્ત્વને ઐક્યબળે ગૃહસંસારથી પોતાનો યશ પ્રકાશ કરે છે.

પ્ર.—ગૃહસંસારમાં તેની યશવાળી સ્થિતિ કેવી ?

\* એશિયાના સર્વે લોક બહુ જૂના કાળથી સ્ત્રીને પુરુષથી ઓછી યોગ્યતાની સમજતા આવ્યા છે. ખ્રિસ્તીઓ સ્ત્રીને સમાનતા આપે છે પણ સધળાજ તેમ મનમાં સમજે છે કે ખરેખર વસ્તુ છે એમ નથી—યુરોપમાં સ્ત્રીઓ હકને માટે મથન કરે છે પણ હજી લગી તો તેઓ ફાવી નથી. યુરોપના લોક જેટલી છુટ સ્ત્રીઓને આપે છે. તેટલી નજ આપવી, એવો હમણાના બણેલાનો પણ વિચાર ખરો. જોન રટ્વર્ટ મિલ તથા તેવા બીજાના ઉત્તેજનથી ઉશ્કેરાયેલી સ્ત્રીઓના ઉદ્ધમનો જશ હવે પણ જણ્યારો.

† સ્વભાવબુદ્ધિના ધર્માધર્મમાંથી જે સત્કર્મ નિત્યને માટે સારસ્પ છે, તે જ અર્થમાં સ્ત્રીનો સ્વધર્મ સમજવો આ ખત્રિકામાં.

ઉ.-તે, સધળી વ્યવસ્થા રાખનારો તથા સ્વામીને સહાય રહેનારો તથા પંડે શ્રમ લેઈ કામ કરનારો શુદ્ધરાજ્યનો પ્રધાન છે.\*

પ્ર.-સ્ત્રી માનને તો યોગ્ય ખરી કે ?

ઉ.-નિઃસંદેહ તે માનને યોગ્ય છે સદ્ગુણ વ્રતને યશો. એ તેને ઉત્તમ માન છે. માત્ર ધરકામની આવડત તથા વ્યવહારની જાણ એ તેને મધ્યમ માન છે. માત્ર અમુક વિદ્યામાં કુશળતા એ પણ તેને મધ્યમ માન છે અને એ સર્વેમાં નિપુણ તે બહુ બહુ માનને યોગ્ય છે.

પ્ર.-સ્ત્રીના મુખ્ય સદ્ગુણ ગણાવશો ?

ઉ.-ભર્તારનું કલ્યાણ ઇચ્છવું, કુળમર્યાદા પાળવી ને ધરની વાત ઉઘાડી પાડવી નહિ એ મુખ્ય છે; પતિવ્રત પાળવું એ તો સર્વોપરિ છે જ. ધર ચલાવવાની નીતિમાં કુશળ રહેવું; ધરના વડીલની મર્યાદા પાળવી, પરોણાનો સત્કાર કરવો દક્ષતાએ, દોષવાળું મુખ પતિને દેખાડવું નહિ ને પતિ દોષવાળો હોય તોપણ અધીન રહેવું ઇત્યાદિ†. બ્રાહ્મણીએ પતિને કર્મમાં સહયારીણી રહી બીજી વર્ણની સ્ત્રીઓને સર્વ વિષયમાં ધર્મબોધ કરવો; ક્ષાત્રીયુક્તિનીએ સ્વામીને ક્ષાત્રકામમાં ઉત્તેજન આપવું અને વૈશ્યાણી ને શૂદ્રી એઓએ પતિના ઉદ્યોગમાં સહાય રહેવું.

પ્ર.-આજથી પચ્ચીસ વર્ષ ઉપરની ને અમણાની સ્ત્રી કેવી હતી ને છે તે દાખવશો ?

ઉ.-તે વેળાની સ્ત્રી પોતાનું ધર તથા પોતાનો વહેવાર એ જાણતી, આમન્યા પાળતી, ધર્મભાવ રાખતી, કુટુંબ દેખી હરખાતી, ધણીને વશ રહી સંતોષે વર્તતી; અને અમણાની તે પોતાના પંડતી વાત જાણતી (હું, મારો ધણી ને મારાં છોકરાં), આમન્યાવિનાની, ધર્મરહિત, ધણી વશ રહે તથા હું સ્વતંત્ર ઉપરી ધરની ગ્રાઉ એમ અસંતોષે વર્તતી છે. અનાચાર ને દુરાચારમાં અમણાની સ્ત્રીની સંખ્યા આગળના કરતાં સોળ, ગણી વધારે હશે.

પ્ર.-સુધારાવાળાનો શ્રમ તો સ્ત્રીઓની સ્થિતિ સારી કરવાને છે ને દેખાય છે તો આમ ?

\* સર્વ વિષયમાં સધળી વ્યવસ્થા-ધરમાંની વસ્તુની ગોઠવણ, ધરનાં કામની ગોઠવણ, સાચવવું તથા ખરચવું, છોકરાંની સંભાળ તથા તેની કેળવણી, ચાકરના કામની તપાસ, સગાંસ્નેહી જ્ઞાતિજન સાથેનો વહેવાર, દુઃખ અડચણના સમયને માટે આગળથી વિચાર તથા પ્રયોગ ઇત્યાદિ સંબંધી જાણવું.

† એ સામાન્ય ધર્મ છે; દોષવાળો પતિ હોય તો સ્ત્રીએ ને દોષવાળી સ્ત્રી હોય તો પતિએ કેમ વર્તવું, એ વિશે વિશેષ ધર્મ તે જાણ છે.

ઉ.-પણ સુધારાવાળા પોતે જ મોહિત નિર્બળ છે એટલે સ્ત્રીઓ પણ ઉન્નત હોય. ઉમંગ વધ્યો છે સંસારી વિષયમાં, પણ એ સ્વધર્મે સુધટિત નથી ને ઇચ્છિત અર્થ ન મળવાથી તેઓ મનસ્વી રીતે વર્તે છે.

પ્ર.-સુધારાના વિચાર બહાર પડવાથી કીર્તિ કીર્તિ કામ થયું છે ?

ઉ.-વિદ્યાભ્યાસ વધ્યો છે. છોકરીઓ વાંચતાં લખતાં ગણુતાં શિખી છે ને શિખે છે. તેઓ ફેટલીક જાણુ નિશાળમાંથી ને ફેટલીક ઘરમાં વર્તમાનપત્રોથી કે સુધરેલ જનોના સમાગમથી મેળવે છે. સિવવા, ભરવા, ગુંથવાના કામમાં ફેટલીક સ્ત્રીઓ આવડતવાળી થઈ છે ને થોડીક તો બહુ વખાણુને યોગ્ય છે. ફેટલીક રૂઢિ નઠારી છે ને ફેટલાક વહેમ દુઃખદાયક છે એ તેઓએ જાણુ છે ને કાઈ કાઈ સ્ત્રી નરસાંથી અળગાં રહેવાની ચિંતા રાખે છે.\*

પ્ર.-બાળવિવાહ ને પુનર્વિવાહ સંબંધી કામ થયું જણાતું નથી કેમ ? આપનું મત કહેશો.

ઉ.-અતિ બાળલગ્નનો નિષેધ સમજીક પુરુષના હૈયામાં વસ્યો છે પણ રૂઢિને માન આપનારી તથા ઠાડીલી સ્ત્રીઓ આગળ તેઓનું ચાલતું નથી. આ સમયમાં છોકરીને નવમું બેઠા વિના ને છોકરાને સાળમું બેઠા વિના લગ્ન કરવાં નહિ; સાથે રહેવાની વય ૧૩ ને ૧૯ રાખવી. પચાસનો સાત આઠ નવનીને પરણે, એ અતિ અધમ લગ્ન છે. પુનર્વિવાહ જૂજ થયા છે ને તે પણ સ્થિતિ વિધિ પરત્વે સ્વચ્છ નહિ જ. નિયોગને માટે સમય જ નથી ને પુનર્વિવાહ ચાલવાનો સંભવ માનીએ તો તે વિષે આ પ્રમાણે મત આપીએ કે, અળગી ન બેઠેલી એવીનું તેના કાઈ સગાએ દાન આપવું અને અળગી બેસતી થઈ હોય ને તેની ઇચ્છા ફરી લગ્નની હોય તો તેણે ઇચ્છા-

\* આગળ ઉંચી જ્ઞાતિમાં ફેટલીક સ્ત્રી વિદ્યાભ્યાસ કરતી ને અમણા સર્વ જ્ઞાતિઓને માટે બોધ ચાલે છે. આજલગીમાં સ્વભાષા કે પરભાષામાં વિદ્વાન થઈ પ્રસિદ્ધિ પામેલી એવી આખા હિંદુસ્તાનમાં વીસેક કહીએ પણ એક પણ એવી નથી સંભળાઈ કે જેનું કામ પોતાની જાતિને સુધારવા સંબંધી મોટું અગત્યનું થયું હોય. આગળ કાઈ કાઈ સ્ત્રી લેણુદેણુ વ્યાજવટંતરના ગણિતમાં કુશળ હતી પણ અમણાં થોડીકની જ રુચિ ગણિત વિષયમાં જણાય છે. સ્ત્રીકેળવણી નિશાળોથી એ બોલતું અર્થરહિત છે. અગિયાર બારની વય લગી બાણુતી ને નિશાળમાંના પાઠ એથી શું ? બહેલી સ્ત્રીઓની વૃત્તિ કાઠ બણી છે પણ ધર્મનીતિ બણી દેખાતી નથી.

વર ખોળવો. વળી ધણી સાથે રહેતી થઈ હોય ને સંતાન ન થયું હોય કે થઈને મરી ગયું હોય ને તેની ઇચ્છા હોય તો તેણે પણ ઇચ્છાવર ખોળવો.\*

પ્ર.-પુરુષ એકથી વધારે સ્ત્રી કરે ?

ઉ.-તેણે એકથી જ સંતુષ્ટ રહેવું; તોપણ તેને કેટલાંક કારણથી વધારે કરવાની શાસ્ત્રાચ્છા છે ખરી.†

પ્ર.-ધર્મ સમજનારા આર્ય શિષ્ટોએ પુરુષને વિશેષ અધિકાર શા માટે આપ્યો હશે ?

ઉ.-પુરુષના વ્યભિચારાદિક અધર્મની વૃદ્ધિ થતી અટકાવવાને; વંશ વિસ્તાર ધર્મે કરવાને અને સ્વર્ગપ્રાપ્તિ તથા પિતરને સંતોષ એને માટે પુત્ર ઉત્પન્ન કરવાને.‡

પ્ર.-સ્ત્રીઓ વિષે આપણા લોકમાં પણ શું બહુ મત નથી ?

ઉ.-કાળ કાળના લોકની ધર્મબુદ્ધિ તથા પ્રેમવૃત્તિ જૂદી જૂદી હોવાથી મતફેર છે.§ તોપણ સ્ત્રીપુરુષના સંબંધમાં ધર્મરહિત સ્નેહને અધમ દુઃખદ

\* જેણે પ્રથમ વિવાહમાં કન્યાદાન દીધું હોય તે વિના બીજાએ દેવું અને સ્વયંવર હોય તો ઓછામાં ઓછા પાંચ પ્રતિષ્ઠિતજનની સાક્ષે બ્રાહ્મણ મંત્ર બણે તે પ્રમાણે અગ્નિમાં આહુતિ આપવી. પચ્ચીસ વર્ષ ઉપરનીનો પુનર્વિવાહ ન થાય; પુનર્લેગ પછી વર મરે તો ત્રીજવાર લગ્ન ન કરવું; અણબનાવના કારણથી ધણીધણીઆણી જૂદાં રહે પણ થયેલો સંબંધ ટળે નહીં.

† પ્રથમ પરણેલીને ધર્મકર્મનો અધિકાર હોય; સંસાર સુખવિષયમાં પુરુષે ન્યૂનાધિક રાખવું નહિ.

‡ છોકરીઓની ઝાઝી ઉત્પત્તિ, યોગ્ય કુલીન પુરુષને કન્યાદાન કરવાનો મહિમા એ પણ કારણ છે; કોઈ મહાપુરુષ કાર્યવશાત્ ધણી સ્ત્રી કરે એમ પણ છે. સુરાપાન કરનારી, રોગી, ધૂર્ત, વંધ્યા, ધરકામનો વણસાડ કરનારી, અગ્રિય બાધિણી, કન્યા જ નજીનારી, પુરુષ દ્રેષિણી એવી સ્ત્રી હોય તો બીજી પરણવી એવાં પણ વચન છે સ્મૃતિઓમાં. વ્યભિચાર એ મોટો દોષ છે પુરુષને ને સ્ત્રીને, તોપણ સ્ત્રીને વિશેષ છે એમ શિષ્ટોએ બણ્યું છે. સકારણ તે વિષે બીજે કોઈ પ્રસંગે બોલારો.

§ ‘અસત્ય, સાહસ, માયા, મૂર્ખતા, લોભ, અશૌચ, નિર્દયપણું એ સ્ત્રીના સ્વાભાવિક દોષ છે.’ ‘પુરુષથી બમણો આહાર, ચારગણી લગ્ન, છગણું સાહસ ને આઠગણો કામ છે.’ એ બે શ્લોકાર્થ તમોણી સ્ત્રીને વિષે બણવા. ‘કુષ્ઠભાર્યાના સહવાસમાં રહેવું તે સાપ હોય તેવા ઘરમાં રહેવા જેવું છે.’ ‘સ્ત્રી નિર્ધન પુરુષને તળે છે.’ ‘સ્ત્રીના વિશ્વાસ ન કરવો.’ ઇત્યાદિ. ‘સંસાર તાપમાં જે વિશ્રાંતિકામ છે તેમાં સુખ્ય સ્ત્રી છે.’ ‘ભાર્યા તો ખરો મિત્ર છે.’ ‘સ્ત્રીએ ધર શોભે છે.’ ‘સ્વપયોવન માધુર્ય એના જેવું સ્ત્રીનું બીજું ઉત્તમ બળ નથી.’ ઇત્યાદિ. જે સ્ત્રી પતિના છંદને અનુગામી છે તો સ્વર્ગ

જણવો. સ્નેહના ધર્મમાં રમેગુણનો, ન્યાય ધમ્મનો તે શ્રેષ્ઠ ને સત્વગુણનો પોતાનું વ્રત દૃઢ પાળતો તે અધિક શ્રેષ્ઠ છે. સામાન્યપક્ષે સધર્મસ્નેહ તે ઉત્તમ છે; એ જ સ્નેહ આર્યનો તે નિલ કલ્યાણકારક છે. વર્તમાનમાં ધર્મરહિત સ્નેહ છે.

પ્ર.-આપણો ધરસંસાર હવે કયારે વ્યવસ્થિત થશે ?

ઉ.-ન્યારે વિદ્યાવિચારે આપણે પુરુષ આપણું પોતાનું સ્વરૂપ સમજી લારે. પરદેશી પરધર્મી વિચાર જે આપણા ધરમાં ધુસ્યા છે તે જતા થશે ને આપણા પોતાના જ નિલધર્મના નિર્મળ સતેજ જ્ઞાનપ્રવાહે આપણાં ધર ધોવાઈ પવિત્ર થશે. ન્યારે આપણે પુરુષો ને આપણી સ્ત્રીઓ પોતા-પોતાના ધર્મના ઉપાસક થઈ જીવે ત્યારે આપણો ધરસંસાર સધર્મસ્નેહે પાછો ઉત્તમ વ્યવસ્થિત થઈ શોભશે. ન્યારે આપણી સ્ત્રીઓ આપણી પૂર્વની બ્રાહ્મણી ક્ષત્રીણી વૈશ્યાણીમાંની ઉત્તમ ઉત્તમની ગુણભૂતિઓનાં મંગળ દર્શન કરશે અને વળી ક્રેટલીક તે પોતાના દૃષ્ટિમાર્ગમાં આધુનિક કાળની સર્વે ધર્મની ને સર્વે વર્ગની ઉત્તમ સ્ત્રીઓને પણ સાવધાનપણે નિહાળી લેશે ત્યારે આર્યસ્ત્રીઓ પોતાની મેળે ને સંતતિદ્વારા સ્ત્રીજાતિમાં પોતાનું સર્વોપરી ઉચ્ચપણું (ધર્મ) ને મોટપણું (સામર્થ્ય) સુંદર ભવ્ય દાખવશે અને ત્યારે જ આર્યગૃહસંસાર ધર્મ અર્થ કામ એણે સંપન્ન એવો જગતમાં પ્રકાશશે.

પ્ર.-અંગ્રેજી રાજ્ય થયા પછી આપણા લોકમાં પ્રથમ સંકલ્પ શો ઉઠ્યો ?

ઉ.-ધર્માભિમાન ઉદય પામ્યું.

પ્ર.-એ સમજાવશે ?

અહીં જ છે; 'દંપતીમાં કસહ નથી ત્યાં લક્ષ્મી પોતાની મેળે આવી વસે છે; 'કુસીન સ્ત્રી લગ્ન મૂકે નષ્ટ થાય છે; 'સત્સ્ત્રીઓએ ધરનું રક્ષણ થાય છે; 'પતિવ્રત એ સ્ત્રીનું સ્વરૂપ છે; 'નહારા કુળમાંથી પણ સ્ત્રીરત્ન લેવું; 'સહુળમાં કન્યા આપવી; 'સ્ત્રીઓને યત્ને સેવવી; 'ક્રોધમુખી ભાર્યાને તળવી' 'દાન તીર્થ ઉપવાસથી નારી શુદ્ધ થતી નથી જેવી ભર્તારના પાદોદકથી થાય છે તેવી; 'પતિની આજ્ઞાવિના વ્રત કરનારી તે પતિનું આયુષ્ય ઘટાડે છે; 'વાગ્દાન થયું ત્યારથી જ સ્ત્રી પતિને વશ છે; એ સદાચારવિનાનો, પરસ્ત્રીની આસક્તિવાળો 'વિદ્યાદિગુણવિનાનો હોય તોપણ પતિવ્રતાએ પતિનો દેવપ્રભાણે સત્કાર કરવો' એ સર્વેમાંથી સ્ત્રીના સ્વાભાવિક ગુણદોષ જે પુરુષથી અવશ્ય ભૂદા પડે તે વિષે અને સત્વાદિગુણ પરત્વે સ્ત્રીજાતિમાં જે વિશેષ ભૂદા પડે તે વિષે બીજે પ્રસંગે કહેવાશે અને ત્યારે પૂર્વની આર્ય સ્ત્રી તથા અમલુની આર્ય સ્ત્રી અને રોમન સ્ત્રી તથા યુરોપની અમલુની સ્ત્રી, એ વિષે પણ દાખલા અપાશે.

ઉ.-ખંગાળામાં પાદરીઓ અનેક દેવ તથા મૂર્તિપૂજની નિંદા કરતા, તેવામાં એક ખંગાળી બ્રાહ્મણે ઉપનિષદમાંથી દેખાડ્યું કે હિંદુઓ એક જ દેવને માનનારા છે; ને પછી તેણે બ્રહ્મસમાજ સ્થાપી.

પ્ર.-પછી કયા વિચારો બહાર પડ્યા?

ઉ.-મુંબઈના દક્ષિણી તથા ગુજરાતીઓમાં સ્ત્રીકેળવણી ને પદાર્થ-વિદ્યાના વિચાર ચાલ્યા; અને પ્રજાના દુઃખ વિષે સરકારને જણાવવાને શ્રીમંત તથા વિદ્વાનોએ મળી એક સભા સ્થાપી.

સ્વદેશાભિમાન તથા ઐક્ય અને દેશાટન તથા ધરસંસાર એ વિષે બાપણુ લખાણુ ગુજરાતીઓમાં અને ઐક્યાદિ સદ્ગુણુ તથા પદાર્થવિદ્યા-વિષે બાપણુ દક્ષિણીઓમાં ચાલ્યાં.

પછી વળી દક્ષિણી ગુજરાતીઓમાં એકશ્વરને બજવો ને જ્ઞાતિભેદ ટાળવો, એ વિષયની ચર્ચા ચાલી.

પાદસીઓ જે મૂર્તિની નિંદા કરતા, તેની સામા એક દક્ષિણી બ્રહ્મચારીએ મૂર્તિઓની અગત્ય દેખાડીને વેદોક્ત ધર્મ વિષે લોકને કેટલીક સમજ આપી.

એક ગુજરાતી બ્રાહ્મણે એક વલ્લભી મહારાજ સામા પુનર્વિવાહ વિષે વાદ આરંભેલો, તેમાંથી એક ગુજરાતી વાણીઆએ લેખક કેસ ઉભો કરીધો ને તે પ્રસંગે સુધારાવાળા ગુજરાતી તથા દક્ષિણી તે વલ્લભી ધર્મ તથા ધર્મ-ગુરુની સામા એક સંપે હતા. ચાલેલી ચર્ચાથી ને કાર્ટના ન્યાયથી વલ્લભી મહારાજે લજ્જિત થયા હતા.

પ્ર.-મુંબઈમાં એટલી બધી ચંચળતા હતી, તેવામાં ખીજે કયે કાષ્ઠ વિચાર નોંતા ચાલતા?

ઉ.-કલકત્તાની બ્રહ્મસમાજમાં વાદ ઉઠેલો કે બ્રાહ્મણને અધિકાર વિશેષ શામાટે ને તે ઉપરથી નવી બ્રહ્મસમાજ થઈ ને એણે પોતાનું નવું સ્વરૂપ દેખાડ્યું.

પ્ર.-પછી?

ઉ.-મુંબઈમાં દક્ષિણીઓમાં એક પ્રાર્થનાસમાજ થઈ. પછી કેટલેક વર્ષે અમદાવાદમાં થઈ ને પછી ગુજરાતી તથા દક્ષિણીની એકઠી એવી આર્યસમાજ થઈ.

પ્ર.-ખીજું કંઈ?

ઉ.-પૂનામાં સાર્વજનિક સભા છે.

પ્ર.-પછી?

ઉ.-દેશી કળા ધંધાને ઉત્તેજન આપવાનાં તથા દેશની સમૃદ્ધિ વધારવાનાં ભાષણ લખાણ દક્ષિણીઓમાં ને પછી ગુજરાતીઓમાં આપ્યાં. વળી સરકારે મૂકેલા કરભાર વિષે પણ પત્રોમાં લોકનો પોકાર થઈ રહ્યો.

પ્ર.-પછી?

ઉ.-કંઈ નહીં. આટલું જણી રાખ કે, પચાસ વર્ષમાં અનેક વિષયના ગ્રંથ છપાયા છે જૂના ને નવા.

પ્ર.-સંક્ષેપમાં સુધારાનો વૃત્તાંત આપે સારો કથો. પણ હવે વળી સંક્ષેપમાં જણાવશે એકેક વિષયમાં કેટલું કેટલું કાર્ય થયું છે તે.

ઉ.-કહ્યું તો છે જ સઘળું તને; વળી સાંભળ.

સુધારાવાળાઓએ સ્વદેશના ઉત્કર્ષને અર્થે ત્રણ ઐક્ય યોજ્યાં; ધર્મનું ઐક્ય, વ્યવહારનું ઐક્ય અને ભાષાનું ઐક્ય.

ભાષાનું એક્ય. એ બુદ્ધો કોઈ કોઈ ગુજરાતીઓએ ઉઠાવ્યો, પણ તે માત્ર આર્યસમાજના પુસ્તકદારા ચાલતો જોવામાં આવે છે. પૂર્વે વિદ્વાનોની એક ભાષા સંસ્કૃત પણ લોકની જૂદી જૂદી પ્રાકૃત હતી; મુસલમાની રાજ્યમાં સરકારના સંબંધમાં આવેલા તે ફારસી જાણતા; અમલો સરકારી નોકરમાંના ધણીકને થોડાક ખીજ તે અંગ્રેજી જાણે છે:-પણ પ્રાંત પ્રાંતની પ્રાકૃત ભાષાઓ સારી રીતે કેળવાતી જાય છે. પ્રાંત પ્રાંતના લોકોનું ઐક્ય આવી રીતે થાય છે કે, એક પ્રાંતના અંગ્રેજી જાણેલા પોતાના પ્રાંતમાં છપાતાં અંગ્રેજી વર્તમાનપત્રમાં લખાણ કરે છે ને તે ભરતખંડમાં બધે વેચાય છે અને તે અંગ્રેજી લખાણનાં ભાષાંતર પ્રાંત પ્રાંતની પ્રાકૃત ભાષાઓમાં થાય છે. વળી એક પ્રાકૃત ભાષામાં લખાયેલા વિષયનો સાર અંગ્રેજી વર્તમાનમાં પણ આવે છે. પ્રાકૃતમાંથી પ્રાકૃત ભાષાંતર પણ થાય છે.

વ્યવહાર એક્ય એ પ્રકારનું છે. જાતિભેદ કાઢી નાખીને કરવાનું તે ખાવાપીવાના ને લગ્ન વહેવારના પરસ્પર પ્રતિબંધ લોક યથેષ્ટ ઉઘમ કરી શકતા નથી ને દેશના સામાન્ય લાભને અર્થે પણ લોક એકત્ર થઈ શકતા નથી વાસ્તે. કોઈ કોઈ જીવાન હામ બીડી ઈંગ્લંડ જઈ આવ્યા ને કોઈ કોઈએ પુનાવવાહ કીધા, એ ઉપરથી જ્ઞાતિઓમાં ખજભજ થઈ. વળી સુરાપાન કરવા વિષે જીવાનીઓની વૃત્તિ થયેલી, તેથી તેઓએ ગુપ્ત રીતે અનેક જાતના જન સાથે ખાનપાન કીધું ને બહારથી વળી જ્ઞાતિઓમાં ખરા જ, તેથી જ્ઞાતિમાંના પણ કેટલાએક સાથી થયા. એથી આટલું થયું કે જ્ઞાતિઓમાંથી ધર્માચારનું મત્તવ ઘટ્યું ને માત્ર કુળાચારની સત્તા હજી રહી

છે. જુદી જુદી જ્ઞાતિઓમાં પરસ્પર લક્ષ વહેવાર નથી ચાલ્યો ને એક જ્ઞાતિના બીજી જ્ઞાતિના સાથે ભોજન વહેવાર નથી કરતા, તોપણ અતિ કરડા પ્રતિબંધ તે શિથિલ થયા છે ખરા. બીજું, લોકનું પ્રભુરૂપ ઐક્ય તે થયું નથી; અને પરદેશી માલ ન વાપરવા વિષે તે પણ થયું નથી. મંડ-ળીઓ સ્થપાઈ ને દેશી માલનો ખપ વધારવાને દક્ષિણીઓએ દુકાનો કાઢી ને કાઈ કાંઈએ દેશી માલ વાપરવાના નિયમ લીધા, પણ એ કામ નહિ જવું છે.

ધર્મનું એક સર્વે આર્ય પરમેશ્વર વિષે તથા તેને ભજવા વિષે એક-મત થાય તો ધર્મ સંબંધી અનેક બળેડા ટળે ને સૌ એક લક્ષ થાય. વળી ધર્મકર્મ ઘટવાથી સૌ પોતપોતાનો વ્યવહાર ઉદ્યમ વધારે વાર કરે. ધાર્યા પ્રમાણે તો બન્યું નહિ. સર્વની એક સરખી ધર્મબુદ્ધિ તો થઈ જ નહિ. માત્ર આટલું થયું કે, પાદરીઓ આર્ય ધર્મને નિન્દતા અટક્યા અને સર્વે આર્યનું એક ઈશ્વરનું જ્ઞાન સતેજ થયું.

પ્ર.-અંગ્રેજ રાજ્યમાં અભિમાનનો બોધ નીકળ્યો, તે સધળે સરખો કે જૂદો ?

ઉ.-અંગાળામાં ધર્માભિમાન અને ગુજરાત તથા દક્ષિણમાં દેશાભિ-માન, ધર્માભિમાન ને આર્યાભિમાન.

પ્ર.-નવા વિચાર સમાજદ્વારા પ્રવર્તમાન છે, તે વિષે આપનું મત જણાવશો.

ઉ.-રામ મોહનરાયના મરણ પછી આદિ બ્રહ્મસમાજને બ્રાહ્મણ વૈશ્યબુદ્ધિ, નવીને ખ્રિસ્તી હિંદુ શૂદ્રબુદ્ધિ, પ્રાર્થનાસમાજને ખ્રિસ્તી હિંદુ બ્રાહ્મણ વૈશ્યબુદ્ધિ, અને આર્યસમાજને ખ્રિસ્તી હિંદુ ક્ષાત્ર શૂદ્રબુદ્ધિ દોરે છે.

પ્ર.-જૂના વિચારના તે નવા વિચારના ઉપર કેવી દૃષ્ટિએ જોય છે ?

ઉ.-તેઓ ધર્મવિષયમાં નવા ઉપર મોહથી જોતા, પણ હવે એને હસી કાઢે છે કે પાખંડ કહી તે વિષે નિઃસ્પૃહ રહે છે. કાશીમાં કેટલાક પંડિતને મુંબઈમાં પંડિતશાસ્ત્રી સ્વામી દયાનંદ સામા થયા હતા. પુનર્વિ-વાહની ચર્ચામાં કલકત્તા કાશી મુંબઈના પંડિતો ઉતર્યા હતા. દેશાટન વિષ-યમાં ઈંગ્લંડ જઈ આવેલાઓને પ્રાયશ્ચિત્ત કરાવવાની બાંજગડમાં ગુજરા-તના શાસ્ત્રીઓ સઘળાએ સારી પેઠે ભાગ લીધો હતો. વળી ગુજરાતની બ્રાહ્મણ વાણિયાની જ્ઞાતિઓમાં ટંકા પેકા હતા ને જૂના વિચારના લોકે નવા વિચારવાળાને મોટા ઘોઘા પહોંચાડ્યા હતા. કહેવાનું આ કે જૂના વિચારના લોકે પોતાનું મૂક્યું નથી ને નવા તે જૂના તરફ વળતા જાય છે.



પ્ર.-નવા વિચાર આગળ દોડ કરતા અટક્યા છે ને જૂનાને અધીન થતા જાય છે એ ખરું છે. હવે લોકની અમણાની સંસારવ્યવહાર સ્થિતિ વિષે કહેશો?

ઉ.-રાય ને રાંક, પંડિત ને મૂખ, ધની ને નિર્ધની, સ્વામી ને સેવક સૌજ પોતપોતાની સ્થિતિને માટે ચિંતાગ્રસ્ત છે. મૌંધવારીએ હતા ને કરભારે લોક દુઃખી છે. ઉઘોગ બંધ પડ્યા છે. ધીર આંટ ઉડી ગઈ છે. દેશમાં સર્વત્ર દારિદ્ર્ય વ્યાપી રહ્યું છે. સરકારનો લોકપરથી ને લોકનો સરકારપરથી વિશ્વાસ ઉડી ગયો છે. જ્ઞાતિ કુળ ધરસંસાર કલેશમય છે.

પ્ર.-ખરેખર આ સમયે લોક ધર્મબ્રષ્ટ સ્થિતિબ્રષ્ટ હોઈને દુઃખના પર્યતતળે દબાય છે, તો હવે કેમ કરવું?

ઉ.-પીટ થઈને દુઃખ વેઠવું, બુદ્ધિનું અભિમાન મૂકી પરંપરાનું ધર્માચરણ પાળવું; પરદેશી પરધર્મી નીતિ વસ્તુ ઉપર મોહ ન રાખવો; નિશ્ચય તથા ખંતે અને ધૈર્ય તથા સત્યે ઉઘોગ કરવો.\*

શ્રી

## આર્યદર્શન

### ભૂતકથન

પશ્ચિમના ગ્રંથોમાં લખ્યું છે કે, આસીરિયાની રાણી સેમિરામિસે (ખ. સ. પૂ. શૈકા ૨૦) અને ઇજીપ્તના રાજા સિસોસટ્રિસે (શૈકા ૧૫) હિંદુસ્થાન ઉપર ચડાઈ આણી હતી. ધરાનના ડરાયસે સિંધુ નદીનો કેટલોક પ્રદેશ પોતાની સત્તામાં આણી રાખ્યો હતો. (ખ. સ. પૂ. ૫૨૧-૫૧૮).

માસિડન દેશના શિકંદરે જહલમનદી ઉતરતાં ગુજરાતનગર આગળ પૌરવરાજને હરાવ્યો હતો (૩૨૬), પછી પછી તે સતલજલગી વધીને પાછો ફર્યો હતો. સેલ્યુકસનું સીરિયાનું રાજ્ય અને ચંદ્રગુપ્તનું (૩૧૫-૨૯૧) મગધનું રાજ્ય એ બેને મૈત્રિસંબંધ હતો. સીરિયાનાં મહારાજ્યમાંથી બાક-

\* ધર્મનિશાસા ગ્રંથ સંવત ૧૯૪૩-સને ૧૮૭૯ માં રચ્યો હતો. અંક ૭ મુંબ-  
ઈમાં શ્રા. ૨૦ ૫-૮-૧૨-૧૪ ને વદ ૮-૧૨; પછીના પાંચ અંક સુસ્તમાં શ્રા. ૨૦ ૩૦ ને બા. ૨૦ ૩-૪-૯-૧૩ એકેકો.

દ્રિયાનું ગ્રીક રાજ્ય જૂદું પશું (૨૫૦). ત્યારથી એ રાજ્યના રાજાઓની આફઘાનીસ્તાન તથા પંજાબમાં મોટી વગ સત્તા હતી; વળી બ્યારે શક-સિધિયન લોકે આફ્રિયાનું રાજ્ય ઉધું વાળ્યું (૧૨૬) ત્યારે રાજવંશીઓ આફઘાનીસ્તાન, પંજાબ, સિંધ, ગુજરાતદીપકલ્પ એ પ્રદેશોમાં આવી સ્થા હતા; શકસિધિયન લોકે પણ પશ્ચિમ તથા ઉત્તર હિંદુસ્થાનમાં કહી કહી રાજ્યો માંડ્યા હતાં—એ સંધાં રાજ્યોને ઉજ્જનના વિક્રમે જીતી પોતાનો શક વર્તીવ્યો હતો. (ઇ. સ. પૂ. ૫૬).

એ પછી સાતસેક વર્ષ સૂધી હિંદુસ્થાન ઉપર બહારના કાઈ લોકે ચડાઈ કીધી એવું જાણવામાં આવ્યું નથી. ઇ. સ. ૬૩૬માં આરબલોકે વહાણમાં આવી થાણા લૂટ્યું હતું; ૬૬૪માં તેઓ કાબુલથી બુલતાન લગી આવી ગયા હતા; ૭૧૨માં મહમ્મદ કાસીમે દાહીર રાજને હરાવી સિંધમાં આરબસત્તા સ્થાપી, પણ થોડાંક વર્ષ પછી દાહીરના દીકરા જેસિહે પોતાના બાપનું રાજ્ય પાછું મેળવ્યું હતું;—પણ એ તથા બીજા કેટલાક રાજવંશી બુસલમાન થયા હતા. એ પછી બસે વર્ષલગી બહારના લોકના આ દેશ ઉપર હુમલા ન હોતા. ગિજનીના સખતગીને પંજાબ ઉપર ચડાઈ કરી લાહોરના રાજ જયપાળને તથા તેના સાથીઓને હરાવ્યા હતા ને તેનાં મરણ પછી તેના બેટા મહમૂદે ૧૦૦૧ થી તે ૧૦૨૬-૨૭ સૂધીમાં બાર વાર મોટી ચડાઈ કીધી હતી.

ઇ. સ. ૧૧૯૩ થી આ દેશના લોક મુસલમાનના નિત્ય સંબંધમાં આવ્યા. મુસલમાની રાજ થયાં, તેમાં આફઘાન લોકનાં ૧૫૨૬ સૂધી હતાં ને એ વર્ષથી તે ૧૮૦૩ સૂધી મોગલ લોકનાં હતાં. દિલ્હીની બાદશાહી છસેક વર્ષસૂધી રહી.

ઇ. સ. ૧૪૯૮ થી યૂરોપના ખ્રિસ્તીલોક આ દેશના સંબંધમાં આવ્યા—પોર્ટુગીસ (ફિરંગી), ડચ (વલંદા), ઈંગ્લિશ (અંગ્રેજ), ડેન્સ અને ફ્રેન્ચ (ફ્રાંસિસ) એ સંધા વેપારને અર્થે આવેલા, પણ પછવાડેથી ફિરંગી, અંગ્રેજ, ફ્રાંસિસ એઓએ પોતપોતાને ફાવતે ઠેકાણે પોતપોતાની રાજ-સત્તા સ્થાપી; અને એ ત્રણમાં અંગ્રેજ કંપનીએ ૧૮૦૩ માં દિલ્હી લઈ ત્યાંના બાદશાહને પેનશન આપી દૂર કર્યો ત્યારથી તે હિંદુસ્થાનમાં સર્વોપરિ સરકાર મનાઈ; એ સત્તા ગ્રેટબ્રિટનની રાણીએ ૧૮૫૮થી પોતાને હાથ રાખી છે; અને હવે તે નામાંકિત રાજપુરી દિલ્હીમાં સંસ્કારી થશે.

એ ઉપલી હકિકત ઉપરથી આટલી વાત સ્પષ્ટ થાય છે કે, ઇ. સ. ૧૦૦૦ સૂધી જેટલી ચડાઈ થયલી, તે હિંદુસ્થાનના પશ્ચિમ પ્રદેશમાં થઈ

હતી ને પરદેશીઓનાં રાજ્ય પણ ત્યાંજ હતાં. ગિબ્બીના મહમૂદની ચડા-  
ધ્યેા પણ પંજાબ, મુલતાન, સિન્ધ, ગુજરાત દ્વીપકલ્પ, થાણેશ્વર (સરસ્વતી  
ને જમના એ બેની વચ્ચે), કનોજ કલિન્જર, ગ્વાલિયર એટલા પ્રદેશમાં  
હતી. પણ ૧૨૦૬ થી મુસલમાન લોક આ દેશના જાણના રહીશ થયા  
છે. ખ્રિસ્તી રાજવંશીઓ હજી લગી આ દેશના રહીશ થયા નથી.

વિક્રમ શાલિવાહનના કાળથી તે દિલ્હીમાં મુસલમાની આદ્શાહી થઈ  
ત્યાં લગીના કાળમાં આ દેશમાં જે રાજ્યો હતાં, તેમાંનાં ધણાંકના સત્તા-  
ધારીઓ રજપૂત\* એ નામે ઓળખાતા લોક હતા. દેશના લોકનો મોટો  
ભાગ હિંદુધર્મ પાળતો હતો. એ સાડી આરસેં વર્ષના કાળમાં હિન્દુ રાજ  
તથા હિન્દુ ગ્રંથ એમ હતું; પછીનાં છસેં વર્ષના કાળમાં મુસલમાન રાજ  
ને હિન્દુ તથા મુસલમાન ગ્રંથ એમ હતું અને ૭૩ વર્ષ થયાં ખ્રિસ્તી રાજ  
ને હિન્દુ, મુસલમાન, ખ્રિસ્તી વગેરે ગ્રંથ એમ છે. એ ત્રણેકાળનાં સ્વરૂપ  
અને ભાવિસ્વરૂપ એ જાણવાને આ યત્ન ગ્રંથ છે.

વિક્રમ શાલિવાહન ને પૃથ્વીરાજ એના મધ્યકાળમાં આ દેશના લોક  
(રાજવર્ગસહિત) પુરાણોક્તધર્મ પાળતા અને રાષ્ટ્રરક્ષણ તથા પ્રાણધન-  
રક્ષણ અને દુર્ગુણનું શાસન એને અર્થે પ્રદેશ પ્રદેશના રજપૂત રાજાઓની  
આણુ માનતા, -ધર્માધિકારી બ્રાહ્મણવર્ગ ને રાષ્ટ્રાધિકારી રજપૂતવર્ગ હતો; -  
અને એ બે સ્વરૂપ દાખવતાં નિજ એક સ્વરૂપને પ્રકાશ કરતું એવું બહુ  
મોટું બ્રાહ્મણ રજપૂત રાજ્ય હતું કે જેમાં ધણાંક તેવાં મોટાં નાનાં રાજ્યો  
હતાં. સત્યયુગના આરંભથી તે યુધિષ્ઠિરનો શક ચાલ્યા પછી કેટલોક કાળ  
વેદોક્ત ધર્મ હતો; પછી તે પુરાણોક્ત તથા બૌદ્ધ એ બે ધર્મમાં ભિન્ન થઈ.

\* રજપૂત લોકમાંના કેટલાક તે પરદેશી સ્થિતિયન હતા, એવું હાલના શોધક  
પેડિતો કહે છે. એ લડાયક જાતિ સ્થિતિયનોને બ્રાહ્મણોએ હિન્દુ ક્રીધા હોય ને રાજ-  
પુત્ર એ નામે ઓળખાવ્યા હોય? “અગ્નિમાંથી નિકળેલા ચાર પુરુષ જેઓએ ક્ષાત્ર-  
કર્મ કરી વેદધર્મને નિંદનારા લોકને હણ્યા, તે ૩૬ કુળ રજપૂતના મૂળ પુરુષો છે.”  
વિક્રમ પછી રજપૂત કુળ પ્રસિદ્ધિમાં આવ્યાં જણાય છે. આ દેશના જૂના ને સંકર  
રાજકુળ તે અને પરદેશી લોક જેણે આ દેશનો ધર્મ સ્વીકારી અહીં રાજ્ય ચલાવેલાં  
તે સૌને માટે રજપૂત એ શબ્દ કાં ન હોય?

† અન્દ્રગુપ્ત તથા એનો દીકરો બિન્દુસાર એ બ્રાહ્મણધર્મ (વેદોક્ત કે પુરા-  
ણોક્ત?) પાળતા પણ બિન્દુસારના દિકરા અશોક (ઈ. સ. ૨૬૩-૨૨૩) બૌદ્ધધર્મી થઈ એને મોટો આશ્રય આપ્યો. ત્યારથી આ દેશનાં ધણાંક રાજ્યો એ ધર્મ  
પાળતાં થયાં હતાં; પણ એ ધર્મ બ્રાહ્મણધર્મને નિકંદન ક્રીધો ન હતો અને બ્રાહ્મ-  
ણધર્મી લોક કરતાં બૌદ્ધધર્મી લોકની સંખ્યા વધારે હતી, એવું પણ નિઃસંકેપ કહેવાઈ

ઐહધર્મ પ્રકાશ્યો ને પુરાણોક્ત તે નિસ્તેજ રહ્યો; વળી ઐહ નિસ્તેજ ને પુરાણોક્ત ( ઉપાસના માર્ગ ) તે પ્રકાશ્યો; એ અવ્યવસ્થિત થયા પછી એને પાછો શંકરાચાર્યે જે વ્યવસ્થામાં આણ્યો, તે વ્યવસ્થાવાળો ધર્મ વર્ણન કરવાના કાળમાં વેદાંતજ્ઞાન\* ને શિવભક્તિનો હતો.

નિર્ગુણ બ્રહ્મ, જગન્મિથ્યા, પ્રારબ્ધ, જન્માંતર એને વિચારે સાંયુજ્યાદિ ચાર મુક્તિ આપનારી વૈરાગ્યવાળી શિવભક્તિયે લોક સંસારી ભોગલંપટ ન હતા અથવા તેઓના ઉપર મોટો અંકોશ હતો. લોક રાષ્ટ્ર સંબંધી ને ધર્મ સંબંધી અવ્યવસ્થામાંથી નવા જ મુક્ત થયા હતા, રજપૂત સરખા લડ-વૈયા રાજાઓનાં રક્ષણમાં નિર્ભય હતા ને ધણાંક રાજ્યોને લીધે રાજ્ય રાજ્યના લોક પોતપોતાની નવી અંધાયલી જાતિઓના ધારાને અનુસરતા રહી ધણું કરીને પોતપોતાના જ રાજ્ય પ્રદેશમાં પોતાના સંસારી ઉદ્ધમમાં ઉત્સુક હતા. બ્રાહ્મણો ઐહ તથા બીજા પંથીઓના ઉપર જીત મેળવેલી તેથી નવાંસ્થપાયેલા રાષ્ટ્ર રાજાઓના તથા નવા કરેલા યજ્ઞમાનોના આશ્ર-યથી પોતાને અધિકારીરૂપે કરવાનાં જે કર્મ તે ઉમંગે કરતા-તેઓએ ધર્મ કર્મના ઠાઠથી લોકને વશ કીધા હતા; શાળા ને પાઠશાળાઓ સ્થાપી હતી, સંસ્કૃત વિદ્યાને હોંસ ખંતથી પુસ્તકો લખી વાદવિવાદ કરી પાછી પ્રકાશતી કીધી હતી.

રજપૂત લોક રણરંગમાં રાચનારા વડા શૂરવીર હતા. ભૂમિ સંબંધી હકને માટે, સ્ત્રીવર્ગનાં રક્ષણને માટે, પરધર્મીઓથી પ્રજાનું રક્ષણ કરવા માટે, તેઓ નિત્ય તત્પર હતા; જ્યારે યુદ્ધનો છેડો આવવાનો સમય તેઓને દૂર જણાતો ને પોતાની તરફથી સર્વ પ્રકારની રણસામગ્રી ખૂટી જવાનો સમય નિકટ જણાતો, અથવા પોતાનો એકાદો સંકલ્પ પૂર્ણ કરવાને અધીર થતા ત્યારે તેઓ કેસરિયાં કરતા-મરવું હક છે, રણમાં મરવું ફુલ્લ છે ને શંકર રડું જ કરશે, એ વિચારે ઘોડો દોડાવી મૂકી શત્રુ ઉપર પડી જાય

શકાતું નથી. મોરીવંશના સમાપ્તિ યદ્ય ( ઈ. સ. ૧૮૫ ). પછી બ્રાહ્મણધર્મ પાછો સખળ સતેજ થયો હતો-કેટલાંક રાષ્ટ્રરાજ્ય ઐહધર્મી ને કેટલાંક બ્રાહ્મણધર્મી હતાં; પછીથી બ્રાહ્મણધર્મી રાજ્ય ધણાં થયાં હતાં.

\* એક સ્વતઃસિદ્ધ-નિરામય-પૂર્ણજ્ઞાન જેમાંથી અનંત જગત્ ભાસી આવે છે ને પાછાં જેમાં લય પામે છે તે જ બ્રહ્મ-સચ્ચિદાનંદ છે; ‘ત્રણ સત્યં જગન્મિથ્યા’ દેવ સુષ્ટિમાં આદિ ત્રણ દેવમાંનો એક, સંહાર ને પાછી ઉત્પત્તિ એ સામર્થ્ય પ્રકાશ કરનારો, મજાનું કલ્યાણ કરનારો યોગીશ્વર મહાદેવ તે શિવશિવ, એ પોતાની શક્તિ સાથે પૂજ્ય છે ત્યારે સ્વાંશિવ ને નિર્ગુણ સ્વરૂપે ધ્યેય હોય છે ત્યારે સદાશિવ કહેવાય છે.

મેળવતા કે એમ કરતાં પોતાની પાછળ યશ મેલી જતા. રજપૂત રાજાઓ બણેલા ને રાજનીતિમાં કુશળ ને પ્રજાનું હિત કરી એની પ્રીતિ મેળવવાને અને રાજ્યમાં બળ તથા સમૃદ્ધિ વધારવાને ઉદાર કાડીલા હતા.\*

૧. ઈ. સ. ૧૨૦૬ થી તે ૧૮૦૩ સુધી આ દેશના ધર્મરાજ્યની સ્થિતિ આ પ્રમાણે હતી. સૈંકા ૧૨ માં વિષ્ણુસ્વામી, રામાનુજ, મધ્વ એ ત્રણ વિદ્વાન બ્રાહ્મણોએ તત્ત્વજ્ઞાન દર્શાવ્યું કે જગદીશ્વર એક છે પણ તે સગુણ-સાકાર-ભોગી ને સ્થિતિ પાલન કરનારો વિષ્ણુ છે; આચાર પાળી એની સેવા ભક્તિ કરવી, કે જેથી સરૂપાદિ ત્રણ મુક્તિ પમાય; એકે વિષ્ણુનાં બાળમુકુંદ સ્વરૂપને, બીજાએ મુખ્યત્વે રામસીતાનાં જીમલ સ્વરૂપને ને ત્રીજાએ મુખ્યત્વે કૃષ્ણરુકિમણીનાં સ્વરૂપને ભજવાનો યોગ કીધો. વલ્લભે (૧૪૭૯-૧૫૩૧) બાલકૃષ્ણની પ્રેમભક્તિનો માર્ગ પ્રવર્તાવ્યો. (એ ચાર પછી બીજા કાષ્ઠએ આચાર્યપદ ધારણ કરી કોઈ નવો ધર્મમાર્ગ

\* રાષ્ટ્રપ્રદેશ આ હતા: મગધ, માળવા, તેલંગણ. અહીં ઈ. સ. ૪૩૬ સુધી આંધ્રરાજ્યનું રાજ્ય હતું; ઈ. સ. ૫૨૪ સુધી શૃંગેલીના રાજા આ દેશમાં વડા મનાતા. દક્ષિણમાં કલ્યાણીનું રાજ્ય ઈ. સ. ૭૦૦ માં બળવાન હતું. કનોજનું રાજ્ય શરૂાટે ૪૭૦ માં મારેલું. તેની સત્તા હિમાલયથી તે આર્વલી લગી ને સિંધુથી તે બનારસ સુધી હતી; અનહિલપુરનું રાજ્ય આવડા રજપૂતે ૭૪૬ માં સ્થાપેલું. ભાં ૯૪૨ થી સોલંકી રજપૂત રાજા હતા-એની સત્તા દક્ષિણે સમુદ્રથી તે ઉત્તરે મોટાં રણ લગી, અને સિંધુથી તે મેવાડ લગી ચાલતી (શુન્નરાત દ્વીપકલ્પ સાથે ને સિંધુનો થોડોક ભાગ); ચિતોડનું ચેલોટ રજપૂતનું રાજ્ય ૭૨૮ થી મંડાયલું. તેની સત્તા આર્વલીથી તે વિંધ્યાચળ લગી હતી; પ્રાચીન ઈંદ્રપ્રસ્થનાં ખંડિયેરની જગ્યામાં તુવાર કુળના અનંગપાળે ૭૯૨ માં નગર વસાવ્યું તે દિલ્હીનું રાજ્ય કહેવાયું; (જુના પાયાની-ખીલીને હંડાઈ વિષે સાંભળેલી વાત સાચી છે તે નક્કી કરવાને અનંગપાળે તે ખોદાવી હતી તેથી તે ઢીલી થઈ હતી, -અને ઢીલી ઉપરથી દિલ્હી થયું છે એવી દંતકથા દોડે લખી છે); દિલ્હીની સત્તા ગંગાથી તે સિંધુ સુધી-ગંગાના કાંઠાના પ્રદેશમાં તે છેક આર્વલીપર્વત લગી ચાલતી, ખંગાળામાં દશમા સૈકામાં પાલ તથા સોનવંશના રાજા હતા; ખંભળના બ્રાહ્મણ રાજાને ગિજનીના મહમૂદે હરાવ્યા હતા.

શિકંદરની સાથે ને પછી આવેલા ગ્રીક ગ્રંથકારોએ લખ્યું છે કે, એશિયાના જે જે લોક ગ્રીક લોકની જાણમાં આવ્યા છે, તેમાં આ દેશના લોક વધારે બહાદુર અને અસાધારણ સાચા છે. તેઓ મિતવૃત્તિના, ધીર ને શાંતિને ઇચ્છનારા છે; સાદા ને સાદુ, વચની ને પ્રમાણિક છે; હક વગેરેને માટે સરકારમાં જઈ ઇનસાફ કરાવવાનો તેઓને બહુ કંટાળો છે. હ્યોયેનત્સાંગ નામના ચીના મુસાફરે (ઈ. સ. સૈંકા ૭ માં) આ દેશના લોકની સારી ચાલ તથા આબાદાની વિષે ગ્રીક લોકોની પેઠે જ સારું મત આપ્યું છે.

ચલાવ્યો નથી). રામાનુજની ત્રીજી ચોથી શિષ્ય પેડીએ રામાનંદ (સંકા ૧૪-૧૫) થયો તેણે, એના શિષ્ય કુબીરે (૧૩૮૦-૧૪૨૦) અને નાનકે (જન્મ ૧૪૫૬ માં) અને ચૈતન્ને (૧૪૮૫-૧૫૨૭) પોતપોતાના માર્ગ ચલાવ્યા હતા. બ્રાહ્મણનો મોટો ભાગ પોતાનો શિવમાર્ગ રાખી રહ્યો હતો. (એ પેશવાઈ થયા પછી તેના રાજપ્રદેશમાં સતેજ થયો હતો;-(કહેવાય છે કે, રામદાસ સાધુની આજ્ઞા ઉપરથી શિવાજીએ પોતાના સૈન્યનો ઝુંડો ભગવો રાખ્યો હતો.) એ કાળમાં આર્યધર્મ રાજ્યની સત્તા એક ચક્રે સખળ ન હતી, પણ તે અનેક સ્વતંત્ર સત્તારૂપે દીપતી હતી ને તેમાં વિષ્ણુભક્તિ પ્રધાન હતી; પ્રદેશ પ્રદેશના લોક સ્વતંત્ર બુદ્ધિએ પોતાને ગમતા માર્ગ સ્વીકારતા ને તેને મમતથી પાળતા. લોકનું સામાન્ય ઐક્ય (ધર્મ વિષયમાં) દૃઢ સખળ ન હતું અને વિષ્ણુભક્તિથી લોક વિશેષે સંસારી, વિલાસી, નિર્બળ, બીરુ થયા હતા અથવા એવી અવ્યવસ્થામાં વૈષ્ણવમાર્ગ નિકળ્યો હતો કે, જેથી તેવા લોક સ્થિતિભ્રષ્ટ થાય નહીં ને સારી સ્થિતિમાં આવી રહે.\*

૨. હવે રાષ્ટ્ર રાજ્ય સંબંધી: રજપૂત ને આદ્વગાન એ બે વચ્ચે થાણેશ્વર પાસે બેવાર લડાઈ થઈ તેમાં પેલી રજપૂત જીત્યા ને બીજી હાર્યાં ને એ સમયથી (૧૧૯૩ થી) આ દેશમાં મુસલમાની રાષ્ટ્રરાજ થયાં. (૧) ૧૨૦૬ થી તે ૧૩૨૧ સુધી રજપૂત ને આદ્વગાન એવી બે જાતની સામ-સામી ધુરંદરી રાજસત્તા હતી. દિલ્હીના બાદશાહ બ્યારે ધસારા કરી આવતા ત્યારે રજપૂતો લડાઈ આપી પોતાનું રક્ષણ કરતા અથવા હારતા

\* જૈનધર્મનો કળસ્ બારમા સૈકામાં ચઢ્યો ને ઉતર્યો; એ માર્ગના લોક જૂન શિવમાર્ગી પણ કેટલાક વૈષ્ણવ થયા ને કેટલાક હજી જૈનજ છે.

વિષ્ણુસ્વામી રામાનુજની પેલાં ચર્ચા ગયો ને મધ્વ કુમારપાળના સમયમાં હતો. જનનવી મહમૂદના આવ્યા પછી અને ઘોરી શાહબુદ્દીનના આવવાની આગમજ. (ઈ. સ. ૧૧૫૦) રામાનુજે વિશિષ્ટદ્વૈત એટલે ચિત્ અચિત્ (ચૈતન જડસહિત) એવો એક હરિ છે, એ જ્ઞાન પ્રગટ કીધું હતું. એણે દક્ષિણમાં બલાળ રાજ્યો ને જૈન ધર્મ પાળતા, તેમાંના એક વિષ્ણુવર્ધનને વૈષ્ણવ કીધો હતો (૧૧૩૩). ઓઢિયામાં જગન્નાથની સ્થાપના ચોથા સૈકામાં થયલી, પણ પછી વિષ્ણુભક્તિ નિસ્તેજ થયલી તેથી તેનું મોટું ફેરું બંધાયલું નહિ પણ બ્યારે તે પાછી સતેજ ચર્ચા ત્યારે તે બંધાયું હતું (૧૧૯૮). (વિષ્ણુપુરાણ ૧૦૪૫ માં રચાયું, એમ ખ્રિસ્તી વિદ્વાનો કહે છે.) રામાનુજે અવશ્યે ઉંચી ભતિના આર્ય લોકને બોધ્યા પણ રામાનંદે નીચ ભતિના લોકોને પણ પોતાના ધર્મબોધને પાત્ર ગણ્યા અને ત્યાગી ઉપદેશકોને માટે ઠામ ઠામ મઠો સ્થાપ્યા. રામાનંદે આર્ય સમસ્તનું ધર્મવિષયમાં ઐક્ય કરાવવાને તળવીજ કીધી હતી પણ એના શિષ્ય કુબીરે આ

તેા બાદશાહની આણુ થોડી વારને માટે માનતા ને વળી પાછા આણુમાં ન હોય તેવું આચરતા. નરવાડના રાજા ચહારદેવે રજપૂત રાજ્યોના અધિરાજ થઈ અસ્તમસ તથા બુલબન એના સમોવડિયારૂપે પરાક્રમ દાખવ્યું હતું (પણ તે હાર્યો હતો;) અનહિલવાડ, દેવગિરી ને ચિતોડ અહીંના રજપૂતો ખુની અલાઉદ્દીનની પણ સામા થયા હતા (પણ કરણે ગુજરાત ખોયું, રામદેવે ખંડણી આપી અને ચિતોડનો કિલ્લો હુમીરે પાછો લીધો હતો.) (૨) ૧૩૨૧-૧૫૬૭ સૂધીમાં હિંદુ ને મુસલમાન એવી બે સત્તા પરસ્પર સરસાઈ કરતી હતી. મહમ્મદ તખલખના વખતથી દિલ્હીની બાદશાહી, પ્રાંતોના મુસલમાન હાકિમોએ જ તોડવા માંડી ત્યારથી રજપૂત રાજ્યો નિઃસંદેહ સ્વાધીન જ હતાં. દિલ્હીની બાદશાહીની આણુથી મુક્ત સ્વાધીન રાજ્યો હતાં તેમાં રજપૂતમાં આગેવાન મેવાડનું હતું, કે બ્યાંના રાણા સંગે એક લાખ સ્વારોની સરદારી કરી મોગલ બાબરને ફૂતેહપુર સિકરી આગળ લડાઈ આપી હતી (પણ હાર ખાધી હતી), અને અફગાન હાકિમવાળાં રાજ્યોમાંના બંગાળાના શીરશાહે બાબરના બેટા હુમાયુને કનોજ આગળ હરાવી પોતાને બાદશાહ કેવડાવ્યો હતો. (૩) ૧૫૬૭-૧૭૦૭ સૂધી મોગલાઈ પ્રકાશી. હુમાયુના બેટા અકબરે રજપૂત તથા અફગાન એ બંને સત્તાને (એકને સામ દામે ને બીજીને બેદ દંડે) વશ કરીને આ દેશમાં એક ચક્રી મોગલ બાદશાહી સ્થાપી આગરાને રાજનગર કીધું. પણ શાહજહાંના વખતથી દિલ્હી થયું, તે મોગલાઈની આબર સૂધી રહ્યું; (હિંદુસ્થાનનાં અધિરાજ પદને માટે રજપૂતો રાણા ઉદેસિંગની સરદારી તળે ૧૫૬૭ માં અકબર સામા ઉઠ્યા હતા પણ અકબરે ચિતોડ લેઈ લડાઈને અંત આણ્યો હતો.) જહાંગીર શાહજહાંની કારકીર્દીમાં સર્વત્ર શાંતિ હતી પણ ઔરંગઝેબે સતરામી વેરાગીઓનું બંડ બેસાડ્યું (૧૬૭૬) ત્યારથી તેણે ખિજવાઈને હિંદુઓ ઉપર જીજ્ઞાસા મૂક્યો (એ કર દિલ્હીના અફગાન બાદશાહના વખતમાં લેવાતો પણ અકબરે બંધ કીધો હતો); અને એ ઉપરથી સર્વ વર્ગના હિંદુઓમાં હાહાકાર થઈ રહ્યો. બેધપુરનો જસવંતસિંગ હિંમતથી સામો થયો હતો; એનાં મરણ પછી એનાં કુટુંબ પ્રતિ ઔરંગઝેબે તિરસ્કાર બતાવ્યો હતો. તે ઉપરથી પણ રજપૂતો ક્રોધ

દેશના હિંદુ મુસલમાન સૌને એક ધર્મમાર્ગના ઐક્યમાં આણવાની ખતે મહેનત કીધી. ચૈતન્યનું મત આવું કે સઘળી જાતનાં માણસ ઈશ્વરભક્તિને માટે પાત્ર છે ને ભક્તિથી તે સઘળાં સરખાં શુદ્ધ થાય છે; પૂર્ણ આસ્થા ને નિત્યધ્યાન એજ પ્રભુપ્રાપ્તિનો માર્ગ છે; શાંતિ, દાસ્ય, સખ્ય, વાત્સલ્ય, માધુર્ય એ ભક્તિક્રમ છે. (ચૈતન્યના મતને મળતું યુરોપમાં 'કવાએટિઝમ' હતું, (સૈંકા ૧૮ ના આરંભમાં).

ભરાયા ને જસવંતસિંગનાં કુટુંબનું રક્ષણ કરવાને તથા જીજ્ઞાની સામે થવાને તેઓ એકસંપ થઈ બાદશાહની સામા લજ્યા હતા. એ બાદશાહની કારકીર્દીમાં હિંદુધર્મી મરેઠા લોક નવાબ પ્રસિદ્ધિમાં આવ્યા ને એઓના સરદાર શિવાજીએ બાદશાહને બહુ બહુ રીતે પળવી (૧૬૭૪) માં પોતાનું નવું રાજ્ય સ્થાપ્યું હતું. ગુરુ ગોવિંદે સીખ લોકનું બળિષ્ઠ ધર્મરાજ્ય કરવા માંજું હતું (૧૬૭૫). (૪) ૧૭૦૭-૧૮૦૩ એ કાળ મોગલાઈની પડતીનો, પેશવાઈની ચડતી પડતીનો અને (૧૭૫૭ થી) અંગ્રેજ કંપનીની ચડતીનો હતો. \*

\* (૧) બાદશાહે જેવીસખાનના ઉત્પાતમાંના નાસરફુઓને અને તેના મોગલોને હિંદુસ્થાનમાં પેસવા દીધા નેતા. બગદાદના ખલીફે અલ્તમશને પોશાક મોકલ્યો તેથી દિલ્હીની બાદશાહી દુનિયામાં નામીયી જણાઈ; લશ્કરમાં રહેલા મોગલો મુસલમાન થયા, કેટલાક હિંદુ મુસલમાન થયા ને એમાંના કોઈ કોઈએ મોટા દરજ્જા ધરાવ્યા; એ હાકેમોની હિંદુ પ્રજા દુઃખી હતી; અને આ દેશના સઘળા હિંદુઓ જન, માલ, સ્ત્રીની લાજ, ધર્મ એ બાળતોમાં ઉંચે જીવે રહેતા. (ઉપર જણાવ્યું છે કે ૧૩૨૧ થી આફઘાન બાદશાહી નિસ્તેજ થતી ચાલી, પણ તે ખરેખરી વટવા માંડી, ૧૬ મે બાદશાહ મહમ્મદ તખલખ ૧૩૫૧ માં મૂઓ લ્યારથી. છેલ્લે પંજાબના હાકેમ હોલત હોદીએ ખંડ ઉઠાવ્યું, મદદમાં બાબરને બોલાવ્યો, એણે પાણીપતના મેદાનમાં ઈબ્રાહિમ હોદીને (૩૪ મે બાદશાહ) હરાવ્યા ને દિલ્હી મોગલની થઈ હતી.)

(૨) બાદશાહથી છટાં પડેલાં રાજ્ય આ હતાં: બંગાળનું (૧૩૪૦ થી); બ્રહ્મણી (૧૩૪૭), જુવાનપુરનું (૧૩૬૪), ગુજરાતનું (૧૩૬૬), માળવાનું (૧૪૦૧), પછી બ્રહ્મણીમાંથી વિજપુરનું (૧૪૮૬ થી), અહમદનગરનું (૧૪૬૦), વરાડનું (૧૪૮૪), બેદરનું (૧૪૯૮) ને ગોવળકોંડાનું (૧૫૧૨), એ રાજ્યોના મુસલમાનો હિંદુ પ્રજા સાથે હળતા થયા હતા. રજપૂત રાજ્યોમાં મેવાડનું, જોધપુરનું, જસલમેરનું, વિકાનેરનું, જેપુરનું (એ પ્રથમ અજમેરનું ખંડિયું હતું), ખુંદીનું અને બીજા નાનાં નાનાં ઘણાંક હતાં; દક્ષિણમાં વિજયનગરનું ને બીજાં કેટલાંક નાનાં હિંદુ રાજ્યો હતાં. ૧૪૯૮ ના મેમાં યૂરોપના પોર્ટુગાલી લોકે આ દેશની ભૂમિપર પગ માંચા ને ૧૫૧૦ માં તેઓએ ગોઆને પોતાનું રાજનગર કીધું; ૧૫૩૬ માં દીવને કિલ્લો બાંધ્યો; ૧૫૭૧ માં તેઓએ વિજપુર, અહમદનગર ને કલિકટ એ ત્રણના સંપત્તી સામે એકેકને લડાઈ આપી ગોઆનું રક્ષણ કીધું હતું.

(૩) બાબરના બેટા હુમાયુને બંગાળના શીરશાહે (આફઘાન સૂરવંશનો) હરાવી રજળતો કીધો (૧૫૪૦ થી), ને એ રીતે ફરી પાછા હિંદુસ્થાનમાં આફઘાન બાદશાહ થયા; પણ ત્રીજા બાદશાહ અદિલશાહની ફોજને હુમાયુના બેટા અકબરની મોજલ ફોજે પાણીપતની લડાઈમાં હરાવી-નવંબર ૫, ૧૫૫૬; અને પછી અકબરે ૧૫૭૩ સુધીમાં બીજાં રાજ્યોને પોતાની આજ્ઞામાં લેઈ મોજલ બાદશાહીને પાકા પાયાપર સ્થાપી



શિવાજીએ વિજાપુર સરકાર તથા મોગલ સરકાર એ બેને છેતરી એ બેની સામા થઈ પોતાને રાજ્યાભિષેક કરાવ્યો. તેનાં મરણ પછી ઔરંગઝેબે મરતાં લગી મરેહીરાજ્યને તોડી નાંખવાને બહુ મહેનત કીધી, પણ મિથ્યા-૧૭૦૮માં શિવાજીના દિકરાના દિકરા શાહુએ સતારા મેળવ્યું, ને ૧૭૧૨માં બાલાજી વિશ્વનાથને પોતાનો પ્રધાન કર્યો. ત્યારથી મરેહીરાજ્યની વૃદ્ધિ થતી ચાલી. ૧૭૨૦માં દિલ્હીની દરબારે લેખ કરી આપ્યો કે દક્ષિણની ચોથ તથા ખીજા હક મરેહીરાજ્યનાં સ્વરાજ્યને મળે ને એ કાંઈ પણ સત્તાની આજુથી મુક્ત છે. ૧૭૨૪માં સિંધિયા હોલકર ગાયકવાડ એએએ પોતાનાં ઉપરાજ્ય કીધાં; ૧૭૩૦ માં કોલાપુરનું નવું રાજ્ય થયું; ૩૪ માં માળવામાં, ને ૩૬ માં દિલ્હીમાં મરેહીરાજ્યની સત્તા સારી પેઠે ચાલી, ૩૯ માં તેએએ વસે લઈ ફિરંગીએની સત્તા પાયમાલ કીધી, ૫૮ માં લાહોર લીધું, ૬૦ માં નિઝામ ઉપર જીત મેળવી. ૧૭૬૧ માં પાણીપતની લડાઈમાં હાર ખાધી, ૬૪ માં હૈદરઅલીને હરાવ્યો, ૬૯ માં ચંબળનદી એાળંગી ધણાંક રજપૂત રાજ્યોને ખંડણી આપતાં કીધાં, ૭૦ માં તેએ દિલ્હીમાં કર્તા હતાં થઈ પડ્યા; ૭૨ માં શ્રીરંગપટણના ઘેરામાં ફતેહ ન પામ્યા પણ સધળી માંગણીઓ કબૂલ કરાવી લીધી; ૭૪ માં રાઘોબા પેશવા અંગ્રેજ કંપનીની મુંબઈ સરકારને મળ્યો ને પછી મરેહી ને અંગ્રેજ વચ્ચે લડાઈ ચાલી હતી.

શિવાજીએ ૧૬૬૪ માં પોતાને રાજા કેવડાવ્યું ને તે જ વર્ષમાં ક્રાન્સના લૂઈ ૧૪ માના આશરે તળે ફ્રેંચ ઇસ્ટ ઇન્ડિયા કંપની ઉભી થઈ; ૭૪ માં શિવાજીએ રાજ્યાભિષેક કરાવ્યો ને તે જ વર્ષમાં ફ્રેંચલોકે વિજાપુરના રાજા પાસેથી પૌંડીચેરીની જગા ખરીદ કીધી કે જે તે વખતથી આ દેશના ફ્રેંચ પ્રદેશની રાજધાની મનાઈ છે; ૮૮ માં ઔરંગઝેબ પાસેથી ફ્રેંચે અંદ્ર-નગર મેળવ્યું; ૧૭૪૧ માં ફ્રેંચે પૌંડીચેરીનો ગવરનર થઈ આવ્યો ત્યારથી તેણે અંગ્રેજને હિંદુસ્થાનમાંથી કાડવાનો ઘાટ રચ્યો-લાખ પણ હતો કે યુરોપમાં અંગ્રેજ ફ્રેંચ વચ્ચે લડાઈ ઉઠી હતી. દેશી સરદારોના ટંટામાં

હતી. જહાંગીર તથા શહાજહાં એ બેએ મુગલાઈનો ઉત્કર્ષ દાખવ્યો. ઔરંગઝેબે દક્ષિણમાં જીત મેળવી બાદશાહી વધારીને બહારથી અતિભવ્ય દેખડાવી પણ અંદરથી અવ્યવસ્થિત કરી મૂકી; તેનાં મરણ પછી બાદશાહી કમજોર થતી ચાલી.

(૪) ૧૭૨૦-૨૫માં રજપૂત રાજા અજીતસિંગે અજમેરમાં, નિઝામ ઉલમુલકે દક્ષિણમાં, સાદતખાને અયોધ્યામાં, મુરશિદકુલીખાને બંગાળામાં પોતપોતાનાં સ્વાધીન રાજ્યો કીધાં. બાદશાહ મહમ્મદશાહ, પોતાની ફેળે સરહિદની લડાઈથી દુરાની મહમ્મદશાહને હાંફી મેલ્યો તે જોઈ મરણ પામ્યો (૧૭૪૮) ને એ વખતથી દિલ્હીની બાદશાહી પિખાતી થઈ.

ક્રેંચ અંગ્રેજી સામસામા ઉતર્યા તેમાં ક્રેંચ ફાળ્યા; ૫૧ માં ક્રેંચ સરકારની સત્તા માત્ર મરેઠાઓથી જ ઉતરતી હતી. ૫૫ માં ક્રેંચ અંગ્રેજને સલાહ થઈ,—આવે કરાર કે કોઈએ દેશીરાજ્યોની ખટપટમાં પડવું નહિ; ૫૭ માં બંનેએ કરાર તોળ્યા ને પાછી લડાઈ ચાલી કે જેથી ક્રેંચોનું ૬૧ માં પૂરેપૂરું પડી ભાગ્યું; (૬૩ માં પારિસના ફાલકરારથી પૉંડીચેરી તથા બીજાં કેટલાંક સંસ્થાનો તેઓ હજી રાખી રહ્યા છે). ક્રેંચોએ અંગ્રેજની સાંભા હૈદર ટીપુને મદદ કીધી હતી—નેપોલીયને ટીપુ સાથે પત્રવ્યવહાર રાખ્યો હતો.

૪. સ. ૧૬૦૦ માં એન્ડીઝાએથ રાણીએ વેપારીની એક કંપનીને હિંદુસ્થાન સાથે વેપાર કરવાની સનંદ આપી; ૧૩ માં કંપનીએ સુરત, અમદાવાદ, ખંજાત, ગોધા અહીં ફાટીયો કરવાની આદેશાહતી પરવાનગી મેળવી; પછી વળી બીજે કેટલેક ઠેકાણે ફાટીયો ધાલી ને વેપાર સંબંધી કેટલાક હક માગી લીધા હતા. ૩૯ માં મદ્રાસ મેળવી ત્યાં કિલ્લો બાંધ્યો; મુંબઈ ટાપુ મોગલ સરકારે ૩૦ માં પોર્ટુગીસને આપેલો, તે પોર્ટુગલના રાજ્યે ઈંગ્લાંડના ચાર્લસ બીજાને આપ્યો ને એણે તે ૬૮ માં કંપનીના હવાલામાં આપી દીધા; ૯૬ માં કલકત્તા તથા બીજાં ગામ કંપનીએ ઔરંગઝેબના બેટાના બેટા પાસેથી ખરીદ કીધાં ને કલકત્તામાં કિલ્લો બાંધ્યો. ૧૭૪૬ થી કંપનીએ દેશી રાજ્યોની ખટપટમાં પડવા માંજું; ૫૧ પછી ક્રેંચ ઉપર જીત મેળવતાં એની સત્તા તોડી; ૫૬ માં બંગાળના નવાબ સુબુદ્દૌલા ને કલકત્તાની ફાટીવાળા એઓ વચ્ચે ઝગડો ચાલ્યો; એ નવાબે અંગ્રેજોના ભૂંડા હાલ કીધા કે જે ઉપરથી અંગ્રેજોએ નવાબની સામાં ધણીક મેલી ખટપટ કરી હતી, ને ૫૭ માં પ્લેઝાસીની લડાઈ જીતી હતી. ૬૫ માં દિલ્હીની દરબારે બંગાળા, બહાર ને ઓરીસા એ ત્રણની દિવાની કંપનીને આપી; ૬૭ માં કંપનીએ હૈદર તથા નિઝામ એ બેને લડાઈ આપી જીત મેળવી; ૭૪ માં રોહીલા લોકને હરાવ્યા; ૭૫ માં કંપની મુંબઈ સરકારે રાધોબા સાથે પુના સરકારની સામાં સુરતમાં ફાલકરાર કીધા; પછી પુના સરકાર તથા મરેઠા સરદારો એઓની સામાં અને હૈદર ટીપુ તથા ક્રેંચ એઓની સામાં લડાઈયો ચલાવી હતી; ૯૯ માં કંપનીએ ટીપુને હરાવી શ્રીરંગપટણ લીધું અને ૧૮૦૦ માં નાના ફૂડનવીસ મરણ પામ્યો કે ૧૮૦૨ ની છેલ્લી તારીખે વસૈના ફાલકરારથી મરેઠા સરદારોને સંપ તોડી, પોતાની હાક તેમનાપર બેસાડી—બાહરાવે સ્વતંત્રતા ખોઈ ને મરેઠી રાજ્ય માન તેજ બળમાં કંપનીરાજ્યથી ઉતર્યું.

## વર્તમાનકથન.\*

૧ આ વર્તમાન સૈકા પોણામાં આર્ય ધર્મરાજ્યની સત્તા કેવળ અવ્યવસ્થિત તથા તેજહીન થઈ રહી છે. શિવમાર્ગ કે કોઈ પણ વૈષ્ણવ-માર્ગ દ્રઢ ભાવે પળાતો નથી; પણ હજી લગી લોક તે સત્તાની આણુમાંથી ખસ્યા નથી; અને જે કે લોકની વૃત્તિ ધર્મવિષય બણી દોરાતી નથી તો પણ કોઈ કોઈ પુરુષે પોતપોતાનાં નવાં મત પ્રસિદ્ધિમાં આણ્યાં છે ને જૂદાં જૂદાં મતવાળાં કીધાં છે, પણ એક વિના બીજા તે હજી પાકાં બંધાયાં નથી. પ્રવૃત્તિના ધર્મ પણ ત્રુટિત, અનિયમિત, સંકલ્પ વિકલ્પવાળા, મિશ્રિત, મલિન છે પણ એ સર્વેમાં દેશનું સારું થાઓ એ સામાન્ય શુભેચ્છા (પ્રગટ કે અપ્રગટ, પાકી કે કાચી) તપે છે અને એ જ આજકાલ આર્યધર્મ રાજ્યનું મહાતેજ છે,—બાકી, નથી મહાવિદ્યા કે મહાબુદ્ધિનું, કે બાહુનું કે સમૃદ્ધિનું આજના લોકની નીતિ રીતિ પણ મનસ્વી રીતે સારી નરસી મનાય છે.

\* ખ્રિસ્તી રાજ્યકાળના આરંભમાં અયોધ્યાના એક જણે સાધુ થઈ ગૂજરાત કાઠિયાવાડમાં ઉદ્ધવ સંપ્રદાય નામનો વૈષ્ણવપંથ ચલાવ્યો, જે વળી સ્વામીનારાયણનો કહેવાય છે. (જ. ૧૭૮૦ ને મ. ૧૮૨૯.) એ પછી ધર્મવિચાર પ્રસિદ્ધ કરનારાઓમાં બંગાળનો બ્રાહ્મણ રામમોહનરાય થયા (૧૭૭૪-૧૮૩૩);—એણે મૂર્તિઓને નિંદી, ને ઉપનિષદમાં વર્ણેલાં અદ્વૈત બ્રહ્મને જગદીશ્વર માન્યો અને ચાલતાં ધર્મકર્મવિષે નિઃસ્પૃહ રહી બ્રાહ્મ ધર્મનું મંદિર સ્થાપ્યું ને ત્યાં અઠવાડિયામાં એકવાર પ્રાર્થના તથા ઉપનિષદ્ધ્યા ચાલુ રાખી. એ બ્રહ્મસમાજમાંનો કેશવચન્દ્રસેન (વૈશ્યજાતિ) એ એક જગદીશ્વરને માને છે; વેદ બ્રહ્મવાણી છે, એમ માનતો નથી; અને જાતિભેદ ન પાળવો, મૂર્તિપૂજા શ્રાદ્ધાદિ ન જ કરવાં એવો તેનો આગ્રહ છે—તેણે પોતાનો માર્ગ ચલાવ્યો છે. દક્ષિણીઓમાં વિષ્ણુ બ્રહ્મચારી થઈ ગયા. તેણે વેદોક્ત ધર્મને સર્વ રીતે માન્ય રાખી લોકને સમજાવ્યો અને નીતિરીતિ સંબંધી કેટલીક શિક્ષા આપી. ગુજરાતી પણ હિંદુ-સ્થાનમાં રહેલો દયાનંદ સરસ્વતી એ વેદને સત્ય મનાવે છે, એક જગદીશ્વરની સ્તુતિ પ્રાર્થના કરવાનો બોધ આપે છે, મૂર્તિપૂજન સંપ્રદાય ચલાવનારા બ્રાહ્મણોના દોષ દેખાડાવે છે, પણ દેશના—આર્યના ઉલ્લેખને માટે દેશાભિમાન, ઐક્ય, બાહુબળ સંબંધી પ્રવૃત્તિના ધર્મને અવશ્યે બોધ કરે છે; એણે સુંબઠમાં આર્યસમાજ સ્થાપી છે. કેટલાક દક્ષિણી ગુજરાતી નાનાં મંડળ પોતાના વૃદ્ધનાં ધર્મકર્મ પાળે છે પણ આઠે દહાડે એકવાર જગત્કર્તા એક પ્રભુનું બજન કરવાને એકઠા મળે છે કે જે મંડળ પ્રાર્થના સમાજ એ નામે ઓળખાય છે. ગુજરાતનાં ગામડાંઓમાં કેટલાક વેશધારી દક્ષિણીઓ શંકરાચાર્યને નામે કણબી રજપૂત વગેરે લોકને શિવભક્તિનો બોધ કરે છે.

ખ્રિસ્તી રાજ્યના સંબંધથી લોકમાં બે જથ્થા થયા છે, કે જેને આપણે જૂના વિચારના ને નવા વિચારના કહીએ. જૂના વિચારના લોક ઘણા છે ને તેઓને દોસ્તારો

૨ હવે શાસ્ત્રરાજ્યસંબંધી:\* બહારના લોકના હુમલાઓની સામા થવાના પ્રસંગ નહિ, નિર્મીલ હિંદુ મુસલમાન દેશી રાજ્યો પરસ્પર વઢે ને રાજ્યમાં બખેડા થાય તેવો સંભવ નહિ, તો હવે દેશીરાજ્યોની ઉપર દેખરેખ રાખવી અને ખુદની પ્રજાની વ્યવસ્થા રાખવી એ જ કામ અંગ્રેજ સરકારે કરવાનું તે તેણે પચાસેક વર્ષ લગી જસ સાથે કીધું—લોકના માંહેામાંહેના બખેડાથી તેઓના જનમાલની ખરાબી ન થાય તેને માટે બંદોબસ્ત; અમલદારો

મેટા બ્રાહ્મણવર્ગ છે કે ને આજ કેટલીક રીતે કર્મબ્રહ્મ થયો હતો પોતાના વૃક્ષના વિચારને વળગી રહ્યો છે અને હિગ્મૂઢ રહી સમય ને કરે છે, તે જોયા કરે છે. નવા વિચારવાળા થોડાક છે; આગેવાન પુરુષ જૂજ છે—કોઈ ધર્મસુધારામાં, કોઈ સંસારસુધારામાં, કોઈ રાજ્યસુધારામાં, કોઈ દેશની સમૃદ્ધિ વધારવામાં વિશેષ આગળ પડતા છે પણ પોતાના વિષય સંબંધી પાકો વિચાર કોઈનો નથી. એક ઈશ્વરનું ધ્યાન કરવું, મૂર્તિપૂજન શ્રાદ્ધાદિ કર્મ ન કરવાં, જાતિબંધન ન પાળવું, દેશાંતર કરવામાં બાધ ન સમજવો, વિધવાને પુનર્વિવાહ કરાવવો, પુરુષે એકથી વધારે સ્ત્રી ન કરવી, સ્ત્રીને દાસીરૂપે ન જાણવી, વિધાભ્યાસ કરવો, ઉદ્યમ કરવો, રાજ પ્રજાના ધર્મ જાણવો, દેશનો ઉત્કર્ષ થાય તેને અર્થે પ્રયત્ન કરવો એ સૌ સુધારાના સાધારણ વિચાર કહેવાય. ધર્મસંબંધી વિષયમાં જો કે એક જગદીશ્વરને માનવો એવું કહે છે પણ તેનાં સ્વરૂપવિષે કોઈનો નક્કી વિચાર નથી; જૂજ જણ વેદને માન આપે છે પણ તેમાં શું છે તે સમજીને નહિ; ઘણાક જણ મરણ પછીની જીવની સ્થિતિવિષે ને સ્વર્ગ નર્કવિષે સંશયી છે ને કેટલાક તો નાસ્તિક છે ને આ જંદગીનાં જ સુખને સાચાં માને છે; ઘણા જણ દેવપિતરભૂતયોગિનિ, અવતરણશક્તિ, યોગસિદ્ધિ એને હસી કાઢે છે; કેટલાક બુદ્ધિવાદના જ અનુમાનને સત્ય માને છે, ઈશ્વરપ્રસાદને માનતા જ નથી; ઇત્યાદિ.

ખ્રિસ્તી રાજ્યમાં લોકનો કેટલોક ભાગ પ્રવૃત્તિ ધર્મનો હિમાયતી છે પણ રાજ્યવર્ગ ને લડવૈયા વર્ગ એ ને સમયે સમયે ખરી પ્રવૃત્તિમાં મચનારા તે હજી જૂના વિચારને જ વળગી રહ્યા છે. સુધારાવાળા દોડાદોડ કરે છે પણ સંસારબંધન તોડી શકતા નથી ને ઉદ્ધતપણે તોડવાને ઇચ્છતા નથી; તેઓમાંના કેટલાક ખ્રિસ્તી લોકની નીતિરીતિ લેવાનું મન કરે છે પણ ખ્રિસ્તીધર્મ અંગીકારવાનું જરાએ મન કરતા નથી. ખ્રિસ્તી ઉપદેશકો પોતાનો ખંતીલો શ્રમ હતો અર્થ ધર્મરાજ્યના લોકમાંના જૂજ જણને ને તે પણ નીચી કહેવાતી જાતિનાને ખ્રિસ્તીધર્મમાં આણી શક્યા છે.

\* વસૈનાં કોલકશર મરેઠાઓને પરવજ્યા નહિ ને તરત પાછી લડાઈથી ઝાડી-કુંપનીએ મરેઠાઓને જીત્યા, ચેસવાને પદબ્રહ્મ કીધો ૧૮૧૮ માં, ને બીજો વર્ષ પિંડારા સરદારોને જીતી મરેઠા સરદારોના પ્રદેશની વ્યવસ્થા કીધી. ૧૮૨૬ માં ભરતપુરનો કિલ્લો લીધો; ૩૩ માં ફૂજના રાજ્યપ્રદેશમાં સત્તા ખેસાડી, ૪૩ માં સિંધ મેળવ્યું; ૪૫-૪૬ માં સ્ત્રીખ સરદારો સાથે લડાઈથી કરી પંજાબની વ્યવસ્થા કીધી; ૪૯ માં પંજાબ, ૫૩ માં નાગપુર ને ૫૬ માં અયોધ્યા એ અંગ્રેજ રાજ્યમાં મેળવ્યાં.

અન્યાયે ન વર્તે ને અપરાધીઓને દંડ થઈ લોકને શિક્ષા મળે તેને માટે ધારા; ઇચ્છા પ્રમાણે ધર્મ પાળવાની છૂટ, ઇચ્છા પ્રમાણે પહેરવા ઓઢવાની છૂટ, ઇચ્છા પ્રમાણે ઉઘમ ધંધા કરવાની છૂટ, ઇચ્છા પ્રમાણે વિચાર પ્રસિદ્ધ કરવાની છૂટ વગેરે; દેશી અંગ્રેજ કલવણી, ને નિયમિત મળતા પગારવાળી સરકારી નોકરી; સડક ને તાર; પોસ્ટ આપ્રીસ ને દવાખાનાં; સસતી ને સારી સુખ સામગ્રી,—એ સર્વ વાતથી આ દેશના લોક અંગ્રેજ રાજ્યને વખાણતા ને તે આપ્તાદ રહે તેવું ઇચ્છતા. પણ પંજાબ, નાગપુર ને અયોધ્યા, અહીંનાં રાજ્યો ખાલસા કરવામાં આવ્યાં અને ૧૮૫૭ માં બળવો થયો ત્યાર પછી અંગ્રેજ સરકાર અને દેશી લોક સમસ્ત એઓનો એક-ખીજા ઉપરથી સ્નેહ ઉડી ગયો છે.—લોકમાંના વિચક્ષણ પુરુષ તથા શ્રીમંતજન એઓની સભાઓ ફેટલાક વર્ષ થયાં દેશીઓનાં દુઃખ વિષે સરકારને જણાવે છે અને વર્તમાનપત્રવાળાઓ લોકના વિચારો જણાવી સરકારે કરવા ધારેલાં કામ ઉપર ચર્ચા ચલાવે છે, તોપણ સરકાર તેની સ્પૃહા રાખતી નથી; સરકાર લોકહિત સંબંધી આમ કરીશું એવું જણાવે છે ને પછી તેમાંનું કંઈ તે કરી બતાવતી નથી; ૧૮૫૮ ના ઢંઢેરામાં પ્રસિદ્ધ કરેલા વિચારથી ઉલટી, હાલમાં બેઠાએ છિયે તેવી સરકારની વર્તણૂક છે. અંગ્રેજરાજ્યે લોકને પોતાનાં દુઃખ જણાવતાં ને હક માગતાં શિખવ્યું, અંગ્રેજરાજ્યે લોકની વૃત્તિ બદલાવી ને ઇચ્છા અતીસે વધરાવી—એઓને એઓની પરંપરાની નિવૃત્તિમાંથી ખસેડ્યા ને પ્રવૃત્તિના મોહપાશમાં નાંખ્યા અને અંગ્રેજરાજ્ય હવે એઓના લાભમાં કંઈ કરી શકતી નથી; ઉત્કંઠિત લોક વધારે અધીર થતા જાય છે અને ફેટલાક અમલદારો મદે ભરાઈ તિરસ્કારે ને અન્યાયે વર્તે છે. લોક નિર્ધન થયા છે, અને ઉઘમ—ઉઘમનાં સાધન રહિત છે, વળી કર વેરા સરકારને આપવાના છે જ, પરદેશી વસ્તુ વાપરવાને નવો રીવાજ ચાલ્યો છે એથી પણ લોક દુઃખી છે. આજકાલ લોકની જાત (દેહ તથા મન) અવ્યવસ્થિત છે, ધર (મર્યાદા તથા સંપ) અવ્યવસ્થિત છે, વેપાર (ધીરધાર) અવ્યવસ્થિત છે, ધર્મ (નિવૃત્તિ પ્રવૃત્તિના) અવ્યવસ્થિત છે અને રાજ્યનીતિ અવ્યવસ્થિત છે.\*

\* આર્ય ધર્મરાજ્યની પ્રજાનો મોટો ભાગ તથા મુસલમાન વગેરે તે અંગ્રેજ સરકારની ખુદની પ્રજા છે અને નાનો ભાગ તથા મુસલમાન વગેરે તે દેશી રાજ્યોની પ્રજા છે; હિંદુ મુસલમાન દેશી રાજ્યોની પ્રજામાંના થોડોક ભાગ મુકાબલે વધારે સુખી હશે પણ ઘણો ભાગ નથી—કારણ કે દેશી રાજ્યો પણ સ્થિતિબ્રજ છે. દેશી રાજ્યો તે મોખલાઈની વખતના જગીરદાર દેસાઈઓ જેવા છે ને એઓની તે વખતે જે હાલત હતી, તેવી પણ અમલ નથી—તેઓને પરસ્પર સંબંધવહેવાર નથી; તેવી જ જરૂર હોય

## વિવેચન.

૧ આદિ મધ્ય અવસાનમાં કાળ તો છે જ. એને વળી વીર્ય, દેશ, ધર્મ, નીતિરીતિ, ભાષા એને સંયોગે દેશીજનમંડળનું સ્વરૂપ ધરાય છે કે જે, તે પાંચ વાનાંમાંથી પહેલાં ત્રણમાંના એકનાં પ્રધાનપણાં ઉપરથી એને નામે ઓળખાય છે. આર્યલોકે પોતાની વસ્તીના પ્રદેશને આર્યવર્ત કહ્યો છે, એમાં આર્યશબ્દ વીર્ય (જાતિકુળ) સૂચક છે; સિંધુસ્થાનનું હિંદુસ્થાન, તો એ શબ્દ દેશસૂચક છે; મુસલમાન ખ્રિસ્તી વગેરે લોકથી જૂદા આ દેશના ધણાક (બ્રાહ્મણ જૈન સર્વ જે ધર્મ રીતભાત ભાષામાં ધણુંકરીને સરખા જેવા છે) તે હિંદુ—અહીં હિંદુ શબ્દ અવશ્યે ધર્મસૂચક છે. પશ્ચિમના લોક જેને ઇતિહાસકાળ કહે છે તેનાથી બહુ જ છેટેના કાળમાં જે લોકે જે દેશમાં આવી જે જ્ઞાનધર્મ તથા નીતિરીતિ સ્થાપ્યાં ને જે ભાષા પ્રવર્તાવી તેજ લોકના વંશજ (હીણા), તેજ દેશમાં (હિંદુસ્થાનમાં), તેજ જ્ઞાનધર્મ નીતિરીતિ (મલિન) ને તેજ ભાષા (પ્રાકૃત સ્વરૂપે) વાપરતા આવે છે જ; વેદધર્મી લોકનું, આર્યલોકનું, ઋષિબ્રાહ્મણદ્વારા પ્રેરિત ધર્મનું, ઉપર કહેલાં પાંચે વાનાંએ અનુકૂળ પરંપરાથી અખંડિત આદ્યું આવતું,

તો વળી સરકારની મંજૂરિયતે વહેવાર થાય; એજન્ટ રેસિડેન્ટની હંમેશાની નિયેદારીની તાબેદારીમાં, લશ્કરી છાવણીના રક્ષણમાં હોઇને, રાજકાજ કારભારીઓને સોંપી રાખ્યો. પોતાના છંદમાં ગુલતાન રહે છે ને વખતે વખતે પોતાનાં રાજનગર છોડી બોલાવ્યા હોય ત્યાં જઈ વડી સરકારે આણેલા પ્રસંગને મુજરો બરી આવે છે—નાણાંની તંગીમાં નજરાણાં સંબંધી, જવા આવવા સંબંધી ને ન્યાં જય ત્યાંના લોક બળે સંબંધી ખરચ કરે છે—એઓ પોતાની પ્રજા ઉપર વેરા નાખે છે; બાયાતની જમીનોમાંથી કેટલીક રાજઓએ પચાવી છે તેથી તેઓ દુઃખી છે; તેઓની ફરીઆદ અંગેજ સરકાર ધણો ખરચ થયા પછી સાંભળે છે અથવા નથી સાંભળતી. કારભારીઓને પોતાના રાજની ને અંગેજ અમલદારોની બંનેની મરજી રાખવાની; તેઓએ રસ્તા, પોસ્ટ ઓફિસ, ઇન્ડિપતાલ, નિશાળ વગેરે સુધારા કીધાની આબરુ મેળવવી, અમલદારોની મહેરબાની મેળવવામાં પોતાની વગ સત્તા વધારવી અને રાજઓને અનુકૂળ રાખી સરકારની મહેરબાનીની વાતો સમજવી કામોને બાંને નાણાં કઢાવી પોતાનાં ઘર બરવાં, એ રાજનીતિ આજકાલના દેશી કારભારીઓની છે.

બળવાના વખતથી તે હાલલગીના મોઠા બનાવો—પ્રજા શસ્ત્રરહિત થઈ તે; કમાઈ ઉપર કર હતો તે; અમીરખાન, કુકા, નાનાસાહેબ નામનો શખ્સ ને મલારશાહ એઓની તપાસ આલેલી તે; જસટિસ નોર્મન તથા લાર્ડ એચો એનાં ખૂન થયાં તે; સરહદના પહાડી લોક સાથે લડાઈયા થઈ તે; મોટી દરબારો બરાઈ તે; શાહાબદાઓ આવ્યા ગયા તે.

પંદર કરોડ જેટલા લોકનું એક મહારાજ્ય છે જેમાં જ્ઞાનધર્મ રાજા પોતાના પ્રૌઢ સ્વરૂપના પ્રકાશમાં સમયસમયનાં સ્વરૂપ દર્શન કરાવે છે. \*

\* બ્રાહ્મ ને બૌદ્ધ જૈન જ્ઞાનવાદમાં જૂદા છે પણ સૂક્ષ્મ તથા સ્થૂળ ધર્મોમાં ઘણું કરીને સરખા જ છે; પ્રથમના બૌદ્ધ લોકમાં કેટલાક બ્રાહ્મણ હતા જ. જૂનામાં જૂના પશ્ચિમના લોકના વંશજ જે પોતાનો જૂનો ધર્મ પાળી રહ્યા છે તેમાં જે ચાહુદી ને જરોસ્ત્રી તેઓ આજ દેશસ્થિતિસંખ્ય બ્રહ્મ છે; ખાલદી ને મિસ્ત્રી ધર્મરાજ્ય તો જૂના કાળમાં જ લય પામી ગયાં છે.

લયાઓટ્રસી અને કનદ્રીયુશિયસ એના ધર્મના ચીનાઓએ બૌદ્ધ ધર્મને પણ પૂજ્ય માન્યો અને પરંપરાની પૂર્વજભક્તિનીતિરીતિરાણીનો પ્રધાન કરી સ્થાપ્યો ઇ. સ. શૈ. ૧ માં; ને એ આજ ૪૫ કરોડ વસ્તીની વ્યવસ્થા રાખે છે. નીતિરીતિ દેશ સાથે વળગેલી છે તેથી, ચઢી આવી હલ્લો કરનારાં ટોળાં દેશી લોકમાં બળી ગયાં છે તેથી અને ઘણો કાળ પરદેશીના સંબંધમાં ન આવેલા માટે દેશ ઉપર જ સ્નેહ બાઝી ગયેલો તેથી દેશનું માહાત્મ્ય ધર્મ કરતાં વિશેષ આગળ પડે છે. (ચીનનાં મહારાજ્યમાં આજકાલ ૪ કરોડ મુસલમાન છે પણ માથે ચોટલા રાખે છે.)

ખ્રિસ્તીધર્મરાજ્ય તે બૌદ્ધધર્મરાજ્યના જેટલું છે (કંઈક ઓછું કે કંઈક વધતું પણ હોય;) પણ તે રાષ્ટ્રરાજ્યના (રોમ પારિસના) આશ્રયે જરૂર અને પાછળથી પોપ તથા જર્મન રાજ વચ્ચે સર્વોપરિપણાને માટે ઝઘડા મચ્યા, પછી બે રાજ્ય જૂદાં ગણાયાં ને આજકાલ ધર્મરાજ્ય તે રાષ્ટ્રરાજ્યને આશ્રયે તથા એને અનુસરી વર્તે છે.

મહામદીધર્મરાજ્ય તે આર્યરાજ્યનાં જેટલું જ છે. આપબળની દોડે લોકમાં તથા પ્રદેશમાં વિસ્તાર પામ્યું અને પાછળથી જો કે તેનું રાષ્ટ્રરાજ્ય ત્રુટિત થયું ને જૈનિસ મોગલે બગદાદની ગાદી ઉઠાવી નાખી તોપણ તે હજી સતેજ દીપે છે ને પોતાની આણુમાંના સર્વોપરી રાષ્ટ્રરાજ્યની આબાદીને ધ્રુવે છે.

આર્યધર્મરાજ્ય તે રાષ્ટ્રરાજ્યને પોતાનું એક અગત્યનું અંગ નાને છે; એ અંગ જો અંગીને અનુકૂળ હોય છે તો તે બંને ઉત્કર્ષમાં પ્રકાશે છે અને પ્રતિકૂળ હોય છે તો અંગી તેની સ્પૃહા ન રાખતાં પોતાને જ બળે પ્રદીપે છે.

આર્યધર્મરાજ્યનું સનાતનપણું નક્કી કરવાને આ ટિપ્પણુ સ્મરણુ અવશ્ય છે: વર્તમાન શ્વેતવરાહ કલ્પનો આરંભ આજથી ૧,૯૬,૦૮,૫૨,૬૭૭ વર્ષ ઉપર થયો અને આ સાતમો મન્વંતર બેઠાને ૧૨,૦૫,૩૨,૬૭૭ વર્ષ થયાં; ચાર યુગની એક ચોક્કી એવી ૨૭ ચોક્કી ગઈ ને આ અઠાવીસમી બેઠી તેને આજ ૮૩,૬૨,૬૭૭ વર્ષ થયાં છે; અને આ કલિયુગ બેઠાને ૪૬૭૭ વર્ષ થયાં છે (ઇ. સ. પૂ. ૩૧૦૧); અને ત્યારથી જ યુધિષ્ઠિર શક ચાલ્યો ને પછી ૩૦૪૪ વર્ષે ચિત્રમ શક બેઠો એમ પંચાંગમાં હોય છે. રાજતરંગિણીમાં લખ્યું છે કે કલિયુગના આરંભ પછી ૬૫૩ વર્ષે કૌરવ પાંડવ થયા. વરાહમિહિરમાં છે કે શાલિવાહન શકની પૂર્વે ૨૫૨૬ વર્ષ ઉપર યુધિષ્ઠિરે ઇન્દ્ર-પ્રસ્થમાં રાજ્ય આરંભ્યું, એટલે ચિત્રમ પહેલાં ૨૬૬૧ વર્ષ ઉપર.

આર્યધર્મરાજ્યનીતિનાં તત્ત્વ આવાં કહાય છે; (૧) એક જે નિત્ય છે તેને જાણવું, જોવું, પામવું, અનુભવવું. (૨) એકમાંથી અનેક કાળેકાળે થઈ આવી સમાઈ જાય છે, પણ તે એક પોતે છે તે જાણ. (૩) એક જે પૂજ્ય તેની આરામાં રહી અનેક પરસ્પર વ્યવસ્થિત રહેવું. (૪) એ વ્યવસ્થા અનેકનાં ગુણકર્મના વર્ગ પાડી કરવી. (૫) મર્યાદામાં રહેતાં કર્મ કરવાં. (૬) જે એકને તે અનેકને તથા જેવું પોતાને તેવું સૌને. (૭) શુદ્ધાચાર રાખવો-અંતર તથા બહાર. (૮) પ્રારબ્ધ પણ વળી પુરુષપ્રયત્ન. (૯) શાંતિમાં જ સાચો મોટો ઉંચો આનંદ છે.-એ તત્ત્વો ઉપર નિવૃત્તિપ્રવૃત્તિનાં સકળ કાર્યની વ્યવસ્થા આધાર રખે છે. \*

આર્યધર્મનો ઉદ્દેશ બ્રહ્મજ્ઞાન છે. જેથી જગતની ઉત્પત્તિ થાય છે, જે-વડે જગત્ સ્થિતિમાં રહે છે ને જેમાં જગત્ પાછું લય પામે છે તે બ્રહ્મ છે-એક, અનાદ્યનંત, જ્ઞાન-આત્મ સ્વરૂપ, શાંત-તેજસ્ આનંદ સ્વરૂપ છે. એ નિર્ગુણ બ્રહ્મનાં જ્ઞાન સાથે-એનું જ્ઞાન પામવાને સગુણ બ્રહ્મના કોઈ

એક ક્ષેત્ર વિદ્યાને હાલમાં પોતાના ગણીતના જોરે જાણ્યું છે કે, પૃથ્વી વસવા-જોગ થઈ તેને ૬ અબજ વર્ષ થયાં છે; ભૂતળવિધાના પંડિતો તેથી વધારે વર્ષ કહે છે. પશ્ચિમના ઇતિહાસ કર્તા મનુષ્યની ઉત્પત્તિને માટે ઈ. સ. પૂ. ૪-૫ હજાર કહે છે ને વસ્તીચક્રનો ફેરફાર પ્રલયે કીધો તે ઈ. સ. પૂ. ૨૩૪૮.

\* મનુષ્યના મનની વૃત્તિ બે પ્રકારે રહી છે; પોતાનાં અંતર બાહ્ય ને સંસાર-બાહ્ય; કોઈ મનુષ્યમાં પહેલી ને કોઈમાં બીજી વિશેષ તેજ બળવાળી હોય છે; કેટલાંક મનુષ્ય સ્વભાવે જ સંસાર પ્રતિ ઉદાસી તથા સંતોષી અને કેટલાંક ઉમંગી તથા લંપટ હોય છે; આ દેશના લોકોનો મોટો ભાગ પ્રથમથી જ નિવૃત્તિને ઇચ્છનારો છે ને એટલા જ માટે તેનાં જ્ઞાનકર્મનો ઉદ્દેશ શાંતિ સુખ છે. (બૌદ્ધ ધર્મે વેદધર્મી લોકનાં એક બ્રહ્મને ન માન્યું તોપણ શાંતિસુખને તો માન્યું જ.)

મનુષ્યના મનમાં નિવૃત્તિપ્રવૃત્તિના સંકલ્પ જાગે છે, દોડે છે, સ્થિત અવ્યવસ્થિત થાય છે, પાછા સમાઈ જાય છે. એ જ્ઞાનનો અંકુશ સર્વ દેશના લોકને છે પણ એ જ્ઞાનને અનુસરી વર્તતાં તો આ જ દેશના લોકને આવડે છે. (ને દેશસ્થિતિ પણ ઠરીને વિચાર કરવાને સર્વ વાંતે અનુકૂળ છે;) બીજા દેશના લોકને સંસારી ખટખટ સ્વભાવે વિશેષ રુચે છે ને તેમાંથી પરવારવું અશક્ય છે, દેશસ્થિતિ અનુકૂળ નહિ તેથી. આર્યની રાજ્યનીતિનો જ્ય અનેક સ્મૃતિઓમાં પ્રકારો છે; તેઓના યુદ્ધજ્યથી મહાપુરુષો ચિરંજીવી પુરાણગ્રંથોમાં ને દેહોગ્રંથોમાં વિરાજે છે અને પદાર્થ શાસ્ત્રમાં જો કે અમ-ણના જેટલા શોધ કરવાની જરૂર કે ઈચ્છા નોતી, તોપણ વનસ્પતિ, રસાયન, વૈદ્યક, શિલ્પ, યુદ્ધ, ગણિત, જ્યોતિષ વિધાના ગ્રંથો આજ પણ શોધ્યા ઘણા જડે છે; અને આ દેશની સમૃદ્ધિ વિશે તો બોલવું જ શું, કે જે ઘણા કાળથી પરદેશી મોટાં રાજ્યોને મોહ જ પમાડતી છે.



પણ ગુણ સ્વરૂપની આરાધના કર્મ ઉપાસના ભક્તિએ કરવી, (જેની જે દેવ ઉપર આસ્થા બેસે તેણે તે દેવની ને ઇચ્છામાં આવે તેવે પ્રકારે—જપે, તપે, યજ્ઞે, વ્રતે, પૂજને ઇત્યાદિ) એ આર્યધર્મનું નિત્ય સ્વરૂપ છે. બ્રહ્મના સ્વરૂપ વિષે એક કાળે ને જૂદે જૂદે કાળે જૂદી જૂદી પ્રકૃતિના વિદ્વાનોએ જૂદા જૂદા તર્ક સિદ્ધ કર્યા છે ને તે તે પ્રમાણે કર્મ પ્રવર્તીવ્યાં છે. બ્રહ્મ-જ્ઞાન વિના મુક્તિ નથી. એ જ્ઞાનની પ્રાપ્તિને અર્થે અંતઃકરણની શુદ્ધિ અવશ્ય છે ને એને અર્થે અમુક કર્મ અવશ્ય છે; વૈરાગ્ય ને એકાગ્રતા.

શાસ્ત્રાભ્યાસે આત્મતત્ત્વદર્શન ને યોગાભ્યાસે જ્ઞેયનું સાક્ષાત્કારપણું એ થાય ત્યારે ઉપનિષદનું બ્રહ્મ અનુભવાય—એ જે દુર્લભ ઉચું જ્ઞાન તે બ્રહ્મ-જ્ઞાનું જ છે, એ ઉપર વેદધર્મ રચાયો છે. શિષ્ટ બ્રાહ્મણોએ એ નિર્ગુણ બ્રહ્મને જગત્કર્તા પુરુષ ઐશ્વર્યવાન બ્રહ્મા આદિદેવ મનાવ્યો ને એની આજ્ઞા પ્રમાણે ગાયત્રી મંત્રના ઉપદેશથી આર્યમંડળ સંસ્કારી થયું ને ગાયત્રી મંત્રે જ (જ્ઞાનના) પ્રકાશના અધિષ્ઠાતા (બ્રહ્મ) સૂર્યદેવનું ત્રિકાળ સંધ્યોપાસન આપ્યું; અને દેવ પિતૃ અર્થે જે કર્તવ્ય તે પળાયું.\*

\* જેવી મનુષ્યસૃષ્ટિ છે તેવી અંતરિક્ષમાં પણ કેટલીક સૃષ્ટિઓ છે કે જ્યાંના પ્રાણીઓને, આપણે આપણી બહારની આંખે જોઈ શકતા નથી, પણ તેઓ આપણને જ્ઞેય છે, તેઓ મહાશક્તિમંત છે; આપણામાં જે ગુણ છે તે ગુણ તેઓમાં પણ વધારે મોટા તથા ઊંચા છે. તેઓને સાધ્યાથી મનોરથ વહેલો પાર પડે છે; દેવ દૈત્ય સ્વર્ગ નર્ક પુણ્ય પાપ ઇત્યાદિ વિષય, સૃષ્ટિના આરંભકાળથી લોકમાં મનાતા ને પંડિતોમાં ચરચાતા આવ્યા છે. આ દેશમાં તો બ્રહ્મ, બૌદ્ધ, જૈન આચાર્યોએ સંકલ્પ સૃષ્ટિના ચમત્કાર સત્ય માન્યા છે; ખાલદી, મિસ્ત્રી, ઈરાની, ગ્રીક, રોમન, ખ્રિસ્તી, મહમંદી એ સર્વેનાં ધર્મ પુસ્તકે અંતવાહક પ્રાણી દેવ ફરેસ્તા આદિ લેઈ, છે એવું મનાવ્યું છે. આર્યલોકે અગ્નિ વાયુ વરુણ સૂર્ય એ આદિ થોડાકને વિશેષે કર્મઉપાસનાએ સેવ્યા—તેઓ જડરૂપે ઈશ્વરની કૃતિના જયદર્શક છે એ બાવે નહિ ને તેઓની જડ પ્રતિમા-રૂપે પણ નહિ, પણ તેઓ બ્રહ્મસત્તાનાં ચેતનસ્વરૂપ કૃણદાતા છે એમ માનીને.

જગત્કર્તા એક છે એટલું જ જાણવું કે સત્ય માનવું એ કંઈ ધર્મ નથી; સંકલ્પ-પૂર્વક જે આચરણ તે અથવા વિધિયુક્ત કર્મનું જે પાલણ તે ધર્મ છે. કલ્યાણ કરશે જ, એ બાવે તે એકની પણ ઉપાસના અંતઃકરણ શુદ્ધ રાખી કરાય ત્યારે તે કર્મ ધર્મ કેવાય; અંતઃકરણશુદ્ધિ, સત્યઉપર ભક્તિ ને નહિ તૃષ્ણા બુક્તિમુક્તિની ને એકનું જ નિત્ય ધ્યાન એવું આચરણ હોય તે. અનેક કામનાવાળા લોકથી તે ધર્મ પળાય તેવો નહિ માટે બુદ્ધિપ્રમાણે ઇષ્ટદ્વારા પરમેશ્વરને અર્થે કરવું એ આર્યધર્મ છે.

જેને હાલ નવા વિચારના લોક દેવલાં મૂળી મૂર્તિ-જડપદાર્થ કહે છે તેને તેઓએ બાળપણમાં ચેતન ભાવથી પૂજી છે; તેમાંના કેટલાક સંશયી ને કેટલાએક નાસ્તિક થયા છે; પૂર્વે તેઓની શુદ્ધ ભાવવાળી જે સ્થિતિ હતી તે હાલ નથી; થોડાક જાણુ

સુધિષ્ટિર પછી દોડેક હજાર વર્ષે ક્ષત્રીકુળ પૂરાં નાશ પામ્યાં, અનેક બુદ્ધિવાદ ચાલ્યા, બ્રાહ્મણવર્ગ પણ ફેટલોક તૂટ્યો, બીજા લોક બ્રહ્મ થઈ સ્વચ્છંદે વર્તતા થયા,—એ અવ્યવસ્થા જોઈ શિષ્ટ બ્રાહ્મણોએ પોતાના કર્મને માટે વેદોક્ત કર્મ (સંક્ષિપ્ત) રાખી રહી એની સાથે પુરાણોક્ત ધર્મ પાળ્યો ને લોક પાસે પળાવ્યો;—શિવ શક્તિ, વિષ્ણુ આદિ દેવદેવીની ઉપાસનાનું મહાત્મ વધાર્યું (બ્રહ્મ અને ઈંદ્રાદિ દેવતાનું મહાત્મ આણું કીધું ને યજ્ઞ બંધ કીધા); કાળાંતરે ઉપાસના બંધ કીધી ને શિવ વિષ્ણુની ભક્તિના માર્ગ ચલાવ્યા. (એ બે વિષે અવશ્ય જોટલું પૂર્વે કહ્યું છે.)

અમણાં વળી ધર્મ અવ્યવસ્થિત થયો છે. ફેટલાક સુધારાવાળાઓ જોઈ ધર્મ પાળનારા કહેવાય;—વિક્રમ પહેલાં નિવૃત્તિનો જોઈ ધર્મ હતો ને અમણાં પ્રવૃત્તિનો જોઈ ધર્મ છે; તે કાળના જોઈ એક જગત્કર્તાનું અસ્તિત્વ માનતા નોતા અને હાલના પણ માનતા નથી. વળી કોઈ માને છે તે તેની કૃપાપ્રસાદી આપવાનાં સામર્થ્યની ના કહે છે; પૂર્વના જોઈ જન્મ પછી અન્યથોનિ દેવસૃષ્ટિ ઇત્યાદિકને માનતા ને અમણાના કંઈજ માનતા નથી. (સુધારાવાળા વિષે વિસ્તારથી પૂર્વે કહ્યું છે.)

સ્મૃતિઓમાં કલિયુગને માટે દાનને મુખ્ય ધર્મ—મહાનીતિ કહી છે; અને સર્વ કાળને માટે પરાંપકાર બુદ્ધિને ઊંચી માની છે; પણ આજકાલ લોકમાં દાનને બદલે હરણુ ને પરાંર્થને બદલે સ્વાર્થ એ બુદ્ધિ જોવામાં આવે છે. આ દેશના સઘળા ધર્મે દારૂ માંસને મહાપાતક ઠરાવી લોકને તેથી દૂર રાખ્યા ને આજ લોકમાં તે, બળ જોરસો ગમત આપનારાં મનાઈ વૃદ્ધિ પામે છે; બ્યભિચાર અતિ નિંદિત કહ્યો છતે તે આજકાલ બહુ ફાલ્યો છે; આર્યધર્મનો પહેલો સંસ્કાર જે આચાર, તે સચવાતો નથી.

૨. હવે રાષ્ટ્રરાજ્ય સંબંધી: આ દેશનાં જૂનામાં જૂનાં રાષ્ટ્રરાજ્યનો ઇતિહાસ પરશુરામના કાળ સૂધી ને પછી પરશુરામથી તે સુધિષ્ટિર સૂધી ને પછી તે ચંદ્રગુપ્ત સૂધી એમ સમાપ્ત થાય છે; એ પછી અશોકથી તે મોરી રાજવંશની સમાપ્તિ સૂધીના કાળનાં રાષ્ટ્રરાજ્ય હતાં. પછી વિક્રમ શાલિવાહનનાં રાજ્ય પ્રકાશ્યાં ને પછી બીજા રજપૂત કુળનાં.\* એ લાંબા

ઈશ્વર વસ્તુ વિષે માત્ર અધિક જ્ઞાન ધરાવતા થયા છે પણ ધર્મકર્મ વિષે કંઈ પણ નક્કી કરી શકતા નથી. શ્રદ્ધા—ભાવ એ ધર્મનું પ્રધાન તત્વ છે અવશ્ય.

\* આસીરિયાનું મહારાજ્ય ૧૪૭૫ વર્ષ ચાલ્યું ને પછી ત્રણ રાજ્યમાં વેંચાયું કે જે ત્રણેની સમાપ્તિ ૨૨૫ વર્ષમાં થઈ હતી; રોમનું મહારાજ્ય ૧૨૨૯ વર્ષ ચાલ્યું ને પછી પૂર્વનું રોમન [ગ્રીક] રાજ્ય ૯૯૭ વર્ષ રહ્યું; રોમ તૂટ્યા પછી ૫૧ વર્ષે જસ્ટિ-

કાળમાં આ દેશનાં રાષ્ટ્રરાજ્યોનાં બળ તેજ તથા તેઓની પ્રગલ્ભિત બુદ્ધિ એ કેવાં હતાં, તે વિષે આ પ્રસંગે વિસ્તાર કરવાની જરૂર નથી. પણ આટલું જ કહી જવું બસ છે કે, સંધાં સ્વદેશી સ્વધર્મી રાજ્ય હતાં. ઈ. સ. સૈકા ૧૩ થી પરધર્મી લોકે સ્વદેશી યદિ રાજ્ય ચલાવ્યાં; અને સૈકા ૧૯ થી પરદેશી પરધર્મી લોકે જેઓ અહીંના રહીશ થયા નથી, તેઓનું રાજ્ય છે.

આ દેશનાં રાષ્ટ્રરાજ્યો મહાભારતનાં યુદ્ધ લગી ને પછી થોડેક લગી આર્યધર્મ રાજ્યનાં અંગરૂપ હતાં; બૌદ્ધ રાજ્યોના કાળમાં બૌદ્ધધર્મ તથા બ્રાહ્મણધર્મ પોતપોતાનાં રાષ્ટ્રરાજ્યોના આશ્રયમાં હતા; રજપૂતોનાં રાષ્ટ્ર-રાજ્ય તે આર્યધર્મ રાજ્યનાં અંગરૂપ હતાં. ( પણ બ્રાહ્મણક્ષત્રીનો નિકટ સંબંધ હતો તેવો બ્રાહ્મણ રજપૂતનો ન હોતો ). વર્તમાનમાં, પંચાલ તથા નેપાળમાં બ્રાહ્મણક્ષત્રી સાથે જન્મે છે અને જ્યારથી પરદેશી પરધર્મી લોકની સત્તા થઈ છે, ત્યારથી આર્યધર્મ રાજ્ય પોતાનાં કર્મપ્રધાન અંગરહિત છે; આર્યપ્રજા સ્વરાજ્યાશ્રયરહિત છે, અને માત્ર સત્તાધારીની નીતિ તથા દયાને અધીન છે. સ્વદેશી સ્વધર્મી રાષ્ટ્રરાજ્યથી લોકને સુખ છે અને પરદેશી પર-ધર્મી રાષ્ટ્ર રાજ્યથી લોકને દુઃખ છે;\* ( પછી એ રાજ્યોની નીતિ સમય સમયને માટે કદાપિ ધણી સારી હોય તોપણ તે વહેલી બગડી જાય છે ને લોકને વધારે અવ્યવસ્થિત કરે છે. )

ધર્મરાજ્ય ને રાષ્ટ્રરાજ્ય એ બંનેનો ઉદ્દેશ લોકનું ઐક્ય તથા સુખ

નિયન થયો ને પછી ૯૪૬ વર્ષે રાજ્યની સમાપ્તિ થઈ હતી. મહાભારતનાં યુદ્ધ પછી સવારોઠો વર્ષ ઉપર જનમેજય હતો ને પછી પણ ( બૌદ્ધધર્મ પ્રગટ્યો ત્યાં સુધી ) બ્રાહ્મણ ધર્મના રાષ્ટ્રરાજ્ય હતાં;—તો એ કાળ ઓછામાં ઓછો દોઢ હજારનો તો માનવામાં સંકોચ જેવું નથી. નિવૃત્તિવાળાનાં રાજ્ય વધારે ટકે જ અને હિન્દુસ્થાન એલાહેદું એક બાજુ તરફ હોવાથી તેમાં પહોડની મારફતે પરદેશીઓને આવવું મુશ્કેલ હતું.

\* જે મહારાજ્યમાં રાજવર્ગ તથા પ્રજાવર્ગ જુદા ધર્મના, જુદી રીતભાતના, જુદા સ્વભાવના, જુદી ભાષાના હોય તે રાજ્યમાં બંને વર્ગને એક બીજાનો ભરોસો પડે નહિ, રાજવર્ગથી નિષ્પક્ષપાતે વર્તાય નહિ, પ્રજાથી હિંમત ધરી બોલાય નહિ ને પ્રજા દુઃખમાં રીબાય ને સ્થિતિભ્રષ્ટ થાય ઇત્યાદિ. જે દેશમાં પરદેશી રાજ્યો હોય—પરદેશથી આવતા અમલદારો રાજ ચલાવે ને એ પાછા સ્વદેશ જાય તે દેશનાં તેવાં રાજ્યમાં લોકને નાણાંની લીડ પડે ( બાદશાહ ત્યાં બળર ન હોવાથી ) અને પ્રજાને અમલદારોની સામે દરીયાદ ઉઠાવવી એજ કઠણ વાત થઈ પડે, તેમાં વળી દૂર દેશની ન્યાં બાદશાહી દરબાર હોય ત્યાં ફરીયાદ લેઈ જવી, એ તો ઘણુંજ કઠણ કામ થઈ પડે ઈ; વળી રાજવર્ગ ને પ્રજાવર્ગ એ બેમાં જેટલો અંતરાય વધારે, તેટલું રાજ્યનું બળ ઓછું જ હોય.

છે. ધર્મ તે જગદીશ્વર એકને દેખડાવી અવશ્યે એક્ય રખાવે છે ને રાજ્ય તે પુરુષ એક અથવા ધણાના વિચારથી એક નિશ્ચયરૂપ થયેલી જે શિક્ષા તેને દેખડાવે છે કે જેથી પણ અવશ્યે બાહ્યેક્ય રહે છે. ધર્મ તથા રાષ્ટ્ર બંનેની નીતિ જરૂરની છે પણ કોઈ લોકમાં એક ને કોઈ લોકમાં બીજી પ્રધાન હોય છે; બીજી બ્યાં પ્રધાન તે રાષ્ટ્રરાજ્યની હૈયાતિ મુકાબલે થોડી હોય છે; એવાં રાજ્યોમાં રાજનીતિ બ્યારે ત્યારે વહેલી વહેલી બદલાયા કરે છે; અને એથી રાજવર્ગને પ્રજાની તરફતું ભય પણ રહે છે ને બહુજ ચોક્કશી રાખવી પડે છે. આર્યધર્મના રાષ્ટ્ર રાજ્યોનો વ્યવસાય પ્રજાના સંબંધમાં થોડો હતો. કેમકે ધણુંક કામ ધર્મની સત્તાથી યથાસ્થિત રહું જ થયા કરતું.

આ દેશનાં રાષ્ટ્રરાજ્યોની રચના ધણું કરીને સર્વ કાળ જર્મનીનાં રાજ્યો જેવી જોવામાં આવી છે. ધણાંક સ્વાધીન જૂદાં જૂદાં રાજ્ય અને તેમાં જે પ્રદેશ તથા બળે વિશેષ તે સર્વોપરિ કહેવાતું. કે જેને વળી પોતાના તાબાના ખંડણી આપતાં નાનાં રાજ્યો પણ હતાં. કોઈ કોઈ વાર કોઈ રાજના સમયમાં સ્વાધીન રાજ્યો ધણાં થોડાં રહેતાં ને તે રાજ ચક્રવર્તી કેવાતા. દક્ષિણના કેટલાંક સ્વાધીન રાજ્યવિનાનો બીજો સંઘો મોટો પ્રદેશ એક રાજનીતિના વહીવટમાં હતો તેથી મુગલાઈ ચક્રવર્તી કહેવાઈ. આફ-ગાનીસ્તાનનો પ્રદેશ જે મુગલાઈમાં હતો તે ચક્રવર્તી અંગ્રેજીમાં નથી પણ તેમ દક્ષિણમાં કોઈ રાજ એવું નથી કે જે અંગ્રેજી રાજ્યની થોડી પણ સત્તાને વશ નહિ હોય. દેશીરાજ્યો મુગલાઈની તાબેદારીમાં હતાં ને અંગ્રેજીમાં કેટલાંક કાલકરારથી તાબેદારીમાં ને કેટલાંક મોટાં ને મિત્રાચારીનો હક ધરાવતાં હતાં. પણ આજકાલ અંગ્રેજી રાજ્યે પોતાના આશ્રિત મિત્રરાજ્યોને પણ તાબેદાર રાજ્યો જેવાં ગણ્યાં છે.

આર્યરાષ્ટ્રરાજ્યો પરદેશીની સામાં ટકી શક્યા નથી એમ કહેવાય છે તે શું છે? છોક જૂનાકાળને માટે જાણવાને સાધન નથી પણ રામે શત્રુના પ્રદેશમાં રાનીઓનાં ઝુડને લડાવ્યાં હતાં ને જય મેળવ્યો હતો. કાળયવનને ભયે કૃષ્ણ\*, આગળથી મથુરાના લોકને દ્વારિકા મોકલ્યા ને

\* કૃષ્ણે જરાસંધને સત્તરવાર હરાવ્યો હતો પણ કાળયવનને યુદ્ધ ન આપતાં મુચકુંદ પાસે મરાવ્યો, એ પ્રસંગે કૃષ્ણે ભેદનીતિયે કૂર સ્ત્રેષ્ઠથી થનારો જે સંહાર તેથી લોકને હગારચા. દેવદાનવની યુદ્ધ વારતાઓ ઉપરથી જણાય છે કે દાનવને ત્રાસે દેવ કેટલોક કાળ છૂપાઈ રહેતા; એ ઉપરથી કહેવાય કે તેઓ દાનવના જેવા નિડર શરા નોતા; પણ વળી આમ વિચાર કરાય છે કે દેવ, દાનવો સાથે યુદ્ધ તો કરતા; જય પણ મેળવતા ને ધણો કાળ તે ભોગવતા, પણ બ્યારે તેઓ હારતા ત્યારે કૂંસી

પછી શત્રુને મુખ દેખડાવી નાસી જઈ કપટે મુચકુંદ પાસે મરાળ્યો હતો. શિકંદરની સામાં પૌરવ લગ્યો હતો પણ હાર્યો હતો. વિક્રમે સિથિયન આફ્રિયન લોકને દેશમાંથી હાંકી કાઢી શકારી સંવત્ ચલાવ્યો, કે જે હજી ચાલે છે. અનંગપાળ સખતગીનના પ્રદેશમાં લડાઈ આપવા ગયો હતો પણ એને પાછું ફરવું પડ્યું હતું ને એ હાર્યો હતો. સુલતાન મહમૂદ સામા રાજ્યો ફાવી શક્યા નહોતા. પૃથીરાજ આફગાન સામાં લડી જીત્યો હતો પણ ખીજી લડાઈમાં હાર્યો હતો. રજપૂતોએ આખરને લડાઈ આપી હતી પણ તેઓ હાર્યા હતા. શિવાજીએ લૂટખટપટલડાઈથી ઔરંગઝેબને શેહે પમાડી હતી ને રાજ્ય સ્થાપ્યું તે તેને કબૂલ રાખવું પડ્યું હતું. દક્ષિણમાં દેશી રાજ્યો ફિરંગીથી હાર્યા હતા પણ ફિરંગીઓ ઉપર પેશવાએ મોટી જીત મેળવી હતી. અંગ્રેજની સામાં મરેઠી તથા મુસલમાની રાજ ટકી શક્યા નહિ અને હિંદુ તથા મુસલમાન રાજવંશીઓની સરદારી તળે અંગ્રેજ દેશી લસ્કરે બળવો કીધો, પણ એ ફાવી શક્યો નહિ.

એ ઉપલી હકીકત ઉપરથી આટલું તો સ્પષ્ટ જણાય છે કે, આર્ય-રાષ્ટ્રરક્ષકો ખીકણુ તો નથી જ. પરદેશીઓ સામાં બહાદુરીથી લગ્યા છે, પછી જીતહાર તો સમયે જે દેખડાવી તે ખરી. અશોકપછી પરદેશીઓએ આ દેશમાં ચાણાં ધાત્યાં હતાં તે સર્વેને વિક્રમે ઉઠાડી નાખ્યાં હતાં. પછી ધણે લાંબો કાળ તેવો કોઈ પરદેશી જણાયો નહોતો; પૃથીરાજ હાર્યો ચારથી રજપૂતો અફગાન તથા મુગલ ઉપર જીત મેળવી શક્યા નહિ; પણ વળી મુગલાઈની પડતીના ઉત્પાતમાં પ્રજાનું રક્ષણ કરવાને રજપૂતો જોઈએ તેટલા બળવંત નહિ તેથી આર્યધર્મરાજ્યે નવા રક્ષક મરેઠા ઉભા કીધા ને એઓએ પ્રકાશ કીધો. આર્યધર્મરાજના લોકનો બહુ મોટો બાગ લડાઈથી

દૃષ્ટિથી દૂર રહી પોતાનું રક્ષણ કરતા ને દાનવને કાઢવાના ઉપાય શોધતા ને સમય અનુકૂળ આવ્યો જાણતા કે યુદ્ધ કરી જય મેળવતા,—સમયની સામા થઈ જયથી ઉદ્ધત થયેલાની સામા મિથ્યા મથન કરી પોતાની હાનિ કરી લેતા નહિ.

છેલ્લે રાજ—સરદાર પડે કે સૈન્ય વિખરાઈ જાય એ રીતિ અને એક પડે કે તરત ખીન્ને ઉભો થાય ને યુદ્ધ ચાલ્યાં કરે એ રીતિ; વળી લડાઈનો અંત આણવાને કેસ-રિયાં કરવાં એ રીતિ અને થોડો કાળ લડાઈ બંધ રખાવવી, કોલકારની ગોઠવણ કરવી, પછી સલાહ કરવી કે પાછી લડાઈ ચલાવવી એ રીતિ; વળી દુઃખદરાજ્યથી મુક્ત થવાને ઉજળા ઉપાય વાપરતા રહી સમયની વાટ જોવી ને પછી એકદમ વ્હી પડવું એ રીતિ અને છાની મંડળીઓ મેળવી મોટો સંપ કરી રાજ્યની સામા બંડો કર્યાં કરવાં એ રીતિ; એ સર્વે સમયસમયની નીતિરૂપે સારી છે. સર્વે દેશને માટે ને નિત્યનીતિરૂપે અમુક અમુક દેશને માટે અમુક અમુક સારી છે.

દૂર રહેનારો હોવા છતાં તે જ રાજ્યના લઢવૈયા લોકો પોતાના દેશી ધર્મી લોકનું ઐક્ય તૂટવા દીધું નથી ને તે વળી ચાલતી આવેલી પડતીના કાળમાં.

આર્યધર્મરાજ્યનું નિયંત્રણ શ્રેષ્ઠભણ ક્ષમાશસ્ત્રે શત્રુને નિવારવાને એટલે પરધર્મવિષે નિઃસ્પૃહ રહી સ્વધર્મને જ વળગી રહેવામાં છે; અને તેનાં સ્વધર્મી રાષ્ટ્રરાજ્યનું મહાભળ સ્વરાજ્યમાં શુદ્ધ ન્યાયે તથા ઔદાર્યે વર્તવામાં, પરરાજ્યના હુમલાથી ખંતે રક્ષણ કરવામાં અને આપત્તિમાં સહનવૃત્તિના પ્રતિરોધ રાખવામાં તથા સમયે કેસરિયાં કરવામાં જણાયું છે.

અમણા આર્યધર્મરાજ્યની વ્યવસ્થા (સમયોચિત) કરવાને આર્યજન જ બહાર પડ્યા છે; અને તેના સ્વધર્મી રાષ્ટ્રરક્ષક લોક તે રજપૂત, સીખ, મરેઠા, ઉત્તર હિંદુસ્તાન તથા દક્ષિણના આહલણ, ક્ષત્રી, બીલ, કાળી એ છે; અને એ સૌ અંગ્રેજસરકારની પ્રજારૂપે છે ને એમાંના કેટલાક તે સરકારનાં લશ્કરમાં નોકરી કરે છે.

આફગાન સત્તાધારીમાંના ધણાક તુરક (તાતાર દેશના) હતા. મૂળ-પુરુષ આફગાનીસ્તાનની દક્ષિણમાં ગિજની તથા હેરાત એ બેની વચમાંના પ્રદેશ જે ઘોર કેવાતો લાંબો હતો; ખિલજ લોક તુરકજાતના સિવિસ્તાન ને હિંદુસ્તાન એ બેની વચમાંના પ્રદેશના આફગાનોમાં આવી વસ્યા હતા; તથાલખ એ પણ તુરકની એક જાત હતી. દશમા શૈકામાં બેખારામાં સામાની વંશના હાકિમ હતા ને તેમાંના એકના ગુલામ-સરદારે ગિજનીમાં પોતાને સ્વતંત્ર કહેડાવ્યું; એના ગુલામ સરદાર-જમાઇ-સખજતગીને પોતાને ગિજનીનો પહેલો સુલતાન કેવડાવ્યું ને વીસ વર્ષમાં આફગાનીસ્તાન, બલૂચીસ્તાન ને તુરકસ્તાન એટલા પ્રદેશનું એક જળ્યું રાજ્ય કીધું હતું; એનો બેટો મહમૂદ ૧૦૩૦ માં મરણ પામ્યા પછી ગિજનીનાં રાજ્યની ૧૪૦ વર્ષની પડતીમાં ઘોરના સરદાર હાકિમ બહાદુર જણાયા ને એમાંના એક ગ્યાસુદીને ૧૧૭૩ માં પોતાના નાનાભાઈ મહમ્મદ-શાહબુદીને ગિજનીની ગાદીએ બેસાડ્યો હતો-એ ઘોરીએ પૃથીરાજને હરાવ્યો હતો ને એના ગુલામ-સરદાર કુતુબુદીને દિલ્હીમાં બાદશાહી માંડી હતી. મુગલ સત્તાધારીનો મૂળપુરુષ બાબર આપના સંબંધમાં તુરક તૈમુરલેનથી જૂઠી પેઢીએ પણ માના સંબંધમાં જંઘીસખાન મુગલની જાતનો હતો. તૈમુરવંશના જૂદા જૂદા પુરુષો સમરકંદ, બેખારા, બલખ, કાબૂલ, ફરઘાન અહીંના હાકિમ હતા ને ફરઘાનમાં બાબરના બાપદાદાની હાકમી હતી; બાબર ધણાંક સંકટ વેડી ૧૫૧૧ માં સમરકંદબેખારાનો ધણી થયો હતો. પણ ત્રણ વર્ષ પછી તેની પાસે માત્ર બલખનો જ પ્રદેશ રહ્યો હતો; તેણે દિલ્હી લીધી

તેની પહેલાં કાબૂલ (૧૫૨૪ માં) તથા લાહોર એ પોતાનાં કીધાં હતાં. એ હકીકત જોતાં જણાય છે કે, આફગાન મોગલ લોક જેણે આ દેશમાં સત્તા કીધી તે કાંઈ નાના કે મોટા વ્યવસ્થિત રાજ્યના નહોતા પણ જાત-જાતના તથા પ્રદેશ પ્રદેશના લડવૈયા ટોળામાંના હતા કે, જે સત્તાલોભી સરદારોથી દોરાતા, અંગ્રેજલોક જે પ્રથમ આ દેશના વેપારીરૂપે ને પછી વેપારી સત્તાધારીરૂપે જણાયા તે યૂરોપની પશ્ચિમે ઉત્તરમાં બ્રિટન નામનો ટાપુ છે ત્યાંના-ઇંગ્લંડનાં વ્યવસ્થિત રાજ્યના હતા;-ઇંગ્લંડમાં નાનાં નાનાં સાત રાજ્ય હતાં તે જોડાઈને ૮૨૭ માં એક રાજ્ય થયું હતું; એ રાજ્યમાં ૧૦૬૬ થી નોર્મનફ્રેન્ચ લોક સત્તાધારી થયા હતા કે, જે દોડસો બસે વર્ષે પ્રજાલોકમાં મળી ગયા હતા; સત્તરમા સૈકાના આરંભમાં અંગ્રેજ વેપારીઓ આ દેશમાં આવ્યા;\* અને ક્રાન્સનાં રાજ્ય સાથે લડાઈ ચાલેલી (૧૭૫૬-૬૩), તે વખતના બ્રિટિશ રાજ્યના અંગ્રેજોએ વેપારી કંપનીની નોકરીમાં હોઈને ખંગાળામાં અંગ્રેજ રાજ્યસત્તા સ્થાપી-મદ્રાસ કોડીવાળાની આસીસનો થોડા પગારવાળો એક કલાર્ક નામે ક્લૈવ એણે પોતાનો ને બ્રિટીશ રાજ્યનો નવો જ પ્રકાશ કીધો. (ધારી શાહજુદીન, મોગલ બાગર તથા અકબર અને અંગ્રેજ ક્લૈવ તથા હેસ્ટિંગ્સ એ પુરુષોનાં જન્મચરિત્ર અવશ્ય વાંચવા જેવાં છે.)

\* હિંદુસ્થાનનો માલ ઈરાનમાં થઈને સીરિયાનાં બંદરોમાં અથવા રાતા સમુદ્રને માર્ગે થઈને ઈજીપ્તનાં બંદરોમાં લેઈ જવામાં આવતો અને તે બંદરો સાથે વેનીસ તથા જુનોઆના લોક ભૂમધ્યસમુદ્રને માર્ગે વેપાર કરતા; પણ પંદરમા સૈકામાં પોર્ટુગીસ લોકે આફ્રિકાની પશ્ચિમે આટલાંટિક મહાસાગર ખેડવા માંઓ ને એમ કરતાં તેઓ આફ્રિકાના દક્ષિણ છેડાલગી આવ્યા, ને પછી વાસ્કોદીગામા તે છેડાને વટાવી હિંદુસ્થાન આવ્યો હતો. એ શોધથી વેનીસ જુનોઆનો વેપાર તુટ્યો ને પોર્ટુગીસ લોકનો વધતો ચાલ્યો; ૧૫૮૦ થી પોર્ટુગલ રૂપેનસાથ જોડાયું ત્યારથી પોર્ટુગીસની વેપાર સત્તા હિંદુસ્થાનના સંબંધમાં ધટી. પોર્ટુગીસનું જોઈ વલંદા વાણખેડુ લલચાયા હતા; ન્યારે યૂરોપની ઉત્તરેથી સમુદ્રમાર્ગે હિંદુસ્થાન આવવાની તજવીજમાં ન ફાવ્યા ત્યારે વલંદા લોક પોર્ટુગીસે શોધેલે માર્ગે હિંદુસ્થાન આવ્યા; તેઓએ ખંગાળામાં હુગલી પાસે ચિનસુરામાં કોડી કીધી હતી કે જે શહેર ૧૮૨૪ થી અંગ્રેજના હવાલામાં આવ્યું છે. ડેનમાર્ક સરકારનાં બે શહેર આ દેશમાં હતાં પણ તે ૧૮૪૫ માં બ્રિટિશ સરકારે ખરીદ કરી લીધાં છે. અંગ્રેજોએ પણ ઉત્તરમહાસાગરમાં થઈ ઉત્તર પૂર્વમાર્ગે અહીં આવવાની મેહેનત કીધી હતી પણ તેઓ ફાવ્યા નોતા; ૧૫૮૩ માં બે ગ્રહસ્થ એલીઝાબેથનો કાગળ અકબર ઉપર લેઈ સીરિયામાં થઈને અહીં આવ્યા હતા; ૧૫૯૩ ને ૧૬૦૧ માં અંગ્રેજ વહાણો કેપ આવ ગુડ હોપને માર્ગે આણી તરફ આવવા નિકળ્યાં હતાં; પછી ૧૬૦૮ માં હોલ્કિન્સ સુરતમાં ને ૧૧ માં મિડલ્ટન ખંભાત ઉતર્યો હતો; ૧૩ માં સર ટામસરો એણે જહાંગીર પાસે કોડીઓ ધાલવાનો પરવાનો મેળવ્યો હતો.

આફગાન તથા મુઘલ લોક મોટી લડાઈ કરી દિલ્હીનગર પ્રથમ જ જીતી લીધું હતું અને અંગ્રેજ કંપનીએ ખટપટથી ને લડાઈથી દિલ્હી તાબાના અંગાળ પ્રાંતની નવાબી પ્રથમ મેળવી હતી ને પછી ૪૬ વર્ષે દિલ્હી આગ્રા પોતાના તાબાના કીધાં હતાં. એશિયાના મુસલમાન લોક પ્રથમ દિલ્હી લેતાં જ પોતાના સરદારને હિંદુસ્થાનનો બાદશાહ એ નામ આપ્યું હતું ને અંગ્રેજ લોક પ્રથમ કલકત્તા લેઈ છેલ્લીવારે દિલ્હી લેઈ ૫૪ વર્ષ કંપની સરકારની આણ મનાવ્યા બાદ ૧૮૫૮ થી બ્રિટીશ રાણી વિક્ટોરિયા સરકારની આણ મનાવે છે અને હવે નવું વર્ષ બેસતાં જ દિલ્હીમાં દરબાર ભરી રાણીને હિંદુસ્થાનની મહારાણી એવું માનગૌરવ કરશે.

હવે હિંદુસ્થાનના સોળ લાખ ચોરસ મૈલના વિસ્તારનાં મહારાજ્યનો ઉત્તરોત્તર સ્થિતિ પ્રકાશ અને ઉત્તરોત્તર વૃદ્ધિ પામેલાં નાનકડાં સને ૧૨૬૫ નાં ઇંગ્લંડનાં (૨૨,૩૧૫ ચો. મૈલનાં) રાજ્યનો મહાપ્રકાશ એ જોઈએ:—

### હિંદુસ્થાન.

### ઇંગ્લંડ—બ્રિટન.

૧. ઈ. સ. ૧૨૦૬ થી આફગાન બાદશાહી થઈ, તે ૧૩૫૧ સુધી સતેજ રહી. દેશમાં બે જાત ને બે ધર્મના લોક થયા; મુસલમાન તે હિંદુ ભણી ધિક્કારે ને કૂરતાએ વસ્યાં;—હિંદુ પ્રજા દુઃખી હતી.

૧. ચૌદમા સૈકાના આરંભમાં નોર્મનફ્રેંચ તે આંગ્લો સાક્સન સાથે પૂરેપૂરી મળી રહી ઇંગ્લંડના લોકનું ખરેખરું એક રાજ્ય થયું; ને તે એડવર્ડ ત્રીજાની કારકીર્દીમાં (૧૩૨૭-૭૭) માંહે ને બહાર ભભકે ઝળક્યું.

૧ અજમેર તથા કનોજ એ બે રાજ્યના માહોમાહેના ટંટાને લીધે રજપૂતો પર દેશી મુસલમાનોની સામાં એકસંપે થયા નહિ; પૃથીરાજ પહેલી જીતથી કુલાઈ વિલાસી આજસુ થયા હતા; પૂરજોમાં ધર્મમત્તવ તથા દેશભક્તિ એ ઘટી ગયાં હતાં. મુસલમાનો ધર્મદ્વેષે, સત્તાલોભે ને થયેલી હારથી વસેલે વેરે ઘણાજ ઉશકેરાયા હતા; શાહાબુદ્દીન ખસ્રસ ખંતી ને ઉધમી હતો. આફગાનબાદશાહી ૧૪૫ વર્ષ સતેજ રહી પણ તે વ્યવસ્થિત થઈ જ નહોતી.

૧ ઇંગ્લંડની પ્રજા નોર્મનફ્રેંચ રાજને તાબે થઈ (૧૦૬૬ માં); રાજ પોતાની જંદગીને મોટા ભાગ ક્રાન્સમાં ગુજારતા, તેઓની સાધારણ બોલી ફ્રેંચ હતી, ઇંગ્લંડમાં દરેક મોટા દરબારે ફ્રેંચ જન હતા; સત્તાધારી ફ્રેંચલોક અંગ્રેજ પ્રજા સાથે અનાદરે ધિક્કારે વર્તતા. દહોડસો વર્ષ અંગ્રેજોએ પરાધીન સત્તાની કરડાકીનું દુઃખ વેઠ્યા પછી તેરમા સૈકાના આરંભથી ફ્રેંચ લોક ઇંગ્લંડને સ્વદેશ માનતા થયા ને પછી સો વર્ષમાં આંગ્લોસાક્સનમાં મળી રહ્યા. બસો ઉપર વર્ષ થયાં ક્રાન્સ સાથે જ્યારે ત્યારે લડાઈઓ ચાલ્યા કરતી પણ ૧૩૪૬-૫૬માં અંગ્રેજોએ જરાણી જીત મેળવી હતી પણ ફાયદો કંઈજ થયો ન હોતો.



૨. આફગાન બાદશાહીની ૫૩-  
તીનાં બસે વર્ષમાં મુસલમાનનાં તથા  
હિંદુનાં સ્વાધીન રાજ્યો ઝળક્યાં ને  
ચળક્યાં. હિંદુ તથા મુસલમાન એક  
બીજા સાથે એક દેશીરૂપે હબ્યા; હિંદુ  
પ્રજા પાછલા કાળના મુકાબલામાં  
સુખી હતી. એ બધાં રાજ્યોને એક-  
બરે જીત્યાં ને મુગલાઈ બબ્બ પ્રકાશી.  
(૧૫૫૬-૧૬૦૫).

૩. ૫છી જહાંગીર ને શાહજહાં  
એ બાદશાહની કારકીર્દીમાં મુગલા-  
ધનો સ્થિર સધન મહાપ્રકાશ હતો.  
૧૬૫૮ સૂધી લોક સર્વ પ્રકારે સુખી  
હતા. દેશ ધન સમૃદ્ધિયે, સંસ્કૃત  
તથા ફારસી વિદ્યાએ અને હિંદુ મુસ-  
લમાન સૈન્યબળે મોટી કીર્તિમાં હતો.

૪. ૫છી ૧૭૦૭ સૂધી ઓરંગ-  
ઝેબની મુગલાઈ બહુ આકરી

૨ સ્વાધીન રાજ્યોનો ચળકાટ સૈકા  
ચૌદના અંતથી તે સોળના આરંભ સૂધી  
હતો. ગૂજરાતનાં રાજ્યે પોર્ટુગીસ સાથે  
વહાણની લડાઈઓ કરી હતી. અકબરે  
અનેક રાજ્યોને જીતી બાદશાહી આણમાં  
એકઠાં કીધાં. મુસલમાન તથા હિંદુ પ્રજાને  
સરખા રાજકીય હક આપ્યા, જીજ્યો  
કર ને જત્રાણ ઉપરનો વેરો એ કહાડી  
નાખ્યા, મહારાજ્યની ઘટ વ્યવસ્થા કીધી  
ને સધળી પ્રજાને પોત પોતાના ધંધામાં  
આખાદ કીધી.

૪ ઓરંગઝેબે હુંડી રીતે ગાદી મેળવી ત્યારથીજ તે લોકનાં મનમાંથી ઉતર્યો  
હતો. તેણે રજપૂતોને તરછાડ્યા ને એઓએ તેની સામા સંપ કીધા; ગુરુ ગોવિંદે  
શીકનું ઐક્ય કરાવ્યું; સતરાપીએ બલવો કીધો ને બાદશાહે જીજ્યો મૂક્યો; રજપૂ-

૨. ૫છી પાછું અમીરોની માંહો-  
માંહેની લડાઈથી ને તે પલા ૫છી:  
ધર્મના ઝગડાથી રાજ્ય અબ્યવસ્થિત  
થયું હતું; પણ વળી તે એલીઝાબે-  
થની કારકીર્દીમાં માંહે બ્યવસ્થિત ને  
રૂપેનના કાફલાનો નાશ થવાથી બહાર  
બળવાન એવું ઝબુકતું પ્રકાશ્યું.  
(૧૫૫૮-૧૬૦૩).

૩. ૫છી વળી સ્કોટલેન્ડનો રાજા  
તે ઈંગ્લેન્ડનો રાજા થયો અને એ  
તથા એનો બેટો ચાર્લસ એઓની  
કારકીર્દીમાં રાજા પ્રજાના હક સામ-  
સામાં વઢયા-ચાર્લસનો વધ થયો ને  
પ્રજારાજ્ય થયું કે જે કોમવેલની  
કારકીર્દીમાં માંહે ને બહાર તકતકતું  
પ્રકાશ્યું (૧૬૪૯-૫૮).

૪. ૫છી વળી ૧૬૬૦ માં રાજાની  
સ્થાપના થઈ; પણ રાજાઓએ રાજ્યને

૨ એલીઝાબેથના રાજ્યે પોતાનાં લશ્ક-  
રી વહાણનાં બળની હિમ્મત દેખાડી  
યૂરોપમાં તે વખત સર્વોપરિ બળવાન  
જે રૂપેનનું રાજ્ય તેનું કેટલુંક તેજ હરી  
લીધું; કાયલિક પ્રજા ઉપર સખતી કરી  
પ્રોટેસ્ટન્ટ પ્રજાને આશ્રય આપ્યો, ધર્મ-  
કર્મની નવી પદ્ધતિ સ્થાપી, વેપારને ઉત્તે-  
જન આપ્યું; પણ પ્રજા સરકારની જબર-  
દસ્તી તળે પીડિત હતી. વૈભવ સામગ્રી  
બંજ હતી.

પ્રકાશી પણ તેથી રજપૂત સરદાર રાજાઓનાં દીલ ખાટાં થયાં હતાં, લડાઇને બખેડા હતા, અને બાદ-શાહીની જાહેજલાલી ઝાંખી કારમી દીપતી હતી.

અંગ્રેજવેપારીકુંપનીની કટલેક ઠેકાણે કોડી હતી. ૧૬૬૮ માં મુંબઈ હવાલામાં આપ્યું; ૧૬૯૬ માં કલકત્તામાં કિલ્લો બંધાયો; (મદ્રાસનો ૧૬૪૦ માં બંધાયો હતો.) બીજા યૂરોપિઅન વેપારીની પણ કોડીઓ હતી અને ફિરંગીનું તો નાનું રાજ્ય હતું.

૫. પછી ૧૧૦ વર્ષ દેશમાં સ્વ-સ્થતા નહોતી—મુસલમાન ને મુસલમાન, હિંદુ ને મુસલમાન, ખ્રિસ્તી ને ખ્રિસ્તી, હિંદુ મુસલમાન ને ખ્રિસ્તી, હિંદુ ને હિંદુ, હિંદુ ને ખ્રિસ્તી સૌ લજ્જા; પિંડારા ઉભરાયા. તૂટતી મુગલાઈમાં દક્ષણી ને પછી અંગ્રેજ એ આગળ પડતા પ્રકાશ્યા. ૧૭૫૭ થી આરંભ કરી ૧૮૧૮ માં પેશવાઈ ને ખસેડી અંગ્રેજ સત્તા હિંદુસ્થાનમાં સર્વોપરિ બળવાન સ્થપાઈ.

ક્યાથલિક કરવાની તજવીજ કીધી ને ગેર શિસ્તે કામ કીધાં તે ઉપ-રથી આગેવાન લોકે ૧૬૮૮ માં રાજા જેમ્સ બીજાના જમાઈ વિલિયમને હાલંડથી બોલાવી ઈંગ્લંડનો રાજા કરી રથાપ્યો, રાજગાદીના વારસા સંબંધી તથા લોકના હક સંબંધી ધારા નક્કી થયા અને એ રીતે પૂરું વ્યવસ્થિત થયલું રાજ્ય રાણી આનની કારકીર્દીમાં સ્કોટ-લંડનું રાજ્ય જોડાયા પછી માંહે ને બહાર સુંદર ચળક્યું, ૧૭૦૨-૧૪.

૫. જ્યોર્જ પહેલા પછી જ્યોર્જ બીજા ત્રીજાની કારકીર્દીમાં યૂરોપ અમેરિકા હિંદુસ્થાન અહીં ચાલેલી લડાઇઓમાં ગ્રેટબ્રિટનનાં રાજ્યે મોટું પરાક્રમ દાખરી જગતમાં પોતાનો જયપ્રકાશ કીધો. અમેરિકામાંનો પ્રદેશ ખાચો પણ હિંદુસ્થાનમાંનો મોટો પ્રદેશ પોતાનો કીધો. નેપોલિયનની સામાં બ્રિટિશ રાજ્યે ધીરતાથી લડી પ્રુશિયાની મદદે ૧૮૧૫ માં તેને હરાવી ફ્રાન્સનાં રાજ્યની નવી વ્યવસ્થા કરાવી.

તેએ બંડ કીધું; શાહજાદા અકબરે કીધું; દક્ષિણમાં લડાઇઓ ચાલી. મુગલાઈ ઉપર પહેલા હાથ શિવાજીએ કીધો ૧૬૬૨ માં ને પછી તેણે સ્વરાજ્ય નવું સ્થાપ્યું હતું.

૫ ફ્રાન્સની સાથે ચાલેલી લડાઇથી (૧૭૫૬-૬૩) બ્રિટિશ રાજ્યે તેનો તથા રુષેનનો કેટલોક સંસ્થાની મુલખ મેળવ્યો ને પોતાનું નૌકાબળ વખણાવું કીધું. અમેરિકાના સંસ્થાની લોક સાથે લડાઈ ચાલી (૭૫-૮૦) તેમાં બ્રિટિશ રાજ્યે હાર ખાધી ને યુનૈટેડસ્ટેટ્સનું જન્મ રાજ્ય થયું; પણ એ જ સમાજ પર હિંદુસ્થાનમાં હેરિટ-ગ્સ અંગ્રેજ રાજ્યની વૃદ્ધિ કરતો હતો.

૬. પછી ૪૦ વર્ષ હિંદુ મુસલ- ૬. જ્યોર્જ ચોથો ને વિલિયમ  
માન લોક એકદેશીરૂપે ને કુંપની ચોથો એ પછી ૧૮૩૭ થી ચાલેલી  
સરકારની પ્રજારૂપે સુખી હતા. રાણી વિક્ટોરિયાની કારકીર્દીમાં શ્રિ-  
દેશી રાજ્યો ને અંગ્રેજી રાજ્ય ટિશ રાજ્ય પોતાની મહાસમૃદ્ધિના  
એઓનો સંબંધ મિત્રાચારી ભરેલો વૈભવના વિસ્તરેલા પ્રકાશમાં વિરાજે  
હતો. ૧૮૫૭ માં બળવો થયો ને ૫૮ છે. સર્વે સંસ્થાન લેતાં મહારાજ્ય  
થી કુંપની સરકારની ટળી રાણી ૮૫ લાખ ચો. મૈલનું ગણાય.  
વિક્ટોરીયા સરકારની આણુ ચાલે છે.

### ભાવિભાસ.

વર્તમાનમાં નિવૃત્તિધર્મની સત્તા પાછલા કાળ કર્તા બહુ તેજબળ-  
બ્રહ્મ છે. સંસાર સ્થિતિબંધ કાંઈક ધસાયો છે, શિથિલ થયો નથી; જાપા-  
નના લોકે ધર્મ તથા સંસારમાં જેટલો ફેરફાર કરી નાખ્યો તેટલો આ  
દેશના લોક (પ્રકૃતિવશાત્) કરનાર નથી-એ જોતાં આર્યધર્મરાજ્યને નિર્મૂળ  
હિમડી જવાનો સંભવ નથી જ.

ધર્મ વિષયમાં લોક થોડુંક ખોશ ને દેશ વિષયમાં થોડુંક નવું પ્રાપ્ત  
કરશે ને એ બેનાં મિશ્રણથી આર્યધર્મરાજ્યનું એક નવું સ્વરૂપ ધડાશે.  
હજી જૂના નવા વિચારોનું સંમિશ્રણ થયું નથી; ને તરત થવાનો સંભવ  
પણ નથી. જૂના વિચારોનું તત્વ નિરભિમાન છે ને નવા વિચારોનું તત્વ  
અભિમાન છે. જ્યારે જોઈએ કે કાળે કાળે ઉત્તરોત્તર પ્રવૃત્તિ વધતી જાય  
છે ને હજી વળી વધશે; હાલમાં લોકને ધર્મ વિષયની લાગણી નથી;  
અંગ્રેજી ભણેલા સ્વદેશનો વિચાર મોખરે ધરી રાખે છે, અને દેશાભિ-  
માનથી યૂરોપના લોક સુખ\* ભોગવે છે એ દાખલો પોતાને માટે લે છે;  
વળી આર્ય લોકના ઇતિહાસમાં પહેલો જ કાળ છે કે, જેમાં આ દેશના  
લોક સંસાર પ્રવૃત્તિમાં રાચનારા થયા છે ને સ્વાધીન રાષ્ટ્રરાજ્યનાં સુખનો  
લાવો તે હજી તેઓને લેવો બાકી છે; ત્યારે આપણને ભાસે છે કે, ધર્મ કરતાં  
દેશનો વિચાર હવેથી પ્રધાન મનાશે. વળી જ્યારે જોઈએ કે હજારો વર્ષ

\* ધર્મ તથા સંસાર એ બે વિષયમાં આર્યલોકે જે સુખ હયું માન્યું છે તેથી  
જૂનું સુખ યૂરોપના લોકે પોતાને માટે માન્યું છે; અને યૂરોપના લોક જે સંસાર  
સુખની તૃષ્ણા રાખે છે તે હજી તેઓને મળ્યું નથી. રાજકીય સુખ મળ્યા પછી જ  
તે સુખ મળે અથવા તે સુખને માટે અમુક રાજકીય વ્યવસ્થા જોઈએ એવો તેઓનો  
વિચાર પ્રચલ છે. આ દેશના લોકે રાજકીય સુખ પણ ધણીવાર ભોગવ્યું છે; હાલ  
નથી ભોગવતા તેનું કારણ સમય છે અથવા સમયના ધર્મનું અજ્ઞાન છે.

થયાં આ દેશમાં નિવૃત્તિધર્મ જ (ધર્મને સમય) નિલ તથા પ્રધાન અને પ્રવૃત્તિધર્મ (રાજ્ય ને પુરુષપ્રયત્ન) અનિલ તથા ગૌણ મનાયો છે તો માત્ર રાજકીય સુખને અર્થે સઘળા લોક બુદ્ધિ રૂચિ યુક્તિ હંમેશને માટે રાખે તેવું સંભવતું નથી; પૂર્વકાળમાં પ્રજાને મોટો ભાગ લડાઈમાં ઉતર્યો નથી ને હવે તે દેશને માટે જ્યારે ત્યારે હથિયાર ધરશે, એવું પણ સંભવતું નથી; હાલમાં દેશભક્તિ સ્વાધીનતાના વિચાર પ્રકટ થયા છે, તે વિષે લડા-યક જાતિ બેદરકાર છે; વળી હાલ ધર્મ ઉપરથી ભાવ ખસ્યો છે, તેટલા ઉપરથી હંમેશને માટે તે ખસ્યો છે એમ નક્કી કહેવાય નહિ; ત્યારે આપણને જણાય કે, દેશનો વિચાર વહેલો દબાઈ જઈ પાછો ધર્મનો જ વિચાર પ્રધાન મનાશે.

રાષ્ટ્રરાજ્યમાં મોટી ઉચ્છ્વસાયલ થઈ નવી કોઈ વ્યવસ્થા થશે, એટલું હાલ ધારી શકાય છે પણ ત્યારે પછી અંગ્રેજી રાજ્ય પ્રજાને હિતકારી થઈ રહેશે કે તે ભાંગશે તૂટશે, રુશિયન કે બીજું કોઈ પરદેશી રાજ્ય થશે કે દેશીનું થશે, મુસલમાન કે હિંદુનું થશે, એકનું થશે કે બીજું થશે, તે વિષે હાલ શી કલ્પના?\*

### લગ્ન.

ઘરસંસારમાં સુધારાવાળાઓએ જે જે ફેરફાર કરવા યોગ્યા, તેમાં મુખ્યત્વે લગ્નવિષય છે.

બાળલગ્ન ને પુનર્લગ્ન એ વિષે બહુ બોલાયું લખાયું છે, આવું કે પહેલું ન કરવું ને બીજું કરવું. હવે પ્રથમ લગ્ન વિષે સારી પેઠે સમજી પછી તે વિષે નક્કી કરવું.

લગ્ન વિષે પ્રથમ નિકળેલા સુધારાવાળાનાં મત આવાં કે સ્ત્રીપુરુષ મોટી વયે એક બીજાની ઈચ્છાએ પરણે—વડીલ સંમત થાય તો ઠીક જ ને ન થાય તો ચિંતા નહિ; વળી લગ્નનું વિધાન જેમ હાલ બ્રાહ્મણો ચલાવે છે—અનેક દેવતાને વચમાં આણીને, તેમ નહિ—પણ સંક્ષેપમાં ને પ્રાકૃત ભાષામાં હોવું જોઈએ. એમાંનાં ઘણાકનો સમાવેશ કેશવચંદ્રસેનની બ્રહ્મ-સમાજના મતમાં થાય છે ને તે સમાજે લગ્નવિષયના નિયમ કીધા છે.

વેદ તથા વેદોક્ત કર્મને ન માનનારી પ્રાર્થનાસમાજ, તેણે પોતાના નિયમ લગ્ન સંબંધી બાંધ્યા નથી; પણ કન્યાદાનેજ લગ્ન તથા વેદોક્ત મંત્ર

\* સુરત આશો શુદ્ધ ૧૦ સં. ૧૯૩૨; સને ૧૮૭૬.

વિધાને તથા અનેક કર્મોગ દેવતાને આજીવિ કરવાં, એવું તેઓનું મત નથી; તોપણ અમણાં તેઓ તે વિષે મૌન રાખી રહી બાળલગ્ન તથા વિધવાનાં લગ્ન એ વિષે મત પ્રસિદ્ધ કરે છે. આર્યસમાજ અનેક કર્મોગ દેવતાને વચમાં આજીવવાની ના કહે છે, બાળલગ્ન ન કરવા વિષે આગ્રહ બતાવે છે ને વિધવાને અર્થે નિયોગની બલામણુ કરે છે.

સનાતન ધર્મ પાળનારા લોકમાં પણ વિધવાનાં લગ્ન વિષે કેટલાકની મતિ થઈ છે દેશમાં સર્વત્ર.

લગ્નને વિષે.—પ્રજ્ઞેત્પત્તિ ને સંસારી ભોગ એ ઉદ્દેશે લગ્ન છે એવું સર્વે ધર્મના લોક સમજે છે; પણ વેદધર્મી લોકમાં વિશેષ એ અવશ્ય સમજ આ છે:—પ્રજ્ઞેત્પત્તિએ તેના ધર્મકર્મવડે અને વિધિએ પરણેલી સ્ત્રીને સાથે રાખી કરેલા ધર્મકર્મવડે પિતર સંતુષ્ટ થાય અને સ્વર્ગ મળે; કન્યાદાનથી પરણેલીનો પુત્ર કુળના પૂર્વજને તથા પરજને અને પોતાને પવિત્ર કરે છે; કન્યાદાનનું મોટું પુણ્ય છે; રજસ્વળા પછી કન્યા પોતાનું વ્રત રાખી રહે એ દુર્લભ છે અને વિધિ વિના પશુધર્મ આચરનારી સાથે અથવા પ્રથમ કાંઈને આપવાનો સંકલ્પ થયેલો એવી સાથે લગ્નસંબંધ કરવો, તે પવિત્ર નહિ; વળી સર્પિડ સગોત્રમાં લગ્ન ન કરવાં, એ સમજ ઉપરથી ચાલેલી રીતિ બદલાય ને પારસી, મુસલમાન, ખ્રિસ્તી લોકના જેવી રીતિ હિંદુઓમાં દાખલ થાય, એ ઇચ્છા સુધારાવાળાની પાર પડવાનો સંભવ નથી; ને તેટલાજ માટે તેઓનો અમણાં ઉદ્ધોગ પણ નથી; વળી લગ્નનાં વિધાન ફેરવવાનો પણ નથી.

ઉપર જણાવેલી સમજમાં જેઓ વિશેષ ને અવશ્યે પરલોક સંબંધી પોતાના લાલ માને છે, તેઓ પ્રજા નબળી થાય છે, વરવહુનો રનેહ બાઝતો નથી ઇત્યાદિ હાનિ આ લોક સંબંધી બાળલગ્નથી થતી, તે વિષે નિઃસ્પૃહ કેમ ન હોય? પણ સુધારાવાળાઓએ છેક નિરાશ થવાનું નથી; કેમકે ધણીક જ્ઞાતિમાં મોટી વયે રજેદર્શન પછી છોકરી પરણાવવાનો ચાલ છે. માત્ર બાહ્ય જ્ઞાતિ તથા તેને અનુસરતી કેટલી જ્ઞાતિમાં રજેદર્શનની પૂર્વે કન્યા પરણાવવામાં આવે છે તો એ વિષયમાં કન્યાદાનનો કાળ છે, તેમાંનો છેલ્લો પળાતો થાય એટલેજ બાણું થયું. અંગિરા કહે છે કે, આઠથી તે દશ વર્ષ લગીમાં ને મનુ કહે છે કે આઠથી તે બાર વર્ષ લગીમાં કન્યા પરણાવવી. વળી દશ વર્ષ પછીની કન્યા તે રજસ્વળા કહેવાય, અંગિરાના મત પ્રમાણે; ને કેટલાકના કહેવા પ્રમાણે દશ વર્ષ પછીની ને ૧૩ વર્ષ લગીની તે વૃષલી કહેવાય; ને વર્તમાન સ્થિતિનું અવલોકન કરતાં

જણાય છે કે, છોકરીઓ અગિયારથી તે તેર લગીમાં રજસ્વળા થાય છે; માટે નવથી તે અગિયાર લગીનો કાળ કન્યાદાનને માટે રાખવામાં શાસ્ત્રનો બાધ નથી. છોકરીને નવની અંદર તથા છોકરાને સોળની અંદર ન જ પરણાવવાં અને તેર લગીની છોકરીને ચાળીસ પછીના પુરુષ સાથે ન જ પરણાવવી, એ અમારું મત છે.

વિધવાનાં લક્ષ્મનો વિષય પણ માત્ર ઉંચી મનાયલી જ્ઞાતિઓને કાળે છે; ઉતરતી મનાયલી જ્ઞાતિઓમાં નાતરાંની રૂઢિ છે જ.

એ વિચાર સુધારાવાળાઓને સૂઝયો તે શા ઉપરથી? યુરોપની સ્ત્રીઓને માન લાડ વિશેષ અને આપણી સ્ત્રીઓને તેટલું નહિ તે ઉપરથી એઓની દાઝ અને વિધવાની સ્થિતિ તો અતિશય લુંડી, માટે એ પ્રથમ સુધરવી જોઈએ.\*

એ વિષય સારી પેઠે ચર્ચાઓ છે—લોકમાં ને શાસ્ત્રી પંડિતોમાં. વિધવાની દયામણી સ્થિતિ—તેઓના કુવેશ, તેઓને થતો તિરસ્કાર, તેઓને પીડિતો વિકાર, તેઓનું સંસારસુખમાં નિરાશીપણું એ વિષે તથા તેઓથી થતાં કુકર્મ—અલિચાર, ગર્ભપાત, બાળહત્યા એ વિષે લોકમાં બોલાયું છે અને શાસ્ત્રની આજ્ઞા છે કે નહિ એ વિષેના વાદવિવાદ વિદ્વાનોમાં થયા છે, કલકત્તાના પંડિત અને પુના મુંબઈના ફટલાક એઓએ પુનર્લક્ષ્મનો અને કાશી સુધીના પંડિતોએ સામો પક્ષ ધર્યો છે. બંગાલા, મહારાષ્ટ્ર ને ગુજરાત એ ત્રણ પ્રાંતમાં કાઈ કાઈ વિધવાનાં ફરી લક્ષ્મ થયાં છે.

વિવેચન કરીએ: ઉંચી જ્ઞાતિઓમાં લક્ષ્મવિષયમાં ધર્મની સમજ અવશ્ય રહી છે તો વિધવાનાં લક્ષ્મવિષયમાં તે હોવી જોઈએ; પણ જેવી લક્ષ્મપ્રકારણમાં સર્વે પંડિતોની એક સરખી સમજ છે તેવી વિધવાનાં પુનર્લક્ષ્મ પ્રકારણમાં નથી. બ્રહ્મચર્ય પાળવું કે સતી થવું એ શિક્ષા વિધવાઓને અર્થે

\* કલકત્તાના રામમોહનરાયે પુનર્લક્ષ્મ ન થવા વિષે લખ્યું નથી. મુંબઈમાં સંવત્ ૧૮૯૩ માં પ્રથમ દક્ષણીઓએ ચર્ચા ઉઠાવેલી તે એક નાના ગ્રંથમાં છપાઈ છે. તેમાં એક બ્રાહ્મણે શાસ્ત્રને આધારે દેખાડ્યું છે કે પુરુષ સંબંધની પૂર્વે-રજોદર્શનની પૂર્વે થયેલી બાળ વિધવાનો પુનર્વિવાહ કરવો. સંવત ૧૯૧૨ માં સરકારે કાયદો જાહેર કરીને કે પુનર્વિવાહ કરનારી. વિધવાને તેના આગલા ઘણીનો વારસો મળે. સંવત્ ૧૯૧૫-૧૬ માં ગુજરાતી તથા દક્ષણીમાં સારી પેઠે ચર્ચા ચાલી; મુંબઈમાં બિષ્ણુ બ્રહ્મચારી પુનર્વિવાહના પક્ષમાં ને દક્ષણી શાસ્ત્રીઓ તેની સામા હતા. સં. ૧૯૧૯-૨૦ માં કલકત્તા ને કાશી અહીંના પંડિતોનો વાદ થયો ને સર્વેનો સાર તથા સ્વમત્ત એનું પુસ્તક સંવત્ ૧૯૨૧ માં બિષ્ણુ પરશુરામ શાસ્ત્રીએ મરેઠીમાં છપાવ્યું મુંબઈમાં. સં. ૧૯૨૪ માં છપાયેલા આર્યવિદ્યાસુધાકરમાં સુરતના શાસ્ત્રી યજ્ઞેશ્વરે જણાવ્યું છે કે પુનર્વિવાહની ધર્મશાસ્ત્રમાં આજ્ઞા નથી.

ઋષિઓએ ભણી છે, એમ સર્વ પંડિતો કહે છે; બ્રાહ્મણ વિના બીજી સાતિ-  
ઓને માટે સતી થવાનું મહાપુણ્ય કહ્યું છે. શાસ્ત્રમાં પણ—તે પ્રકાર સરકારે  
બંધ કરાવ્યો છે માટે તે વિષે હમણા બોલવાનું પ્રયોજન નથી; હવે બ્રહ્મ-  
ચર્યના અભાવમાં પુનર્વિવાહને શાસ્ત્રોક્ત કહે છે કેટલાક પંડિત; સારે બીજા  
કહે છે કે, તેને માટે આજ્ઞા નથી જ એમ છે; પણ ધર્મનું સંરક્ષણ કરવું,  
એ હેતુ બંને પક્ષના પંડિતોનો છે. કેટલાક પંડિત વિધવાથી થતાં કુકર્મ  
અટકાવવાં તથા તેમને સંસારાશ્રમમાં યોજવાં, એ ઇહલૌકિક ધર્મને પ્રધાન  
ભણી, સમય ધર્મને તેનો સહાય ઠેરવી, પરાશરના વચનને આગળ પાડી,  
ધર્મનું રક્ષણ કરે છે અને કેટલાક પંડિત લગ્નનાં પરણેક સંબંધી હેતુપૂર્વક  
ધર્મને જ આગળ પાડી, સમય ધર્મની સ્પૃહા ન રાખતાં, પરાશરનાં વચ-  
નની જૂદી સમજ દાખવી ધર્મનું રક્ષણ કરે છે. નિલ ધર્મના રક્ષણને અર્થે  
સમયના ધર્મની કંઈ પણ સ્પૃહા ન રાખવી, એ મમત છે; કેમકે કાળે કાળે  
ધર્મસ્વરૂપ કંઈ કંઈ પણ બદલાયા વિના રહેતું જ નથી.\* અને સમયના  
ધર્મને નિલધર્મ ઠેરવવો અથવા સમયના ધર્મને નિલ ધર્મમાં દાખલ કર-  
વાને બળાત્કારે મથન કરવું, એ મમતાવાળું સાહસ છે. કેમકે તરતને માટે  
ઠીક થાય કદાપિ; પણ ભાવિને માટે નિલ ધર્મને મોટી હાનિ પહોંચે કદાપિ.  
હવે પછીનો કાળ શું નફી કરશે, તે વિષે અમણાં કંઈ કહેવાતું નથી; તો  
પણ વર્તમાન કાળે ધર્મબુદ્ધિને ખસેડી અર્થબુદ્ધિ તથા કામબુદ્ધિ એ બેને  
બહુ જ આગળ પાડી છે, એ બેતાં સમયનો ધર્મ પણ નિલ ધર્મમાં થોડોક  
પણ ભળે જ, એમ પૂર્વના ઇતિહાસ ઉપરથી માનતાં, વિધવાનાં લગ્નની રીતિ  
ચાલુ થવાનો સંભવ છે; પછી ભાવિકાળે સ્વધર્મ બુદ્ધિને વધારનારો આવે  
ને સ્વધર્મના રક્ષક પુનર્વિવાહને ન જ રાખે એમ પણ થાય;—એવું છે માટે  
નિલ ધર્મને જેમ વધારે અનુસરતું રહેવાય તેને પ્રકારે નવી રીતિ દાખલ  
કરવી, એને અમે સાવધાનીવાળી સુધી નીતિ સમજીએ છીએ.

પતિત બ્રાહ્મણને જેમ ફરીથી જનોઇનો સંસ્કાર, તેમ વિધવાને પણ  
ફરી લગ્નનો સંસ્કાર કરવો, એમ પુનર્વિવાહના પક્ષના પંડિતો કહે છે ને તે  
પ્રમાણે કહીં કહીં કર્મ થાય છે, પણ તે કન્યાદાનનો વિચાર કરતાં  
ખોટાં જ થાય છે. અમારું મત આ છે કે, ઋષિઓએ કહેલા આઠ વિવા-  
હમાંનો જે ગાંધર્વ, તે વિધવાઓને કાળે યોજવો.

\* યુગયુગના ધર્મ થોડા થોડા બદલા પડે છે; આચાર્યોએ નવા નવા ફેરફાર કીધા  
છે; એમ ન થાય એટલે દેશકાળનો વિચાર ન કરવામાં આવે તો ધર્મની હાનિ થાય.

યાજ્ઞવલ્ક્ય કહે છે કે, સ્ત્રી પુરુષ પરસ્પર પ્રીતિસંકેત કરી વરવહુ થઈ રહે તે ગાંધર્વવિવાહ. મનુષ્યે કહ્યું કે કેટલાક ઋષિને મતે ગાંધર્વ વિવાહ તે બ્રાહ્મણ પણ કરે અને સ્વમત જણાવ્યું છે કે, ગાંધર્વ પણ ધર્મ્ય છે.

યાજ્ઞવલ્ક્ય કહે છે કે, કન્યાદાનને માટે યોગ્ય અધિકારી ન હોય તો કન્યાએ યોગ્ય વર જોઈને સ્વયંવર વિધિએ પરણવું. કન્યાને માટે સ્વયંવર વિવાહ કહ્યો છે તો તે વિધવાને લાગુ કરવો. વિધવાને કન્યાદાનના જોડે વિધિસંસ્કાર ન થાય તથા તેના પૂર્વપતિના સંબંધમાં ધર્મહાનિ થાય, એ પ્રકારના દોષનું નિવારણ મોટું પ્રાયશ્ચિત્ત આપી કરાવવું.

પતિના મરણ પછી તરુણીએ (સોળથી તે પચ્ચીસ વર્ષની વય લગીની ને સંતાન રહિત એવીએ) પોતાને ગૃહસ્થાશ્રમ ભોગવવાની બુદ્ધિ થયેથી પોતાને યોગ્ય એવો પુરુષ પોતાની મોટી જ્ઞાતિમાંનો ખોળી, તેની સાથે લગ્ન કરવું, પણ પતિના મરણનાં ઉભા વર્ષમાં તો નહિ જ. પ્રથમ પ્રાયશ્ચિત્ત લેવું, પછી દશ વીસ સગાં સ્નેહીની સમક્ષ બ્રાહ્મણદ્વારા વરવહુએ ગાંધર્વ સ્વયંવર વિવાહને અનુદ્રૂળ એવા વેદોક્ત મંત્ર યોગે કર્માંગ દેવતાને પ્રસન્ન કરી સંસ્કાર કરાવી લેવો.\*

અમારું મત સુધારાવાળામાંના એક રૂપે વિધવાનાં પુનર્લગ્નની રીતિ ચાલુ કરવાનું હતું તથા તેને અર્થે અમારો ખંતે ઉદ્યોગ પણ હતો. પણ પાછળથી જન્માંતર તથા કર્મવિપાક એ વિષે, પુનર્લગ્ન પણ પછી ભાગ્યને અધીનતા એ વિષે, સ્નેહની ઉત્તમ નીતિવિષે, ગર્ભપાતાદિકનાં પાપ વિધવાનાં, અને સુરાપાન બ્યભિચાર બ્રષ્ટપણાં પુરુષનાં એ વિષે, પુનર્લગ્નની રીતિ દાખલ થયા પછી હિંદુ ગૃહસૂત્ર પવિત્ર વ્યવસ્થિત રહેશે કે કેમ એ વિષે, શાસ્ત્રની આજ્ઞા છે કે નહિ તે વિષે, ધણા જણની ઇચ્છા હતે રીતિ ઝડપથી દાખલ કેમ થતી નથી એ વિષે અને અમણાં જે કાઈ કાઈ પરણે છે તે શા હેતુથી, કેવે પ્રકારે ને પછી જોડું કેવી રીતે વર્તે છે તે વિષે-એ

\* ધણાક બ્રાહ્મણ શ્રુતિસ્મૃતિની મર્યાદા બહાર વર્તે છે, આચાર પાળતા નથી, કર્મબ્રષ્ટ છે; કળિતર્થ કર્મમાંનાં ધણાંક તે બ્રાહ્મણો કરે છેજ; અનધિકારીને વેદોક્ત કર્મ કરાવે છે, શદ્ધ તથા રજસ્વળા આગળ વેદમંત્ર બોલે છે, એવો ન્યારે સમો છે ત્યારે વિધવાનો વિવાહસંસ્કાર વેદોક્ત મંત્રે કરવામાં બાધ ગણવાનો નથી. હાલ જે પ્રકાર ચાલે છે, તેમાં કાઈ અધિકારી દાન દેતો નથી, પણ કૃત્રિમ અધિકારી દે છે; વળી વરવહુ પ્રથમ પરસ્પર ઇચ્છાએ લગ્નનો સંકેત કરે છે એ ગાંધર્વવિવાહનું લક્ષણ છેજ ને એમ છે તો તેને ગાંધર્વ વિવાહનોજ સંસ્કાર રાખવો; એ વિવાહનું કર્મ-જ્ઞાન પૂર્વેના બ્રાહ્મણનું રચેલું, તે જોઈ તેમાં કેટલીક વધઘટ કરી નવી પદ્ધતિ રચવી.



સર્વે વિષે આમતેમ વિચાર કરતાં જો કે અમારો આગ્રહ શિથિલ થયો છે, તો પણ વિધવાનાં પુનર્લેખ ન જ થવાં એવું અમારું મત નથી; ધર્માચરણ રાખવાની શુદ્ધ બુદ્ધિએ યથાવિધિ લેખ થાય; કેમકે કાળની કામપ્રવૃત્તિમાં મોહિત જનને પ્રથમ સામાન્ય ધર્મે પણ અંકુશિત રાખવાને તથા પછી સ્વધર્મ બાણી વૃત્તિ કરાવવાને આશ્રમ મર્યાદા અવશ્ય જોઈએ; ગૃહસ્થાશ્રમ ધર્મમાં મોટા તથા ઠૂડા ધર્મ સમાયા હોય છે. કેટલાક કુટુંબો કન્યા ન મળવાથી કુંવારા જ મરી જાય છે. તેઓને પણ વિધવાનાં લેખની ધૂટથી લાભ થાય.

બ્રહ્મચર્ય પાળવું, એ વિધવાનો નિલ ધર્મ છે અને ગાંધર્વવિવાહ એ તેને માટેના સમયનો પ્રેરેલો ધર્મ છે—સુધારાવાળાઓએ પ્રથમ લેખમાં ઇચ્છેલો તે છે. એ વિવાહસંસ્કારે મંડાયલી સ્ત્રીની યોગ્યસત્તા વસ્તુતઃ લેખ પ્રકારને વિચારે ઊતરતી (સાત્વિક બ્રાહ્મણની યોગ્યતાથી રાજસી બ્રાહ્મણની ઊતરતી તેટલી જ); તો પણ પ્રથમ વિવાહવાળીની પેઠે જ તે સર્વે ધર્મકૃત્ય કે સંસારકૃત્ય કરવાનો સર્વ પ્રકારે અધિકાર રાખશે, તે સ્ત્રીથી પતિથી છુટાં પડી શકાશે નહિ ને પતિને મરણે ખીજવાર પુનર્લેખ કરી શકશે નહિ.

વિધવા ગાંધર્વ સંસ્કારે પરણતી થાય, સદાચરણે તથા સ્વધર્માચરણે પોતાના નવા ગૃહસ્થાશ્રમને કીર્તિમંત કરતી થાય તો જ પુનર્લેખને માટે ૪૫ વર્ષ થયાં ચાલેલો ઉદોગ સફળ થયો કહેવાય.\*



## દેશાભિમાન

હિંદુસ્તાનના સંબંધમાં દેશાભિમાન વિષય મુખ્યત્વે પાંચ પ્રકરણમાં લખાય:—એકમાં પરદેશી રાજ્યસત્તા દેશમાંથી કાઢી નાખવાને અર્થે દેશી સર્વેનો સંપીલો ઉઘમ; ખીજામાં પરદેશી સત્તાની પ્રજારૂપે સર્વે જાતિ વર્ગનાં

\* સ્વતંત્ર બુદ્ધિનો કાળ છે, સર્વત્ર અવ્યવસ્થા છે, રાજ્ય અનુકૂળ છે, જાતિનાં ધર્મબંધન ઢીલાં છે એમ છતે સ્ત્રીપુરુષો બહાર નથી પડતાં. કહીએ કે અગ્રેસરો પોતે દાખલો નથી આપતા; પણ ખરું કારણ એ છે કે ગૃહસ્થાશ્રમની નીતિ બાણી તેઓનો લક્ષ નથી પણ ભોગની લલુતા છે તેઓને; જો ખરેખરો જોરસો હોય તો ન્યારે ધણીક રીતે વડીલની મર્યાદા તોડે છે ત્યારે આ વાતમાં કેમ ન તોડે? ઇચ્છા કરનારાં આપબળ ચાતુરીએ દુઃખ વેડીને પણ અર્થ પ્રાપ્ત કરવાની સમજ આણતાં નથી; પણ એકલાં પડી જઈશું, પ્રજા રક્ષણશે, મરણવેળા અડચણ પડશે એમ ખાનાં ખતાવે છે.

જનસુખી થાય તથા પરદેશી સત્તાના અંકુશમાં રહેલાં સર્વે દેશી રાજ્યોની કળા વધે તેને અર્થે ઉદ્યમ; ત્રીજામાં દેશની સમૃદ્ધિ વધે, દેશમાં વિદ્યાકળા વધે તેને અર્થે ઉદ્યમ; ચોથામાં જાતજાતના લોક પોતપોતાના ધર્મના મમતમાં પરસ્પર દ્વેષ ન રાખતાં દેશના સામાન્ય લાભને અર્થે સૌ એકરૂપ થાય તેને અર્થે ઉદ્યમ; અને પાંચમામાં જાત જાતના લોક પોતપોતાના ધર્મ તથા સંસાર વિષયમાં સુધારો કરે તેને અર્થે ઉદ્યમ.

(૧) પહેલા પ્રકારનો ઉદ્યમ દેશમાં નથી. એ ઉદ્યમ સર્વે જાત વર્ગના લોકમાં વસે ને વળી ધર્મમાં સર્વ સુદૃઢ થાય તેવી દેશની પ્રકૃતિ નથી ને લોકના મોટા ભાગની પ્રકૃત બુદ્ધિ પણ નથી. અમેરિકાના ને ઇટાલીના લોકે પરદેશી રાજ્યથી સ્વાધીન થવાને જે જે પ્રકારનો ઉદ્યોગ ચલાવ્યો, તેવો સંપીલો જાથુનો ઉદ્યોગ આ દેશમાં થવાનો ને જેવી નાની મોટી રાજીઓ છૂપી કે ખુલ્લી યૂરોપમાં પોતાના રાજકીય મતના પ્રસાર તથા જ્યને માટે નિરંતર મથન કરે છે, તેવી આ દેશમાં થવાનો સંભવ નથી જ.

ઔરંગજેબના જીલમથી હિંદુ પ્રજા કંટાળી હતી ને શિવાજીએ તથા ગુરુ ગોવિંદે સ્વરાજ્યો કીધાં પણ પ્રજાના મોટા ભાગે હથિયાર લીધાં નો'તાં, પેશવાએ તથા હુદર ટીપુએ અંગ્રેજોને દેશમાંથી કાઢવાને તજવીજ કીધેલી પણ લોક સર્વેને તે વિષે જાણ નહોતી. દેશાભિમાન શબ્દનો પોકાર અંગ્રેજી ભણેલા જીવાનો કરતા થયા તેની પહેલાં હિંદુ તથા મુસલમાન રાજકુળોએ બ્રિટિશ લશ્કરની મદદે બ્રિટિશ કંપનીની સત્તા બાંજી નાખવાને છુપો ઉદ્યોગ ચલાવેલો, પણ બ્રિટિશ પ્રજાને ઘણાંક દેશી રાજ્ય એ સૌ કંપનીના હિતુ હતાં. આ ચોવીસ વર્ષમાં કોઈ પણ રાજકુળે કે પ્રજાકુળે પોતાની બુદ્ધિ બ્રિટિશ રાજ્યની સામે થવાને કીધી નથી. સૌ પોતપોતાની વર્તમાન સ્થિતિમાં એવાં તો સંકડાઈ રહ્યાં છે કે, કોઈને પાસેની કે તરતની અડચણ મટાડવી, એ ઉપરાંત બીજી મોટી ઇચ્છા હોય જ શેની? કોઈ સાહસિક પુરુષ રાની લોકની મદદથી કદાપિ રાજ્યની સામા હથિયાર લે પણ તેને આસરે આપવાની બુદ્ધિ કરે તેવું રાજકુળ કે પ્રજાકુળ કોઈ નિકળે તેવો સંભવ અમણાં તો નથી;—હજી હાક બ્રિટિશની ગાળે છે અને બ્રિટિશ આજુ ઉમંગે પાળે છે પ્રજા, એ જ રાજ્યથી મળતાં છૂટ સંબંધી વિશેષ સુખ વિચારીને.

કદાપિ બ્રિટિશ રાજ્યની પડતીના વખતમાં કોઈ એક પુરુષ કે કોઈ રાજકુળ કે કોઈ પ્રજાકુળ બહાર પડે કે સઘળાં દેશી રાજ્ય એકી કરી સામા થાય; તોપણ તે પ્રજાના દેશાભિમાનથી થશે, એ સમજ અમે યોટી

સમજીએ છિયે. પ્રજા ઈચ્છે છે કે, રાજ્ય ન્યાયી તથા સુખકર રહે પણ કદાપિ ત્રાસદ નિકળ્યું તો તે દુઃખ વેઠશે કાળની અવધિ લગી.

(૨) ખીજા પ્રકારનો ઉદ્યોગ બ્રિટિશ રાજ્યની મૂળ નીતિએ પ્રજાને મળતી છૂટ તથા મહારાણીની રહેમ મહેર એને લીધે થોડાક જણ રાજ નગરોમાં ચલાવે છે—સભાદારા ને પત્રદારા. આસોસીએશન કહેવાતી સભા તે દેશી વ્યવસ્થાની છે. સરકારી નોકરીમાં નહિ તેવા કેટલાક ધનવંત (અંગ્રેજી જાણનારા કે ન જાણનારા) ને કેટલાક વિદ્વાન (અંગ્રેજી જાણનારા) એવા થોડાક જણે સ્થાપી છે; અને પુના સાર્વજનિક સભાનું બંધારણ આવું કે પુના તથા તેને લગતા કેટલાક તાલુકાના લોકે પોતાના સુખત્યાર ઠરવેલા એવાઓની તે સભા છે. એ સભાઓ ન્યાય, ધારા, કારભાર, દેશી-ઓની વૃદ્ધિ એ વિષયમાં સમયે સમયે માંગણી કરે છે ને રાજકુળ કે અધિકારીઓને માનપત્ર આપવાનો વિવેક કરે છે; પુનાની સભા, દેશીઓ પોતાના લેણદેણને ફડચો લવાદ ફારટથી કરી લે તેને માટે યત્ન કરે છે એ વિશેષ છે. એ સભાઓના ઉદ્યોગને ઉત્તેજન મળે તેવું કંઈ જ નથી—સભાસદ ખંતે કામ કરવાવાળા જીજ, ને ખીજા તે કાઈ માનના કોડીલા, કાઈ ખીકણ કે ખુશામતિયા કે મતલબ કાઢનારા હોય છે. સરકાર તેઓનું સાંભળે છે પણ કરે છે પોતાનું ધાર્યું જ.

પ્રજાના સુખત્યારોની સભાઓ થાય ને તે સરકાર પાસે હક ન્યાય સુખ માગે એવું, પરદેશી પરધર્મી સત્તાને અધીન એવી હિંદુસ્થાન જેવા મોટા દેશની, અનેક જાત ધર્મવાળી, ને રાજપ્રકરણમાં ચિત્ત ન રાખનારી એવી, વળી સેંકડો વર્ષ થયાં પરતંત્ર એટલે ઊંચી બુદ્ધિનીતિએ હીણ એવી પ્રજામાં થવાને શી આશા કરવી? હિંદુસ્થાનના લોક સમસ્તના સુખત્યારોની એક મોટી સભા થાય—કાનેડા કે આયરલેન્ડની પેઠે બ્રિટિશ પાર્લામેન્ટમાં દેશીઓ જોસે એને માટે પ્રયત્ન કરવો મિથ્યા છે.\* સરકાર કીયા મોટા

\* લોકના પોકારથી કોઈએક વાતે તરતને માટે તેઓ કદાપિ પોતાને ફાયદો કરી લે, પણ સરકાર મમતમાં ખીજી ધણીક વાતે તેઓને ગેરફાયદા કરે; સરકાર વખતે વખતે દબતી રેહ એ ફાયદા કરતાં તે ખહુ જીલમ કસ્યાં કરે તેથી લોકને હમેશાને વાસ્તે વધારે ફાયદા છે; હિંદુ પ્રજાનો જય સહનત્વનાં તપનમ છે, અધૈર્વના યત્નોમાં નહિ; એ નીતિ લોક ભૂલ્યા છે ને મથનમાં પણ કેટલીક નીતિ જરૂરની છે કે જે યુરોપના લોક પાળે છે તે પણ તેઓમાં નથી; માટે સભા તથા પત્ર એઓએ લોકનું દુઃખ સરકારને હડથી નહિ પણ નમ્રતાથી જણાવવું. પછી એ ગમે તેમ વર્તે.

હક આપે છે ને કેવો કરભાર આછો કરે છે તે આપણે જાણીએ છીએ તો સરકાર પોતાની સામાં રાજકીય ઐક્ય કેમ થવા દેશે? અરે! લોકના અગ્રેસરો પોતાનું ઐક્ય કરી શક્તા નથી તો ખીજા કોની વાત કરવી? દિલ્લીમાં મળેલી દરબારના મેલાવડામાં પત્રવાળાઓએ પોતાની એક સભા કરવાનો વિચાર ઊપજાવેલો, તે પાર પડ્યો નથી જ.

દેશીઓની કલમથી લખાતાં જુજ પત્ર, ધારાની બાબતમાં સારી ચરચા કરે છે ને અમૃતખઝાર દેશી નીતિ રીતિનું સંરક્ષણ ને સરકારી કામદારોના અન્યાય પક્ષપાત વિષે સ્પષ્ટ બોલે છે. દેશીઓથી લખાતાં સંદર્ભ પત્રોએ વડોદરાના પ્રસંગમાં પાછળથી એક સરખું લખ્યું હતું; દેશી રાજ્યનું રક્ષણ થવા વિષે, વર્તમાનપત્રોની રીત આપણા દેશમાં નવી છે. (એ વિષે ખીજા પ્રસંગે વિચાર આપીશું,) એથી પ્રાંત પ્રાંતના લોક એકમેકનું જાણે છે ને જાણમાં વધારો કરે છે-ને એથી જ સરકારની નીતિવૃત્તિ વિષે લોક એક સરખું મત વહેલું બાધ્યું છે. કેટલીક વાતે પત્ર ઉપર સરકારનો અંકુશ છે, તથાપિ સરકારની હજી મેહર છે ને પત્ર છુટથી લખાય છે.

દેશી રાજ્યના કારભારીઓ બ્રિટિશ સરકારથી નિમાયલા તેઓની નીતિ આવી કે રાજ્યમાં બપેડો ન થાય તેવી વ્યવસ્થા રાખવી ને શહેર સુધારાઈનાં કામો કરવાં; અને રાજ્યોમાં કાણુ છે? ઓરંગઝેબે હિંદુ ઉપર જીજ્ઞાસા મૂકેલો તે કાઢી નખાવવા વિષે ઉદેપૂરના રાજા સરદારે સૌ હિન્દુના પ્રતિનિધિરૂપે બાદશાહને લખ્યું હતું, તેવું હાલ કાંઈ કાંઈ કરતું નથી.

બ્રિટિશ પ્રજા ને દેશી રાજ્ય બંને બ્રિટિશ સરકાર ઇચ્છા દેખાડે તે કામમાં ભાવે કે અલાવે પણ શ્રમ વેઠે; શુરોપીઅનને માટે ઉભી થયેલી ટીપોમાં ધનવંતો નાણાં ભરે ને દેશી જનને માટે કે દેશી કામને માટે થયેલી ટીપમાં ન ચાલતાનું ભરે ને સરકારની ઇતરાજી થવા જેવું લાસે તો કંઈ પણ ન ભરે. કેળવણી લીધેલા એવા બુદ્ધિવંતો તે તો સરકારી નોકરીમાં એટલે લોકને અર્થે બોલી લખી શકે નહીં.

કંપનીના રાજ્યમાં સુધારાવાળાઓએ જે રાજનીતિ રાખેલી સરકાર સાથે વર્તવાની, તે આ કાળમાં રહે જ નહિ-એકમાં વસ્તુતઃ બ્રિટીશ રાજ્ય પાસે માગવાનું હતું ને ખીજામાં હિંદુસ્થાનની માહારાણીની સરકાર પાસે માગવાનું છે.

(૩) ત્રીજા પ્રકારનો ઉદ્યોગ થોડાં વર્ષ થયાં ચાલ્યો છે, તેટલામાં ઘણા લોકની ઇચ્છા થઈ છે કે દેશ સંધન થાય તો સારું, ઉદ્યોગ વહેલો સફળ નહિ થાય પણ દેશને લાભકારી છે.

સસ્તું સારું તરત મળે તરત ઉપયોગમાં આવે, તેવી પરદેશી વસ્તુઓનો આદર કરવા વિષે લોકની બુદ્ધિ છે તેને દોષ ન કહિયે, પણ ભોગ લગુતા વધી ગઈ છે ને પ્રાપ્તિને માટે પરિશ્રમ કરવાની ટેવ ધટી ગઈ છે એ વૃત્તિ મોટો દોષ છે; વળી કેટલાક પરદેશી વસ્તુના વાપરવામાં મોટાઈ માની તેને માટે ઘણું ખર્ચે ને દેશી બનાવટ ઉમદા હોય તો પણ તેને ખરીદે નહિ, એ વૃત્તિ પણ દોષ છે. નમરની કે દેશની વધધટનો વિચાર જોણે કરવો જોઈએ એવા ધનવંત જો સાહુકાર વેપારી તે આજકાલ સ્થિતિ-બ્રષ્ટ, અભણ, સ્વાર્થી, વિલાસી, મોટાઇખોર, ખુશામત ઇચ્છનારા છે. તેઓ દેશી કળાને ઉત્તેજન આપતા નથી અને એવાઓને સારી પેઠે સમજાવે તેવા સલાહ આપનારા નથી. થોડાક જણ દક્ષિણી ગુજરાતી અંગાલી પુસ્તકો લખે છે. બાપણો કરે છે; કાંઈ કાંઈ માલ બનાવે છે ને કેટલોક વેચે છે. પણ એ ઉદ્યોગ લોકસંખ્યાના પ્રમાણમાં નહિ જેવો છે. \*

એ વિષયમાં અપાતો બોધ એ કે-(૧) દેશનું દ્રવ્ય બહુ બહુ રીતે પ્રદેશ ગયું છે તથા જાય છે; લોકને ઘણા કર આપવા પડે છે ને તે વળી ધધા રાજગારની અછતમાં, સરકાર લોકનું દારિદ્ર્ય કાઢવાને કાંઈ કરી શકતી નથી; સારે લોકે જ પોતાને માટે વિચાર કરવો. (૨) લોકમાં કેટલાક હુન્નરી કિસબીઓ છે, પણ તેમને આસરો મળે તો પરદેશી વસ્તુઓના જેવી અહીં પણ અને અને ખપ જગેથી દેશી વસ્તુઓ વધારે સસ્તી સારી પણ મળે. (૩) માટે દેશી માલ વાપરવાને સૌએ બુદ્ધિ કરવી; કારખાનાં કાઢવાં; ધનવંતોએ અને વિદ્વાનોએ કૃષિશાસ્ત્ર, ઉદ્ભિજ્જનશાસ્ત્ર, રસાયનશાસ્ત્ર, યંત્ર-શાસ્ત્ર એ વિષયના ગ્રંથો લખવા.

‘આદરશાહુ ત્યાં બજાર’ એવું આ દેશમાં અમણા ન હોવાથી, રાજ્યાધિકારીઓ પોતાના ધનનો ઉપભોગ ઘણોક ઇંગ્લેન્ડમાં કરવા લાગ્યા તેથી, અહીંના અભણ વેપારીઓ બ્રિટિશ આડતીઆ મારફતે બ્રિટિશ વેપારીઓ સાથે વેપાર કરે તેથી; જુના વહીવટની સાહુકારી તૂટી જવાથી, સરકારના કરબારથી ને પ્રજાના પોતાના અધટતા ખર્ચથી દેશમાં નાણું રહેતું નથી; ઝાઝું આવતું નથી, સહુ જાય છે, ને અહીં બીડ તાણમાં રાખે છે લોકને. બ્રિટિશ કારખાનાને ગેરફાયદો થઈ આ દેશના કારખાનાને ફાયદો થાય તેવાં કામમાં આપણી સરકાર મદદ ના કરે, પણ અટકાવ ખસુસ કરે, એ સ્થિતિ જોતાં, ઉપર કહી તેવી ધનવંતોની સ્થિતિ જોતાં, રાજથી તે રાંક લગીના સૌ જણનો પરદેશી વસ્તુ ઉપર મોહ તથા સંસારી વૈભવ ઉપર પ્રીતિ, એવી લોકની સ્થિતિ જોતાં આ સમયમાં દેશનું

ધન વધે તેવું તો થનાર નથી. હા, લોકનો મોહ સમજથી કે દુઃખથી થતે, હઠથી થતે ને લોકમાં સ્વાર્થ, પણ થોડીવારનો કે હંમેશનો છે, આ કે તે એવી સમજ આવે તો જ પરદેશી વસ્તુનો કેટલોક વાપર યોગ્ય થાય ને એમ દેશના ધનનું કાંઈક રક્ષણ થાય ખરું.

(૪) ચોથા પ્રકારના ઉદ્યોગનું ખીજ આ છુટ્ટો કે સૌ માણસ સરખાં છે સૌનો ખનાવનાર એક જ છે; એટલે આપણે સૌ ભાઈઓ છીએ, સંસાર વહેવારમાં સૌની નીતિ સરખી છે માટે હિંદુઓએ પોતાનામાંના અનેક ધર્મ પંથના મમત મુકી દેવા અને મુસલમાન, પારસી, ખ્રીસ્તી સાથે ખાવા પીવામાં બાધ ગણવો નહિ; એઓએ પણ ભણવું; હિંદુઓએ વેદ ન માનવો એમ સ્પષ્ટ કહ્યું અને ખીજ ધર્મના લોક પોતપોતાના ધર્મપુસ્તકને માનવા એવું સૂચવ્યું. એ મત સમાજનેનું લોક માનતા નથી ને સમાજવાળા પણ ધણાક સ્વમત પ્રમાણે આચરતા નથી; વળી કોઈ મુસલમાને કે ખીજાએ પોતાનો ધર્મ છોડી સમાજનેનો કબૂલ કીધો નથી.

આપણો દેશ યુરોપના રાજ્યના ઉત્કર્ષને ક્યારે પામે, કેમ પામે એમ ગ્લાનિથી ઉઠેલા ભાવે દેશાભિમાનને હિત દીધું ને પહેલું બળ સુધારાવાળાઓએ સનાતન ધર્મને નિર્મૂળ કરવા ભણી વાપર્યું; હિંદુ મુસલમાન સૌને એક કરવાને; અને આ મંત્ર ભણ્યો કે દેશાભિમાન એ ખીજ ને સર્વ વિષયમાં ઐક્ય એ શક્તિ એ બેએ સ્વરાજ્ય લક્ષ્મીનો ભોગ પ્રાપ્ત કરવો. સમાજેએ એકેશ્વરની ભક્તિ સુધારાવાળાની રાખી પણ એકની સાથે ઐક્ય શબ્દ યોદ્ધ જૈન વૈદિકનો ભ્રષ્ટો કે જૈને ખીજ કોઈ પણ ધર્મના તે કબુલ ન રાખે. આદિ શ્રાવણસમાજ તે વેદ ઉપનિષદને માને છે; નવી શ્રાવણસમાજ તથા પ્રાર્થનાસમાજ તે વેદને માનતી નથી પણ બ્રહ્મ “ૐ તત્સત્” રાખે છે કે જો યોદ્ધ જૈનનું નહી પણ વેદ માનનારાનું જ છે; અને આર્યસમાજ તે વેદને માને છે. એ સમાજ વળી આગ્રહ સાથે બોધ કરે છે કે આર્યાભિમાન એ ખીજ તથા વેદ ઉપર આસ્થા એ શક્તિ એણે લોકનું ઐક્ય કરી પૂર્વના આર્યની મહાલક્ષ્મી પ્રાપ્ત કરવી. સમાજેમાં ત્રણ હિંદુઓનું ને એક બધા ધર્મનું ઐક્ય કરાવે છે ને ત્રણનાં મત પણ ઉપર કલા પ્રમાણે જૂદાં છે.

રાજપ્રકરણમાં હિંદુ, મુસલમાન વગેરેએ સંપે કામ કીધું છે તે ઇતિહાસ ઉપરથી જણાય છે અને આજે કરે છે તે જોઈએ છીએ; વેપારધંધામાં અગાઉ સૌ સંપે કામ કરતા હતા ને આજે પણ કરે છે; સંસારી કોઈ પણ લાભમાં જત ધર્મના વિચાર રાખતા જ નથી. હિંદુઓએ લડાઈમાં ધર્મના આચારની દરકાર રાખી નથી; આજે પણ ઉત્તર હિંદુસ્થાનના

બ્રાહ્મણ ક્ષત્રી ઐએએ લશ્કરમાં અનેક જાત વર્ગની સંગતિમાં હોતે અને દૂર દેશાવર ગયે હોતે પણ હિંદુનો આચાર મૂકયો નથી.

(૫) પાંચમા પ્રકારનો ઉદ્યોગ આ દેશના સર્વ ધર્મના લોકમાં ચાલે છે—હિંદુઓમાં ધર્મસંશોધન થાય છે અને ધર્મ સાથે અવશ્ય તથા વિશેષ ભેળાયલા એવા જે જ્ઞાતિ તથા ધરસંસાર વિષય તેમાં પણ જુના નવા વિચાર ચરચાય છે.

હિંદુઓમાં માંહોમાંહે જ્ઞાતિકુળ બંધન ન જોઈએ એવો સમાજોનો ઉદ્દેશ છે. કર્મ પ્રમાણે સ્થિતિ ને સ્થિતિ પ્રમાણે કુળ એ નિયમ સર્વત્ર છે. બીજા લોક સંસારી સ્થિતિને કુળનું કારણ જાણે છે ને હિંદુ લોક પણ; હિંદુઓ વિશેષ આ કે જન્મંતરના વિચારથી જે જ્ઞાતિમાં જન્મ, તેને પૂર્વ જન્મના કર્મ ઉપરથી પ્રાપ્ત કુળ સ્થિતિ સમજે છે. વળી વેદ ધર્મની વ્યવસ્થા જ્ઞાતિભેદ એ અવશ્ય તત્વ છે—જ્ઞાતિભેદ ને આચાર ન રહે તેવો કળિયુગ આવવાને હજી ઘણો લાંબો કાળ થશે. વળી બ્રાહ્મણની જ્ઞાતિ તેમાંના સેંકડો ને હજારોના વિચાર ફરી જાય, તોપણ બીજા લોકથી જુદી રહેવાની. સમયના ધર્મને માટે નવી વ્યવસ્થા થશે—કેટલાંક બંધન શિથિલ થયાં છે તથા કેટલાંક તૂટશે ને આચાર એછો પળાશે; પણ જ્ઞાતિમર્યાદા રહેશે જ.

યુરોપની ચઢતીમાં સ્ત્રીકળવણી એ એક અગત્યનું કારણ મનાયું છે. માટે તે લોકમાં દાખલ કરવી; તેની યોગ્યતા, તેને માન, તેને છૂટ વગેરેમાં આપણા જૈરાં યુરોપનાં જૈરાં જેવાં થાય અને આપણામાં લક્ષ, બાળલક્ષ, વગેરેમાં ઘણો સુધારો જોઈએ ને પુનર્લક્ષની રીતિ નવી કરવી. સ્ત્રીકળવણી દાખલ થાય છે, તે ત્રીસ વર્ષના અનુભવ ઉપર વિચારવું છે; યોગ્યતા વગેરે ઉપર વિચાર કાઢ્યો કાઢા છે પણ તે હજી ચર્ચાયા નથી. લક્ષાદિમાં બોલાયું છે તથા લખાયું છે કેટલુંક, અને પુનર્લક્ષ જૂજ કાઢી કાઢ્યો કરી દેખાણું છે—(જ્ઞાતિકુળ ધરસંસાર પ્રસંગે પ્રસંગે બોલવામાં આવશે.)

(૬) હકું દેશાભિમાન આ હતું કે, દેશની એક જ ભાષા કરવી પણ તે વિષય ઝાઝો ચરચાયો નથી; પ્રાંતપ્રાંતના લોકો પોતપોતાની ભાષાની સંવૃદ્ધિ કરતા થયા છે. તોપણ અંગ્રેજી ને હિંદુસ્થાની એ બે ભાષા લોકના સામાન્ય લાભને અર્થે અગત્યના સાધન જેવામાં આવે છે. હિંદુઓના શુભાશુભ કર્મ પ્રાકૃતમાં થવા વિષે સમાજોના કાંઈ કાંઈ ઉદ્યોગ છે.

(૭) સાતમા પ્રકારનું અભિમાન તે જૂના ગ્રંથો ઓળવા વાંચવા છપાવી પ્રસિદ્ધ કરવા એની હોંસમાં દેખાય છે, કે જેથી લોક પોતાની પૂર્વ સ્થિતિને જાણી ભાવી સ્થિતિને માટે ઉઘમી થાય, એ ઉદ્યોગ સફળ થશે.

દેશાભિમાન તથા નીતિવિષયમાં દેશના લોકની કેવી સમજ તથા સ્થિતિ છે, તે વિષે ઉત્તર હિંદુસ્થાનમાં કામને અર્થે જઈ આવેલા તથા જત્રા કરી આવેલા તેઓએ અમને આ પ્રમાણે કહ્યું છે. એક દેશાભિમાની વૃદ્ધ દક્ષિણી, મળવા આવેલા તેણે કહેલું કે “દેશાભિમાન કેથે નથી કલકત્તે કે કોઈ ઠેકાણે; અમારા લોકમાં કાંઈક છે પણ બડબડ બહુને એક્ય નહિ.” બીજાઓનું કહેલું તે આવું-લોક અંગ્રેજી ભણે છે ને નોકરી મેળવવાના હેતુથીજ. અંગ્રેજી રાજ્યથી રહેતી જનમાલની સલામતી ને ધૂટ એને બહુ વખાણે છે. માત્ર કારભારને વાસ્તે બહુ દલગીર છે; બ્રિટિશ ખાલસા ભાગના શેહેર કસબાઓમાં કોઈ કોઈ કેલવણી પામેલા ને રાજ્ય-પ્રકરણમાં વિચાર કરવાવાળા છે; દેશી કારીગરીથી ગરીબાઈ મટાડવાના ઉઘમ વિષે વાતો થાય છે; કસરત કરવા ઉપર સૌને શોખ ખરો, કાશીમાં બ્રાહ્મણો સંન્યાસી મોટા પંડિત છે. અંતરવેદમાં લોક જોસ્સાવાળા છે પણ અજ્ઞાન છે; ઉત્તર હિંદુસ્થાનમાં પૈસો ન મળે. બંગાળી કેળવણીવાળા તે વિવેકી છે પણ યુરોપીયનને ખુશ રાખનાર છે; એઓની રીતભાત ખસૂસ દાખલ કરે છે. ધર્મ વિષે ઘણાક તે પાછલું કાયમ રાખી ચલાવ્યા જાય છે; રજપૂતોમાં હથિયારનો શોખ તથા માવજત ઓછાં નથી; કેટલાંક રાજ્ય વગવાળાં ને પુખ્ત વિચારનાં છે; સીખ લોક કેટલાક ધનાઢ્ય ને ઘણા ખરા શૂરા છે, પણ બ્રિટિશ સરકારને અધીન; તેઓમાં કેલવણી નથી.

ધર્મ વિષયમાં સમાજોનાં પણ જુદાં મત, એને લીધે અને પ્રવૃત્તિને જ વિચારે તથા હારી થાકી ગયલે અભિમાનને ભૂલી પડેલી સંશયી ખાવરી થયલી પ્રજાએ હવે કાઓ માર્ગ લેવો? આપણા પૂર્વના જ્ઞાની શિષ્ટજનોની શિક્ષા આવી છે:-

સેંકડો વર્ષ પરંતંત્ર રહી સ્વતંત્ર થવાની શુભેચ્છા થઈ છે તો સિદ્ધિ કાળ વેહેલો મોડો પણ આવશેજ માટે ધીરજ રાખવી. પારકી નીતિએ આપણું બળ વધનારું નથી; આપણું બળ આપણી પોતાનીજ નીતિએ વધશે ને તેને માટે પહેલી આ સમજ કે, પરદેશી ધર્મ નીતિ રીતિ વસ્તુ ઉપર જે મોહ થયો છે તેને હજુયો; આત્મસ્વરૂપ ઓળખી નિર્મળ થવું. રાગી વૃત્તિને અંકુશિત રાખીને વિરાગવૃત્તિ ધરવી કે, જેથી આ લોકમાં દૃઢ નિયમે સારાં કામ થાય ને પરલોકમાં સારી ગતિ મળે.



એ ત્રણ શિક્ષાને માટે મંત્રબોધ નિત્યને માટે લોક સમસ્તને અર્થ આ પ્રમાણે કરે છે કે નિરભિમાન એ બીજી, સ્વધર્માનુષ્ઠાન એ શક્તિ; એ બે ષડૈશ્વર્યના ભોગની પ્રાપ્તિ કરવી. નિરભિમાન રહેવું એટલે ઈશ્વર-ચ્છાને બળવતી માનવી, અને મમત્વ સ્વાર્થ ત્યાજવાની તથા સમતા પરો-પકાર બુદ્ધિ રાખવાની ટેવ પાડવી. સ્વધર્માનુષ્ઠાન એટલે પોતપોતાનાં ધર્મ કર્મ કે સંસારી ઉદ્યોગ શ્રદ્ધાએ કે ઠરી બુદ્ધિએ કરવાં; ષડૈશ્વર્ય એટલે ઈશ્વર-ગ્ધાન, વૈરાગ્ય, સત્તા, બળ, યશ, શ્રી-વળી દુર્ઘટ સમયને માટે કહ્યું છે કે-

તપસા પ્રાપ્યતે લક્ષ્મીસ્તપસા રાજ્યમુત્તમં ।

તપસા બલવૃદ્ધિઃ સ્યાત્સંગ્રામે વિજયસ્તથા ॥ ૧ ॥

તો તપ કરવું. પણ વનમાં જઈ યોગ સાધે કે એકાંતમાં ઉપાસના કરે તેવા મહેચ્છ જીવ અમણા નથી ત્યારે કેમ? પ્રત્યેક જણે પોતપોતાની બુદ્ધિને અનુસરતું કામ પોતપોતાના ઉદ્દેશને માટે એક લક્ષે કર્યાં કરવું, પણ અભિમાન તથા પ્રપંચ મૂકીને; એમ કરવું તો જ એ તપ ને એ તપકાળની અમુક અવધિએ ફળશે સૌને; વળી જેનું તપોબળ વિશેષ હશે, તે મહાન્ પુરુષની કીર્તિ સંપાદન કરશે.\*

ધણા લોકની ધર્મ ઉપરથી આસ્થા ધટી ગઈ છે ને નીતિ નબળી છે; વિશેષ, માંસ મદ્ય વાપરવાં કે બળ ને જોરસો આવે એવું કેટલાક સુધારા-વાળાનું મત હતું, પણ હવે તે ફરવું છે; માંસ ધણું વપરાતું થયું નહિ પણ મદ્ય બહુ વપરાતો થયો. સનાતન ધર્મે મદ્યને ચાર મહાપાતકમાંનું એક ગણ્યું છે; કેમકે તેથી તમોગુણ વધે છે, બહુ પાપ થાય છે ને હીણા જન્મ લેવા પડે છે. યુરોપ અમેરિકાના કેટલાક વિદ્વાનોએ મદ્ય પીવાથી ફાયદો નથી એવું સારી તપાસ કરીને બતાવ્યું છે. સંસારમાં ગેરફાયદા થાય છે તે ખુલ્લા દેખાય છે તે છતાં દારુ બંધ થતો નથી. દારુથી વિલાસની વૃત્તિ ને એથી નાકાંતી વધે છે. પ્રવૃત્તિના વિચાર વધવાથી લોકની (પુરુષ સ્ત્રી બંનેની) નીતિ નથી બગડી એમ કાણુ કહેશે? ઈચ્છા મોટી ને નીતિ ખોટી તો ઈચ્છા કેમ પાર પડશે? ને એવી સ્થિતિમાં કદાપિ રાજ્ય મળ્યું તો તે

\* તેનું નિરભિમાન તે મહાભિમાન ને તેનો અપ્રપંચ સ્વપ્ન થઈ મોટું અદ્ભુત કર્મ દાખવશે કે જેનું પરિણામ મોટાં જાંબાં ને લાંબા કાળ રહે તેવાં સુખમાં જોવાશે. તે સમા ઉપર મોટા પુરુષો બંધે પોતપોતાના મંડળને અભિમાન ને પ્રપંચનો બોધ કરે. અભિમાનનો નિત્ય બોધ હિંદુ સર્વેને કામનો નથી ને પ્રસંગ વિના તો તે કેવળ બકવાદ જ છે. અભિમાનના કરતાં સંકલ્પ નિશ્ચયથી (ફરજ સમજી) કરવાથી કામ વધારે ને વધારે સારું થાય.

ટકવાનું કેટલું? ધર્મ ઉપર મોટો અનાદર, ધર્મ રહિત અર્થ ને ધર્મ રહિત સ્નેહ એથી મોટી હાનિ છે, નિઃસંદેહ ધર્મે જ જય છે.

કાળે સુધારાવાળાને ઉભા કીધા ને એઓએ હિંદુઓને યોધ આપી ચંચળ તથા પૃચ્છક કીધા; કાળે સુધારાવાળાનાં મત જૂદાં જૂદાં તે ચાર સમાજમાં દેખાયાં; અને કાળ પ્રેરણા કરે છે કે, હિંદુઓએ હવે ત્રીસ વર્ષના અનુભવ ઉપરથી પોતાની નવી વ્યવસ્થા કરવી, સુવૃદ્ધિ અર્થે. અમારું મત આ છે:—

ગતાભિમાન રહો થઈ,—થવે ધરો અભિમાન  
ધર્મ કર્મ તપશે થશે, જયી સર્વ અભિમાન-૧



## સામાજીક તથા સનાતન ધર્મસ્થિતિ.

કલકત્તાની બ્રહ્મસમાજ સંવત ૧૮૮૪ માં સ્થપાયતી, તે વિષે હિંદુ-સ્થાનના બીજા ભાગના લોક જાણીતા નોહતા, પણ ૧૯૦૮ માં કેશવ ચંદ્રસેને નવી બ્રહ્મસમાજ સ્થાપી ને મુંબઈ આવી ભાષણ કીધાં ચારથી અને સમાજના મત અહિંના લોકના જાણવામાં આવ્યાં. સંવત ૧૯૦૮ માં કે વરસ એક બે અગાઉ પછી એટલામાં, પરમહંસ સભા મુંબઈમાં થઈ હતી પણ તે પોતાનું કામ ખાનગી રાખતી, તેના ઉદ્દેશ લોક ખાવે પીવે જાતિભેદ ન રાખે તેવું કરવાનો હતો ને તેવો યોધ કરવાને બહાર પડતું તેને સારુ ધૃષ્ટા સભાસદો નોંધતા; તેની સંખ્યા સો એકની થઈ ને કેટલા-એકે મમત લીધા કે હવે તો બહાર પડતું જ. ચારે તે સભા તુટી ગઈ. પછી પાંચેક વર્ષે એમાંના કેટલાએક તથા બીજાઓએ મળી ૧૯૨૪ માં પ્રાર્થનાસમાજ સ્થાપી જાતિભેદનો ત્રિષય પડદામાં રાખી એક જગદીશ્વરની ભક્તિનો યોધ બહાર પાડ્યો. એમ દક્ષિણીઓનું ભેદ અમદાવાદના ગુજરાતીઓએ પ્રાર્થનાસમાજ સ્થાપી (૧૯૩૦ માં). પછી સ્વામી દયાનંદે મુંબઈ આવી મૂર્તિપૂજાની વિરુદ્ધ ભાષણ કીધાં અને વેદને ન માનનારા બ્રહ્મસમાજ તથા પ્રાર્થનાસમાજ તેની સામા વેદને ઈશ્વરપ્રેરિત સ્થાપી દાખ્યો; (૧૯૩૧ માં). અનેક ધર્મ કરવાને અતિહિત્સુક તે સૌ એક બીજાથી જૂદા પડ્યા; પોતપોતાનાં નાનાં નાનાં મંડળ બાંધી બેઠા. દક્ષિણી કે ગુજરાતી પ્રાર્થનાસમાજમાં નોંધાયલા જનની સંખ્યા જૂજ છે ને તેઓની હિંમત સનાતન ધર્મની આજુબાંધી ખસવાની નથી; તેમ તેઓ નથી બળતા બ્રહ્મ-

સમાજમાં કે આર્યસમાજમાં. બ્રહ્મસમાજવાળા તો સનાતન ધર્મથી જૂદા ઉડી પોતાનું મત ઉત્સાહથી ચલાવે છે જ. સ્વામી દયાનંદ નવી નવી આર્યસમાજને સ્થાપવામાં, વેદનું ભાષ્ય કરી છપાવવામાં ને પ્રતિપક્ષીઓની સામા વાદ કરવામાં ઉઘમી છે. સોળ કરોડ હિંદુઓનું કલ્યાણ—એઓનું નવું ઐક્ય કરવાનું માન કાણ મેળવશે—સ્વામી કે સેન, તે હવે પછી જણાશે.

કોઈ પણ સમાજનો ધર્મ સંસાર પ્રવૃત્તિને નિંદતો નથી જ. જગતમાં જેટલા ધર્મ પ્રવર્ત્યા છે તે સહિએ તો તેને નિંદી છે, પણ એ ન છુટકાની હોવાથી તેમાં કેવી રીતે વર્તવું, એને માટે યોષ કીધા છે. પૂર્વે લાગીઓએ ધર્મ ચલાવ્યા છે ને આજે આ દેશમાં રાગી જનો નિવૃત્તિધર્મ વિષયમાં પણ ઉત્તમ યોષ આપવાને મોટું અભિમાન કરે છે; વળી માનવ માત્રનો સામાન્ય ધર્મ પોતે યોષે છે તે જ છે કે જેવો યોષ પૂર્વે કોઈએ આપ્યો જ નથી. રજસ્તમસી બુદ્ધિવાદ! આ કાળના ખ્રિસ્તીઓના જયસુખની લલુતાવાળો ને તે વળી દેશાભિમાનદ્વારા ને એનો પ્રકાર આવો કે ધર્મનું ઐક્ય કરવું, એકેશ્વરની ભક્તિએ કે સર્વે વર્ણ એક થઈ સદા પ્રવૃત્તિમાં જ મચી રહે! ઉત્સાહ ને પ્રયત્ન તો ખરા; પણ ગાઢો મોહ વિષયનો.

વેદધર્મના કાળકાળના સ્વરૂપ વિષે મેં આર્યસમાજમાં ભાષણ કીધું છે, તોપણ પ્રસંગને માટે થોડુંક કહું છું. વિક્રમ પહેલાં દોડસો વર્ષ એટલા કાળથી તે આજ લગી બ્રાહ્મણ આચાર્યોએ સ્થાપેલો ધર્મ આર્યલોક પરંપરાથી પાળતા આવ્યા છે. એ કાળના વેદોક્ત ધર્મનાં બે સ્વરૂપ (સહચર) અદ્વૈત શૈવ ને દ્વૈત વૈષ્ણવ—તેમાં શૈવ સંપ્રદાય પ્રધાન હતો (સંવત ૧૨૫૦ સુધી), પછીથી વૈષ્ણવ સંપ્રદાય પ્રધાન થયો તે હજી પણ છે. (રામાનુજે ૧૧૮૯ માં જૈનધર્મી બ્રહ્માલ રાજને વૈષ્ણવ કીધા હતા.) મુસલમાની રાજ્યકાળમાં વૈષ્ણવના ચાર સંપ્રદાય ઉપરાંત બીજા ઘણા પંથ નીકળ્યા હતા. રામાનુજે અવશ્ય ઉંચી જાતના આર્યલોકને યોધ્યા, પણ રામાનંદે નીચ જાતિ લોકને પણ યોષપાત્ર ગણ્યા. રામાનંદે આર્ય સમસ્તનું ધર્મ વિષયમાં ઐક્ય કરવાની યોજના કીધી ને એના શિષ્ય કબીરે આ દેશના હિંદુ મુસલમાન બંનેને ધર્મમાર્ગના ઐક્યમાં આણવાને ખંતે શ્રમ લીધો. એ સઘળા મતવાળા સનાતન ધર્મને અનુસરતા રહી પરધર્મ થકી સ્વધર્મનું રક્ષણ કરવાને અને જાતિઓનો દ્વેષ ન રહે તેવું કરવાને મથ્યા હતા. વર્તમાનમાં સનાતન ધર્મ વૈરાગ્યહીન નિયમ નિશ્ચયરહિત દિગ્મૂઢ છે, પણ બહુ કાળનો સ્થાપિત—બહુ લોકમાન્ય—ને બહુ બહુ રીતે પોતાના અંગ પર-

સ્પર બળ સાથે ગંડાએલો, એવો હોવાથી હજી પણ મહાબળવાન છે, શાંતિ ને દૈવ કાળને પ્રધાન માનનારો સનાતન ધર્મ તે પણ કાળે કરીને મોહિત સ્તંભિત થયો છે ! સમાજધર્મની સામે થતો નથી ને પોતાની વ્યવસ્થા પણ કરતો નથી.

એ પ્રમાણે સનાતન ધર્મ ને એનો ઉચ્છેદક સામાજીક ધર્મ એ બંને મોહવશ છે. સનાતન ધર્મે પોતાના બ્રાહ્મણ તથા સંન્યાસીદ્વારા સમયને માટે પોતાની વ્યવસ્થા કરવી; સામાજીક ધર્મે પોતાનો મમત દંભ મુકી સનાતન ધર્મને નમવું ને નિવૃત્તિ વિષયમાં તે પોતાનું મત યથેચ્છ પ્રવર્તીવે;—એમ થશે ત્યારે જ આર્ય સમસ્તનું ધર્મૈક્ય સબળ થઈ પ્રકાશશે.

સંવત ૧૯૧૩ થી હું ગુજરાતીઓને નિવૃત્તિ પ્રવૃત્તિના ધર્મ વિષે ઉપદેશ કરતો થયો ને ૧૯૧૬ માં પરમહંસ સભામાં દાખલ થયા પછી મોટા આગ્રહથી બોલતો લખતો ને આચરતો થયો. સમાજનો ધર્મ તેજ મારો ધર્મ હતો; વિશેષ આ કે જગદીશ્વરની નિષ્કામ ભક્તિ કરવા વિષે પણ કહેતો ને જીવ શુદ્ધ થઈ જગદીશ્વરમાં મળી જાય, તે મોક્ષ માનતો.

સર્વ હામ દીસે મતમતવાદ, કીયો ધર્મ માનું જાણી શુદ્ધ,  
ક્યો મેં નિશ્ચય જગકર એક, નીતિમય બ્રહ્મ મમ દેવ;  
કૃતિ કીર્તિ ગાવી થઈ નીતિમાન, નિષ્કામે તેની એ રૂડી પૂજા.\*

એ વિચારો ઉપર વિચારો નિરંતર થયાં જ કરતા; તોપણ ૧૯૩૦ સુધી સામાજીક વિચાર મારા મનમાં હતા એમ કહેવાય. એ વર્ષને બંને બ્રહ્મના તત્વસ્વરૂપ વિષે, તેનાં અવતરણ સ્વરૂપ વિષે ને વેદ ઈશ્વર પ્રેરિત

\* અસલ અમારા આ મુખ્ય વિચારો હતા:—“ જગત્કર્તા એક છે ને તે સકળ સદ્ગુણયુક્ત છે; અનેક નામ તે ગુણ ઉપરથી. વેદ ઈશ્વર પ્રેરિત નથી; દેવ પિતર નથી—મત જપ તીર્થ એથી ક્ષણ નથી માત્ર મનશુદ્ધિ જોઈએ, શ્રાદ્ધ નિરર્થક છે. અવતાર વળી કેવા? ઈશ્વર નિરાકાર છે. મૂર્તિ ન પૂજવી. સ્વર્ગ નરક એટલે પાપ પુણ્યનો બદલો. જીવને જન્મંતર નથી, સૌ માણસ સરખાં છે, ભતિએદનું પ્રયોજન નથી; અન્યધર્મી સાથે ભોજન વહેવારથી ને મધમાંસ વાપરવાથી પતિત થવાનું નથી. ધર્મક્રિયાની આવશ્યકતા નથી. લઘુક્રિયા, મરણક્રિયા નિર્ર્થક છે. સમજતી વયે પરણું—સામસામાં વચન આપીને, અનીતિનો પશ્ચાત્તાપ એ જ પ્રાયશ્ચિત્ત, નીતિમાન થવા વિના ભક્તિમાન થવાય નહિ ઈત્યાદિ. સંક્ષેપમાં સગુણ એક પરમેશ્વરને માનતો, તેનાં કામ નિયમ જોઈ તેની સ્તુતિ પ્રાર્થના કરવી, પાપને માટે માફી માગવી ને સાદી સ્થિતિને માટે તેની કૃપા માગવી, એ પુણ્ય પાપનો બદલો છે, મુવા પછી પણ જીવ છે, બીજો બધો કર્મમાર્ગ ખોટો છે.”

છે, એ વિષે હું નિસ્સંદેહ થયેલો તેની જાણી મેં ૧૯૩૧ ના કાર્તિક વદ ચોથે બુદ્ધિવર્ધક સભામાં કરેલાં બાષણને અંતે વાંચેલી કવિતાની પહેલી કડીમાં કરાવી હતી:—

આપ જાણુતાં આપ બળવડે, યોગ સાધતા થાઓ,  
એક આમ શિવશક્તિ જયથી, રંગ મૂર્તિ ને ધ્યાઓ;  
સત્ય પ્રેમ શૌર્યે હો, આર્યપણું પામવા હો.

સોળ વર્ષે સ્વધર્મથી પતિત રહ્યા પછી પાછો સ્વધર્મના સિદ્ધાંતોને સત્ય માનતો થયો. ૧૯૩૩-૩૪ માં નિવૃત્તિ પ્રવૃત્તિનાં બાષણ કીધાં ને ૧૯૩૫ માં ગ્રહણકાળ પાળવા વિષે પત્રિકા પ્રસિદ્ધ કીધી તેથી લોક સૌએ જાણ્યું કે મારા વિચાર બદલાયા.

આર્યલોકે જાણવું કે ઈશ્વરપ્રતિ જીવનાં કર્તવ્ય એ વિષયમાં પૂર્વેના આચાર્યોનું બોધેલું તે જ સત્ય છે; સમાજવાળાનું નહીં. સમયનો ધર્મ અવ્યવસ્થિત છે તે પાછો વ્યવસ્થિત થશે જ, પણ અમણા (આપત્કાળમાં) સૌએ પોતપોતાની બુદ્ધિને રુચતો સ્થાપિત સંપ્રદાયમાંથી કાઢી પણ આદરી રાખવો; એથી જ તેઓનું બાવરાપણું મટશે ને ચિત્ત વહેવાર ધંધામાં લાગશે.



## બુદ્ધિ

શરીરમાં રહેલી વસ્તુ જેને આપણે જીવ શબ્દે ઓળખીએ છીએ, તેની જે એક વૃત્તિ અમુક વાતનો નિશ્ચય કરે તે બુદ્ધિ. આ આમ છે તે તેમ નથી; આ કરવું તે ન કરવું એમ હરકાઈ નિશ્ચયવાળી વૃત્તિ-બુદ્ધિ થઈ કે પછી કર્મ થાય છે; કર્મનું કારણ બુદ્ધિ છે. (કર્મ પ્રમાણે બુદ્ધિ એ પણ ખરું છે પણ તે વિષે આજે બોલવું નથી.) બાળકની, તરુણની, વૃદ્ધની, પુરુષની, સ્ત્રીની, કુળ કુળ ગામ ગામ-દેશ દેશ-ખંડ ખંડના લોકની બુદ્ધિ જુદી જુદી રીતે દેખાય છે. વળી કાળ કાળની, ને પ્રસંગ પ્રસંગની. (ખીજા પ્રાણીની બુદ્ધિ વિષે આજે બોલવું નથી.) યુરોપના વિદ્વાનોએ મનુષ્યોની ભાષા ઉપરથી એરિયન સમિટિક ને ટ્યુરેનિયન એવી ત્રણ જાતિ પાડી છે; એકેકનો ગુણકર્મપ્રકાશ જુદો જુદો દેખાયો છે ને તેમાં એરિયન પ્રકાશ શ્રેષ્ઠ છે. હિંદુસ્થાનના આર્યપંડિતોએ બુદ્ધિ ત્રણ પ્રકારની બણી છે-સાત્વિક, રાજસી ને તામસી અથવા સત્વ, રજ, તમ એ ત્રણ ગુણવાળી ને તેમાં સત્વને ઉત્તમ કહ્યો છે. બુદ્ધિ ત્રણ ગુણવાળી મનુષ્ય

માત્રની છે પણ કોઈમાં કોઈ તો કોઈમાં કોઈ ગુણવાળી આગળ પડતી હોય છે; વિશેષ કહેવું આ છે કે, જે ગુણ જે મનુષ્યમાં આગળ પડતો તે ગુણ તે મનુષ્યના સ્વભાવમાં જ અધિકાંશે રહ્યો હોય છે. શ્રુતિ, સ્મૃતિ, પુરાણ સર્વેમાં પ્રકૃતિના એ ત્રણ ગુણનો બહુ બહુ પ્રકારે યોધ કીધો છે. અમુક લોક રાજ્યના આરંભથી તે લય લગીમાં અનેક પ્રકારની બુદ્ધિ દેખાડે તોપણ તેના સર્વે સ્વરૂપમાં અમુક ગુણ સામાન્યતઃ ઝળક્યો હોયજ; તો એ ઉપરથી જણાય કે તે ગુણ તે લોકનો વિશેષ, ને આદિથી તે અંત લગી અમુક ગુણ જેવામાં આવ્યો તો તે ગુણના અધિકાંશ બુદ્ધિમાં સમજવા. બુદ્ધિ બીજામાંના અમુક ગુણના અધિક ન્યૂન અંશ પ્રમાણે જ કર્મ વૃક્ષનું સ્વરૂપ પ્રકાશે ને ફળ ભોગ દર્શાવે. એ ત્રણ ગુણની ઓળખ માટે નીચે પ્રમાણે છે:—

મનુસ્મૃતિમાં કહ્યું છે કે “યથાર્થ જ્ઞાન, તેજના જેવી શુદ્ધવૃત્તિ, પુણ્યવૃત્તિ, કલેશનો આભાસ નહિ, તમ, જ્ઞાન, શૌચ, ઈન્દ્રિયનિગ્રહ, ધર્મ-કર્મ, આત્મચિંતન, બ્રહ્મજ્ઞાનની ઇચ્છા. કર્મ કરવે લાજ નહિ, સંતુષ્ટ આત્મા એ સત્ત્વનાં લક્ષણ ને તેનો પ્રધાન ધર્મ છે. રાગ તથા દ્વેશ, દુઃખ તથા અસ્વસ્થતા, ધર્મ કરતાં તરત ફળની ઇચ્છા રાખવી, અર્થર્થ, અસત્કર્મ, વિષયસેવા, હેતુ પાર ન પડે તોપણ ખેદ ન પામવો, માનની તૃષ્ણા રાખવી એ રજસનાં લક્ષણ છે ને તેનો પ્રધાન અર્થસંપત્તિ છે. અજ્ઞાનમાં રહેવું, મોહવિષયમાં લીન રહેવું, લોભ, આળસ, કૃપણતા, નિદ્રા, બીજા માગવાની ટેવ, આચારલોપ, ધર્મકાર્યવિષે અપ્રીતિ, કામ કરતાં ને કરીને લાજવું એ તમસનાં લક્ષણ છે ને તેનો પ્રધાન કામ છે.” (એ એકકની દેશકાળ ને કર્મસ્થિતિ પ્રમાણે પ્રથમ, મધ્યમ ને ઉત્તમ ગતિઓ થાય છે.) ભગવદ્ગીતામાં કહ્યું છે કે “નીરોગીપણું, નિર્મળપણું, બુદ્ધિ-વૃત્તિનો પ્રકાશ, જ્ઞાન સુખની વૃદ્ધિ એ સાત્ત્વિક જનનાં લક્ષણ છે ને તે જ્ઞાનથી દેવ લોકમાં જાય છે; રાગ, તૃષ્ણા, સ્પૃહા, કર્મપ્રયત્ન, શાંતિ રહિતપણું એ રાજસીનાં લક્ષણ છે ને તે લોભથી મનુષ્ય લોકમાં રહે છે; ભ્રમ, બ્રાંતિ, અજ્ઞાન, પ્રમાદ, આળસ, નિદ્રા, અસાવધાનતા, અવિવેક, અપ્રવૃત્તિ એ તામસનાં લક્ષણ છે, ને તે મોહથી પશ્વાદિ યોનિમાં જાય છે.” બૃહત્સંહિતામાં કહ્યું છે કે સત્ત્વગુણાધિક પુરુષમાં સત્ત્વ, દયા, સ્થિર ચિત્ત, સરળ સ્વભાવ, બ્રાહ્મણ તથા દેવ એની ભક્તિ હોય છે. રજ્જેગુણાધિક પુરુષમાં કાવ્ય નૃત્ય ગીતાદિ કળા, યજ્ઞ, સ્ત્રીઓમાં આસક્ત ચિત્ત ને અતિ શૌર્ય હોય છે. તમો ગુણાધિક પુરુષ, લોકને ઠગનાર, મૂર્ખ,

આળસુ, ક્રોધિષ્ઠ, અતિનિદ્રાળુ હોય છે. એ ત્રણે ગુણ મિશ્રણ ઉપરથી સાત પ્રકારે સ્વભાવને પ્રગટ કરે છે—સત્વ, રજ, તમ, સત્વરજસી, રજ-સત્તમસી, સત્વતમસી, ને સત્વરજતમાસિ; સંસ્કૃત, અન્દ, ગ્રીક, લાટિન, ટ્યુટોનિક એ ભાષા બોલનારાએ જે કામ કરેલાં છે તે કામ કરવાવાળી બુદ્ધિમાં સત્વ વિશેષ બહાર પડ્યો છે ને તે સત્વમાં ઉંચી પંક્તિનો સંસ્કૃત બોલનારાઓનો હતો. આજે પણ બીજા બધા દેશના લોક કરતાં આ દેશના લોકના સ્વભાવમાં સત્વાંશ વધારે છેજ; પણ રજ્જેતમ બહુ ભેળાયાથી હિંદુનો સત્વ પોતાનો પ્રકાશ કરી શકતો નથી. સંભળાવી મારે કહેવાનું કે આ સભા બુદ્ધિવર્ધક નામની તે વિશેષે કીઆ ગુણની બુદ્ધિ કેળવવા માટે છે? સ્થાપના વેળાએ આ પ્રમાણે બુદ્ધિના ભેદ છે એમ સભાસદો જાણતા નહોતા. હવે જ્યારે નવી વ્યવસ્થા થઈ છે ત્યારે સભાનો હેતુ અમુક ગુણની બુદ્ધિને અવશ્યે વિશેષ કેળવવી એ પણ નક્કી થયું—કે તેને બહુ આડા આવે તેવા ભાષણ કરવા વિષે સાવધ રહેવાય.

બુદ્ધિ ત્રણ પ્રકારની પણ અમુક ગુણ અધિકન્યૂન અંશ તો સ્વભાવમાંજ; એ વળી જો કે અમણાના વિદ્વાનો નહીંજ માને. તોપણ આર્યશિષ્ટજન સમસ્તનું એમજ કહેવું છે—જેમકે ગીતામાં “ત્રિવિધા ભવતિ શ્રદ્ધા દેહિનાં સા સ્વભાવજા । સત્વાનુરૂપા સર્વસ્ય શ્રદ્ધા ભવતિ ભારત !”

એક માઆપનાં છોકરાં સરખી સ્થિતિ કેલવણીનાં તે જુદા જુદા દેખાવ દે છે; સદ્ગુણી માઆપનાં છોકરાં દુર્ગુણી ને પંડિતનાં છોકરાં મૂર્ખ જેવામાં આઆં છે; કોઈ બાળક ચંચળ ને કોઈ ઠાવડું હોય છે; કોઈ થોડે બોધે ઘણું શીખી લે છે ને કોઈ મૂર્ખને ઘણા બુદ્ધિમંતો પણ સમજાવી શકતા નથી; તો મનુષ્ય પ્રકૃતિ સૌની સરખી કેમ કહેવાય? યુરોપના લોક ધર્મ નીતિ રીતિ ખાન પાન વગેરેમાં ધણીક રીતે સરખા છે, નિરંતર પરસ્પર વહેવાર રાખે છે, સરખી કેલવણી લે છે પણ જર્મન ફ્રેંચ, ઈંગ્લીશ, રૂસ, અમેરિકન એ સ્વદેશી પ્રકૃત્યંશ જુદા દાખવે છેજ; વળી એ ઉપરાંત પ્રાયેકજન પોતાનો જુદો પ્રકૃત્યંશ અધિક—તે આગળ પડતો દાખવે છેજ. યુરોપના તત્વજ્ઞાનીઓ તથા ધર્મોપદેશકો પુનર્જન્મ વિષે સમજી શકતા નથી તથા પ્રાચીનકાળમાં પણ પીઠાગોરસ, પ્લેટો વગેરે જુજ સિવાયે બીજા પંડિતો પણ સમજ્યા નોતાજ; બ્રાહ્મ; બૌદ્ધ; જૈનધર્મના પંડિત તથા લોક સૌ સમજે છે,—કારણ શું? યુરોપના લોકની પ્રકૃતિમાં સત્વગુણાંશ ઓછો છે કે જેથી તેઓની સમજમાં જીવની ગતિ મરણ પછી, કર્મ પ્રમાણે નવો દેહ-પ્રારબ્ધ એ વિષે વિચાર ઉતરતાજ નથી. યુરોપના

લોક શાંતિ શાંતિ (peace) ને વખાણે છે ને તે તેના લાભ જાણીને-  
પણ શાંતિ રાખી શકતા કેમ નથી? જન્મ પ્રકૃતિ જ અતિ અભિમાની છે  
કે જેવી હિંદુની નથી. જેટલા ધર્મ છે તે સઉ એશિયામાં જ ઉદય પામ્યા  
છે. સત્વ વિના ધર્મ નહીં અને જેવો સત્વ તેવો ધર્મ. જ્ઞાન ને અજ્ઞાન, પ્રકાશ  
ને અંધારું, સદ્ગુણ, દુર્ગુણ સૃષ્ટિના પહેલા કાળથી છે જ. જીવની અંતરવૃત્તિ  
ને બાહ્યવૃત્તિ, પુરુષસ્વભાવ ને સ્ત્રીસ્વભાવ, દેવસ્વભાવ ને દૈત્યસ્વભાવ એમ  
ભેદ સૃષ્ટિના પહેલા કાળથી છે જ. વળી જો પ્રકૃતિ જીદી જીદી ન હોય  
તો અમણા જેટલો ભેદ મનુષ્યના ગુણ કર્મમાં જોવામાં આવે છે, તેટલો  
કેલવણી તથા સંગતી પછી ન રહેવો જોઈએ. કેલવણી તથા સંગતી તે  
પ્રકૃતિમાં રહેલા ગુણોને વધારે કે ઘટાડે પણ ધણે જન્મે, આ જન્મે તો  
કાકને જ જો પાછલી તૈયારી હોય તો કેલવણી તથા સંગતી સ્વભાવ ગુણને  
પ્રકાશિત કરનારાં છે; મનુષ્ય જન્મમાં.

સત્વગુણ-સત્વ, શુચિ (પવિત્રતા) શ્રદ્ધા, ક્ષમા. ધૃતિ (ધૈર્ય), અનુકંપા  
(દયા), લજ્જા, સંતોષ, શાંતિ, રજેગુણ-પ્રદ્રેષ, દ્રોહ, મત્સર, સ્તાંભ,  
ઉત્કંઠા, અનિદ્રા, માન, દંભ, ગર્વ, અશ્રદ્ધા. તમેગુણ-અજ્ઞાન, નિદ્રા, દૈન્ય,  
ભય, પરદોષાનુદર્શન (પારકાનો દોષ જોવા ઉપર જ વૃત્તિ.) પરતાપોપપાદક  
(બીજને દુઃખ થાય તેવું કરવું.)

‘સત્ત્વં પ્રકાશયિતવ્યં નિયંતવ્યં રજઃ ।

સદા સંહર્તવ્યં તમઃ કામજનને શુભમિચ્છતા’ ॥

અર્થ સ્પષ્ટ આ પ્રમાણે છે, કે સત્વ કોઈ વાર રજસ્તમસી જેવું  
કામ કરે, રજે તે સત્વ તમસી જેવું કામ કરે ને તમ તે સત્વરજસી  
જેવું, પણ નિત્ય નહીં.

સત્વ વધે તો ધર્મ ઉપર મતિ ઘેસે; રજ તમ થકી ઉત્પન્ન થયેલા  
સંસારી અર્થનું ચિંતન ન કરે પણ સત્વથી થયેલાનું કરે. અનાયાસે કીધેલા  
અર્થને ધર્મ યજ્ઞને ઇચ્છે. રજ વધે તો સનાતન ધર્મને છોડી અધર્મ કરે;  
સંસારી અર્થની ને ભોગની વૃદ્ધિ કરે; સત્વ ગયેથી તમને ધરીલે. તમે-  
ગુણ વધે તો ઉન્મત્ત થાય; વેદ તથા ધર્મશાસ્ત્ર ઉપર વિશ્વાસ ન રાખે;  
ધનનો નાશ કરે; સધળે દ્રોહ કરે; શાંતિને પામે જ નહિ.

સત્વગુણ શ્રેષ્ઠ છે. જીવ સત્વને બળે બ્રહ્મજ્ઞાન પામે છે. સંસારપ્રવૃ-  
ત્તિથી અળગા થયેલા પુરુષોએ સત્વ બળ વધારી ધર્મરાજ્ય ને રાષ્ટ્રરાજ્ય  
સ્થાપ્યાં છે. અમણાનાં રાજ્યો ગમે તેવાં પણ સત્વને બળે ક્ષેમ રહ્યાં છે.  
શંકા-આધક સત્વાંશવાળા હિંદુ પરતંત્ર કેમ? ચઢતીનો તેમ પડતીનો પણ



કાળ છે, સુખ તેમ દુઃખ પણ ભોગવવું, એ સૃષ્ટિનો નિયમ છે. શંકા-અધિક સત્વાંશે મોળાં પડી જવાય? ના-નિશ્ચયથી નિયમથી ધણું થાય, એ ધણું સારું થાય, ઘણો લાભ આપે ન એ ઘણો ભોગવાય. શંકા-મોટી પ્રવૃત્તિ થાય નહિ સમયે? સમયે તો તે બહુજ મોટી પ્રવૃત્તિ કરે, શુદ્ધ સત્વાંશવાળા પર-શુરામ, રામ, કૃષ્ણ એઓએ એમ જ કીધું છે ને મલીન સત્વાંશ ભળેલા રણસ્તમસી શિકંદર, સીઝર, નેપોલિયન એઓ અમુક અમુક કાળે જ થયા છે. યુરોપના લોક પણ જ્યકાળ વિષે આગળથી નક્કી કરી શકતા નથી, એ કે નિલ મથન કરે છે. એશીયાના લોક સ્વધર્મકર્મ નિવૃત્તિના પ્રવૃત્તિના કસ્યાં કરે છે ને સમયે કાઈ મોટો પુરુષ દેખા દેઈ ધર્મચક્ર કે રાજચક્ર ફરવી નાખે છે. ગૌતમ ને જરતોસ્ત; મૂસો, ખ્રિસ્ત ને મહમદ; વળી નેશુકડનેઝર, કેપ્સર, જંગિસખાન જેવા. શાંતપ્રકૃતિનાં ધર્મ અર્થ કામ તે ઉત્સાહ પ્રકૃતિના થકી જૂદાં જ છે. શાંતપ્રકૃતિવાળા જ્ઞાને નિરભિમાન છે તે ધર્મ પાળવે અભિમાનિ થઈ પોતાનો જૂદોજ મોટો પ્રકાશ દેખાડે છે. શાંતિનો ગુણ સ્વભાવમાં હોય છે. કર્મમાં પણ નીતિરૂપે પ્રગટે છે ને ઉત્તર સ્થિતિમાં પણ સતેજ રહે છે. મોહ અને કર્મનો અભ્યાસ કરવો અર્થલોભે કરવો ને ધર્મનિયમે કરવો એ ત્રણમાં કીયો અભ્યાસ પોતાના સંબંધી જનને સ્વદેશના લોકને પ્રથમથી તે અંત લગી વિશેષ સુખકર, વિશેષ બળવાન અને વિશેષ ઐશ્વર્યવાળો તેનો હવે તમારે સૌએ વિચાર કરવો. બુદ્ધિવર્ધક હિંદુ સભાએ સત્વાંશ અધિકવાળી પોતાની હિંદુ બુદ્ધિની જ સુવૃદ્ધિ કરવી અને આર્યસમસ્તે-સાવિક બ્રાહ્મણે, સત્વરજસી ક્ષત્રીએ, ને રજે સતો વૈશ્ય-પોત-પોતાની બુદ્ધિ નિર્ભજ કરવી, દ્રઢ કરવી ને પ્રકાશતી કરવી.

## સ્વદેશાભિમાન

ઉત્તરે હિમાલય પર્વત, પૂર્વે બ્રહ્મપુત્રા નદી તથા સમુદ્ર, દક્ષિણે સમુદ્ર, અને પશ્ચિમે સમુદ્ર તથા સિંધુ નદી એ ચતુર્સીમાવાળા મોટા દેશમાં અનેક મનુષ્ય કુટુંબોનો વાસ છે. કુટુંબો હિંદુ, મુસલમાન, જરતોસ્તી, ખ્રિસ્તી વગેરેનાં નામથી ઓળખાય છે. હિંદી કુટુંબો બીજી બધી જાતીનાં કુટુંબોના કરતાં ઘણાં જ વધારે છે ને હજારો વર્ષ થયાં આ દેશમાં વસે છે ને એટલા જ માટે દેશનું નામ પણ હિંદુસ્થાન\* છે.

\* 'હિંદુ' શબ્દ ફારસી છે તો તેની સાથે 'સ્તાન' જોઈએ ને મુસલમાન લોક હિંદુસ્તાન કહે છે. હિંદુઓ કેટલાક કાળથી 'હિંદુસ્થાન' બોલતા આવ્યા છે; કેટલાક વિદ્વાનો 'હિંદુ' તે 'સિંધુ'નો અપભ્રંશ છે એમ માને છે (ફારસી શબ્દની સાથે સંસ્કૃત શબ્દ જોડાયેલા એવા કેટલાક શબ્દ પ્રાકૃત ભાષાઓમાં વપરાય છે.)

૨. હિંદુસ્થાન તે પ્રત્યેક હિંદુજનનો ને સકળ હિંદુજનનો દેશ છે ને સ્વદેશ છે. ધણા કાળથી આપણે હિંદુઓ જ આ દેશમાં છે; રક્ત, ભાષા, ધર્મ આદિ લેઈ અનેક વાતે સગાંસંબંધીજન છે; ને એક સરખી રીતે સમાન સુખ દુઃખ ભોગવતા આવ્યા છે; એટલા માટે હિંદુસ્થાન તે આપણો દેશ છે. બીજા દેશોથી આપણો દેશ ધણીક વાતે જૂદો જ પડે છે; જૂદો જ શોભે છે; જન્મભૂમિરૂપે આપણને પ્રેમ જગાવે છે ને જૂના જયરંગોનું સ્મરણ કરાવી આપણું અભિમાન પ્રગટ પાડે છે; એટલા માટે, હિંદુસ્થાન તે આપણો પોતાનો દેશ છે.

૩. જે લોકે સમસિંધુ ગંગા વગેરે નદીઓના તથા પર્વતઅરણ્યના મહિમા ગાયા છે અને ધણાંક રાજનગરનાં વર્ણન સપ્રેમ કીધાં છે, તે લોકમાં સ્વદેશપ્રીતિ નહોતી એમ કેમ કહેવાશે? જે જ્યાં લોકે પોતાના રાજ્યપ્રદેશને પોતાનું નામ જોડી આર્યાવર્ત એ નામે જગતમાં ઓળખાવ્યો, તે લોકમાં દેશાભિમાન ન હોતું એમ કેમ કહેવાશે? વિશાળ, રસાળ, પ્રદેશના ધણીયાતા, પરદેશીઓની તરફથી નિર્ભય ને ધર્મની જ આણુ માની તેના જ યશ ગાનારા એવા લોકને દેશાભિમાનનું માહાત્મ્ય અવશ્યે વધારવાનું પ્રયોજન ન હોતું જ.

૪. મહાભારતનાં યુદ્ધ પછી નવાં રાજ્યો મંડાયાં ને તેમાં મગધનું રાજ્ય સર્વોપરિ શોભ્યું; પરદેશી લોકના હુમલાએ થયા ને કેટલાક રાજાઓ પરાક્રમ દાખવી રાજ્યો ક્ષેમ રાખ્યાં ને ગયલાં મેળવ્યાં; લોકે યુદ્ધિષ્ઠિર, મહાવિરસ્વામી, વિક્રમ, શાલિવાહનના શક ઉપયોગમાં આણ્યા ને વર્ષે વર્ષે ઓચ્છવ કરી તે રાજ્યો પ્રતિ પોતાની ભક્તિ દેખાડી, પણ તેઓ સંસારવિષયમાં ને ધર્મવિષયમાં સ્થિત ન હોતા એટલે પછી તેઓનામાં પોતપોતાનાં રાજ્યો પ્રતિ ભક્તિ હોય જ શેની? વેદધર્મ ને ઐશ્વર્ય ધર્મ, પુરાણધર્મ ને જૈનધર્મ એ પ્રમાણે અનેક ધર્મના લોક પોતપોતાના ધર્મનું અને પોતપોતાની જ્ઞાતિઓનું અભિમાન રાખતા થયા; સમસ્ત લોકનો એક અખંડિત એવા આનંદને બદલે લોકનાના નાના સમવાય કરી પોતપોતાના એવા અનેક સંક્રાંચિત આનંદ લેતા થયા; એટલે પછી, દેશાભિમાન હોય જ શાનું? તોપણ દેશાભિમાનની પ્રેરણા કરનારી જે આદિશક્તિપ્રકૃતિ તેની સ્થાપના કેટલાક તત્વશાસ્ત્રદ્વારા ને ઐશ્વર્યજૈનધર્મદ્વારા થઈ હતી; વળી બ્રાહ્મણોમાં પણ કાળીદાસે ‘જગતઃ પિતરા વેદે, પાવૈતીપરમેશ્વરૌ’ બાણ્યું ને શંકરાચાર્યે લોકને અર્થે શક્તિયુક્ત શિવનું પૂજન માન રાખ્યું.\* (સંવત

\* વેદે જરમાત્મા-પુરુષને આદિ સ્થાપ્યા; કાળાંતરે પ્રકૃતિ આદિ મનાઈ; કાળાંતરે પુરુષપ્રકૃતિ-શિવશક્તિ એ જુગલનો મહિમા આપ્યો.

૩૭૪ માં વલ્લભીપુર નાશ પામેલું, સારથી તે નાગરનો શક થોડોક કાળ ચાલ્યો હતો.)

૭. કાળાંતરે રામ ને અયોધ્યાપુરી, અને કૃષ્ણ ને મથુરા, ગોકુળ, દ્વારકા, હસ્તિનાપુર એ ગવાયાં. બ્રાહ્મણ ને જૈન, સ્માર્ત તથા વૈષ્ણવ ને દિગંબર તથા શ્વેતાંબર અને સંન્યાસી જોગી સાધુ એમ ધર્મ વિષયમાં જૂદા છતે હિંદુઓ પ્રદેશ પ્રદેશનાં નામથી ઓળખાતા થયા. રજપૂતોએ નગર-ભક્તિ, રાજ્યભક્તિ ને રાજ્યાભિમાન એ દેખાડ્યાં; દક્ષિણીઓએ ‘સ્વરાજ્ય’નું અભિમાન રાખી પરદેશી ને પરધર્મીજન ઉપર ધિક્કાર દેખાડ્યો. પણ હજી સૌ લોક ધર્મબંધને તથા જ્ઞાતિબંધને જૂદા હતા ને ધર્મ નિવૃત્તિને પ્રધાન હજી માની સંસારપ્રવૃત્તિને ગૌણ માનતા હતા.

૬. આજકાલ હિંદુઓમાં જુના નવા વિચારોનાં યુદ્ધ ચાલે છે; એક પાસથી અનેક ધર્મજ્ઞાતિબંધન શિથિલ થતાં જાય છે ને બીજી પાસથી અનેક રીતે લોકનું ઐક્ય થતું જાય છે; લોકે સંસાર પ્રવૃત્તિને મુખ્ય માનવા માંડી છે ને તેઓ રસબુદ્ધિએ ને અર્થબુદ્ધિએ મંડળીઓ કરી કરી વધારે વધારે ઉઘમી થતા જાય છે; અંગ્રેજ સરકારની પ્રજારૂપે પ્રાંત પ્રાંતના લોક ઊંચ નીચ સૌ ધારા ન્યાયની સત્તા તળે સમાન મનાય છે; ન્યાતના લોકમાં માન મળે તેના કરતાં દેશના લોકમાં માન મળે તે વધારે સારું છે એવી સમજ લોકમાં આવતી જાય છે. પ્રાંત પ્રાંતના વિદ્વાનો દેશકલ્યાણના વિષયમાં માનને અર્થે, ધનને અર્થે, આનંદને અર્થે, પરાપકારને અર્થે મંડળીઓમાં પોતપોતાના વિચાર જણાવે છે ને યથાશક્તિ કામ કરી દેખાડે છે; પ્રાંત પ્રાંતના શ્રીમંતો ધર્મબુદ્ધિથી કે માનબુદ્ધિથી, કેડમાં કે શરમમાં દેશકલ્યાણમાં નાણું વાપરે છે ને નિર્ધન લોકને સાથે રાખી પંત્યાળે વેપાર ધંધા કરે છે; દેશી રાજ્યની પ્રજાએ અંગ્રેજ રાજ્યની પ્રજાની સ્વતંત્રતા ઉપર મોહથી જોવા માણું છે;—એ સંધા ઉપરથી જણાય છે કે, જો કે આજ કાલ દેશદાઝ, દેશપ્રીતિ ને દેશાભિમાન એ વિષે લોકને શુદ્ધ જ્ઞાન નથી તોપણ તેઓનાં મનનું વલણ ને તેઓની કર્મવૃત્તિ એ સમસ્ત દેશી જનનું ઐક્ય કરવા ભણી છે. એ ઐક્યને અર્થે બંગાળીઓ પ્રથમજ ધર્મનો ને દક્ષિણીઓ આજકાલ અવશ્યે સમૃદ્ધિ અર્થનો ઘોષ કરવાને આગળ પડ્યા છે.\*

\* પ્રજાને રાજ્યની તરફનું મુખ હોય તો જ તેની સંસાર-ધર્મ સદ્ગુણ-વિદ્યા સંબંધી સ્થિતિ સારી થઈ શોભે એ વિચારે ઠામેઠામના વિદ્વાનો ( પોતાના સત્તાધારી લોકની જ નીતિ પ્રમાણે ) લોકના હક તથા તેઓનાં દુઃખ વર્તમાનદ્વારા તથા સમાધારા સરકારને જણાવે છે; નવા ઘડાતા ધારા ઉપર વિચાર આપે છે; અને વળી સરદાર

૭. લોકનું ઐક્ય થશે, એટલે દેશી સમસ્તનું એક સ્વરૂપ ઘડાઈ રહેશે ને પછી એ સ્વરૂપનું હુંપણું-દેશાભિમાન પ્રગટ જણાશે ને તે પુષ્ટ થયું કે તેના જય માજશે. આપણે સંસારના યશસ્વતી સૃષ્ટિ ન રાખતાં કેવળ આચાર અહિંસાના ધર્મને મર્યાદા ભાવથી પાળી ને આપણે પરતંત્ર તથા દામણા થયા, તો હવે, તરતને તરત પાછી ધર્મદ્વારા આપણી સ્થિતિ સુધારવાનો સંભવ નથી જ; અને નિવૃત્તિશાંતિના વિચાર દુર્બલ જઈ પ્રવૃત્તિઉત્સાહના વિચાર વધતા જાય છે. પ્રવૃત્તિની નીતિ (નિવૃત્તિની નહિ) પ્રખળ છે, ને એ નીતિનું શ્રેષ્ઠદૈવત સ્વદેશાભિમાન છે, તો હવે, હિંદુસ્થાનના [મન લાં અન્ન એમ સમજતા] સકળ હિંદુઓને અને (અન્ન લાં મન એમ સમજતા) મુસલમાન પારસીઓને-એ સૌને સ્વદેશ હિંદુસ્થાનનું જ અભિમાન એજ મોટું ઉત્તમ સુખદાતા દૈવત છે, પૂજ્ય ને આરાધ્ય છે. ધર્માભિમાન દૈવતનો કાળ ગયો ને દેશાભિમાન દૈવતનો કાળ આવ્યો તો હવે એના જ ઉપર પૂર્ણ આસ્થા શ્રદ્ધા રાખવી; જેવું ધર્માભિમાનમાં દાખવ્યું તેવું ઔદાર્ય દેશાભિમાનમાં દાખવવું; દેશકલ્યાણને અર્થે, દેશી સમસ્તરૂપી મહા કુટુંબના કલ્યાણને અર્થે, સહન કરવું ને મનન કરવું, તન મન ધન અર્પણ કરવાં ને પ્રસંગે પ્રાણ પણ અર્પણ કરવા; પ્રત્યેકના ઉદ્યમે સમસ્તની સમૃદ્ધિ વધારવી ને સમસ્તના સુખમાં પોતાનું સુખ શોધવું;- એ નીતિ મનસા વાચા કર્મણા પાળવાથી આપણ સમસ્તની-દેશની સ્થિતિ ફરી પાછી સઘળી વાતે ઉત્તમ શોભશે જ શોભશે.

૮. મહાભારતના યુદ્ધકાળથી આપણું આર્ય-ઐક્ય ત્રુટિત થતું ચાલ્યું ને આપણુ રાજ્ય-ધર્મ-વિદ્યા ધરસંસારના સુખ રહિત થયા; એ આપણી ભુંડી સ્થિતિ બદલાવાનો સમય આવી પહોંચ્યો હતો ને અંગ્રેજ રાજ્યનો રુડો ઉત્તેજક સંબંધ થયો ને સ્થિતિ બદલાવા માંડી, -આપણા સારાંને

ધનવંતોને સાથે રાખી સમસ્ત લોકનું પ્રતિનિધિપણું કરે છે. કેટલાક જણ દેશમાં સર્વત્ર એક જ ધર્મપ્રકાર રાખવાનું કહે છે તેમ કેટલાક જણ સર્વત્ર એક જ પ્રાકૃત ભાષા થાય તેવું કહે છે. કેટલાક જણ સમસ્ત લોકનો અવશ્યે એક સરખો સૂધારો (હમણા વતી જ) થયાં કરે તેવું ઇચ્છે છે અને કેટલાક જણ ભાષા પરત્વે નફા પડેલા પ્રદેશ પ્રદેશના લોક હાલમાં અવશ્યે પોતપોતાનો જ સૂધારો કરે (ને એમ થશે તો જ સામાન્ય સૂધારો વધ્યાં કરશે) એવું દેખડાવે છે. ઘણાક જણ કહે છે કે, દેશમાં દોલત વધશે એટલે પછી સઘળા સૂધારા વહેલા થશે અને કેટલાક જણ બોલે છે કે, પ્રથમ લોકે ઉચ્ચ સદ્ગુણી થવું-પોતાનાં અંતરને સખળ કરવું, એટલે પછી બાહ્ય સ્થિતિ પણ સારી થશે ને એ રીતે સર્વ સૂધારા સ્વાધી થઈ શોભશે.

માટે ને કાવકાં જુદું થઈ થઈને; પણ હવે તે વહેલી બદલાય, આપણું ઐક્ય વહેલું થાય, સુધટ થાય, જ્યો થાય તેને માટે પ્રત્યેક મંડળે ને દેશી સમસ્તે ઉત્સાહે ને આગ્રહે કર્મસિધુ ખેડવો અવશ્ય છે.

૯. કૂવામાં હોય તો હવાકામાં આવે, નદી કૂવાવડે જ નગરમાં ધરધરનાં જન છૂટથી પાણી વાપરે છે, ને રાજ્યનીતિ ઉપર પ્રત્યેક કુટુંબનું સુખ મુખ્યત્વે આધાર રાખે છે. દેશી મહારાજ્યરૂપી ઐક્ય ભાગ્યું, બાહુબળ થટ્યું, ઊંચું સુખ ગયું ને લોક વહેલી, કાયર ને ઠીલા થઈ રહ્યા; એઆને પાછા ઉલટમાં આણી તનમને દંડ ને ધને અનુકૂળ કરવાને ધર્મ-ભયદર્શનની અગત નથી, અર્થદર્શનની કેટલી રીતે અગત છે પણ મહાત્મતા-ઔદાર્ય દર્શનની ને કીર્તિ દર્શનની ન જ ચાલે તેવી જરૂર ને મોટી અગત છે. કેવળ સ્વાર્થ જુદિથી અનર્થ થવાનો મટે, તે જુદિ ઉપર બારે અંકોશ રાખી પરમાર્થ જુદિથી જ વર્તવું. સહુનું સારું થાઓ ને સહુનું સારું કરવામાં સહુએ ભાગ લેવો. સહુમાં હું પણ છઠું માટે મારે પણ લેવો એ જુદિ વિના આપણે કાઈ પણ મોટું ને ઉજળું કામ કદી પણ કરી શકવાના નથી. 'માટે, 'એકમાંહે સકળ સોહે ને એક સકળથી સોહે' એ મંત્રને જપવો અને સરસ્વતી (જ્ઞાનશક્તિ) તથા સેનાની [કર્મશક્તિ] એ બેને ખંતે સેવવાં ને સાધવાં, આપણું પ્રત્યેકનું ને સમસ્તનું બાહ્યાંતર ઉત્તરોત્તર અધિક અધિક શુદ્ધ સમળ સતેજ કરવું ને દાખવવું. એ જ આપણાં આપદધર્મ કર્મ છે ને એવડે જ-સસ-પ્રેમશીર્ષ, એવડે જ આપણું સ્વદેશાભિમાન સત્ત્વરે જ્યો થઈ દિવ્ય પ્રકાશશે સત્ય, સત્ય, સત્ય.



## પ્રહુણકાળ.

૧. એને વેદધર્મના લોક જ પુણ્યકાળ માને છે. જગતમાં બીજા કાઈ લોક તેમ માનતા નથી. કારણ કે જુદિ તથા સ્વભાવમાં વેદધર્મી લોક બીજા સૌથી જૂદા જ છે; બીજા દેશ ધર્મના લોક પ્રવૃત્તિમાં ને વેદધર્મી લોક અવશ્યે નિવૃત્તિમાં રાચનારા છે; કાઈ ધર્મપતાકા ત્યામ પરાપકારનો તથા કાઈ પ્રેમદીનતાનો ને કાઈ કૃપા ઔદાર્યનો જ્યપ્રકાશ દાખવે છે; પણ વેદધર્મના ધ્વજ શાંતિશુચિનો જ્યપ્રકાશ દાખવે છે.

૨. બીજા દેશના શાસ્ત્રીઓ અહલસમયે અહ ગોળના પૃથ્વે નિહાળે છે ને દર્શન ગણિત નોંધે છે. પણ પૂર્વના વેદધર્મી પંડિતોએ અહલથી જગતની પ્રકૃતિમાં વિકૃતિ થાય છે, એવું સિદ્ધ કરી રાખ્યું છે. અહને પ્રકાશ એકાએક મંદ થવાથી તથા થોડીવાર મંદ કે અંધ રહેવાથી ને વાતાવરણમાં ફેરફાર થવાથી પ્રાણીઓ ઉપર ( ઉદ્ભિજ પણ પ્રાણી છે ) નિત્યના કરતાં જૂદા પ્રયોગ થાય છે. ( અહલ સમયે પક્ષીઓની વૃત્તિ જોવી. ) અહલથી પ્રાણીઓનું વેહેતું ચાંચલ્ય થોડું ઘણું સ્તબ્ધ થાય છે, મન સ્થિરતાને પામે છે. યોગીઓએ જાણ્યું છે કે, અહલ સમયે લોકમાત્રના શ્વાસનું સમાન વહન થાય છે. જગતની સુષુમ્ણા નાડી ચાલે છે. (પ્રાણાયામ, તે નાડી ચાલતી હોય ત્યારે જ ચોખ્ખા થાય છે.)

૩. અહલ સમય તે સ્થિરતાનો ને વળી દુર્લભ સ્થિરતાનો હોવાથી તે સમયે અવશ્ય પુણ્ય કર્મ કરવા વિશે ધર્માધિકારી યોગી ઋષિઓએ આજ્ઞા આપી છે. ( માંચ બહાર સ્થિરતા રાખી પરમેશ્વરનું ચિંતન કરવું, એવી જગતનો સર્વે લોકના ધર્મપુસ્તકમાં આજ્ઞા છે. ) મંત્રશાસ્ત્રીઓ કહે છે કે, સ્પર્શથી તે મોક્ષ પર્યન્ત મંત્ર જપ થાય તો મંત્રના જેટલા વર્ણ, તેટલા પુરસ્કરણનું ફળ મળે. ઉપાસકો પોતાના ઇષ્ટદેવતાને અહલ વેળા અવશ્ય જપે છે, તે આટલા માટે કે સિદ્ધિ વહેલી થાય.

૪. પુણ્યકર્મમાં સ્નાને શુદ્ધ થઈ નિસ્કામપણે પ્રભુસ્મરણ કરવું. નિસ્કામ કે પછી સકામપણે ઇષ્ટદેવતાનું સ્મરણ કરવું ને દાન કરવું, પાત્રને, ધર્મોપદેશકને, અયાચક બ્રાહ્મણને, નિર્ધન નિરાશ્રિત, અપંગાદિઓને અને દીનહીન મલીન જાતિને.

૫. અહલ પૂર્વેને સમયે ભૂખ્યા રહેવું આટલા માટે કે ભૂખ્યા રહેવાથી શરીરમાં રહેલો પ્રાણવાયુ ધ્યાન જપ કીર્તનને અર્થે સ્થિરતામાં સાધ્ય રહે છે; ચાંચલ્ય કે આળસ દૂર થઈ પોતાના ઉદ્દેશને અર્થે એકલક્ષી થવાય છે.

૬. માગણ પોકારે છે કે “ દો દાન છૂટે અહલ ” એટલે અહલ છૂટી જશે તો દાન કરવાનો જે આ અમોઘ સમય છે તે ફરી વેહેલો નહીં આવે, માટે વહેલા વહેલા દાન કરો. વળી દો દાન કે છૂટે અહલ, એ અર્થ પણ છે કે દાનથી જ ( કલિયુગમાં દાન ધર્મ જ મોટો ભણ્યો છે ) તમે તમને લાગેલાં અનેક અહલ થકી છૂટશો.

૭. આવતી અમાસે સૂર્ય ગ્રહણ છે. સૂર્ય ગ્રહણ પર્વનો મોટો મહિમા ધર્મપુસ્તકોમાં કથ્યો છે. માટે અજ્ઞાનતાએ બ્રહ્મ થયલા વેદધર્મીજનોએ સાવધ થવું. ખીજા ધર્મના લોક પણ ગ્રહણકાળે પ્રભુસ્મરણ કરે તો તેઓને પોતપોતાના ધર્મથી બાધ આવશે નહીં ને એમ થાય તો જગતમાં પુણ્યના વસા વધે ને કલિયુગમાં કૃતયુગ દર્શન દે.

ગ્રહણ સમયના ધર્મને, પાળતાં વિધિયુક્ત;  
સ્થિતિ ગ્રહણ ખત્રાસથી, થવાય સત્વર મુક્ત.

મુંબઈ સંવત ૧૯૩૫ ના  
આશાઢ વદ ૧૩ ને વાર  
ગુરુએ લખ્યું.



# ગુજરાતી પ્રેસમાં વેચાતાં પુસ્તકો

પુસ્તકનું નામ	કિંમત
વિક્રમેર્વશીય મોટી ...	૧-૧૨-૦
વિક્રમેર્વશીયની વાર્તા નાની ...	૦-૩-૦
મેઘદૂત ...	૧-૪-૦
ખીહારી સતસાઈ ...	૧-૧૨-૦
અલંકાર ચન્દ્રિકા ...	૧-૦-૦
બ્રહ્માનંદ કાવ્ય ...	૧-૧૨-૦
સુમતિ પ્રકાશ ...	૦-૬-૦
નભૂવાણી ...	૨-૦-૦
અદ્ભુત વિક્રમાદિત્ય (આઠ વાર્તા.) ...	૧-૦-૦
હાજીખાજાનાં સાહસ કર્મો ...	૧-૪-૦
લીલા અને ગ્રાનડાનો ઘેરો ...	૧-૪-૦
સવિતાકૃત કવિતા... ...	૧-૦-૦
મનુરમૃતિ (મૂળ અને ભાષાંતર) ...	૩-૮-૦
પારાશર રમૃતિ (મૂળ અને ભાષાંતર) ...	૧-૮-૦
ધર્મ વિચાર (૨ જ આવૃત્તિ) ...	૧-૮-૦
ઔરંગઝેબ અને રજપુતો ...	૨-૦-૦
ચાંદખીખી ...	૦-૧૨-૦
ધરાવતી ...	૧-૮-૦
વિદુરનાતિ... ...	૦-૨-૬
કથાસરિસાગર (બે ભાગ. ૨ જ આવૃત્તિ) ...	૪-૦-૦
સરલકાદમ્બરી. ...	૧-૦-૦
માલતી માધવની વાર્તા ...	૦-૫-૦
શકુન્તલાની વાર્તા ...	૦-૩-૦
મહારાણીશ્રી વિક્ટોરિયાનું જીવનચરિત્ર (૨ જ આવૃત્તિ સચિત્ર.) ...	૧-૮-૦
દેહરઆલિ અને દીપુ મુલતાન (૨ જ આગ) ...	૧-૦-૦
લૉડ લૉરેન્સ ...	૧-૦-૦
લૉડ વીલીયમ બેન્ડીક ...	૧-૪-૦
ઔરંગઝેબ ...	૧-૪-૦
ખાજકોનો આનંદ ભાગ ૧ લો... ...	૦-૧૦-૦
” ” ભાગ ૨ જો... ...	૦-૧૦-૦
દીર્ઘાયુની શી રીતે થવાય? ...	૦-૧૦-૦
મૃગશિર્ષ અથવા આર્યોનો ઉત્તર ધ્રુવનિવાસ-રા. તિલક કૃત... ...	૧-૧૨-૦



# સસ્તું સાહિત્ય—“ગુજરાતી”ના ગ્રાહકોને જ

પુસ્તકનું નામ	કિંમત
૧ ભૂતું નર્મગદ્ય-વધારા ને કવિની છાંયી સાથે ... ..	૧-૧
૨ ગુજરાત સર્વસંગ્રહ-કવિ નર્મદનો રચેલો અને સરકારે છપાવેલો	૧-
૩ દેશવ્યવહારવ્યવસ્થા-કવિ નર્મદનો ન છપાયેલો અર્થશાસ્ત્રનો દ્વિતમ ગ્રંથ ... ..	૦-૧
૪ ધર્મવિચાર-અદ્વિતીય નિબંધોનો સંગ્રહ ... ..	૦-૧
૫ નર્મકવિતા-સુરત મીશન પ્રેસમાં છપાયેલી	૦-
૬ નર્મકવિતા-સુરત સોદાગર પ્રેસમાં છપાયેલી	૦-
૭ રામજનકી દર્શન (નાટક) ... ..	૦-
૮ સારશાકુન્તલ (નાટક) ... ..	૦-
૯ બાળકૃષ્ણવિજય (નાટક) ... ..	૦-
૧૦ ગંગા-ગુર્જર વાર્તા (શિવાજીની સુરતની લૂટ) ... ..	૦-
૧૧ ધારીરામ કોટવાલ-પેશ્વાના વખતની બહુ રસુજી ચાનક અને જ્ઞાન આપનારી વાર્તા... ..	૦-
૧૨ વેદોક્ત ધર્મપ્રકાશ-વિષ્ણુબાવા બ્રહ્મચારી કૃત. એ ગ્રંથમાં ધર્મના ધણા ગૂઢ વિષયોના સાદી ભાષામાં એવા સચોટ ખુલાસા આપ્યા છે કે, જેવા બીજે સ્થળે બાળ્યે જ વાંચવામાં આવશે	૦-૧
૧૩ ધાતુસંગ્રહ ટેલર અને વૃજલાલ શાસ્ત્રીનો રચેલો અને સરકારે છપાવેલો ... ..	૦-
૧૪ એમ. એ. બનાકે કર્યો મેરી મીટ્ટી ખરાબકી ... ..	૧-
૧૫ આજકાલનો સુધારો કે રમણીય બચકરતા ... ..	૧-
૧૬ વિલાયતી વિલાસમાં ફેશનબાઈ ખલાસ ... ..	૧-
૧૭ ભાગવત એકાદશસ્કંધ-મૂળ-આખાતર-ચિત્ર. પાકું પુઠું. સુંદર કાગળ... ..	૦-
૧૮ ૨૫૦૦ વર્ષ પૂર્વનું હિન્દુસ્તાન ... ..	૦-
૧૯ બોધવચન-પરમહંસ રામકૃષ્ણનાં ... ..	૦-
૨૦ શુક્તીતિ ... ..	૧-
૨૧ જ્ઞાનખાનાની ખીખી ... ..	૦-
૨૨ મુક્તમાળા ... ..	૦-
૨૩ રાસેલાસ ... ..	૦-૧
૨૪ દિનાર્પસ ... ..	૦-૧
૨૫ સુરખો ... ..	૦-
૨૬ ચતુરસિંગ ... ..	૦-
૨૭ સવિતા સુંદરી ... ..	૦-
૨૮ હાથનાં કર્યા હૈયે વાગ્યાં ... ..	૦-૧
૨૯ મિસરની મહારાણી ... ..	૦-૧

ઉપરની સઘળી ચોપડીઓનો ટપાલ અર્થ ભરો પછરો.

